

స్వర్ణోత్సవ

జనవరి

సంచిక

1974



భాగ్య



50 సంవత్సరాలుగా  
సాహిత్య సేవ చేస్తున్న

భారతికి

మా హృదయః పూర్వక  
శుభాకాంక్షలు!



సంపాదకుడు,

యువ

మాసపత్రిక,

LC LVA 104 14 106

# భారతి

మాసపత్రిక



శివలెంక శంభుప్రసాద్

సంపాదకుడు  
(1938-1972)



జనవరి 1974

నంపుటము : 51 :

సంచిక : 1 :

---

విడిపత్రిక వెం రెండ్లపూర రూపాయి



# విషయానుక్రమణిక

జనవరి 1974

స్వర్ణ భారతి	శ్రీ బులుసు వేంకటేశ్వరులు	9
స్వర్ణోత్సవ భారతి	కళాప్రపూర్ణ నిడుదవోలు వేంకటరావు	12
సాహిత్య విమర్శ	శ్రీ మరుపూరు కోదండరామరెడ్డి	35
మీనాక్షీస్తవం	శ్రీ వేదము వేంకటేశ్వర శర్మ	41
భారతీయ రాజరిక వ్యవస్థలో ప్రజల పాత్ర	శ్రీ పి. వి. పరబ్రహ్మశాస్త్రి	43
కానన జ్యోత్స్న	శ్రీ మల్లంపల్లి శరభయ్య	52
లర్ద శతాబ్దంగా రాజకీయాలలో		
వచ్చిన పరిణామాలు	శ్రీ తెన్నేటి విశ్వనాథం	57
పరిణామ పథంలో భారతదేశం	డాక్టర్ ముదిగొండ శివప్రసాద్	61
తెలుగు నాటకాలు	డాక్టర్ పోణంగి శ్రీరామ లక్ష్మీరావు	68
హిందూ సంగీతము ప్రాచీనాధునాతన రీతులు	శ్రీ సరస్వతి రామకృష్ణయ్య	76
సంప్రదాయ సాహితీ—భారతి	“అంగీరస”	98
విభిన్న శాస్త్రాలలో కొన్ని సాదృశ్యాలు	శ్రీ వసంతరావు వేంకటరావు	104
లష్టాధ్యాయ : ఆధునిక భాషాశాస్త్రం	డాక్టర్ పి. ఎస్. సుబ్రహ్మణ్యం	108
చిరంజీవి లక్ష్యం	డా॥ సి. నారాయణరెడ్డి	119
దేన పురుషుడు	శ్రీ ముద్దా విశ్వనాథం	121
ఆత్మమూర్తి	డా॥ మాదిరాజు రంగారావు	129
ఎంగిడు—ఋష్యశృంగ	శ్రీ తిరుమల రామచంద్ర	132
పెద్ద సంస్థవంటి ఆ వ్యక్తి ఏడి?	శ్రీ డి. రామలింగం	137
ఆధునిక చిత్రకళ	శ్రీ పిలకా లక్ష్మీనరసింహమూర్తి	142
సంజా తర్కము	డా॥ విశ్వనాథ ఆరుణాచలం	148
డా॥ నేంటూరి వెంకటరమణయ్యగారి భాషాసేవ	శ్రీ వేదము వేంకటరాయ శాస్త్రి	156
చక్రపాణిలో గోష్ఠి		163
కోరా		168
తమిళ భాషా సాహిత్యములపై తెలుగు ప్రభావము	డా॥ చల్లా రాధాకృష్ణ శర్మ	169
కాకతీయుల శిల్పము	డా॥ శ్రీపాద గోపాలకృష్ణమూర్తి	176
అరవై యేళ్ల ఆంధ్ర సాహిత్యంలో నిలిచేది	శ్రీ నోరి నరసింహ శాస్త్రి	180
‘భారతీ శుభగభస్తి చయమ్ము’	వేదం రామశాస్త్రి	184



# స్వ విషయము

ఆంధ్ర వ్యక్తి పరిణామమును నిరూపించుటకు కపారమైన విషయానగాహనము జేయుట కాంధ్ర లోకము పూనుకొనవలసియున్నది," అన్న మాటలలో 'భారతి' మొదటి సంచికలో 'సంపాదకుడు' అప్పటి తెలుగువారిని వారి గతాన్ని పరిశోధించవలసినదిగా కోరారు. కాని, భారతి పాఠ విషయాలని కొన్నిటిని కొందరికి తెలియజెయ్యటంతో ఆగిపోలేదు; తెలుగువారిలో మేలు కొంటున్న భావాన్ని విన్నవించుకొని విధాలుగా వెల్లడించటానికి వీలు కల్పించే ఒక సాధనంగా ఉండటానికి ప్రయత్నిస్తూనే ఉంది. ఇటువంటి భావానికి 'గతం' నింత ముఖ్యమో 'వర్తమానం' కూడా అంత ముఖ్యమే. విభిన్న సంపత్తులూ పూర్వంకన్నా ఇప్పుడు చాలా ఎక్కువ మందిని తమ జ్ఞానాన్ని అన్ని విధాలుగానూ పెంపొందించటానికి అవకాశాలు అధికంగా ఉంటున్నాయి. కొత్త విషయాలు తెలిసినకొద్దీ వాటిని గురించి కలిగే కొన్ని రకాల భావాలని ఇతరులకి తెలియజెయ్యాలనే కోరిక ఎండరిల్తోన్ కలుగుచూ ఉంటుంది, వారికి, వారు చెప్పగలిగినది ఏమిటో తెలుసుకోవాలని అనుకునేవారికి వీలు కల్పించటాన్ని మించి 'భారతి' చెయ్యగలిగినది ఏమీ లేదు. ఇంతకీ మునుపు ఏమి జరిగిందో తెలుసుకోవాలనే కాకుండా కొన్ని రకాల రచనలు తీర్చగలవు. మన చుట్టూ ప్రపంచాన్ని ఎప్పటికప్పుడు మార్చివేస్తున్న ఎన్నో విషయాల ప్రభావాలకి రోసపుతూ ఎండరో చెప్పగలిగినది ఎంతో ఉంటుంది. ఇది ఇక ముందు వారికే కాక ఇప్పటివారికీ చూడా ముఖ్యమయినది కాగలదు. 'సాడి' వస్తువు లనిపించే వాటిని గురించి చేసిన రచనలకి మాత్రమే సానం కల్పించాలన్న ఉద్దేశం 'భారతి'కి లేనే లేదు. మొదటి సంచికలో భారతి 'సంపాదకుడు' చెప్పినట్లు, 'విద్యా సంపన్నులు యధావిధిని సకల విధములను భారతిని బోషించుటకు బ్రార్థితులు.'

రచయితలకి, పాఠకులకి, చిత్రకారులకి,  
ప్రకటనదారులకి, ఇతర శ్రేయోభిలాషులకి  
'భారతి' శుభాభివందనలు.







# స్వ విషయము

(“భారతి” సంస్థాపకులు, సంపాదకులు ఐన-కళాప్రపూర్ణ, విశ్వదాత, దేశోద్ధారక శ్రీ కాశీనాథుని నాగేశ్వరరావు పంతులుగారు-1924 జనవరి, రుధిరోద్గారి పుష్యమాసమున-భారతి మొదటి సంపుటము తొలి సంచికలో వ్రాసిన సంపాదకీయము.)

॥ కాటక కంటి నిట పను  
కట్టు పయింబడు నేయేచ్చె? చ  
కైటభ దైత్య మర్దనుని  
గాదిలి కోడల! యోమదంబ! యో  
హుక గర్భరాణి! నిను  
నానటికిం గొనిపోయి గల్లు క  
ర్లాట కిరాట కీచకుల  
కమ్మ ద్రిశుద్ధిగ నమ్ము భారతి.  
(సతన)

శ్రీ మదాంధ్ర మహాభగవతమును రచించుచు సందర్శించునను మహాభాష్యుడైన పోతరాజు పుస్తకము భాగ్యవోగ ప్రియుడైన శ్రీనాథునకును సంబంధించిన కథ లనుశ్రుతముగ వచ్చుచున్నవి. ఆ గాథలందు భాగవత కృతి సమర్పణమునకు సంబంధించిన గాథయు నొకటి గలదు. ఆ గాథయును పోతరాజునకు సహజ మైన స్వాతంత్ర్యభావ వైభవమును మనోహరముగ దెలుపుచున్నది.

పోతరాజు తన భాగవతకృతి నేరాజునకో ఇచ్చి దుర్బరమైన దానిద్రమును బాపుచునుట వివేకముని శ్రీనాథుడు పోతరాజును హెచ్చరించెను. శ్రీనాథుని పలుకులు పోతరాజునకు గొంత సంభ్రమమును గలుగు జేసినవంట! తన మనోవికారమునందును భారతికి గలిగిన సంతాపమును పోతన గుఱుగొని పై పద్యమును వ్రాసి భారతికి దుఃఖోపశమనము జేసినాడట! పరాధీన స్థితియందున్న భారతి విసుద్ధమైన దేశభాషా రాచ కులకు గలుగజేసెడి హృదయ సంతాపము నీ పద్యార్థము వివరము జేయుచున్నది.

పోతరాజు పరమ స్వతంత్రుడు. ఆ మహాకవికి కార్యసామ్రాజ్యభావమున కాటంకము లేవ్వయును లేదు. భాషయందును భావమునందును విజ్ఞానము నందును జీవన ప్రవృత్తి యందును పూర్ణస్వాతంత్ర్యమును గలిగి స్వాధీనభారతి నారాధింపగ గలిగినను కృతి

విక్రయభావము పోతరాజుకు సంతాపమును గలుగజేసి నపుడు సకల విధములను స్వాతంత్ర్యమును గోల్పోయి యిపుడు పరాధీన స్థితియందున్న భారతిని గనుగొను నపుడు గలగ గల సంతాపమునకు మితిమేరలుం గలవా? చున నిర్మాణమునకు మన పరాధీనస్థితికి మూలశక్తి యైన భారతియొక్క పరాధీనస్థితియే మూలము. స్వేయ సాంప్రదాయాచార సిద్ధమైన భారతి స్వరూప మును సంకల్పించి ధ్యానించి పూజించి వర్ణించి చిత్రించి కీర్తించి భారతిని ప్రత్యక్షము చేసికొనుటయే స్వాధీనస్థితికి సాధనము.

భారతి దీనదశ ననుభవించు చున్నది. అంగ ములు శుష్కించినివి. కాంతికళలు పోయినవి. విషమ స్థితి గలిగినది. ఈ మహాపదవమునందు మునిగి తేలుచున్న భారతి నుద్దరించి శుభస్థితిని కల్పింప వలయునను సంకల్పము భారత హృదయమునందు నందు గలిగినది. సేవాపరాయణులు పలువిధముల సేదేవి నారాధించుచు దివ్యరూప సందర్శనమును జేయ గోరుచున్నారు. ఆరాధనాభిలాష యితర రాస్త్రియు లందువలె నాంధ్రరాష్ట్రమునందును గలదు. ఆ యభి లాషను సఫలముచేయుటకు పత్రికలను ప్రచురించు చున్నారు. గ్రంథములను వ్రాయుచున్నారు. చిత్తరు వులను చిత్రించు చున్నారు. పాటలను బాడుచున్నారు. ఈ ప్రయత్నము లన్నియును భారతిని బ్రత్యక్షము చేయుచు నాత్మవికాసమునకు సాధనంబు లగుచున్నవి.

భారతి అచేశక్తి, మహాశక్తి, సావిత్రి, సరస్వతి, మహాలక్ష్మి, త్రిపురసుందరి, కైలాస శిఖరమునందును, కన్యాకుమారియందును, శ్రీ గిరియందును, వేంకటాద్రి యందును, వటమునందును చూతమునందును, మత్తేభమునందును మరాళమునందును, అజంతా యందును ఎల్లోరాయందును, కమలమ్మలందును కేదార ములయందును, పండిరములందును మహాలందును,



వేదములందును కావ్యములందును, పాటలందును పద్యములందును సర్వత్ర భారతి ప్రత్యక్షముగ నున్నది. సర్వత్ర కన్నులుగల వారికి ప్రత్యక్షముగనున్న భారతిని యధాశక్తి నారాధించి భారతీ ప్రసాదమును బడయుటయే ఆత్మోపలబ్ధికి సాధనము.

భారతి దేశభాషారీతుల ననుసరించి బహు రూపములను నెల్లెడలను వెలయుచున్నది. ఆ మహాదేవి వంగ మహారాష్ట్రాది దేశములందు నవవికాసముతో విహరించుచున్న విధమును నా రాష్ట్రముల కళావాఙ్మయముల వికాసము విశదము చేయుచున్నది. వంగభాషయందుఁ బ్రచురింపఁ బడుచున్న గ్రంథములు చిత్రపటములు పత్రికలు పరిశోధనలు వారి యుత్సాహమునకు నిదర్శనములు. ఆంధ్ర భారతియును వంగభారతియును కర్ణాటక భారతియును భారతీ స్వరూపములు. భారతీదేవి నెవరేరితినిగొలిచిన వారికారీతిని బ్రత్యక్షమగుచు కామితార్థముల నొసంగుచున్నది. శ్రీకాకుళంనుండి నాసికవరకు మహానైభవ విలాసములతోఁ బూర్వమానందముగ నాంధ్రావనియందు విహరించి భారతి యిపుడు పరాధీనయై దైన్యము ననుభవించుచున్నది. స్వాతంత్ర్య వాతావరణము చెలరేగుచున్న వర్తమాన సమయమునందు దైన్యదశ కంటికిఁ బొగుగ బొడగట్టుచున్నది. మానవులకు భావదాస్య విమోచనము గలుగకను భావదాస్య విమోచనము గలుగఁజాలదు. ఆత్మవికాసమునకు సాధనంబులైన భాష భావములు కళలు శాస్త్రములు సాంప్రదాయచారములు కాంతికలు లేకను జీవన ప్రవాహము సంకుచితమైనది. హృదయ వికాసమునకు సాధనంబులైన కావ్యకళా నాటకాదుల యుద్ధరణమున కాత్మసంస్మరణము సాధనముగ నున్నది. ఆత్మసంస్మరణమున కవసరమైన దేశవృత్తమైన సాధనల నారాధించి భావదాస్య విమోచనమును బడయవలసిన శుభముహూర్తము సంప్రప్తమైనది.

ఆంధ్ర యువజనస్వరూప ముత్సాహపూరితమైన వర్తమాన సమయమునందు భావకర్మ రంగములందు నిర్మాణమార్గము నవలంబించుటకు పరితపించుచున్నది. కళాభిజ్ఞులు కళాభ్యుదయమునకు బాటుపడు చున్నారు.

పండితులు శాస్త్రపరిశోధనలకు బానుకొనుచున్నారు. కవులు మనోభావములను వర్ణించుచున్నారు. గాయకులు పాడుచున్నారు. చిత్రకారులు చిత్రించుచున్నారు. శాస్త్రజ్ఞులు పరిశోధించుచున్నారు. అన్నిదిశలయందును జిజ్ఞాసకాంతులు ప్రసరించుచున్నవి. అన్నికులముల వారును మతములవారును ఆత్మోపలబ్ధిని బడయఁ గోరుచున్నారు. ఆంధ్ర హృదయమునందు స్వకీయమైన స్వరూప స్వభావములను నిర్ణయించి స్వధర్మము నారాధింపవలయునను సంకల్పము గలిగినది. ఆ సంకల్పమును సఫలము చేయుటకు చరిత్రకారులు పండితులు పరిశోధకులు కళాప్రవీణులు ప్రచారకులు చేయుచున్న పరిశ్రమ దేశవ్యాప్తమైన ప్రజాపోషణము బడయుచున్నది. దేశవ్యాప్తములైన ప్రయత్నము లనేకముఖమునను నాంధ్ర ప్రపంచములకు వ్యక్తముచేసి ప్రజాచృష్టిని నరజీవన ప్రవృత్తియందు లగ్నము చేయవలసిన యవసరము గలిగినది. ఆ యవసరములు సఫలముచేయుట కాంధ్రప్రపంచము పూర్వాసర సంస్కారములను సమన్వయమును జేయుటకు బానుకొనుచున్నది. ఆంధ్ర ప్రవృత్తిని పరిశీలించునపు డీ విషయము సున్యక్తమగుచున్నది.

ఆంధ్ర వ్యక్తిత్వము చిరకాలాగతంబైన సంస్కార ఫలము. ఆ వ్యక్తిత్వమునందును నితర వ్యక్తిత్వములందువలె విశేషణములు గలవు. ఆంధ్రహృదయశీల మభివ్యాపకముగాని వ్యావర్తకముగాదు; ఉదారముగాని సంకుచితముగాదు; సరళముగాని వక్రముగాదు. ఆంధ్ర హృదయక్షేత్రమునందీ విశేషణము లాది కాలమునుండియు నప్రతిహతమునఁ బ్రకాశించుచున్నవి. ఆంధ్రభాష, వాఙ్మయము, మత సాంప్రదాయచారములు, ఆచార వ్యవహారములు, కళలు, శిల్పములును నీ శిలమును విశదము చేయుచున్నవి. దేశవ్యాప్తములైన ప్రతిష్ఠాపనలందీ సహజశీలము గోచరంబగుచున్నది. శ్రీశైలము వేదయుగమునను ఋష్యాశ్రమము; బౌద్ధయుగమునను బౌద్ధనిహారము; శంకరయుగమునను శివక్షేత్రము; బసవయుగమునను జంగమమతము; ఇప్పుడు విధిల



క్షేత్రము. శ్రీశైలము దశభేదముల పాలైనను నేటికిని సుప్రసిద్ధమైన యాంధ్రక్షేత్రముగ నున్నది.

ఆంధ్రభాష సంస్కృత సాంప్రదాయ బద్ధమైనను ప్రత్యేక సాంప్రదాయముల ననుసరించి వికసించినది. ప్రాకృత సంస్కృత ద్రవిడభాషల సంపర్కము భాషాభ్యుదయమునకు దోడ్పడినను భావము భాషాశిలమును శిథిలము చేయలేదు. ఆంధ్రభాష స్వరాంతమైన సరళవర్ణ రంజితమైన మృదుమధుర స్వరమును గాపాడుకొనఁ గలిగినది. ఆంధ్రవాఙ్మయము ప్రాకృత సంస్కృత కర్ణాటక వాఙ్మయముల సంపర్కమును గలిగినను ప్రత్యేకరీతిని వికసించినది. మతాచారములు వైదిక జైన బౌద్ధ శంకర వీరశైవ రామానుజాది మత సంపర్కమును గలిగియున్నను జ్ఞానమార్గము నవలంబించుచు వ్యక్తిత్వమును విశదము చేయుచున్నవి. కళలు దేశకాల పాత్రస్థితిగతుల కనుగుణముగను వృద్ధిక్షయములను బొందినను ప్రత్యేక లక్షణములను గలిగియున్నవి. జీవన ప్రవాహము నిమోన్నత తలముల నధిగమించినను నిర్మలాకృతిని గలిగి ప్రవహించు చున్నది.

ఆంధ్రవ్యక్తి పరిణామమును నిరూపించుట కసారమైన విషయావగాహనమును జేయుట కాంధ్ర లోకము పూనుకొనవలసియున్నది. విషయావగాహనమునకు సాధనములైన ప్రాచీనమందిరములు బౌద్ధ స్తూపములు తామ్ర శిలాశాసనములు తాళపత్ర గ్రంథములు కళాచిత్రములు వాఙ్మయస్వరూపములు నిగూఢములైన ప్రకాశము నపేక్షించుచున్నవి. ఆంధ్ర వ్యక్తి ద్యోతకములైన అమరావతి సాంచి మొదలగు స్తూపముల సైభవ మజ్జాతముగ నున్నది. శాసన పరిశోధనాలయమునందు పందలకొలది తామ్ర శాసనములు త్రుప్తపట్టి పోవుచున్నవి. ప్రాచ్యలిఖిత పుస్తక భాండారమునందును తంజావూరు గ్రంథ భాండారమునందును ప్రాతప్రతులు శిథిలములగు చున్నవి. అజంతాయందలి మనోహరమైన చిత్రపులు ప్రకాశమును గోరుచున్నవి. రసవంతమైన వాఙ్మయము

ప్రకాశమును పరిశీలనమును గోరుచున్నది. దేశమునందు మూలమూలము దాగియున్న శాసనములు గ్రంథములు కళలు వెలుతురును గోరుచున్నవి. ఈ విషయావగాహనమునకు దోడుగను ఆంధ్ర ప్రపంచమునందు భావన రంగమునందు గలిగిన మహాసంచలనము సాదర పరిశోధనమును ప్రకాశమును గోరుచున్నది. గ్రంథ కర్తలు చిత్రకారులు కళాప్రవీణులు సరసములైన నవరచనలను జేయుచు నవజీవనోదయమును జేయుచున్నారు. ఈ మహోదయ సమయమునందు యథా శక్తిని భారతిని గొలుచుట కవకాశములారాధకులకు గలవు.

ఈ విషయావ లోకనమునకును సంస్మరణమునకును గారణ మాత్మ సందర్భనాభిలాషగాని స్వకీయ ప్రతిష్ఠ గాదు. విషయసాగర మధనమును ప్రాజ్ఞులు చేయుచు నాత్మసందర్శనమును జేయుచున్న విధమును విజ్ఞానకాంతులు విశదము చేయుచున్నవి. పరిశోధక మండలులు పత్రికలు సాహిత్యసంఘములు చిత్రకళా సంఘములు విద్యానిలయములు విషయసాగర మధనమును జేయుచు ఫలప్రాప్తికి సాధనములను విశదము చేయుచున్నవి. ఈస్వల్పారంభమును లబ్ధావకాశములను విషయావ గాహనమును జేయుట కేర్పడినదిగాని మహత్ఫలమును సమకూర్చుబడు నను నభిమానముతో నేర్పఁగలేదు.

భారతీయందు భాష వాఙ్మయము శాస్త్రములు కళలు మొదలగు విషయములు సాదరభావముతో జర్పించుట కవకాశములు గల్పింపబడును. వాఙ్మయ నిర్మాణమునకిపుడు జరుగుచున్న ప్రయత్నములు పరిస్ఫుటము చేయబడును. శిల్పమునకు చిత్రలేఖనమునకు శాసనములకు సంబంధించిన విషయములు చిత్రములతో బ్రచురింపబడును. సామాన్యముగఁ పత్రికా ప్రచురణమునందు గల సాధక బాధకములను భవ వేద్యములైనను ఈ క్రొత్త ప్రయత్నము సాహస కార్యముగఁ గనబడును. మానవత్రిక నొకదానిని బ్రచురింపవలయునని తలచి కార్యసిద్ధికిఁ ప్రయత్నములు జరిగినవి. విజ్ఞాన సంపన్నులు కొమఱ్ఱాజు లక్ష్మణ




రావుగారి భారమును బానుట కంగీకరించిరి. అ మహానుభావునకు నూతేండ్లు నిండినవి. వారి సహాయము దుర్లభమైనది. రెండేండ్లు లక్షణరావుగారి నిమిత్తమునను గతించినవి. సంకల్పము రిక్త మనారథముగ నిలిచినది. కొంతకాలము పెరిగిన సంకల్పమును చేసిన ప్రయత్నములను సఫలముచేయుటకు గల యవకాశములను వినియోగించుట కీ ప్రయత్నము కారణము. ఫలము దైవాధీనమునందు గలదు.

విపులమైన యాంధ్రావనియందిట్టి ప్రయత్నముల కెన్నిటికైనను నవకాశములుగలవు. భారతిని పెంచి పోషించవలసినభార మాంధ్ర లోకాధీనమై

యున్నది. ముఖ్యముగ నీభారము విద్యావంతులమోదను గలదు. పత్రికకు జీవకళను విద్యావంతుల వ్యాసములు సనుకూర్చునటులు బొమ్మలును పటములును నచ్చును సనుకూర్చుజాలవు. విద్యాసంపన్నుల యథాశక్తిని సకల విధములను భారతిని బోషించుటకు బ్రార్థితులు. వ్యాసములను పద్యములను పాటలను చిత్రపటములను బంపి ప్రచురణకు తోడ్పడిన మహాజనులకు వందన శతంబులు. ఆంధ్ర మహాజనులు సదయహృదయులై భారతికి స్వాగతంబు నొసంగి దీవించి నాప్రయత్నమును సఫలము చేయుటకు సాయపడుదురుగాక!

సంపాదకుడు





# స్వర్ణ భారతి

(పంచదశి)

శ్రీ బులుసు వేంకటేశ్వరులు

సీ. శ్రీరామభద్ర వర్ణవంశాబ్ధికి, బుద్ధనుచంద్రుడై సరిచె నెవడు?  
నాగేశ్వర పవిత్ర నామధేయుం డయి, నిర్భయవార్చన నెగడె నెవడు?  
సముద్ర భంగి లక్షలు లక్ష లార్పించి, విశ్వదాతగ భువి వెలసె నెవడు?  
కనిమి దేశోద్ధారక ఖ్యాతి మఱి దీన, జనసోషకుం డయి మనియె నెవడు?

గీ.. అట్టి మహనీయు నిర్మల హస్తయుగళి బుట్టి పెరిగిన సత్కళా పూర్ణరాశి!  
భారతి! నీదు స్వర్ణోత్పన్నంబువేళ, నందుకను మమ్మ! మాయభినందనములు.

చ. దీనిదిగ వర్ణమానవయి తేజరిలం గని యాంధ్రజాతి పా  
జనయశమున్ దిగంతముల వ్యాప్తము చేసితి పెద్దుతంబుగన్  
జనకుడు సంతసించునటు సర్వసహాంధ్ర కేశ విజ్ఞ స  
జ్జర కలహంస బృందముం సంగతి భారతి! మానసంబనై.

సీ. నవరసాలంకార కవితా చమత్కార, సలలిత రీతి శయ్యల గడించి  
పరతత్త్వరసమును బ్రవహింపఁ జేయుచు, నానంద మొనఁగుచు నందఱికిని  
మృదు మధురతఁ గడు మేరిమి జిగిబిగి, కలుగు మాటలు హస్తగతములుగను  
చదువు వారలకు నుచ్చాసించు ఒనదీప, సముదయం బొసఁగెడి చతురతఁ గని

గీ. ఆంధ్రకవు లెందఱో నీకృపార్ద్రపీక్ష, నతిశయం బగుసత్కీర్తి నంద గనిరి  
మేలి స్వర్ణోత్పన్నశీలఁ దేలి నీవు, భారతి! నే డిఠోధిక బాగ్యముఁ గను.

ఉ. భారతదేశ సత్కవులపై మమకారము నీకుఁ గాన నే  
భారతి వందు రేమొ నినుఁ బావన జన్మము నంది యాంధ్రిపై  
“భారతి” చల్లఁగంటివి కృపాసుధ వృష్టిగ నూతనర్య శో  
భా రమణీయతం గనియె భాగ్యము పండగ నాంధ్రి యెంతయున్.

మ. మహనీయుం బగు సత్కవిర్య ధూరిఁ జిమ్మంగన్న యమ్మా! కడున్  
మహనీయప్రభులన్ వహింపఁగఁడె! యుష్మ ద్వివ్యతన్ నిల్చి మ  
స్వహమున్ గోమల భావమాధురులు తత్త్వజ్ఞానముం గల్గి స  
స్మహిలోదాత్త వయోసుకూలముగ నాస్పృశ్యంబునన్ భారతి!

గీ.. నేల విడిచిన సాము పట్టాలు లేని, ధూమశకలము నియమ సంస్థామ రహిత  
కవిత వ్యక్తిత్వ సంప్రదాయ విహితఁభ, మందె చరియింపు భారతి! సుందరముగ.

మ. శతసంవత్సర విన్మృతం బయిన పాశ్చాత్యప్రభావంబు నొ  
చితి పాటించి గ్రహింప నాను. మన వొ సిద్ధాంతముల్ పీడుటల్



మతి లేని పరదాస్యలంపలుల మేమాత్రంబు, గొర్రె బా  
రతి! నైతిక నుండరప్రతిభ ధైర్యం బూని నిల్చందగున్.

క.. మనవ్యక్తిత్వము సంస్కృతి, మనవిలువలు మఱి వ్యధర్మ మహితత్వంబున్  
జనినీ! భారతి! దీక్షం, గవి చాటుము శతనానగతులన్ వతులన్.

సీ. ఒనియించితిని సుప్రసన్నంబు గాఁగను, మహిత వాగేశ్వర మాన్యు చలువ  
వ్యాపించి నీది వల దశ దిశలను, సారస్వత నితాంతశక్తిని గడు  
చక్క ప్రకటించునసాదు లాలనమున, వృద్ధి నందితి వెన్న విధములుగను  
పరమాంధ్ర సాహితీసురునిర క్షేత్రముల్, ముఖంబు లొసంగంగ జూచినావు

గీ.. ఇప్పు డిన్ని రాధాకృష్ణ హితకర మృదు, సేవఁ బెంపెక్కి నకలనంసిద్ధిఁ గూర్చ  
భారతి! నీవు స్వర్ణోత్పవప్రశస్తి, గనుట యది యావదాంధ్ర భాగ్యంబు నిజము.

గీ.. ఒనియించితిని పక్షి పూర్వత్వంబు, నీ వితోధిక భాగ్యసంభావిత వయ  
చున్న ప్రాంతం నంది యదృష్ట వృద్ధి, నందుదువు గాక! భారతి! నుండరముగ.

మ. శరణా కాదు సహస్రభా మిగుల విశ్వస్తుత్యవై యజ్ఞతాం  
ధరఁ బోదోలి మహాంధిపై విమలసౌందర్యంబు విజ్ఞాన సం  
భృత విస్తార మహత్త్వమున్ విలిపి దేవీ! భారతి! లోక సం  
స్కృత సాహిత్య రసావగన్ పటపుమీ శుద్ధాంతరంగంబుతో.

సీ. పరికరములెల్ల హృదయ సువృందన, కరముగా నిల్వ నీకథ లవెల్ల  
పరిలంబుగా ఛద్రపరచుకో దగినట్టి, సరసముల్, నీవద్యజాలములుగ  
హృదయై యాచ్యసస్మృతములై ఋతములై, నీవ్యాసరాజముల్ నెగడుచుండ  
కనుకయు సర్వశాఖాంధిక లేకాంకి, కలు వాటకంబులు విల సీలంగ

గీ.. సకలసృష్టిరసంబునై శ్రవణసుఖద, మానసోల్లాసకర సద్విమర్శనములు  
గుణయురములు నీ పుటల్ కొమరు మిగుల, భారతి! నీవు విలసిల్లవలయు నమ్మ!

క. భారత భారతి విమలభాగ్య నిధానమనై మనోజ్ఞ వి  
స్తార రసైర్మకప్రభిర శబ్దమహారురి వౌచు గాథ గం  
భిర హృదయోదయత విశ్వపాతైషిణివై మహాంధిలో  
భారతి! సత్యహాసవశ పద్మమనై వెదచల్లు శోభలన్.

మ. సకల స్వర్గ మహాత్మవ స్థిర వికాస శ్రీలఁ బొల్పొందు నుం  
దరవేళన్ మహితాభి నందనములన్ దైవారు వాసీస్సలన్  
పరుగన్ గైకొను భారతి! దినదినప్రఖ్యాతితో విత్య బం  
ధుర కీర్తిన్ శుభవృద్ధి నంది మనుమీ తోరంబు హర్షంబుగన్.

శా. రాధాకృష్ణుడు తోడునీడ యయి వినో రక్షించుచుండన్ మహా  
మేధావంతులు నీసవర్యలను నెమ్మిం జేయుచుండంగ వీ  
గాథన్ పాడఁ గవింద్రగాయకులు మ్రొక్కున్ భక్తులున్ సాహితీ  
వీధిన్ వర్షశతంబు లుండ గదవే! పెంపొందుచున్ భారతి!



# లండన్ లో రాజహంసలు ఆందంగా మాంటాయి సువ్వి! !


అందుకే వేము అన్నిసార్లు వెళ్ళి వస్తుంటాడు!

లండన్ స్థానము —

పార్కుల్లో కలం గడుపుటకు,  
నక్షత్రాల చేరి చూచుటకు, షాపింగునకు,  
చక్కని ఢియోస్కు, బాలెట్ మరియు  
సినిమాలు చూడదగిన ముఖ్యపట్టణము.

ఎయిర్ - టెంర్స్

మీకు ఎంతో ఎక్కువ వుంటుంది





# స్వదేశోత్పన్న భారతీ

## కళాప్రపూర్ణ నిదదహోలు వేంకటరావు

"తమజీ తూక్ష్మనరాకృతింబొలిచి  
వత్సశీడి వ్యాసాను భా  
వము చేతం గరగించి, స్వచ్ఛత  
తనం పత్రాభిరామమునై  
సుమనః కావ్యకళాన్వితంబగుచు  
సంస్తుత్య "ఆంధ్రసాహిత్య స  
ర్వమహస్వ" మృగు దివ్యమూర్తి  
గౌతమన్ స్వర్ణోత్పన్న భారతీన్".

ద్రొప్పటి కరువదియైదేండ్ల క్రిందట "ఆంధ్రపీఠ"  
కైలాసవాసి కాశీనాథుని వాగ్దేశ్వరరావు పంతులుగారు నానాముఖ  
ములుగా చెల్లాచెదదైన వాంఛలను—

### ఆంధ్రపత్రిక

మూలమున ఆంధ్రత్వమును పెంపొందించి, ఏకైక  
ముగా రాజకీయ సాంఘికతేజనము గలిగించి విశాలాంధ్ర  
తాత్త్వ నిర్మాణమునకు మూలస్తంభాయ మానులైనారు.

శ్రీ పంతులుగారే మరి పదునైదేండ్ల అనువాత  
క్రీ. శ. 1924 జాన్యువరీలో ఆంధ్రసారస్వత ప్రపంచమున  
సాహిత్య వైజ్ఞానిక చైతన్యము సుజ్జీవింపజేయుటకై

### భారతి

మాసపత్రిక నెలకొల్పి బహుముఖములుగా ప్రవర్తిల్లు చున్న  
భాషాజగత్తులో—ఏకైక సాహిత్య పత్రికగా పరిణమింపజేసిరి.

అట్టి భారతి కీనాడు సువర్ణోత్పన్నము. ఈ యుత్సవము  
భారతికే కాదు—తెలుగున పత్రికా వాఙ్మయ చరిత్రమున  
సువర్ణ ఘట్టము!—అదృతవాంధ్ర సాహిత్య చరిత్రమున  
సుజ్జ్వల ఘట్టము. ఆంధ్ర సాహిత్య సంస్కృతి చరిత్రలో  
నంన్మరణీయ ఘట్టము.

క్రీ. శ. 1938 నుండి క్రీ. శ. 1972 వరకు  
ముప్పదినాలుగేండ్ల మోఘముగా శ్రీ వివరెంక శంభుప్రసాదు  
గారు 'భారతి' పత్రికాధిపత్యము, సంపాదకత్వము వహించి,  
ఆంధ్రభాషా పత్రికా ప్రపంచమున—భారతి నిత్యస్థిత  
స్థానమలంకరింప జేసిరి.

శ్రీ వాగ్దేశ్వరరావు నిర్మితమై, శ్రీ శంభుప్రసాదు  
గారిచే, నిరుపమాన సాహిత్య కళానియముగా దిద్ది పేర్పడదీస  
వారతి సేధమునకు సువర్ణ శిఖరము నెత్తించి, అచ్యుతాహ  
ముతో భారతి ఉత్తమ స్థాయిత్వ సంప్రదాయము నిరవచ్యముగా  
స్థాపించు ప్రస్తుత సంపాదకులు శ్రీ వివరెంక రామకృష్ణ  
గారికి భగవంతు డాయురారోగ్య భాగ్యములు ప్రసాదించు గాక!

### భారతి అవతరణము

భారతి అవతరించు నాటికి తెలుగు వాఙ్మయమున  
స్వయ్యుగము వికాసము సందినది. పాశ్చాత్య సాహిత్య సంస్కార  
ప్రభావము పరిణత రూపము దాల్చినది. నవ్యసాహిత్య ప్రక్రి  
యలో—ఖండకావ్య రచన గణనీయమైనది, వచనము  
ప్రచురించిన మాక్రమించినది. నవల, కథానిక—నాటిక—  
వ్యాసము దైనందినాభివృద్ధి సందినవి. పాశ్చాత్య విమర్శనా,  
పద్ధతులపై సాహితీ విమర్శనలు, భాషావాఙ్మయ చారిత్రిక  
గణాంక పరిరీతులుగా విస్తరిల్లినది. ప్రథమ ప్రపంచ  
సంగ్రామానంతరమున పాశ్చాత్యదేశములలో ప్రచురముగా  
నున్న వైజ్ఞానిక పరిశోధనలు—పాశ్చాత్య రాజకీయ సాంఘిక  
విప్లవ వ్యవస్థలు మన కంఠర్జితీయమైనవి సన్నిహితము  
యైనవి. ఆ వాతావరణ ప్రాసంగ్య మాంధ్రసాహిత్యముపై  
సేపించి.

ఇట్లు నవ్యత ప్రచురము గానున్నది, భారతీయ  
సంస్కృతిని గూర్చి, సంస్కృత భాషా విస్తృతము గూర్చి  
ప్రాచ్యపండితులు విచారణలు సేయుచునే యుండిరి. ప్రాచీ  
నాంధ్ర సాహిత్యమున ప్రసిద్ధములైన కావ్యములపై  
సంప్రదాయానుసార దృష్టితోను భాషాకోవిదులైన పండి  
తులు ప్రశస్త విమర్శనలు వెలుయించుచునే యుండిరి..  
కని ప్రాచీన సాహిత్య విమర్శనముల పల్క—భాషాపండిత్యము

1. తెలుగున మాసపత్రికలో సువర్ణోత్సవము జరుపు  
కొన్న పత్రిక—ఒక్క భారతీయే—చూడుడు—నా ఆంగ్ల  
వ్యాసము.

Literary Journalism-History of Telugu  
Journalism V' R. Narla shastyabd .purti  
Commemoration Volume.



## స్వర్ణోత్సవ భారతి

సంప్రదాయ పరిష్కారము గల—ప్రాచ్యపండిత విమర్శనముల కన్న, పాశ్చాత్య సంస్కారము మాత్రమే అలవటచుకొన్న పాశ్చాత్య పద్ధతుల చారిత్రక విమర్శనలకే పలుకుబడి కలిగినది. సంప్రదాయ విమర్శకు క్రమముగా స్థానము స్పృగిల్లికది. ఆంధ్ర విప్లవిద్యాలయమున—తెలుగున శాస్త్రోపాద్యక్షుడు (పి.వి.) పరీక్షకు సాహిత్య పరిణామము విస్మరించి వెనుము వాచ్యము చరిత్రయే ప్రధానముగా చేయుటయు నీ దృష్టిక దోషము చేసినది. ప్రాచీనత - నవీనత—పద్ధతులను చెనుటకు మాటగా విడివడినవి.

ఇట్టి పరిస్థితులలో ప్రాచీనసాహిత్య సంప్రదాయము—నవ సాహిత్య సంస్కారమును సమన్వయించి— ప్రాచీన సాహిత్యము పరిరక్షించి, నవీనసంస్కారమునకు సహకారముగా మారు కైజ్జానిక శాస్త్రీయ దృష్టితో—సంస్కారముగా వ్యాప్తి చెందుచున్న సమస్త సాహిత్య కృతిని, సమన్వయించి—యావదాంధ్రదేశపు సాహిత్యమును సమన్వయించుచు భారతి.

భారతి వ్యాప్తిక విజ్ఞానమును—పాశ్చాత్యసంస్కార వికాసమున తెలుగు సాహితీని ప్రతిఫలించజేసినది భారతి—

చేయు సాహిత్యరచికగా గాక—సారస్వతము—చరిత్ర—సంస్కృతి—వ్యవహారము—నవ్య విజ్ఞానప్రసారము—ప్రాచీన సాహిత్యము నిర్మించి భారతి—

వ్యాపార సాహిత్యగతులలో—అర్థ శతాబ్ది చరిత్ర ప్రకటించుచున్నది—భారతి.

ప్రాచీన కాలమున భారతి సాధించిన పురోభివృద్ధిని చూచుచు—మీది ముందుగా భారతి పరిణామ చరిత్ర చిత్రించు—

### భారతి పరిణామ చరిత్ర

భారతి పరిణామ చరిత్రలో రెండే ఘట్టములు.

1. ప్రాచీన ఘట్టము వ్యవస్థాపకత్వము.
2. ద్వితీయ ఘట్టము సంపాదకత్వము.

### ప్రాచీన ఘట్టము

భారతి, అప్పటి మూల సత్రికులవలె వచన ప్రాధాన్యము గుండెల్లము, ఆంధ్ర సాహిత్య సంప్రదాయము ననుసరించి సృష్టించుచు ప్రారంభించారు పంతులుగారు. భారతి మొదటి సంచిక భారత పిత మహాత్మాగాంధీ త్రివర్ణ చిత్రముతో ముద్రాపడి వేంకటేశ్వరగారి గాంధీ శతకముతో ప్రారంభమైనది. పాఠమీగడవంటి కాకితములమీద, ముత్యములతో ముద్రాపకములతో భారతపిత చిత్రముతో

నా సంచిక సర్వాంధ్ర లోకమునేగాక—భారతీయ రాష్ట్రేతర ప్రజలను బహుళముగా నాకర్షించినది. 2 వద్యములతో ప్రారంభమైన యీ సంప్రదాయము నేటికిని నడచు చున్నది.

### కలగూరగంప

1927 ఫిబ్రవరిలో కలగూర గంప అను శీర్షిక ప్రవేశ పెట్టబడినది. ఇందలి విషయములు—వ్యాసములలో చేరక, పరిశోధకులు ప్రత్యేకముగా కనుగొన్న నూర్పు సంగతులు—అముద్రిత గ్రంథములనుండి తెలియదగిన యంశములు—ఇతర ప్రతీకయందు ప్రకటితములైన అద్భుతములు సంగ్రహముగా నందుండెడివి. కలగూరగంపలోని యంశములు మెలుపు తీగవలె భారతి పాఠకులకు స్ఫూర్తి గల్గించెడిది. ఇదియు నేటికిని భారతి నలంకరించు చున్నది.

### వ్యాసకర్తల ఛాయాచిత్రములు

వ్యాసములతోపాటు వ్యాసకర్తల ఛాయా చిత్రములు ప్రకటితములగుట నొక పరిపాటిగా నా సంచరముననే మొదలిడినది. తరువాత నప్పుడప్పుడు ప్రకటితముగు చుండెడివి. క్రమ క్రమముగా గ్రంథ విమర్శనలతో, సాభిప్రాయ విశేషములతో—ప్రథమ ఘట్టముననే సాహిత్య చైతన్యము సుజ్జీవింప జేసి ప్రజామోదము చూడగొన్నది.

నెల కాగానే 'భారతి' ఎప్పుడు వచ్చును? ఎచటో వచ్చును? అని పాఠక లోక ముత్యతరలతో చూచుచుండెడి వారు. సంస్కారులు, రచనా సామర్థ్యము గలవారు, కవులు, తమ వద్యములుగాని, వ్యాసములుగాని భారతిలో పడిన ధన్యుల మనుకొనెడివారు. అంత ప్రచార, ప్రవాదరణలను పొందించి భారతి.

### ద్వితీయ ఘట్టము—సంపాదకత్వము

శ్రీ శంభుప్రసాదుగారు ఆధిపత్య సంపాదకత్వము వహించిన నాటినుండి భారతి—బహుముఖములుగా భాసించి, విప్లవోముఖముగా విరాజిల్లినది. వారి దృష్టిలో భారతి ప్రతిపాదకత్వ మొక పవిత్ర కార్యము. వారి మనోభావన యొక్కప్పుడు భారతి ప్రతికా పురోగమనమునందే కేంద్రీకృతమై యుండెడిది.

వ్యవస్థాపకులైన శ్రీ నాగేశ్వరరావుపంతులుగారి యెడల

2. భారతి ప్రథమ సంచికను కాకినాడలో 1924 లో జరిగిన దేశీయ మహాసభయందు మూడువేల ప్రతులు ముద్రించి శ్రీ నాగేశ్వరరావు పంతులుగారు ఆంధ్ర 'భారతి'ని యావద్భారత ప్రజల దృష్టికి నెట్లు తెచ్చిరో—ఆ విషయము మొన్నటి సంవత్సరాది సంచికయందు ఆధునికయుగము—గాంధీ సాహిత్యము అన్న నా వ్యాసమున దెలిపితిని.



వారికి గల భక్తి ప్రవర్తనలు వర్ణనాతీతములు. ఒకే ఒక్క సంఘటన వివరింతును.

1963 నాటికి వారు భారతి సంపాదకత్వము వహించి 25 యేడేండ్లయినది. దానిని పురస్కరించుకొని ఆ సంవత్సరమే ఏప్రిలు 11 తేదీని శ్రీ పంతులుగారి ఆరాధన తీఖినాడొక సమావేశము గావించితిమి. అందు నేను ప్రసంగించుచు నిట్లు చెప్పితిని.

“శ్రీ నాగేశ్వరరావుపంతులుగారు స్థాపించిన— ఆంధ్ర వ్రతీక, భారతి రెండు సంస్థలను చెక్కు చెదరక నిర్వహింప, చేయుటయేగాక, ఇతోధికముగా నవి వర్తిల్లునట్లు చేసిన కీర్తి శ్రీ శంభు ప్రసాదుగారిదే— వారి భారతి ఆధిపత్య సంపాదకత్వమున కిది రజతోత్సవ దినము” అని ఇంకయు చెప్పజోగా, వారు వెంటనే లేచి “ఈ సృష్టి యంతయు శ్రీ పంతులుగారిదే. ఇందులో నా చేసిన దేమున్నది” అని చెప్పి నా ప్రసంగము నాపి వేయించిరి. శంభు ప్రసాదుగారికి, నాగేశ్వరరావుపంతులుగారి యిష్టదైము, గురువు, సర్వస్వమును.

### పర్యవేక్షణ

సంపాదకుడున్నను— వారి నిశిత పర్యవేక్షణ క్రిందనే భారతి ప్రకటితమగు చుండెడిది. సంపాదకుడు క్రొత్త పర్వతి పెట్టి నప్పుడది పాత లోకమునకు రుచింపకపోయిన తక్షణమే దాని ముద్రాసంహరింప జేసెడివారు. 1940—41 లో గిడుగు సీతా పతిగారు సంపాదకులుగా నున్నప్పుడు—భారతిలో ప్రకటించు వ్యాసములపై తమ యభిప్రాయములను ‘భారతి’ అభిప్రాయములుగా దెలిపెడివారు. ఇది భారతి సంప్రదాయమునకు విరుద్ధమగుటవేత వారిని వెంటనే తప్పించివేసినారు. పాతకుల యభిరుచులను వారెంత సూక్ష్మముగా గ్రహించిరో తెలుపుటకు దీని నుదాహరించినాను.

### ఆశయములు

భారత వర్ణముననేగాక, ప్రపంచమున విజ్ఞానపీఠిలో వెలువడుచున్న నూత్న విషయములు భారతిలో ప్రకటితములు కావలెనని వారి యాశయము. అవి తెలుగు సాహిత్యము ద్వారా ప్రసారము కావలెనని వారి యాకాంక్ష. ఒక్కొక్కప్పుడు “వివిధ విషయములపై వ్యాసములు వ్రాసెడివారే మనలో లేరే” అని విచారము వ్యక్తపడెడివారు.

1. ప్రాచీన సాహితీ సంస్కృతులను— నూతన సంస్కార దృష్టితో వివేచనతో వివరించుట.

2. నవీన వైజ్ఞానిక విషయములను, సాంకేతికముగాక— సర్వజన సులభముగా వెల్లడించుట వారి లక్ష్యములు. మొదటి

లక్ష్యమున కొక్క యుదాహరణ. ఒకమారు లండనులో బి.బి.సి. వారు “వాత్సావ్యున కామసూత్రము”లను గూర్చి ఒక ప్రసంగము ప్రసారము చేసినారు. శంభు ప్రసాదుగారు దానిని తెప్పించి, వెంటనే నాచేత తెలుగు చేయించి, భారతిలో ప్రకటించినారు, తివాత్సావ్యున కామ సూత్రములనుగానే మనలో పెల్లుబుకు లైంగిక వాంఛ నరికట్టి, ఎంతో ఉపాత్తముగా శాస్త్రీయముగా నున్న దా ప్రసంగము. విషయ గ్రహణమున వారి సూక్ష్మ దృక్పథమున కిది యొక నిదర్శనము.

### గంధ సమీక్షలు

భారతిలో గంధ సమీక్షల కొక ప్రత్యేక విశిష్టత చేకూర్చిన వారు శ్రీ శంభు ప్రసాదుగారు. అంతయుమందు సాహిత్యవృద్ధి ఎంత విలువగల గంధమైనను, దాని గుణ విశేషములు— గంధ సమీక్ష శీర్షిక పరిధిలో నిమిడిపోవలసి వచ్చెడిది. దాని వలన కొన్ని గంధములలో ముఖ్యముగా భాష, పదకోశ, సాహిత్య వాఙ్మయ చరిత్రలోని గుణ విశిష్టతగాని—దోష నిరూపణగాని సంపూర్ణముగా వివరించుట కవకాశములేక పోయెడిది. అందువలన కొన్ని ఉద్గ్రంథములను— వాఙ్మయ చారిత్రక గంధముల సమీక్షలను— ప్రత్యేక వ్యాసములుగానే ప్రకటించు పద్ధతి నేర్పాటు చేసినారు. అది నేటికిని ఆచరణలోనున్నది. ఇందువలన భాషా సారస్వత చారిత్రక విమర్శల కెంతో దోహదము గలిగినది.

### నిష్పాక్షిక సమీక్ష

శంభు ప్రసాదు గారు భారతిలో ప్రకటింపబడిన వ్యాసములు ప్రత్యక్షము కంటవత్తినిచుకొని పరిశీలించెడివారు. వ్యక్తి పక్షముగాగాని సంఘ పక్షమునగాని, ఎట్టి పాక్షికాభిప్రాయములున్నను—వానిని తొలగించి ముద్రించెడి వారు. “సమీక్షలో—గుణముల నెట్లు చూపుచున్నామో అట్లే దోషములను చూప వలెను. దానివల్ల గంధకర్తకేగాక, సాహిత్య లోకమునకు మేలు కలుగును. “గంధ సమీక్షకుని దృష్టి— గంధముపై ననేగాని, గంధకర్తపై యుండగూడదని వారి నిర్ణయము. ఇట్టి నిర్ణయముతోడనే వారు నన్ను ఆరుద్ర సమగ్ర ఆంధ్ర సాహిత్యం పండ్లెండు సంఘటముల సమీక్షకు నియోగించినారు. నేటికిని నా సాహిత్య సమీక్షలో వారి నిర్ణయమునే అనుసరించుచున్నాను.

### ప్రాచీన పద్య ప్రచారము

రసగుళికలని చెప్పవగిన ప్రాచీన పద్యములు చాటువులు—శరదముల పద్యములు— ప్రచారములోనికిచ్చి, ప్రాచీన పద్య పతనానక్తి భారతి పాఠకులలో పెంపొందింపజేయుటకు

3. భారతి జాన్యవరి 1961.



## స్వచ్ఛంద భారతి

వారు—వ్యాసముని చివర అట్టి పద్యములను ప్రకటించెడి వారు. ఇవి చమత్కారముగానే గాక విజ్ఞాన ప్రపముగా నుండెడివి—

### వ్యాస పితృచవ

భారతిలో ప్రకటితమగుచుండు వ్యాసముల్నియు మౌలికములై యుండునై సని.సాహిత్య చరిత్రక విషయములో నిదివరకు ప్రకటితములైన విషయములు ప్రకటింపరాదనియు వారి లక్ష్యములలో నొకటి—అయా విషయముల నిష్కృతులైనవారితో సంప్రతించి నిర్ణయము చేసెడి వారు—

క్రీ. శ. 1962—63 సంవత్సరములలో భారతి వ్యాసములను సంప్రతించుటలో వారికి సహకరించు భాగ్యము నాకు గలిగినది. వ్యాసముల్నియు సుపరిశీలనములై ప్రకటితములగు చుండెడివి.

నేను 1964లో హైదరాబాదు వచ్చినను వారు వాలో సంప్రతించెడివారు. ఒక పర్యాయము భారతికి రాజరాజ సరేంద్రుని మండ శాసనముపై వ్యాసము వచ్చినది. వారి శాసనములకుముందు ప్రకటితమైనదో లేదో తెలుసుకొనుటకు నాకు “ట్రంకు టెలిఫోను” చేసి! వెంటనే నేను మండ శాసనము 1943 ఒనవరిలో భారతిలోనే ప్రకటితమైనదని ఆ “ఫోను”లోనే తెలిపితిని. వారు దానిని ప్రకటించలేదు.

ఇవి వారు భారతి వ్యాసప్రకటన విషయమై ఎంత జాగరూకత వహించెడి వాలో లోకమునకు వెల్లడించుటకై తెలిపితిని గాని సోత్కర్షకు గాదు. ఇచ్చి వెల్లిమో గుంపు.

మున్నటి నాల్గేండ్ల వారి హయాములో భారతి మాడు పూవులారు కాయలు కాచినది. ఆంధ్రులకేకైక సాహిత్యపత్రిక యైన భారతి వారు ‘విజ్ఞాన సర్వస్వపత్రిక’గా భాసింప జేసిరి.

### భారతి

ఏకైక సాహిత్య పత్రికగాదు.

విజ్ఞాన సర్వస్వము—

మనకు విజ్ఞాన సర్వస్వములున్నవి గాని భారతి, పత్రికా రూపమున నున్న విజ్ఞాన సర్వస్వము—

భాషాసాహిత్యములలోపాలు సమస్త వైజ్ఞానిక విషయములు నిండుండుటచే ‘భారతి’ విజ్ఞాన సర్వస్వముగా పరిణమించినది. విజ్ఞాన సర్వస్వములలో అకారాధ్యను క్రమణిక ననుసరించి విషయములుండును. ఇందు ప్రత్యేక వ్యాస రూపమున నుండును. ఇంతే భేదము—

అణువు మొదలు బ్రహ్మాండము వరకు గల అన్ని విషయములు ప్రసించించి, భారతి విజ్ఞాన సర్వస్వముగా రూపొందినదని నిర్వివాదముగా నిరూపించవచ్చును.

దీనంతటిని బట్టి—భారతినిగూర్చి—విశ్వవిద్యాలయము లో—

భారతి వ్యాససూచి

వ్యాసాంధ్ర సాహిత్య చరిత్ర

భారతి యుగము—

అను రెండు విషయములపై సంవత్సరములకొంది పరిశోధన చేసి సిద్ధాంతగ్రంథములు (Ihcsi) రచన సేయుటకు తగినంత సాధన సామగ్రియున్నదని గ్రహించ గలము—

విస్తృతి దిక్పర్యవముగా ఈరచనలవారికి పరిచయము లేని కొన్ని విషయములను మాత్రమే రేలుపుచున్నాను— సారాంశము మన్నింప వేడికోలు—

సాహిత్యము—

సంస్కృత సాహిత్యము—

మహిత సాహిత్య జీవి—మానవర్షి మౌలిక రచన లన్నింటిని ప్రకటించినది భారతి—

(1) తుక్కాసంచకము (2) సురేంద్రరాచార్యులెవరు? (3) కాళ కంభకవి (4) మల్లినాథుడు (5) సర్వజ్ఞసింగభూపతి (6) కవి కంఠపాశము (7) సంగీత రత్నాకర వ్యాసము—రీతావళికథ (ప్రాకృతము) పైవానిలో చాటు—కురుగంటి సీతారామయ్య గారి—“తంజాపుర నాయక రాజాస్థాన సంస్కృత కవులు” అను వ్యాసము గలదు. శ్రీ శంకరాచార్య చరిత్ర—నడిమింటి సర్వమంగళేశ్వరశాస్త్రి—బెల్లంకొండ రామారావు—వారా సుబ్బ రాయశాస్త్రి—మొదలగు జీవితముల. ప్రకటితములైనవి— ఇంకను కాలిదాన మహాకవిగూర్చి—అతని కవితా విశేషములను గూర్చి—ఇతర సంస్కృత కవులను గూర్చి యే గాక, సంస్కృత నాటకాలంకార విమర్శనలు భారతిలో వెలువడినవి—

తెనుగు సాహిత్యము

సంస్కృత సాహిత్యము నందువలె—తెనుగు సాహిత్యమున మానవర్షి వారి రచనలు మౌలికములు—అట్లే వేటూరి ప్రభాకర శాస్త్రి రచనలు—వీరువురి రచనలు నేటి పరిశోధకులకు పరమాధారములు—

మానవర్షి—(1) విష్ణువర్ధనమంత్ర—చారు రీతావళికథ (2) దళకుమార చరిత్ర. (3) వీరభద్ర విజయము (4) ఉదయ నందయము (5) సంస్కృతాంధ్ర సరస భూపాలీయములు. (6) ఎంకూచి వెంకటకృష్ణ రాయకవి (7) గ్రంథచార్యము. (8) మధురవాణి

4. వీనిని భారతి 1962—1963 సంవత్సరములలో చూడవచ్చును.



వేటూరి—(1) నివకపులు—(2) వాణ్మయ పరిణామము (3) వివోద విమర్శన వివ్యాసములు (4) రాయల జన్మదినము—(5) రాయల వివ్యాసములు (6) ఉద్భటారాధ్య చరిత్ర (7) అరవింద (8) తెలుగు లిపి సంస్కరణము—అవి—ఇవి—

### సాహిత్య విమర్శన

నన్నయ భారతరణ్య పర్వ శేష రచనను గూర్చి—నన్నె చోడనిగూర్చి పాల్కురికి సోమనాథుని గూర్చి క్రీడాభిరామ కర్తృత్వమును గూర్చి పెక్కు వ్యాసములు వెలువడినవి. ఇవి కొన్ని పట్టి, వాదోపవాదముతోనున్నను—కొన్ని నూతనాంశ ములను వెల్లడించు చున్నవి—

ప్రాచీన సాహితీ సంప్రదాయ పద్ధతిని రచితమైన విమర్శనా వ్యాసములలో—నడకుదిటి పీఠరాజు గారి “నన్నయ యములు—కొన్ని గతులు” అనునది నిశిత పరిశోధనామూల కము. పాశ్చాత్య విమర్శనాపద్ధతి ననుసరించి విమర్శనా వ్యాస ములలో కీ. శే. సందూరి బంగారయ్య—తిక్కన—ద్రౌపదీ పాత్ర చిత్రణము—ప్రస్తుతి గన్నది— కీ. శే. తాడూరి లక్ష్మీ నరసింహారావుగారి తిక్కన ఉద్యోగపర్వము అనునది ప్రాచీన సంప్రదాయక విమర్శననుసరించిన వ్యాసము.

నన్నయ ప్రసన్న కథా కలితార్థ యుక్తి

కళాప్రపూర్వ విశ్వనాథ సత్యనారాయణ గారి యీ సాహిత్య విమర్శనము—భారతి—1949 జనవరి మొదలు 1949 డిసెంబరు వరకు పన్నెండు సంచికలలో ప్రచురిత మైనది. శ్రీ విశ్వనాథ వారి గ్రంథ నామము—

“ప్రసన్న కథా కలితార్థ యుక్తి”

“కలితార్థ యుక్తి” అన్న పాఠమే సరియైనదనుకొని వారి వ్యాసములను రచించినారు—కాని నేడు—ఉస్మానియా విశ్వ విద్యాలయమువారు ప్రకటించిన—సంశోధితమహా భారతముద్ర ణమున—

“ప్రసన్న కథా కలితార్థ యుక్తి”

అన్న పాఠమే నిరారితమై మూలమున ముద్రింపబడినది. ఇందువలన—నన్నయది ప్రసన్న కథా కలితార్థ యుక్తిగాని— “కలితార్థ యుక్తి”గాదని నిశ్చితమైనది— అప్పుడివిమర్శనకు విలువ యెట్టిదో పాఠకలోకమూహింపవచ్చును.

సాహితీ విమర్శనము శ్రీ మల్లంపల్లి శరభయ్యగారి హరివంశము—సంవృతి మాధుర్యము అను వ్యాసములు ప్రశంస నీయములు—

### ప్రాచీన కవిత్వ

సంప్రదాయ సిద్ధముగా వచ్చుచున్న సంస్కృత భాషాంత రీకరణములకు భారతి స్వాగతమిచ్చినది. కీ.శే. మల్లాది సూర్యనారా

యణకాన్తులుగారి ఆంధ్ర భవిష్యత్వము, కీ.శే. రాసి ప్రసాదరాయకవి రతివిలాసము. (కూమార సంకీర్తన విలాసం చతుర్థ సర్గ కాంధానువాదము) భారతి. భృగీయ చతుర్థ సర్గ టములలో ప్రకటితములు—

సంస్కృత శతకానువాదములలో— సుమారుని సూర్య శతకమునకు, ‘భానుకర నిక్రాంతి’ అనుపేర కీ.శే. కంఠం—వారి కృష్ణమాచార్యుల రచనము — కీ.శే. చింతూరి లక్ష్మీ నం హముగారి, భల్లట శతకము— శ్రీకృష్ణారెడ్డి—సంప్రదించు దీక్షితులుగారి నీలకంఠ దీక్షితుని కవి విదంబు— టకములు భారతి ప్రచారమునకు దెచ్చినది —

### ఉదాహరణ ప్రక్రియ

పాల్కురికి సోమనాథుని తెలుగు శివోదాహరణము. ప్రథముగా భారతిలో ప్రకటితమై, ఉదాహరణ కాళానిర్యోదన మునకు దోహదమును నొసంగినది— ఉదాహరణకాళానిర్యోదన క్రీ.శ. 1935 లో నుద్దరించిన వెనుక— శైలాసచారీ కాళీ నాథుని నాగేశ్వరరావుగారి పేర నాగేశ్వరోదాహరణము రచిత మైనది. అది కీ.శే. మండపాక పార్వతీశ్వరశాస్త్రి రచించినది.

### శ త క ము లు

కీ.శే. మంగిపూడి వేంకటశర్మగారి గాంధీ కవితలు, పూర్తి యైన చాలా కాలమునకు తర్వాత — కీ.శే. కూచి నరసింహము గారి రామచంద్రప్రభాశతకము భారతిలో ప్రకటితమైనది. వీరశతకమును తమ అర్పణయైదవ యేట రచించిరి.

### న వ్య క వి త

భారతి ప్రాచీనకవిత్వతోబాటు నవకవిత్వము ప్రస్తావనా మొనగినది. వర్తమానులగు కవులను వర్ణిస్తున్నట్లుగా కొన్ని తీర్చినది—ఇది నవ్యాంధ్రసాహిత్య జగత్తులో నొక ముఖ్యగుట్టను . నవ్యకవిత్వాకమ పరిణామమును దెలిసికొనుటకు నేడు భారతియే ప్రథమాధారము — తరువాత పుస్తక రూపమున వెలువడిన ఖండకావ్యములను భారతి ప్రథమముగా వ్యాప్తికి దెచ్చుట ప్రశంస నీయము —

### నవ్యకవిత్వ—ముక్తక రచనలు

ప్రాచీన సంప్రదాయము ననుసరించినవ్యకవిత్వ నాలాపించిన వానిలో ప్రథములు వేంకటపార్వతీశ్వర కవులు — వారి రచనలు ఉత్కంఠ, ఆత్మప్రబోధము. పద్మిని, పురాణస్మృతి తరంగిణి— నిర్వేదము మున్నగునవి యామోదము పడసినవి —

5. చూడుడు. నా ఉదాహరణ వాణ్మయచరిత్ర— ద్వితీయ ముద్రణము 1968.

6. భీమిని ఈ వ్యాసమునకనుబంధముగా నిచ్చినాడను —



## స్వ త్న వ భా త తి

“జాళువా కవి” యని సమ్మతిగన్న జాషువా కవి కవితా వైదుష్యమును తొలుత వెల్లడించినది భారతి—

చందోబంధములను నడలించి, అతి వాస్తవిక కవిత వావిష్కరించిన శ్రీశ్రీ ప్రాథమిక రచనలు — అభిసారిక, ప్రళయ నర్తనము—రజనీగానము—పూర్వసంప్రదాయ రీతిని —

“సాయంప్రస్ఫుట రాగరంజిత రసత్నపూర్ణ పాండర్య రాశీయుక్తామల దివ్యమూర్తి.”

“కాలాంత ప్రభవార్క కోటి పుణి సంకాశ ప్రతాపజ్వల తాళాక్షస్ఫుర దగ్ని హోత్ర దహిత బ్రహ్మాండ భాండుడునై”

సమాస యుక్తమై పారంభమైనవి—

### ఖండ కావ్యములు

రాయప్రోలు “మధు కలశము”తో రామిరెడ్డి “పాన శాల” మాధుర్య రసము వర్ణించినవి— వేటూరివారి, అచ్చపు టాండ్రతాముడ్రతో ‘కడుపుతీపి’ని గణనీయముగా వెలార్చినది — ప్రభాకరశాస్త్రి—కపోతకళ — విశ్వాసము — ప్రశంసనీయ రచనలు— వీటిబిందువు మొదలు వీరధి వరకు గల జలవరిణా మము— దెలుపు వఖండకృతి కంకణము — భోగరాజు నారాయణమూర్తి మృదుమధుర రచన.

మర్దుకత — నవ్యకవితలో జానులెనుగు ఖండకావ్యము మంగిపూడి వేంకటశర్మ మంజరీద్విపదలో మానవతయైన యొక హరిజన వనిత ప్రదర్శించిన — త్యాగశీలతను చిత్రించి నది. “కులముకాదు — గుణముప్రధానము” అను సూక్తికిది లక్ష్యము.

భారతియందు ప్రకటితములైన ఖండకావ్యములలో వేటూరివారి కడుపుతీపి — రామిరెడ్డి పానశాల సాహితీవిమర్శకు లను హెచ్చుగా నాకర్షించినది — మచ్చున కొక్కొక పద్యముదాహరింతును. కడుపుతీపి—

మ. కుచసంపన్నత కూలిపోవుననియో  
క్రొవ్వారు మై పారు విం  
త చమత్కారము లంతరించు నని  
యోస్తవ్యంబు లేకుండ గు  
బ్బ చనువ్ దిబ్బలుగా నొనర్చుకొని  
డబ్బాపాలచే నిప్పు పు  
త్రచయంబుం బరిమార్చు మాతలటె  
మాతల్ కాలదూతల్ గదా.

పానశాల—

౧. గతము గతంబెయెన్నటికి  
కన్నుల గట్టుదు సంకయార్థ సం

వృతము భవిష్యదర్శము వివేకవతీ!

యొక వర్తమానమే

సతత మవశ్య భోజ్యమగు

సంపద, రమ్ము విషాద పాత్రకీ

మతమున తావులేదు క్షణమాత్ర

వహింపుము పాన పాత్రికన్.

“శిలలు ద్రవించి యేడ్చినవి” — అని చేతము చెమ్మ గిల్లునట్లు, హంపీ శిథిల వైభవమును వర్ణించిన — కొడారి వెంకటసుబ్బారావు — హంపీక్షేత్రమాకర్షణీయమైన ఖండ కావ్యకృతి—

### భాషాంతరీకరణ పద్య రచనలు

కేవలము భావకవితా ధోరణిలోగాక — ప్రాచీన రీతిని. సంస్కృత భాషనువాదరచనలు భారతి ప్రచురించినది. కీ. శే. మల్లాది సూర్యనారాయణశాస్త్రిగారి ఆంధ్ర భవిష్య పర్వము — చిలకమర్తివారి భల్లట శతకము నిట్టివి. మొట్టమొదటిసారిగా హిందీ తులసీదాసకృత — రామమానస చరితమును తులసీ రామాయణమునుపేర భాగవతుల నరసింహశర్మగారమవదించిన కృతిలో ప్రతాపభానుని చరిత్ర మున్నగు భాగములను ప్రకటించి, దానిసాంధ్రలోకమునకు పరిచయమొనర్చినది భారతి.

హిందీ భాషనుండియేగాక, తమిళభాషలో జగత్ప్రసిద్ధి గాంచిన, “తెరుక్కురల్” నుండి కొన్ని పద్యములకు అనువాదము వెలువడినది — ఇవి సెట్టి లక్ష్మీనరసింహము రచన—

పద్యపన్యాసములలో కీ. శే. వోలేటి వేంకటరామశాస్త్రిగారి “పరశురామ కవిగారి పద్యపన్యాసము” పేర్కొన దగివది.

### నవ్యకవితా పరిణామము

భారతి యవతరించునాటికి — ప్రాచీన సంప్రదాయానుసారియై, నవ్యత నాపాదించిన కవితయే ప్రధానముగా నుండెడిది. నవ్యకవిత నాటినుండియు నేటివరకును నాటదశలు క్రమించినది. నవ్యకవిత—భావకవిత—అభ్యుదయ కవిత—అతివాస్తవిక కవిత—వచన కవిత—దిగంబర కవిత— అను వీ యాజీంఠిలో మొదటి రెండు దశలలోని కవితలను భారతి ప్రోత్సహించి ప్రకటించి, నవ కవులకు నాణ్యమిచ్చినది — అభ్యుదయ, అతివాస్తవిక కవితలను గూర్చి విమర్శనలను, వెలయించినది— వచన కవితలో వాడి వేడిగల తిలకు రచనలు ప్రకటించినది— దిగంబర కవితాసంకలన ములను సమీక్షించినది —

### గే య క వి త

నవ్యకవితా వైతాళికుడు గురుప్రాయుడును — నగ్న గురజాడ “కలువల్లారా” అను గేయము ప్రకటించుటయే గాక— “కొల్లాయి గట్టితేనేమి, మా గాంధి కోమటై పుట్టితేనేమి” అను



జనవరాణి అస్పరావు— గేయము— ఇతరకవుల గేయములను భారతి ప్రకటించినది —

### క థ లు

పూర్వవంప్రదాయమువనునరించి చెప్పుకొను కథలు భారతి ప్రకటించి, ప్రాచీన కథావాఙ్మయమును విస్తృతము గాకుండ చేసినది— వానిలో కొన్నింటిని పేర్కొందును —

#### మహాపతివ్రత—ఆనంద కందము

ఈ రెండును కీ.శీ. క్రొత్తవల్లి సూర్యారావు రచనలు — తేటతెలుగు తెలిలో—తెలుగుదేశపు సాంఘిక సాంసారిక వృత్తమును వర్ణించునని —

#### జైనుల మతకథలు

జైనవాఙ్మయమునకు సంబంధించిన కథలను తెలుగులోనికి తెచ్చుటకు ప్రయత్నించి, సఫలీకృతులైనవారు కీ.శీ. వంచాగ్గుల ఆదినారాయణశాస్త్రి — భారతిలో వరుసగా ప్రకటితములైన—

సమంత భద్రుని కథ.

మృగసేవ భీమరుని కథ.

సోమవ్రథ కథ.

మున్నగునవి — పాఠకులనాకర్షించినవి — సోమవ్రథ పెండ్లికథ స్త్రీల పాటలలో మున్నది — అది—

“అటలాడి యరిసి నావు —

పాటలాడి పరిసి నావు”

అను పల్లవితో ప్రారంభమగును— జనమనోహరమైన యీ కథలు పునర్ముద్రితములు కావలెను — చక్కని శిష్ట వ్యవహార భాష రచన గలవి —

ప్రత్యేకముగా భారతి పాఠకుల నాకర్షించినవి—శ్రీ పాద ముద్రాపాఠ్యాశాస్త్రిగారి, చింతాదీక్షితులుగారి కథలు —

పైని భారతిలోని కథలను నొక—

భారతి కథాసంపుటిగా

ప్రకటించిన — నవ్యసాహిత్యమున — కథావాఙ్మయశాఖకు గల ప్రత్యేక విశిష్టత ప్రస్తుతమగును — పాఠకులోకమును విశేషముగా నాకర్షించును —

### క థా ని క

ఆధునిక సాహిత్యమున మత్తమమైన కథానికలను భారతి ప్రకటించినది. భారతి కథానికా రచయితలలో—వేలూరి వేరామశాస్త్రి విశిష్టులు. వీరి కథానికలు క్షమాపణ, వోబయ్య, మలతా, డిప్రెషన్ చెంబు, పితృత్వా దర్పణ, పద్మాక్షి, కృతి, దత్తు, నదాచారుడు, దర్పా మొదలైనవి.

పై కథలలో వోబయ్య, మలతానీ కథల అంగ భాషలోని కనువదించబడినవో, తెనుగు కథానిక అంతర్భూతీయ భ్యావనందియుండెడిది.?

### న వ ల

ధారావాహికగా వవలలను భారతి ప్రకటించినది. విశ్వనాథ వేత్యవారాయణగారి ఏకవీర, రాచకొండ విశ్వనాథశాస్త్రిగారి అల్పజీవి ముఖ్యములు. తెలుగు వవలా రచయితలలో తొలి తరమువారైన చిలకమర్తి లక్ష్మీ నరసింహము గారి అసంపూర్ణ నవల, “విజయలక్ష్మి” భారతిలో ప్రచురితమైనది.

పెక్కు నవలల సమీక్షలు—గ్రంథ సమీక్షలలో వెలువడినవి.

భారతి ప్రకటిత నవలలో పేర్కొనదగినది వాసిష ముని—

### పూ ర్ణ

వాసిష గణపతి ముని కావ్యకంఠ గణపతిశాస్త్రిగారిని యాంధ్ర దేశమున ప్రసిద్ధిగన్న విద్వాంసులు. సంస్కృత భాషలో ననర్గళ వాగ్దోరణి గలవారు—ఒక పరియాయము వారు తమ సంస్కృతోపన్యాసమునంతయు సన్నతముల తోనే చెప్పినారన్న వారి భాషా పాండిత్యము విశదమగును. రమణగీతలు, ఉమా ససానము, భారత విమర్శనము వీరి గ్రంథములు. కుండలినీ యోగము నకుంతితముగా సాధించిన వారు.

### వ్యా స ర చ న

ఆంధ్రపత్రిక—సారస్వతాను బంధముతో ప్రారంభమైన పానుగంటి సాక్షి వ్యాసములు భారతితో భరత వాక్యము వలికినవి.

దొరకివ యువన్యాసము సు. స. గారికి బహిరంగ లేఖ. మ. స. వ్రాసిన బహిరంగలేఖ అను నాల్గును సాక్షి చివర వ్యాసములు. సాక్షి సంపుటములలో పునర్ముద్రిత మందినవి.

జై సీతారామ్—రామరామ—అను రెండు కథలు భారతిలో ప్రకటితమైనవి.

### భారతి—వ్యావహారిక భాష

గిడుగువారి వ్యావహారిక భాషావాదమును శ్రీ నాగేశ్వర రావు వంతు గా రంగీకరింప లేదు. ఆంధ్రపత్రికను గ్రాంథిక భాషతో ప్రారంభించి వారు. సారస్వతానుబంధమున సాక్షి వ్యాస


7. ఇది ‘కథా సప్తకము’ అను పేర కొన్ని కథ లొక సంపుటముగా ప్రకటితములైనవి.



# ప్రసాద్ ప్రాసెస్ ప్రెవేట్ లిమిటెడ్

“చందమామ బిల్డింగ్స్”

వడపళని :: మద్రాసు-26



బాంచీలు :

బొంబాయి - న్యూ ఢిల్లీ - కలకత్తా

బెంగుళూరు & హైదరాబాద్





మును నితర వ్యాసములను సంపాదకీయములను గ్రాంథిక భాషలోనే యుండెడివి.

గ్రాంథిక భాషలోని అర్థానుస్వారములు, శకట రేఖలు తీసివేసి ప్రసన్న గంభీరము, సలక్షణము, జాతీయాంతర్జాతీయ వైజ్ఞానిక సాంస్కృతిక సకల వ్యవస్థలకు సమీచినముగా ప్రపంచించు వత్రికా భాషకు పితామహులు పంతులుగారే. ఆయినను బేళకల పాత్రలను గుర్తించి పంతులుగారు వ్యావహారిక రచనలకు భారతి పత్రికలో స్థానము నిచ్చిరి. గిడుగువారి వ్యావహారిక భాషా పరిష్కార నిరసనమును ప్రకటించినారు. శతావధాని చెళ్లపిళ్ల వేంకట శాస్త్రిలుగారి—వ్యావహారిక భాషా వ్యాసము లన్నియు భారతిలో ప్రకటితములైనవి. కాశీ సోమయాజుల సుందర రామమూర్తిగారి హరిశ్చంద్ర నాటకము—వ్యావహారికము శ్రీపాద సుబ్రహ్మణ్యశాస్త్రిగారి కథలు, వ్యావహారికము. వ్యావహారిక రచనలు వచనముననేగాక గేయములను గూడ భారతి ప్రకటించుట ప్రశంసనీయము.

చిత్రశాల—భావ శబలత—మున్నంగి శర్మ

భారతిలో వెలువడిన వచన రచనలలోనొక ప్రత్యేక విశిష్టత బడసినది చిత్రశాల— భావశబలత అను రచన<sup>10</sup>— మహాపురుషుల జీవితములను నక్షర రూపమున చిత్రించుట భావశబలత— అనగా చర్మ చక్తువులకు గోచరమగు రేఖాచిత్రము వలెగాక, భావనకే గన్వయమగు జీవిత భావ వ్యక్తికరణము— అందు వలన నిది—

రూప శబలత

భావ శబలత

సమీక్షనము— కాని యిచట భావమునకు ప్రాధాన్యము గలుగుటచేత— నిది భావశబలత— అయినది. ఇదియు నొక తేజన శిల్పము. ఆంగ్లభాషలో దీనిని స్ఫులింగములు., ధూమములు అని అందరు.<sup>11</sup> ఆధునిక వచన రచనలో నూతన ప్రక్రియ.

ఇట్టి రచనను తెలుగున వెలయించినవారిలో మొదటి వాడు— కడపటి వాడు— మున్నంగి శర్మ— (మున్నంగి లక్ష్మీ వరసింహ శర్మ).

ఈ శీర్షికలో ప్రకటితములైనవి—

1. కందుకూరి వీరేశలింగము.
2. కాశీనాథుని నాగేశ్వరరావు.
3. కొమఱ్ఱాజు వేంకట లక్ష్మణరావు.
4. పానుగంటి లక్ష్మీ వరసింహరావు.
5. మొక్కపాటి సుబ్బారాయుడు.
6. వేదము వేంకట రాయశాస్త్రి.

7. మారేపల్లి రామచంద్రశాస్త్రి.

8. వాళము కృష్ణారావు.

ఈ రచనలన్నియు అచ్చులో నూరుపుటలకన్న హెచ్చుగా రాకపోవచ్చును. అయినను, వేయిపుటల భావముల నిమిచ్చిన భావగర్భిత రచన— ‘వాక్యం రసాత్మకం కావ్యమ్’ అని సూక్తి.

కవుల చరిత్రలు—వాఙ్మయ చరిత్రలు

కవులచరిత్ర— వాఙ్మయచరిత్రలలో— భారతి ముద్రితముద్రిత వాఙ్మయములను రెండింటిని గూర్చిన వ్యాసములను ప్రకటించి, ఆంధ్ర సారస్వత చరిత్రకు నత్యంత దోహదము సమకూర్చినది.

అముద్రిత వాఙ్మయము

కవుల చరిత్ర కెక్కని ప్రాచీనకాల మధ్యకాల కవులను గూర్చి— కవి చరిత్రలకెక్కని కవుల గూర్చి— కావ్యములను గూర్చి పెక్కు వ్యాసములు భారతి ప్రకటించినది— భారతిలో ప్రకటితమైన— అముద్రిత కావ్యములు, మదరాసు ప్రాచ్య లిఖిత పుస్తక భాండాగారములో కూడ లేకపోవుట గమనింప దగినది.

ముద్రిత వాఙ్మయము

కవుల చరిత్ర కెక్కని ప్రాచీనాంధ్రకవుల గూర్చి— కవికాల నిర్ణయములను గూర్చి— చారిత్రక ప్రమాణములతో పెక్కు వ్యాసములు ప్రకటితములైనవి.

గ్రంథ సమీక్షలు

గ్రంథ సమీక్షల మూలమున— కవుల చరిత్రకు వాఙ్మయ చరిత్రకు నెంతో, వికాసము. గలిగినది. ఆరుద్ర సమగ్ర ఆంధ్ర సాహిత్యం పండ్రెండు సంపుటములు — వాచే సమీక్షింపబడినవి.<sup>12</sup>

8. ఆధునికయుగము— గాంధీ సాహిత్యము—భారతి మార్చి 1973 పుట 13.

9. కాశీరామమూర్తి అని వాడుకనామము— ఏబడేండ్లు దాటిన వెనుక ఆంగ్ల భాషలో శాస్త్రోపాధ్యాయ (ఎ. ఏ. ) పట్నం గడించిన ఆంగ్లభాషా విశ్లేషణ.

10. ఆంధ్రవచన వాఙ్మయము— నవ్యయుగము— వచనరచన— (అముద్రితము.)

11. Sparks & Fumes. Penportait — K. Eswara Dutt.

12. భారతిలో ప్రకటితములైన కవి వాఙ్మయ చారిత్రక వ్యాసములలో ప్రాయముగా వా వ్యాసములే బహుళములు—సాహిత్య చరిత్రలో మౌలికములు కావున—వానిని— అకారాది వ్యాసమూచి. అనుబంధముగా పాఠక లోకమున కందించి రిని— చూడుడు. అనుబంధము.



## స్వ ర్థో త్ప వ భా ర తి

సహృదయాత్మకములై గ్రంథ సమీక్షలనేగాక — సాహిత్య వ్యాసములచే ప్రశస్త విద్వాంసులు శ్రీ బులుసు వేంకటరమణయ్యగారు — భారతి నలంకరించిరి.

### భా షా చ ర్ప లు

సాహిత్య విమర్శనలలోబాటు — భాషా విషయిక చర్చలను భారతి ప్రచారములోనికి దెచ్చినది. వాస్తవమును 'కవిచ్రయము వారభండ యతిని పాటించినారా' అనురీతి చందస్సంప్రదాయక చర్చలు — ధనంజయ ప్రవరుకరమ్ము — లోపడు సాధువా అసాధువా". "కమ్మని లతాంతములకు మొససి" — అను నిట్టి వ్యాకరణ సంబంధ చర్చలు — ప్రచురించుటకు ప్రత్యేక పత్రిక లుండవలెను. కాని నేడట్టివి లేవు — అవి సాహిత్య విమర్శనములవలె పాఠకుల నెంత మాత్ర మాకర్షింపవు. అయినను — భారతి సంపాదకులు, చుట్టపై చర్చలు — వచ్చినను — అవి భాషా సంబంధ మైనవి గుఱుకూ, పాండిత్య విష్ణుము లగుటచేత, తప్పక ప్రచురించెడివారు. ఈ నాడివి ప్రకటించుటకు పత్రికలే లేనప్పుడు13 భారతి ప్రకటింపకపోయిన — నవి విస్మృతములై యుండెడివి.

### ఆధునిక భాషాశాస్త్రము

ప్రాచీన సంప్రదాయక భాషా చర్చలేగాక — ఆధునిక భాషా శాస్త్ర చరిత్ర — సిద్ధాంతములు — తెలుగు భాషకు సంబంధించినవి భారతి ప్రకటించినది — అందు భాషాశాస్త్రము (Linguistics) ధ్వనిశాస్త్రము (Philology) మొదలైన వానిని గూర్చి సులభగ్రహ్యమగురీతిని — వ్యాసములు ప్రకటితములైనవి. ఇవి విశ్వ విద్యాలయములో — భాషాశాస్త్ర విద్యార్థుల కెంతో యుపకారిగా నున్నవి — ఇందువలన ప్రాచ్య సంప్రదాయ పండితులు నీ సూతన భాషాశాస్త్ర విషయము లవగాహనచేసికొనుట కనుకూలమైనది.

### హాస్య రచనలు

భారతిలో హాస్య రచనలనగానే మనకు జ్ఞాపకము వచ్చునది — కీ. శే. భమిడిపాటి కామేశ్వరరావు — కచటతపలు — బాగు బాగు — ఆంధ్రా యూనివర్సిటీ పట్టుదలలు — మొదలగు హాస్యరచనలు భారతి మూడవ సంపుటముతోవే ప్రారంభమై చాలాకాలము భారతి నలంకరించి — భమిడిపాటివారికి "హాస్య రస బ్రహ్మ" అన్న బిరుదు గడించినది.

### ప్రకీర్ణకములు

కీ. శే. వేదము వెంకటాచలయ్యగారి — కలిపయ శబ్దార్థ స్వరూపనిరూపణము — అన్న వాలుగు వ్యాసములు — కీ. శే. వంగోలు వెంకటరంగయ్యగారి — ద్వాదశ జ్యోతిర్లింగము

వేంకట, సుబ్బ శబ్ద వివరణ — ఆనందరంగపిళ్ల — మొదలగు వ్యాసము లన్నియు పునర్ముద్రితములు కావలెను.

విశేష విషయ విలసితములై విద్యలోకము నాకర్షించి వవి — శ్రీ తిరుమల రామచంద్రగారి — సాహితీ సుగతుని స్వగతము — అను వ్యాసములు — ఇవి ప్రత్యేక గ్రంథముగా ప్రకటితములైనవి.

యాత్రాచరిత్రలలో కీ. శే. జొన్నలగడ్డ సత్యనారాయణ మూర్తిగారి "నా మహారాష్ట్ర యాత్ర" అనునది. జీవిత చరిత్రలలో మహాపురుషుల జీవితములు — అనునది. (ఇదియు వారి రచనమే) — పాఠకుల నాకర్షించినవి.14

సాహిత్య విమర్శనములలో కీ. శే. పారనంది రామశాస్త్రిగారి — నన్నయ భావప్రకాశిక — నాణ్యమైనది —

తాంత్రిక శాస్త్ర వ్యాసములలో శ్రీ వాసిరెడ్డి పార్థసారథిగారి వ్యాసములు వన్నెకెక్కినవి —

ముఖ్యమైన కొన్నింటి మాత్రమే పేర్కొన గలిగితిని. ప్రాజ్ఞులు మన్నింతురుగాక!

### ఆంగ్ల సాహిత్యము

"ఆంధ్ర సారస్వతముపై ఆంగ్ల సాహిత్య ప్రోద్బలము" అను విషయమై — భారతి — మొదటి రెండు సంచికలలో రెండు వ్యాసములు ప్రకటితములైనవి. ఇవి రెండును కీ. శే. దేశభట్ల అప్పల నరసింహముగారి రచనలు —

13. పూర్వము — అముద్రిత గ్రంథ చింతామణి (నెల్సన్ గారి) అను మాసపత్రిక యుండెడిది — అందు కేవలము అముద్రిత గ్రంథములనేగాక — భాషాచంద్ వ్యాకరణ విషయము లన్నింటిని కూలంకషముగా చర్చించెడిది — భాషా పాండిత్యమునకు పరమావధియైన యీ పత్రిక (1885 — 1904) 19 సంపుటములు పునర్ముద్రితము గావలసినదే —

భాషా విశేషములను — చర్చలను హెచ్చుగా ప్రకటించినది కీ. శే. వావిళ్ల వేంకటేశ్వర శాస్త్రిగారి త్రిలింగ పత్రిక — (వారపత్రిక) ఇది కీ. శ. 1955 నాటినుండి ప్రకటితమగుట లేదు.

14. ఈ రెండింటిలో "నా మహారాష్ట్ర యాత్ర" అను వ్యాసము ప్రత్యేక గ్రంథ రూపమున వెలువడినది. తెలుగు దేశమున వాగ్మొరణికి ప్రసిద్ధిగన్న — జకారతయము — 1. జటా వల్లభుల పురుషోత్తము. 2. జొన్నలగడ్డ సత్యనారాయణమూర్తి. 3. జమ్మలమడక మాధవ రామ శర్మ — వీరి మువ్వరిలోనొకరు. వీరిలో వేడు శ్రీ మాధవ రామ శర్మ గారు సజీవులు.



అంగ్ల పద్య కావ్యములు— అంగ్ల పద్య ఖండికలు—  
వివి యమవాదములు ప్రథమముగా ప్రకటించినది భారతి.  
మిల్టన్ మహాకవి పేరడైజ్ లోస్ట్— (paradise lost)  
అను మహాకావ్యమును— “వ్యర్భంగము” అనుపేర కీ. కీ.  
మొసలికంటి హనుమంతరావు— రచించెను. ఇందు కొంత  
భాగము భారతి ద్వితీయ తృతీయ పంపుటములో ప్రకటి  
తము. ఇంకను సోహ్రాబు రుస్తుము— అను ఖండ కావ్యము—  
పెక్కు అంగ్ల ఖండగీతకల కమవాదములు భారతిలో వెలు  
పడినది—15

### పారిభాషికపద నిర్మాణము

స్వాతంత్ర్యావతరణ మైవవెనుక— అంగ భాషా విశిష్టత  
వతో, పారిభాషిక పదకోశములు ప్రచారములోనికి వచ్చినవి—  
కావి— అంత కిరువది మూడేండ్లకు ముందే భారతి పారిభాషిక  
పద నిర్మాణమును ప్రారంభించినది— అందు పారిభాషిక  
పదము తొలుత నిచ్చి— అ వెనుక అంగ్లములో వానిని తెలిపెడి  
వారు— మచ్చనకు కొన్నింటిని మాత్రము చూపు చున్నాను.  
ఇంతకుముందు— అధునిక విజ్ఞానమున నిట్టివి కొన్ని యిచ్చి  
యున్నాడను.

Auronates — వైమానికయాన శాస్త్రము.  
Back ground — ప్రాతిపదిక. Convention --  
సాంకేతికము. Director of Agriculture — సీతా  
ధ్యక్షుడు Geronfology — ఆయుర్దాయ శాస్త్రము.  
Gramophone — అనువాదినీ యంత్రము. Logical  
Sequence — తర్కశుద్ధి. Medical Hygiene —  
వైద్యస్వచ్ఛము Penitrawaverinsight — నిత దృష్టి  
Self Control — ఆత్మనిగ్రహము. Tahasildar —  
సమాహర్త. Utopia — స్పిష్టికము.

వేటి పారిభాషిక పదకోశములు పదములు మాత్రమే  
యిచ్చినవి. భారతి పదబంధముల విచ్చినది. భారతి వామూతా  
గ్రముగ పరిశీలించిన— ప్రత్యేక పారిభాషిక పదకోశ మేర్ప  
డును—

### చరిత్ర — శాసనములు

సాహిత్యము— పంస్కృతి— చరిత్ర మూడు అవినాభావ  
సంబంధము గలవి యవి గుర్తుంచుకొని— వ్యవస్థాపకులు—  
భారతి ప్రారంభమునుండి, చరిత్రక వ్యాసమునే గాక— చరి  
త్రకు ప్రధానాధారములైన శాసనములను— ప్రతిబింబము  
లతో— విస్తృత భాషాచరిత్రక వ్యాఖ్యానముతో ప్రకటించి  
వారు— వాస్తవముగా విటి చరిత్రక వ్యాసములకు, చర్చ

అకు— శాసన ప్రకటనమునకు ప్రత్యేకముగా ప్రతిక యుండ  
వలెను. కావి భారతికి ముందుగ— సాహిత్యపత్రికయైన—  
అంధ్ర సాహిత్య పరిషత్ పత్రికలో శాసనములు ప్రతిబింబము  
లతో వ్యాఖ్యానములతో ప్రకటితములగు చుండెను— ఆ ప్రతి  
కయు, మొదటి దశలో కొన్ని శాసనములు— వలుబడేండ్ల యిన  
వెనుక మఱి కొన్ని శాసనములు— అల్ప పంఖ్యాకములు ప్రక  
టించినది.

శాసనములు చరిత్రకు— సాహిత్యమునకు నత్యంతోప  
యుక్తములగుటచేత— భారతియందు శాసనము లొక—  
ప్రత్యేక లక్షణముగా అదివి భారతి— 1924 జనవరి మండి  
— నేటికిని శాసనము లవిచ్చిన్నముగా భారతి ప్రకటించు  
చున్నది— ఇందుల కుదాహరణము కడచిన మార్చి— 1973 లో  
ప్రకటితమైన— డాక్టరు టి. వి. జి. శాస్త్రిగారి అమరావతి  
లోని అశోకుని శాసనము.

చరిత్రతోబాటు— సాహిత్యమున వనేక నూతనాంశములను  
వెలుగులోనికి దెచ్చిన— భారతి ప్రకటిత శాసనము లన్నింటిని  
గూర్చి వివరించుటకు సాధ్యముగాదు— ఆ శాసనము లశోకుని  
కాలముమండి క్రీ. శ. 16 వ శతాబ్దివరకుగలవానిని— పారిం  
చిన రాజవంశక్రమమున— వర్గీకరించి సంగ్రహ వివరణతో—

“చరిత్రక వ్యాసానుక్రమణిక” కావలయును— దానికి  
వ్యాసమున చోటులేదు— కావున— కొన్ని ముఖ్య శాసనము  
లను గూర్చి మాత్రము వివరించు చున్నాను—

### ప్రాకృత శాసనములు

#### (నాగార్జునకొండ)

రెండువేలేండ్ల క్రిందట తెలుగు— వాగలు పదము—  
వేటూరి ప్రభాకరశాస్త్రి— గలదని విరూపించునది—

### తూర్పు చాళుక్య శాసనములు

గుణగ విజయాదిత్యుని సాతలూరి శాసనము— కొను  
త్రాణ వేంకట లక్ష్మణరావు— అయన మరణానంతరమున  
ప్రకటితమైనది.

ఇది తెలుగు చందశ్శాస్త్రమున కుపయుక్తము— ఇందు  
సంస్కృతమున లేక, తెలుగువలే గల చంపకమాలావృత్తమున్నది—

15. అంధ్ర సాహిత్యముపై, అంగ్ల సాహిత్య ప్రభావమును  
గూర్చి డాక్టరు కొత్తపల్లి వీరభద్రరావుగారు పరిశోధన  
చేసి పట్టము పొందివారు. అది ముద్రితమైనది.

16. భారతికి ముందుగా— అంధ్రపత్రిక పంపత్పరాది పంచి  
కల యందు శాసనములు ప్రకటితములగు చుండెడివి.  
అందువలన— అంధ్ర సాహిత్య పరిషత్ పత్రిక కన్న శాస  
నములు ప్రకటించిన కీర్తి అంధ్రపత్రికదే—



## శ్లోక త్పవ భా ర త

అరిన్యన వాణి వారణ పదాతి

మహాభ విరామ మారుతః

వర కరి కార సుస్థిర విభావ

వివాళత భాను వన్నిభః

గురుతర దీన భాగవత మానస

మావిత కల్ప పాదపః

చర గరి గల్గ భూమిప భుజా

సిరి హాసి భువి ప్రహసతే.

ఈ పద్యమున— భాష సంస్కృతమైనను— తెలుగు నకు వియతమగు ప్రాస యున్నది— మొదటి రెండు పాదము లలో యతి వియమము గలదు— ఇది తామ్ర శాసనము.

(భారతి 1 సం. 1, 2 సంచికలు) 1924—జనవరి, ఫిబ్రవరి.

అద్దంకి శాసనము క్రీ. శ. 849.

ధర్మవర శాసనము

కందుకూరి శాసనము.

ఈ మూడును— తెలుగున— యుద్ధమల్లాని బెజవాడ శిలాశాసనము (క్రీ. శ. 930) కన్న పూర్వము తెలుగు కవిత యుండెనని నిరూపించు చున్నవి— ఇందు— అద్దంకి శాసన మున తరువోజు— ధర్మవర శాసనమున సీస పద్యము గలవు— కీ. శీ. మల్లంపల్లి సోమశేఖర శర్మ. ఇవి శిలాశాసనముల. భారతి, ఏప్రిలు 1928.

కలిచండి శాసనము— క్రీ. శ. 1040.

మండశాసనము.

రాజరాజవరేంద్రుని శాసనములీ రెండింటిలో మండ శాసనము— నన్నయభట్టరచితము— ఇవి రాజరాజ చరిత్ర కువయుక్తములు— నన్నయకు రాజరాజునకు సంబంధ మీ మండ శాసనముతో నేర్పడినది— ఈ రెండును తామ్రశాసన ములే.

పంచధర్మ శాసనము— క్రీ. శ. 1402.

చాళుక్య విశ్వేశ్వరరాజు పంచధర్మ శాసనము వలన విన్న కోట పెద్దన కవి కాలము సరిగా నిర్ణయించుట కవకాశము గలిగినది. ఈ శాసనములోనొక శ్లోకమునకు, పెద్దన కావ్యా లంకార చూడామణిలో భాషాంతరీకరణ మున్నది— ఈ శాసన మున— సంస్కృత చ్ఛందస్సులోని తెనుగునకు ప్రత్యేకమైన అటవెలది సంస్కృతమున నున్నది.

అ. వె. మహిత గండవెండ మధ్య దేశాధీశ  
జనక దత్త రాజ్య సమధికేన

తేన కిం నృపేణ తృప్తచాతుర్వజ్య

మమర తరువిత్తిర్ల మజన హని.

భాష సంస్కృతమున మన్నమ తెనుగు పద్యము— తెనుగు పద్యమునకు వియతమైన యతిప్రాసలు గలవు.—

ఇది శిలాశాసనము— కీ. శీ. మల్లంపల్లి సోమశేఖరశర్మ

కాకతీయ శాసనములు

భాజీపేట శాసనము— క్రీ. శ. 1090.

ఇది కాకతి భేతరాజు కాలము వాటిది. ఇది కాకతీయుల చరిత్రకేగక— నన్నెచోడుని కాల విర్ణయమునకువయుక్త మైనది.—

ఇది శిలాశాసనము— కీ. శీ. ముట్లూరి వేంకట రామయ్య జూలై, 1940.

ఈ తరువాత 49 వ సంపుటమున ప్రకటితమైన బియ్యవర శాసనము ముఖ్యమైనది.

కకుద్గిరి క్షేత్ర శాసనము—

ఇది కాకతీయరాజులలో కడపటివాడైన రెండవ ప్రతాపరుద్రునిది— ఈ కకుద్గిరి క్షేత్రము— మైసూరు— కోలారు మండలమున నున్నది. ఇందువలన— కాకతీయరాజ్యము దక్షిణమున— మైసూరు మండలము వరకు వ్యాపించినదని నిశ్చయింప వచ్చును.

ఇది తామ్రశాసనము — కీ. యస్. కోదండరామయ్య— మార్చి 1966.

కీ. శీ. మానవల్లి రామకృష్ణకవి గరప్పటి కప్రకటితము లైన కొన్ని కాకతీయ శాసనములను ప్రకటించిరి. (జూలై— 1925).

తెలుగు వాయకులు—

విలసశాసనము— (క్రీ. శ. 1330— 1345) ప్రాంతము.

ఇది తెలుగు దేశమున— ముస్లిముల సరికట్టి— స్వాతంత్ర్యము నిలిపిన ముసునూరి ప్రాంత వాయ కునిది— ఆంధ్రదేశ చరిత్రకు చాలా ముఖ్యమైనది— కీ. శీ. మల్లంపల్లి సోమశేఖర శర్మ—భారతి మార్చి 1942.

మద్రాసు మ్యూజియము క్రీ. శ. 1355.

చోడశాసనము.

ఇది తెలుగుచోడ కత్రియులలోనొకడైన భక్తి రాజు శాసనము. ఈతడు వేమ వీరభద్రారెడ్డి నమకాలికుడైన అన్న చోడ దేవుని పూర్వుడు— భారతి జూలై 1931.



విజయనగర రాజులు.

కృష్ణరాయల యుగము.

గయ శాసనము.

ఇది ముక్కు తిమ్మన— కృష్ణరాయని విజయములను ప్రశంసించుచూ ఉత్తర భారతమున— గయలో వేయించిన శిలా శాసనము. ఇందు తెలుగు కంద పద్యమున్నది. ఈ శాసనము— “గయశాసనమా”, “జయశాసనమా” అను చర్చలకు స్థానమైనది.

కీ. శే. కె. హెచ్. వి. శర్మ భారతి— జూలై 1960.

జీవ వల్లభుని

గంగాధర శాసనము— క్రీ. శ. 945.

ఇది చారిత్రకముగా కాకపోయినను— సాహిత్యమునకు ముఖ్యమైనది. కన్నడమున పంప మహాకవి సోదరుడగు— జీవవల్లభుడు— వేయించినది— ఇందు తెలుగున కంద పద్యములు గలవు —

శ్రీ డాక్టరు నేలటూరి వేంకటరమణయ్య— భారతి మార్చి 1967

శాసన చర్చలు

సాధారణముగా చారిత్రక వ్రతీకల యందు తప్ప— శాసన చర్చలు ప్రకటించుటకు సాహిత్య వ్రతీకలలో స్థలము లేదు— అయినను, భారతి— శాసనములను ప్రకటించుటయే గాక, శాసన చర్చలను సంపూర్ణముగా ప్రచురించినది— ఒక్క యుదాహరణ విచ్చేదను.

అహదనకరశాసనము— క్రీ. శ. 718—752. ప్రాంతము.

అహదనకర శాసనము— సంపూర్ణ వివరణ సమేతము—

కీ. శే. వేటూరి ప్రభాకరశాస్త్రి— భారతి— 5 సం. సం. 7.

అహదనకరశాసనము— క్రీ. శ. మల్లంపల్లి సోమశేఖర శర్మ— భారతి 5 సం. సం. 8.

అహదనకర శాసనము— పునర్విమర్శనము—

డా. నేలటూరి వేంకట రమణయ్య. 17

చారిత్రక వ్యాసములు

“ప్రాచీనాంధ్రులెవరు - ఆర్యులుకారా” అను—చరిత్ర చతురానన చిలుకూరి వీరభద్రరావుగారి వ్యాసములు— “ఆంధ్రులెవరు” అను గాదె వరసింగరావుగారి వ్యాసములు— ఆంధ్రులను గూర్చి యనేక చారిత్రకాంశములు వెల్లడించు చున్నవి— ఇవి భారతి రెండు, మూడు, నాలుగు సంపుటములు. (1925—27) లో గలవు.

ఆ వెనుక చారిత్రక వ్యాసములు వ్రాసినవారిలో గణనీయులు కీ. శే. భావరాజు వేంకట కృష్ణారావుగారు— వీరి వేంగి

చాళుక్యులు— చాళుక్య చోళులు— అను వ్యాసములు పేర్కొనదగినవి.

చిత్రకళ

లలిత కళలగు, కవితా సంగీత కళలతోబాటు భారతి— చిత్రకళకు దోహదమిచ్చినది— భారతీయందు వ్యంగ్యరేఖా చిత్రము లన్నియు చిత్రించినది— కీ. శే. తలిసెట్టి రామా రావు— వృత్తిచే వ్యాయవాది యయ్య ప్రపృత్తిచే— చిత్ర కళోపాసకుడు— ప్రత్యేక చిత్రములు రచించుటయేగాక— ‘చిత్ర కళ’ అనుపేర నొక గ్రంథము వ్రాసియున్నాడు— అది— ఆంధ్ర గ్రంథమాలలో ప్రకటితమైనది— భారతి చిత్రకళ— అనగ్నావే మనకు జ్ఞాపకము వచ్చునది తలిసెట్టి.

శిల్పకళ—అజంతా శిల్పములు

ఆంధ్రుల కజరామర కీర్తి గడించిన— అజంతా శిల్పములను లేపాక్షి చిత్రములను తెలుగున మొదట ప్రకటించినది భారతి— అజంతా గుహలు— అందలి చిత్రములు— స్త్రీలు— ఆభరణములు— శిరోవేష్టనములు మొదలగువానికి వివరణము గలదు—

శ్రీశైల దేవాలయ శిల్పములు

త్రిలింగములలో బహు ప్రాచీన ప్రసిద్ధమైన— శ్రీశైల క్షేత్రమున గల పౌరాణిక గాథా చిత్రము లన్నియు వివరణముతో ప్రకటితములైనవి— శ్రీశైలక్షేత్ర స్థల దేవాలయ, పాతాళగంగాది దివ్య స్థలము లన్నింటి చిత్రములు భారతీయందు ప్రకటితములు. —(2 సం. 1925).

శిల్పమునుగూర్చి వ్యాసములు

ఆమంచర్ల రామ గోపాలరావుగారు—శిల్పములను గూర్చి— శ్రీ పాద గోపాల కృష్ణ మూర్తిగారు వివిధ శిల్పములను గూర్చి వ్రాసిన వ్యాసములు గణనీయములు —

శాస్త్రీయ విజ్ఞానము

నవ్య వైజ్ఞానిక సంపత్తి జగత్తునంతయు వాక్రమించినను, భారతీయ శాస్త్ర విజ్ఞానము, మనమెరుంగుట యావశ్యకము. ఇట్టి శాస్త్రీయ విజ్ఞానమును ప్రసారము చేసినది భారతి— వీనిలో రెండు మూడు పేర్కొందును.

17. ఇప్పటివరకు భారతిలో ప్రకటితమైన శాసనములను కాలక్రమమువ వర్గీకరణమును చేసి— వాని వ్యాససూచిని, వా పెద్ద కుమారుడు చి. శివసుందరేశ్వరరావు తయారుచేసి యున్నాడు— అతడు— భారతిశాసనములను ప్రకటించి పాధికారమైన పరిశీలనతోనొక విపుల గ్రంథము ప్రకటింప సంకల్పించి నాడు— అతని పరిశ్రమ సఫలమగుగాత యని యాశీర్వదించు చున్నాను.



## స్వల్ప త్వ వ భ ర తి

వ్య వ సా య ము

1. క్షాత్రకాలపు వ్యవసాయ చరిత్ర.
2. సూత్రకాల వ్యవసాయ చరిత్ర.
3. పౌరాణిక కాల వ్యవసాయ చరిత్ర.
4. బౌద్ధకాల వ్యవసాయ చరిత్ర.
5. మహమ్మదీయుల కాల వ్యవసాయ చరిత్ర.

నేడు యంత్ర మూలమున జరుగు వ్యవసాయ విధానము పూర్వ భారత దేశమున నెట్లుగా నుండెడిదో తెలుపు నీ మూడు వ్యాసములలోను, విషయము రమూల్యములై శ్రుతి స్మృతి, పురాణేతిహాసముల నుండి— ప్రమాణములు చూపబడినవి. ఇవి పునర్ముద్రణమైన యెడల— తెలుగువారికి, తక్కిన సాహిత్యములతోబాటు— “కర్షక సాహిత్యము” గలదని తెలియ గలదు. వ్యాసకర్త— కీ. శీ. పెండ్యాల వేంకట సుబ్రహ్మణ్య శాస్త్రి— (భారతి 1, 2, 3 సంపుటములు).

జ్యోతి శ్శాస్త్రి ము<sup>18</sup>

శ్రీ పాద సుబ్రహ్మణ్యశాస్త్రిగారి జ్యోతిశ్శాస్త్రిము— నిడూమోలు కనక సుందరముగారి హిందూదేశమున గ్రహ రాధనము నెన్నికగన్న వ్యాసములు. —

నక్షత్రమండలము

ఈ శీర్షికతో భారతీయందు కొన్ని యేండ్లు ప్రతి నెల నక్షత్ర మండల చిత్రపట సహితముగ వ్యాసములు వెలువడినవి— ఇవి పాశ్చాత్య జ్యోతిశ్శాస్త్రి పద్ధతుల ననుసరించి వ్రాయబడినను, ప్రాచ్య భారతీయ జ్యోతిశ్శాస్త్రి సంప్రదాయములతో సమన్వయము గలిగి యున్నవి. ఇవి పునర్ముద్రణము కావలెను. వ్యాసకర్త కీ. శీ. గొబ్బూరి వేంకటానంద రాఘవరావు. —

ప్రాచీన ఖగోళము

ఈ శీర్షికలోని వ్యాసములలో, వేలూరి వారు గ్రహ మండలమునకు మన దేశీయాచారములకు గల సంబంధము చక్కగా నిరూపించినారు— ఇవి గ్రంథ రూపమున పునర్ముద్రణము దాల్చినవి.

సూ చ న లు

తెలుగు దేశమునకు, తెలుగు భాషా సాహిత్యములకు నేకైకముగా ‘భారతి’ ఒక్కటియే ప్రచారమున నున్నది. ఇప్పటి కర్షక శతాబ్దమైనది గావున ద్వితీయార్థ శతాబ్దిలో ‘భారతి’ అద్వితీయముగా నుండుటకు నీ క్రింది సూచనలను గవించు చున్నాను.

1. స్వాతంత్ర్యానంతరమున కేంద్ర ప్రభుత్వమే— ఈము మార్చి వ్యవహరించు చున్నది. అట్లనే కాలానుగుణ్యముగా

భారతి భారతీయ ఈ సంవత్సర మాస నామములతో వెలయవలెను.

అట్లుపైని  
భారతి.

ప్రమాది పుష్కము. శా. శ. ౧౯౯౫  
జనవరి 1974.

లోపల

భారతి

మాసపత్రిక

ప్రమాది పుష్కము. శా. శ. ౧౯౯౫  
జనవరి 1974.

సంపుటము ౫౧. పంచిక.౧.

2. భారతి ప్రారంభము నుండి కొన్ని యేండ్లవరకు సంవత్సర సంఖ్యలేగాక— పుటల సంఖ్యలు, అన్నియు తెలుగంకెలతో యుండెడివి— వ్యవస్థాపకులైన నాగేశ్వరరావు పంతులుగారు— ఇది తెలుగుపత్రిక— అని తెలుగు ముద్రగల— తెలుగంకెలనే వాడినారు. క్రైస్తవ ఈ సంవత్సరమునకు వారు— తెలుగు అంకెలనే వాడెడివారు. భారతి— విషయసూచిక తరువాత— వేరు పత్రము లేక— భారతి పేరుతో. వ్యాస శీర్షిక ప్రారంభ మగు చుండెడిది. అప్పటి భారతి ప్రారంభమిది.

భారతి - చెన్నపట్టణము ౧౯౨౪

సంపు. ౧. రుధిరోద్ధారి సం. పుష్క మా. సంఖ్య ౧.

గాంధీ శతకము - మంగివూడి వేంకటశర్మ

పైరీతిగా క్రొత్తసంపుటము ప్రారంభమైనప్పుడే కాక ప్రతి సంవత్సర ప్రారంభమున నుండెడిది. ప్రస్తుత మీ పద్ధతి వాడుకలో లేదు. ఇందువలన భారతిలో ప్రకటితమైన వ్యాసమిది యని నిర్ణయించుటకు వీలు లేకున్నది. కావున నీ పద్ధతిని పునరుద్ధరింపవలెను.

తెలు గంకెలు, తెలుగక్షరములవలె గుండ్రదనము గలిగి మనోహరముగా నుండును. ఇంతకుముందువలె భారతిలో తెలుగంకెలనే తప్పక వాడుటవలన తెలుగు ప్రత్యేకత్వము ప్రదర్శించును. స్వాతంత్ర్యము రాకమునుపు తెలుగంకెలను వాడినపుడు, స్వాతంత్ర్య మనుభవించుచున్న యీ కాలమున గూడ ఇంగ్లీషంకెలను వాడుట సమంజసముకాదని విజ్ఞప్తి.

3. పూర్వ భారతి పత్రికలలో వ్యాసములు “ఇది భారతి పత్రికలో నీ సంవత్సరమున నీ మాసమున ప్రకటింప

18. ఈ శీర్షికలోను కొన్నింటిని మాత్రమే పేర్కొన గలిగితిని. ఇవియును ప్రత్యేక సంపుటముగా వెలువడదగినవి,



అదినది యని తెలుపుటకై వ్యాస వద్య శీర్షికలున్న పుటలు తప్ప తక్కిన పుటలపై సంవత్సర మాసములు ముద్రితము లగుచుండెడివి. ఉదా:—(రక్తాక్షిసం. చైత్రము క్రోధన సం. వైశాఖము—ఇత్యాది). ఈ కాలమానము ప్రతి పుట యందు ముద్రితము కాకపోయినపుడు— భారతులను సంపు టములుగా సమకూర్చినపు డట్టలు, ముఖ పత్రము పోవును. ఆ పరిస్థితిలో ఏ వ్యాసమే భారతియందు ప్రకటితమైనది అన్న సందేహము తక్కిన వారి మాట యటుండనిచ్చి ఆ వ్యాస కర్తకే కలుగును. కాన దీనిని తిరిగి ప్రారంభింపవలెను.

4. భారతి ప్రతి సంపుటము పూర్తికాగానే, పండ్లెం డవ సంచికయందు—

వ్యాసములు—అకారాదిక్రమము

వ్యాసకర్తలు—అకారాదిక్రమము

"విధిగా నుండెడిది— ఇది భారతి వ్యాసకర్తలకేగాక— పాఠకులకు, పరిశోధకులకు నత్యంతోపయుక్తము — నేడు దీనిని తిరిగి ప్రారంభింపవలెను.

5. పూర్వమువలె భారతిలో ముద్రిత గ్రంథముల పట్టిక ప్రకటించుట యావశ్యకము. ఇందులో వఠనీయ గ్రంథములు విడువబడి, సాహిత్యమున నా సంవత్సరమున ప్రక టితములైన గ్రంథములు, వర్గీకరణము గావింపబడి, ప్రక టితమగు చుండెడివి. స్వాతంత్ర్యానంతరము తెలుగున సాహిత్య వాఙ్మయ చరిత్రక గ్రంథము లపారముగా వెలువడినవి. వెలు వడుచున్నవి. వెలువడగలవు. అవి పరిశోధకులకు భాషా వాఙ్మయ చరిత్రకారుల కత్యంత సహాయకారులు—

6. వ్యాసములతోపాటు వ్యాసకర్తల ఛాయా చిత్రము లను ప్రకటించుట క్రీ. శ. 1927 లో భారతి ప్రారంభించి నది. ఇందువలన విస్మృతులైన పూర్వ వ్యాసకర్తల స్వరూ పముల నెరుంగుటకు మనకు వీలగుచున్నది. వ్యాస ముఖమున గాకపోయిన ప్రతి సంవత్సరాంతమున చివరి సంచికలో ప్రక టింపవచ్చును.

7. తెలుగున ప్రాచీన సాహిత్యమునకు సంబంధించిన గ్రంథములలో, ముద్రితములైన వానికన్న అముద్రిత గ్రంథ ములే వ్రాత ప్రతులలో నధికముగా నుండి— అజ్ఞాతములై యున్నవి. అవి తెలుగులోనికి వచ్చినగాని మనకు సమగ్రము, సాధికారమునైన వాఙ్మయ చరిత్ర సమకూరదు. ఇందులకు భారతిలో ప్రతిమాసము—

అముద్రిత వాఙ్మయము

అను శీర్షికతో—కొన్ని పుటలు ప్రకటించుట కేర్పా టులు జరుగవలెను. దీనివలన భారతి క్రొక్క ప్రత్యేకత గలు గును. సాహిత్య చరిత్రకు, విమర్శకు నవి యమూల్యమగును.

8. తెనుగు, జాతి—మత— సంఘ— సాహితీ సంస్కృ తులను నిరూపించుటకు పూరిపేరు— ఇంటిపేరు— వ్యక్తి పేరు. సామెతలు—నుడికారములు అనునవి యేదైనను పరమా ధారములు. వీనినిగూర్చి సమగ్ర పరిశీలన యంతవరకు ప్రారంభము కాలేదు—వీనినిగూర్చి సమగ్ర పరిశీలన జరిగిన తెనుగునకు భారతీయ దేశ భాషలలోగల దివ్యస్థానమేగాక, అద్వితీయ స్థానము తేటపడును. వీనిని గూర్చి యానుపూర్వ కముగా వ్యాసములు లభ్యమగుట కష్టము. కావున—

కలగూరగంపలో 'తెలుగు వెలుగు'

అను శీర్షికతో పైవానికి సంబంధించిన విషయములు ప్రచు రితములు కావలెను. కలగూరగంపలో విషయములు క్లుప్త ముగా నుండుటయేగాక ముక్తకములవలె నుండును. గాన— నా యీ విషయములను గూర్చి ఆనుపూర్వికముగా వ్యాసములు వ్రాయువారికి దోహదకారులు కాగలవు.

9. తెనుగు సారస్వత సౌధమునకు మూలస్తంభము ప్రాచీన కావ్య సాహిత్యము. ఆ ప్రాచీన కావ్యాధ్యయనము, శబ్దార్థ విచారణ నానాటికి దేశమున సన్నగిల్లుచున్నది. కేవ లము భాషా సాహిత్య విషయకములే గాక, నవీన వైజ్ఞానిక జగత్తులో వ్యాప్తమగుచున్న అణు సిద్ధాంతాది యాంత్రిక విధా నములన్నియు మన తెలుగు కావ్యములో నిమిడియున్నవి. వానిని లోకమునకు వెల డించుట అత్యావశ్యకము! సాహిత్యమున శాస్త్రీయ విజ్ఞానమున భారతి ప్రథమమునుండియు ప్రాచీన నవీనతా సమన్వయమునకు ప్రతీకమై యున్నది.

న వ నూ చ న లు

ఈ నవ నూచనలను భారతి సంపాదకులకు విన్నవించి నాడను—ఇది యాచరణ రూపము దాల్చిన—'భారతి' ఇతో ధికముగా నవనవోన్మేషయై విరాజిల్లగలదు.

భారతి నవ్య భారతిమూర్తిగా భాసిల్లుగాక!

భారతికి శతజయంత్యుత్సవము పరిణమించు గాక!

—జయతు.

అనుబంధము—(1)

వ్యాస సూచి—భారతికి కృతజ్ఞత

ఆధునిక యుగమున కీ. శే. మానవల్లి రామకృష్ణకవి కీ. శే. వేటూరి ప్రభాకరశాస్త్రిగారల తరువాత ఆంధ్ర వాఙ్మయమున మౌలిక పరిశోధన జరిపినవాడను నేనే. భారతి పుట్టుకతో ప్రారంభమైన నా పరిశోధనా వ్యాసంగము నెచ్చిన్న ముగా నేటికిని భారతియందు ప్రకటించుచున్న భారతి సంపా దకులకు నే నా జన్మాంతము కృతజ్ఞుడనే గాక ఋణిని—



## స్వ ర్ణ త్న వ భా ర తి

సాహిత్య చరిత్ర పరిశోధకుల కృషయిక్తమగునట్లు నా వ్యాసములను వాఙ్మయ చరిత్రక యుగ విభజన పూర్వ కముగా తెలుపుచున్నాను.

భాష

భా ర తి

తెలుగు—సంస్కృతము	(మార్చి 1968)
తెలుగు ప్రాకృతము	(ఆగస్టు 1966)
ప్రాకృతభాష—శ్రీ పరవస్తు	(జూలై 1959)
వారి సేవ	(జూలై 1966)
అష్టభాషలు	
తెలుగు తమిళము	(నవంబరు 1967)
శాసన పదములు వివరణ	(ఆగస్టు 1944)
కవి ప్రయోగ పరిశీలన	(ఏప్రిల్ 1964)
ప్రయోగ విశేషములు—	
పాతభేదములు	(జూలై 1964)
కొన్ని ప్రయోగాల పరిశీలన	(ఏప్రిల్ 1959)
అక్షేపము—సమాధానము	(జూలై 1959)
ప్రాచీన గ్రంథ పరిష్కరణము	(ఫిబ్రవరి 1964)

లిపి

తెలుగు లిపి—	(డిసెంబరు 1971)
--------------	-----------------

నిఘంటువులు

అముద్రిత నానార్థ నిఘంటువు	(అక్టోబరు 1963)
---------------------------	-----------------

పదకోశములు

మాండలిక పదకోశము	(మార్చి 1971)
మాండలిక వృత్తి పదకోశము	(ఏప్రిల్ 1970)

సామెతలు

తెలుగు సామెతలు	(జనవరి 1966)
----------------	--------------

శాస్త్రము

తెలుగులో ఆకర గ్రంథాలు	(డిసెంబరు 1963)
వాల్మీకియన కామసూత్రములు	(మార్చి 1963)

చరిత్ర

ఆంధ్రదేశ చరిత్ర భాగశీత	
సర్వస్వ ముఖద్వారము	(సెప్టెంబరు 1970)
జకర్తలో సందే చీకటి	(మే 1963)

ప్రతికా వాఙ్మయము

ప్రాచీనాంధ్ర వార్తాప్రతికలు	(మే 1930)
(1849—1875)	
అముద్రిత గ్రంథ చింతామణి	(ఆగస్టు 1930)

ఆంధ్ర వాఙ్మయ చరిత్ర

నన్నయ యుగము

నన్నయ ఇష్టదేవతాస్తుతి	(ఏప్రిల్ 1963)
నన్నయ వాగ్మ శాసనాదా?	(జూన్ 1963)
—డిప్—	(ఆగస్టు 1963)
నన్నయ సన్నిచోడ కవులు	(మే 1963)
సంశోధిత మహా భారతముద్రణము	
ఆది సభారణ్య పర్వములు	(నవంబరు 1972)

శివకవి యుగము

మల్లికార్జున పండితుడు	
పండిత త్రయము	(మార్చి 1926)
శివతత్త్వసార పాఠాలు	
మార్పుతగునా	(ఏప్రిల్ 1960)

నన్నెచోడ కవి

నన్నెచోడని కవిత్వము	(జూన్ 1964)
నన్నెచోడని శైవ సంప్రదాయము	(ఏప్రిల్ 1969)
నన్నెచోడని పద ప్రయోగ సూచిక	(జనవరి 1963)
కంజణ తత్త్వ భంజనము	(నవంబరు 1970)

పాల్కురికి సోమనాథుడు

పాల్కురికి సోమనాథుని	
గురుప్రశంస	(ఫిబ్రవరి 1925)

పాల్కురికి సోమనాథుడు

వృషాధిపశతకము	(జూన్ 1926)
--------------	-------------

పాల్కురికి సోమనాథుని

లిఘుకృతులు	(డిసెంబరు 1962)
------------	-----------------

పాల్కురికి సోమనాథుని

చతుర్వేదసారము	(సెప్టెంబరు 1962)
---------------	-------------------

పండితారాధ్య చరిత్ర

—డిప్—	(జూన్ 1966)
--------	-------------

యథావాక్కుల అన్నమయ్య

—డిప్—	(జూలై 1944)
--------	-------------

ఆంధ్ర పీఠశైవ వాఙ్మయము

	(జనవరి 1949)
--	--------------

భారతి రజతోత్సవ సంచిక—(1—25పుటలు)

తిక్కన—విజ్ఞాన యుగము

తిక్కన పద ప్రయోగ కోశము	(జూన్ 1973)
దశ కుమార చరిత్రము (కేతన)	(సెప్టెంబరు 1967)
కేయూర బాహు చరిత్ర (మంచెన)	(ఆగస్టు 1967)
మంచెన కవితా శిల్పము	(ఏప్రిల్ 1963)
ప్రథమాంధ్ర కవితా పితామహుడు	
శివదేవయ్య	(జూన్ 1952)
నవన వాఙ్మయ ప్రథమాచార్యుడు	



## ఎఱ్ఱన—మత సమన్వయము

ఎర్రన—ఇతరకవులు (జూన్ 1967)  
దోనయామాత్యుడు (మే 1952)

సస్యానందము (జూలై 1937)  
శ్రీ గిరి (ఆగస్టు 1945)  
పశుపతి నాగనాథుడు

## శ్రీనాథ యుగము

శ్రీనాథుడు  
శృంగారనైషధము— పాఠ భేదములు (నవంబరు 1963)

శృంగారనైషధము— సుపరిష్కృత ముద్రణము (ఫిబ్రవరి 1964)  
హరవిలాస కిరాతార్జునీయము (జూలై 1954)

వీరశైవ సంప్రదాయములు  
సాహిత్య ఆకాడమి వారి భాగవతము (జూన్ 1964)

మడికి సింగన కాలము (జూన్ 1967)  
నాగులూటి శేషనాథుడు (మార్చి 1938)

ఉదయనోదయ ప్రబంధము (నారన సూర్య) (మార్చి 1963)

కవి మహేంద్రుడు (ఏప్రిల్ 1936)

## కృష్ణరాయ యుగము

ఆముక్తమాల్యద— (జూలై 1971)

ఆశ్వాససంఖ్య.  
ఆంధ్రసాహితీ సార్యభాముడు (అక్టోబరు 1963)  
(విమర్శ)

పెద్దన మనుచరిత్ర (నవంబరు 1954)

వ్రసన్న రాఘవ నాట్య (మార్చి 1963)

ప్రబంధము.

తాళ్లపాక కవులు—

కట్టా వరదరాజు (ఏప్రిల్ 1936)

## దక్షిణాంధ్ర వాఙ్మయము

క్షేత్రయ క్షేత్రయ (మార్చి 1964)

రెడ్డిరాజులు— సాహిత్యపోషణ

ఐంగుళూరి నిర్మాత పెదకెంప

గౌడ19

## ఉత్తర ప్రబంధ యుగము

కానూల నరసింహకవి (ఆగస్టు 1963)

చెన్నా ప్రెగడ నాగేశ్వరకవి (నెప్టెంబరు 1962)

పోచిరాజు వీరన (డిసెంబరు 1963)

## మంపిణి పాలన

త్రాసు యుగము  
(1800—1857).

త్రాసు జీవితము (నవంబరు 1929)

త్రాసు జీవితమును గూర్చి

తొలి వ్యాసము—

ఇది బొంబాయిలో ప్రచురింపబడెను.

Telugu Samachar

పత్రికలో— ఆంగ్లభాషలోనికి

భాషాంతరీకరింపబడి ప్రక

టింపబడినది— భారతీ—

పేర్కొనబడినది—

త్రాసు స్వీయ చరిత్ర

త్రాసు ప్రశస్తి (మే 1967)

త్రాసు నిఘంటువు

పునర్ముద్రణ

సి.సి.త్రాన్ నవీక్ష (నెప్టెంబరు 1963)

## ఆంగ్ల పాలన

గ్రాంథికయుగము

(1858—1900)

చిన్నయసూరి— కొక్కొండ—

బాలవ్యాకరణము—

పుట్టుపూర్వోత్తరములు (ఏప్రిల్ 1961)

" (మే 1961)

కొక్కొండ వేంకటరత్నము (జూన్ 1951)

పంతులు

" (జూలై " )

" (ఆగస్టు " )

" (నెప్టెంబరు " )

తడకమళ్ల వేంకటకృష్ణారావు (జూలై 1953)

అభినవపండితరాయలు (ఫిబ్రవరి 1960)

అవధానప్రతిభ

మండపాక పార్వతీశ్వరశాస్త్రి (జూన్ 1930)

19. దక్షిణాంధ్ర వాఙ్మయమును గూర్చి— దక్షిణ దేశీయాంధ్ర వాఙ్మయము— అనునొక— 800 పుటల విపుల గ్రంథము వెలువరించబడి, భారతీయంద, ప్రత్యేక వ్యాసములు ప్రకటింపవలెను. ఈ గ్రంథము మదరాసు విశ్వవిద్యాలయమువారు రెండు పరియాయములు ముద్రించివారు. ఇప్పుడది తిరిగి ముద్రితము కావలసి యున్నది.



## స్వ ర్ణ త్న వ భా ర తి

### ఆధునిక యుగము—1900

కందుకూరి వీరేశలింగకవి	(మే 1948)	వనాబులయుగం	8సం. (ఫిబ్రవరి 1966)
వీరేశలింగకవి చరిత్రము	(ఫిబ్రవరి 1963)	ఆర్యటిరాజులయుగం	9సం. (మార్చి 1966)
తిరువతి కవుల సాహిత్యసమీక్ష	(సెప్టెంబరు 1966)		10సం.
,,	(అక్టోబరు 1966)		11సం.
తిరువతి వేంకటకవులు—సరస్వతీ		కడపటిరాజులయుగం	12సం. (నవంబరు 1968)
పత్రిక (ప్రింట్స్ 1971)		సాహిత్య ప్రక్రియలు	
తిరువతి వేంకటకవులు	(మే 1971)		
సువర్ణపాత్రము		ద్విపదవాఙ్మయము	(అక్టోబరు 1967)
వేటూరి ప్రభాకరశాస్త్రి	(మార్చి 1951)	యక్షగానవాఙ్మయము	
కాటూరి వెంకటేశ్వరరావు	(మార్చి 1961)	కొందరు యక్షగానకవులు	(అక్టోబరు 1951)
ఆధునికయుగము,	(ఫిబ్రవరి మార్చి 1973)	కంఠీరవరాజు యక్షగాన కృతులు	(నవంబరు 1951)
గాంధీసాహిత్యము		ఆంధ్రవచనరచనాభేదములు	(జనవరి 1959)
		ఆంధ్రగద్యచంద్రిక	(నవంబరు 1969)
సాహిత్య చరిత్ర		సాహిత్య విమర్శలు	
పూర్వసాహిత్యవీధులు	(మార్చి 1949)	మనసాహిత్యచరిత్రలు—విమర్శలు	(మే 1964)
పూర్వకవికృతులు పున	(జూన్ 1949)	సాహిత్యపన్యాసములు	(ఫిబ్రవరి 1963)
ర్ముద్రణావళ్యకత		శాంతిసామ్రాట్టు అశోకచరిత్ర	
కవికాలనిర్ణయము	(జూలై 1949)	ఉల్లిచేసినమేలు	(సెప్టెంబరు 1959)
శాసనాధారములు		అశోకునిజననము	
సమగ్ర ఆంధ్రసాహిత్యం (ఆరుద్ర)		పుష్పావతి	(జూలై 1949)
1—3 సం.	(అగస్టు 1965)	అమరుకము— ఆంధ్ర	(డిసెంబరు 1951)
4—6 సం.	(అక్టోబరు 1965)	భాషాంతరీకరణములు	
మలిరాయలయుగం	7సం. (డిసెంబరు 1965)		

## శ్రీ నాగేశ్వర దాహరణము

[శ్రీ కాశీనాథుని నాగేశ్వరరావుగారిని గూర్చినది]

శా. శ్రీ నీలాచలశేషశైల కటక శ్రీ పీఠ సంజాతముల్  
భూనాథ స్తవనీయ కావ్య రచనాంబోధి ప్రమోదప్రద  
శ్రీ నిత్యంబులు నిష్కలంకములు వాంఛి కీర్తి చాంద్రి ద్యుతుల్  
నానా దేశములందు గ్రమ్మి వెలుగున్ నాగేశ్వరదాహరణన్.

ప్ర థ మా వి భ క్తి

శా. శ్రీ నాగేశ్వర పాదసేవకుడు కాశీనాథ వంశాంబుధి  
శ్రీ నీ హారకరుండు సాధునికర క్షేమంకర ప్రాభవ  
శ్రీ నిత్యండు దయా శమాది సుగుణ శ్రీ రాజితండోచు నా  
శ్రీ నాగేశ్వరుం డింపునన్ జెలగె నాంధ్రీపూర్వ పుణ్యంబునన్ —

క లి క

మరియు భారత భూమిఁ బుట్టిన మావ్యంబందఱిలో నమర్చుడు —  
మఱపు పుట్టగరాని త్యాగము మైధరించిన మొదటి పార్శ్వడు



## భారతి

కలియగంబున నవని బుట్టిన కవుల పాలిటి కామధేనువు  
తెలుగువారల తెలివి తేటలదీర్చి పేర్చిన రత్నసానువు  
వరుస మెన్నడు బలుక జాలని పలుకు మెత్తదనంపు దోరము  
వరువులను గవి యీపులిచ్చెడి బాగు మెచ్చుల కెల్లదీరము.

### ఉత్కలిక

దీన జనముల బ్రోవ నేర్చెను  
మోని జనములఁ గాచి పేర్చెను  
అడుగు వారికి నన్న మిచ్చెను  
బడుగు వారికి బలము దెచ్చెను —  
తెలుగు తల్లిని గొలుచు ధన్యుడు  
తెలుగు బిడ్డల బ్రోచుమాన్యుడు  
తెలుగు దమ్ముల కును శరణ్యుడు  
తెలుగు జనులకు ప్రథమ గణ్యుడు.

### ద్వితీయా విభక్తి

ఉ. ఆంధ్ర జనంబులార! భవదభ్యుదయంబునకై నితాంత నీ  
రంధ్ర మహోద్యమంబులను రాగమునన్ బచరించు వాని సై  
రంధ్రని బోలె యన్యులఁ గరమ్ము దిరమ్ముగ గొల్చి స్రుక్కునీ  
యాంధ్రని బ్రోచు శక్తి నలరారు మహాత్ముని చింత సేయరే ..

### కలిక

మరియు దీనులఁ బ్రోవనేర్చిన మహిమగల యోధార్య వంతుని  
బిఱుదు మగఱెఱుగంగ జాలని పేరుగాంచిన పరమశాంతుని  
తెలుగుసీమకు పేరుదెచ్చిన దిట్టతనమున తగు దయాళుని  
తెలుగు మొఱ విని కఱగు మనమున దేజ మొందిన ల్యాగశీలుని.

### ఉత్కలిక

తెలుగువారికి తెలుగు వ్రాతల  
తెలుప గలిగిన తెలుగుసేతల  
తెలుగుసీమల విడిచి దూరము  
నిలిచి తెలుగున నిలిపి బీరము  
తెలుగు వారలు తెలుగు దినమున  
వెలుగు రీతులు వెంచి మనమున  
తెలుగు సేమము దలచు వానిని  
వెలుగు విలువున నలరు వానిని —

### తృతీయా విభక్తి

శా. వావాటన్ కృణ్ముంచె నాంధ్ర కవితా వారీవతంసంబు న  
మానంబుం గడియించి క్రమ్మర రహంపం గల్గి వెల్గొందెగా





భారతి స్వర్ణోత్సవ శుభసమయమున  
మా శుభాకాంక్షలు !



## విజయలక్ష్మీ మూవీస్

(ప్రొడ్యూసర్స్ & మోషన్ పిక్చర్ డిస్ట్రిబ్యూటర్స్)

19/1, రాజాబాదర్ ముదిలి వీధి.

టి. నగర్ - మద్రాసు-600017.

అధినేత  
శ్రీ జి.వి.ఎస్. రాజు

బ్రాంచి  
గుంతకల్లు-2

సబ్ ఆఫీస్  
తిరుపతి.

జయప్రధంగా ప్రదర్శింపబడుచున్న చిత్రములు:-

నమ్మినబంధు - నాదీ ఆడజన్మ - మల్లీశ్వరి - దాగుడుమూతలు - ఆప్తమిత్రులు  
వీరశంకరణం - సంతానం - భూలోకరంధ్ర - ఖైదీ కన్నయ్య - దాని - భలే అమ్మాయిలు  
అభిమానం - పెళ్ళి సందడి - పెద్దమనుషులు - కనకదుర్గ మహిమ మరియు వైభవము -  
గాయ్ జార్ గోరీ (హిందీ కలర్)

మా రాబోవు చిత్రములు:-

పెద్దలు మారాలి : క్రిష్ణ-జమున-గుమ్మడి-అంజలి మొదలగువారు.

నిజ రూపాలు : ఎస్. వి. రంగారావు, విజయనిర్మల, రామకృష్ణ,  
నాగభూషణం, రాజబాబు, అల్లు రామలింగయ్య.

విజయలక్ష్మీ మూవీస్ వారి

ప్రొడక్షన్ నెం. 3

డైరెక్టర్ : కె. విశ్వనాథ్ బి.ఎస్.సి.,

మాటలు : డి. వి. నర్సరాజు బి.ఎ.

సంగీతం : కె. వి. మహాదేవన్

నిర్మాత : జి. వి. ఎస్. రాజు

Devar Films Presents

“Haathi Mera Saathi” (Hindi - Colour)

World Negative Rights Controlled by

M/s. Vijayalakshmi Movies

MADRAS - 600017.



## భారతి

శీవాభావ్యయ వార్ధి శీతకరుచే శ్రీమద్యశః కాయు చే  
శ్రీ వాగేశ్వరుచే మహామహిముచే శ్రేయస్కర త్యాగిచే

కళిక

మఱియు కవులకు నెల్ల మనసు వచ్చిన యీవి  
గురుతు కల్గిన యీవి కోరి వచ్చిన యీవి  
యమరించు తానిచే నలరించు వానిచే  
కమనీయ మధుర వాగ్గరిమ గలవానిచే

ఉత్కళిక

అమృతాంజన మొనర్చి  
అమృతంబు చేకూర్చి  
వసిడి కొండ కరంచి  
పనవారియొడినించి  
యనదైన కలిమిచే  
నలరారు బలిమిచే  
తెలుగుతల్లి వెలింగె  
తులితు చేత జెంగె

చతుర్థి విభక్తి

శా. దేశోద్ధారకుడై మహామహిముడై ధీమంతుడై శాంతుడై  
యాశాపూరణమే మహావ్రతము నాంధ్ర ప్రభావర్ధిమై  
కోశంబుల్ రచియింప జేసి తమ కోర్కూల్ దీర్చి యున్నట్టి నా  
గేశాబిఖ్యునకై సమస్త విబుధుల్ శ్రేష్ఠ్యంబు సంధింపరే —

!

కళిక

మఱియును భారత మహిమను భారత మహిలో నిల్పిన మామ్యనకై  
ఎరిగిన వారల నెఱిగి నుటగి తన యాపులఁ దలపు వదామ్యనకై  
ఈవియవ్రతమని యెదలో నెంచుచు నిచ్చుచు వగవని ధన్యునికై  
ఈవికి గనియె, తావికితావై యెంచిన గురు నిజన్యునికై

ఉత్కళిక

ఆంధ్రులు కట్టిన చెన్నపురంబున  
నాంధ్రత శూన్యతనంద రయంబున  
నాంధ్రవ్రతికను గొప్ప జయంబున  
నాంధ్రత నిల్చి నయంబున డంబున  
నాంధ్రుల కుత్సాహము పుట్టించిన  
నాంధ్రుల వ్రతిభకు నతుల తపించిన  
ఆంధ్రవరేణ్యునకై గణ్యునకై  
ఆంధ్ర శరణ్యునకై పుణ్యునకై



## స్వ ర్ణ త్ప వ భ ర తి

ప ం చ మీ వి భ క్తి

శా. వాగర్థంబుల కూరిమిం తెలిపి కావ్యంబుల్ రచింపంగ వి  
ద్యగారం బగు నాంధ్రపత్రిక — సమస్తాంధ్రాళికిం గూర్చి నీ  
రాగ ప్రాప్తిమమై విమర్శనములన్ వ్రాయించెన్ గేయుఁ డా  
నాగేశాఖ్య కళాప్రపూర్ణవలనన్ త్యాగంబు రాగిల్లెడున్

క లి క

మఱియు భారత భూమి మనువు ధీరునివలన  
చెఱకేగి నేమంబు గురియు శూరుని వలన  
దవ్వుతెలుగుల ప్రేమ దనువుమహితుని వలన  
మవ్వంపు నెయ్యంబు మలపు విహితుని వలన  
ప్రత్యేకరాష్ట్ర నిర్మాణ దీక్షుని వలన  
సత్య వాక్పాఠనాచరణ దక్షుని వలన  
విశ్వవిద్యాలయా భీష్టపక్షుని వలన  
శశ్వత్కళాపూర్ణచటుల శక్తిని వలన—

ఉ త్క లి క

యోగీశ్వరుని వలన  
నాగీశ్వరుని వలన  
త్యాగేశ్వరుని వలన  
నాగేశ్వరుని వలన —

ష ష్ఠీ వి భ క్తి

శ్రీ గౌరీశ్వరు నాజ్ఞ భారత ధరిత్రీపూర్ణ కామాపి, కై  
భోగా సక్తిని వీడి త్యాగ మహిమం బూర్ణంబు గాఁ జూపి కా  
రాగరంబున కష్టముల్ గనిన ధైర్య స్థైర్య విస్ఫూర్తికిన్  
నాగేశాగణికిన్ సమస్తవిబుధానందాను సంధాయికిన్—

క లి క

మరియును భారత మహిళాసంతతి మహిమను గాపాడిన గుణికిన్  
కొఱతలు గలిగిన కూరిమి తమ్ముల కొలఁ దులు నిల్పిన యగ్రణికిన్  
దేశ దేశముల నాంధ్రుల మహిమను ద్రిప్పి ద్రిప్పి నానివగుణికిన్  
నాశ మెఱుంగని కీర్తి గడించిన నవ్య మధుర వాగ్దోరణికిన్ —  
ఖండంతరముల నిండిన యాంధ్రుల కష్టము లరయు మదారునకున్  
పండితమండలిపై దయజూపిన భవ్యనిచార విహారునకున్  
అమృతాంజన మను నద్భుత వస్తువు నవనికి దెచ్చిన వీరునకున్  
అమరులెఱుంగని యమృత మిచ్చి యఖిలాంధ్రులఁ బ్రోచిన ధీరునకున్—



ఉత్కళిక

చేతులు మోడ్చుడు నాగేశునకున్  
ప్రీతిని జూపుడు నాగేశునకున్  
చేతులు రీతులు నాగేశునకున్  
భృతిగ నొసగుడు నాగేశునకున్ —

సప్తమీ విభక్తి

శా. శ్రీనిత్యంబయి యొప్పు బొంబయిపురిన్ శృంగార రూపంబుతో  
నానాంధ్రస్తవనీయ వాక్యరచనా నవ్య ప్రభావంబుతో  
దానాంధ్రంబున బ్రతికా రచన సంధానించెన్ భవ్యుడా  
శ్రీ నాగేశ్వరునందుఁ జిత్తములు—నిలెన్ నేటి యాంధ్రాళికిన్ —

కళిక

మరియు నాంధ్రుల ప్రతిభమను ప్రకాశ్యని యందు  
కొరలేని నిర్భరము గూర్చు దివ్యనియందు  
“భారతీ” ప్రతికా ప్రకట సేవ్యని యందు  
భారతీయ ప్రేమ భరణ సవ్యని యందు —

ఉత్కళిక

పరమశాంతుని యందు  
సరసదాంతుని యందు  
చాగశీలుని యందు  
నాగేశ్వరునియందు —

సంబోధన — సార్వవిభక్తి కము

- శా. నీచేరావని నిన్ను నమ్మె మదిలో నీచేత సత్కార్యముల్  
వేవేల్ వెల్లఁ గజేసె; నీ కయి సమర్పించెన్ మహేశ్వర్యముల్  
తావుల్ నీ వలనన్ గ్రహించె కృతి కర్తల్ నీకు కావ్యంబులన్  
నీవారై యెసంగగజేసె గలసెన్ నీ యందు నాంధ్రీశ్వరీ!
- చ. సముదధికుండులేడు పురశాసను డొక్కడు దక్కనింత ని  
క్కము భవదీయ వృద్ధి కయి కాయము వాక్కును ధారపోసి నీ  
య్యనురతవెల్లనేయు నమృతాంజనమున్ సృజించె నాంధ్రీ! నీ  
వ మనీనమ్మెన యాతని యుదాహరణంబునఁ బ్రీతి బొందునా.
- ఉ. మండిత మండపాకకుల మండన కామ కషిశ్వరాగ పు  
త్రుండు అసత్కవిత్వ పరితోషిత రాజ సభాంతరస్థ సత్  
పండిత పార్వతీశ కవి పిత్రుడు నై తగు పార్వతీశ్వరా  
ఖ్యుండు రచించె నాంధ్ర కవికుంజర తృప్తిగ నీయుదాహరిన్.

(భారతి—సం. 15., సం. 7. 1938 జూలై— కీ. శే. మండపాక పార్వతీశ్వర శాస్త్రి.)



# సాహిత్య విమర్శ

## శ్రీ మరుపూరు కోదండరామరెడ్డి

పూర్వయుగము:

సంస్కృత సాహిత్యంలోవలెనే, ఆంధ్ర సాహిత్యంలో గూడా విమర్శనమంటే తప్పలేజూపి లిటుట అనే అర్థమో, అపార్థమో గట్టిగా ఏర్పడిపోయి ఉన్నది. 'దిజా గానాం పథి పరిహరన్ స్థూలహస్తావ లేపాన్' అని కాళిదాస మేఘుడిని ఎచ్చరిస్తే అది, దిజ్గాగాచారి అనే ఒక ప్రపంచ బౌద్ధవిమర్శక పండితుని పట్ల, ఆ మహాకవికున్న భయమునే బయట బెట్టుకొనుచున్నాడని, అంతరాల లాగి, విమర్శనమంటే మన కవి పండితులకున్న అభిప్రాయాన్ని రూఢిచేస్తున్నారు. ఇట్లే విమర్శ అంటే రచనలో విశేషములను జాచిత్యములను విప్పి ఎత్తిచూపి అనువుదప్పిన చోట తిట్టిస్తే అనువైచిట్టున పొగడుట అనేభావం తెనుగు వారికి గూడ అంతగా ఉన్నట్లు కనబడదు.

కాబట్టే డాక్టర్ కట్టనుంచి రామలింగారెడ్డి 'మన పండితుల వివాదములలో పరుషములే గాని సరళములు లేవు' అని చతుత్కరించినారు.

కావ్యలక్షణాలను అలంకారాలను నివరించి చెప్పిన గ్రంథాలను సూత్రాలను పాటించని కవితలను పారబట్టుటే మనకున్న విమర్శనమంతా! అలంకారవాదము రీతివాదము గుణవాదము వక్రకోక్తివాదము ధ్వని వాదము జాచిత్యవాదము రసవాదము మొదలైన అంశములు తప్పినచోట్ల ఎత్తిచూపిన కావ్యవిమర్శలు మనకు మెండుగా ఉన్నవి.

కాని, ఈ లక్షణములను ఒక గ్రంథములో ఎత్తిచూపి, మరియొక దానిలో పోల్చి చూపి, బాగోగులను చూచి చెప్పేవిధానం మనకు మృగ్యం. చాలా వాఙ్మనాలలో ఒకపాటిగా అలిక్రమణలను ఏరి పరిహరముల సూచించి, ఉదాహరణలను ఏరి వ్రాయుట జరిగిఉన్నది. ఇది ఒకమాదిరి విమర్శ సూత్ర వ్రాయాగ మన వచ్చును. ఇదే మన సాహిత్యవిమర్శక కాళ

రాత్రులో మరుమిట్లుగొలిపిన ఒక చిన్న మెరుము. ఈ సంస్కృత ఫక్కికి అన్నోతమ్మడో మన తెనుగు బాణి. మన విమర్శలు పిదుగులను మాత్రం కురిపించి, సాహిత్య లోకంలో కొత్తత్రోవల చూపను మరచి పోయినవి.

లక్షణ గ్రంథాలకు వ్యాఖ్యానాలను, ఆ వ్యాఖ్యానాలు వ్రాయుటలోనే స్రద్ధంత క్రుంకించు కొన్నారు మన పూర్వసాహిత్య విమర్శకులు. సహేతుకంగా వివరించి మార్గదర్శక సూత్రప్రవచనం చేయడం మనవారికి ఒంటబట్టని విద్య. జయదేవుడు 'చంద్రా లోకం' అనే అలంకార గ్రంథంవ్రాస్తే, దానికి అప్పయ్య దీక్షితుల వారు 'కువలయానందం' అని వ్యాఖ్య వ్రాసి నారు. దానికి ఆనంద కారణం సూచించనో అన్నట్లు కువలయానందానికి 'చంద్రిక' అని, దీనికి వ్యాఖ్యానం 'శరదాగమనం'. ఇట్లా వ్యాఖ్యాన పుత్రీపౌత్రికల వృద్ధి జరిగినది.

ఈ స్థాయిలోనే ఓట్లు జడివాన రేగినది. భట్టోజీ దీక్షితుల సిద్ధాంత కౌముదికి 'ప్రేథమనోరమ' అనే వ్యాఖ్యానం వ్రాస్తే 'మనోరమ కుచమర్దనం' అనే కారుకూతల పుస్తకం బయలుదేరినది. ఈపని చేయగలిగిన మొనగాడు—ఆ తెనుగుబిడ్డ జగన్నాథ పండిత రాయలే గదా! అంతటి అప్పయ్య దీక్షితులను 'ద్రవిడ శిశువ'ని 'లంబకర్ణుడు'ని గేచిచేసి నాడు. తెనుగులో ఇంతటివాడు — తెనాలి రామకృష్ణుడు, ఆ తర్వాత పిండిప్రోలు లక్ష్మణకవి. ఈ పోరుకే రెచ్చిపోయి భట్టు మూర్తి 'ఇక తిట్టకమాన, కుట్టకయున్న వృశ్చికము కుమ్మరి పుర్వనియందురేగదా' అని చిత్తీవాడు. ఆనాటి సాహిత్యవిమర్శక సరసుడి! కాబట్టే యాకటుపు వెగటును బుట్టించినవి. తెనుగులో 'శ్రవణానంద శృంఖ' లాదులు ఈ తీరుకు చెందినవే.

చాటువులు:

మనకు ప్రత్యేకమైన చాటుపద్య కవిత్యంలో విమర్శనమంటే—తప్ప బట్టుట, ఎగబడి నోరు పార



వేసికొనుటగాని. సృజనాత్మక సూచనలు చేసిన పాపాన పోయిన వారులేరు. అయినా ఈ చాటువులు ఆంధ్ర భారతికి చారుతర అమూల్యాలంకారములు. ఇది ఒక విభంగా శాస్త్రరూపం దాల్చిన సాహిత్య విమర్శరేఖలు కావచ్చును. వీటిచేత కన్నడులు ఆకర్షింపబడుటచే తమ లిపిలో కన్నడ లఘుటీకలతో తమ సాహిత్యంలోకి వీటిని ఎక్కించుకొన్నారు. క్రొత్త తెన్నుల చూపక పోయినా ఈ చాటువులు హృదయములై తెనుగుకు తేనె వాకలై తెనుగుతనాన్ని చాటుచూ, ఇంకా ప్రచారంలో ఉన్నవి.

మన కావ్యాలంకారచూడామణి, నరస భూపా లీయాదులు ఆదేశతేగాని ఆచరణలు గాకపోయినవి.

**యుగాంతరము: పాశ్చాత్యులు**

ఐరోపా ఖండమువారు, తాము మెట్టిన దేశా లన్నిటిలోను, ఆధునికి నాగరకత వాసనలయందేగాక వాఙ్మయ ప్రపంచమునగూడ ఒక యుగాంతరోదయ మునకు వేగుజుక్కులైనారు. లిపి భాషలకేగాక మానవత మానసిక వికాస పురోగమనంలో తప్పటడుగుల నేర్చి నది. గ్రంథరచన నడక నేర్చినది. చివరకు ముద్రణకళ దౌడుతీయించినది. ఈ పరిణామము పైందవ భాష లన్నిటియందును ప్రస్ఫుటంగా గోచరించే అభివృద్ధి లక్షణము. తెనుగులో పాడచూపిన క్రొత్త పోకడలన్నీ భారతీయ భాషలన్నిటిలోను ఒకేతీరున సాగినవి. ఇది ఆంగ్లేయ సాహిత్యప్రాబల్యం. దీనితో వాఙ్మయ మహా మహిజ శాఖలన్నీ భిన్నరీతులతో భిన్న దీప్తులతో మొగ్గదొడిగి పూచి కాచినవి.

ఆంధ్రభాషా లక్ష్మి నవ్యరమ్యాలంకారములను— వారి వారి శక్తిని రక్తిని బట్టి ఆంధ్ర పండితులు కవులు సంతనపరుప సాగినారు.

**సాంప్రదాయక మధ్యయుగము**

ఈ శతాబ్దాదిలో, సాంప్రదాయక పండితులు కొన్ని వ్యాఖ్యలను విమర్శలను ప్రారంభించినారు. సంస్కృత పండితులు సంస్కృత నిధులను తెనుగుకు దించినట్లే, ఆంగ్ల—వంగభాషాకోవిదులు, తాము ఆయాభాషలలో నేకరించిన విషయాలను ఆంధ్రం లోనికి కలుపుకొంటూ వచ్చిరారు. కాని విమర్శన రంగమున క్రొత్తత్రోవ లరయరైరి. 'కవితాశిల్ప

మునన్ పారగుడన్' అని తిక్కన ఏనాడో చెప్పకొన్నా, కళగా కవితను తీర్చిదిద్ది పిప్పిచెప్పిన రచనలు మచ్చు కున్నవేమో—అంతే. తిక్కయజ్ఞ తర్వాత మొగల్ జహంగీర్ దివాణంలో పండితరాయలు (1540) రమ్యమైనపదమే కావ్యమని దాని పరిధిని దూరంగా పరవిపెట్టినా, నవ్యరీతులలో విస్తరించి అన్వయించి, ఇతర నాటితో పోల్చి పొందు కుదర్చగలిగిన వ్రాతల పొంతకే ఆంధ్రులు అంతగా పోరైరి.

కందుకూరు వీరేశలింగం పంతులు నవ్యాంధ్ర జగత్తులో ఎగిరి అందుకొనని ఎత్తుగాని, దూకి తాకని లోతుగాని లేకపోయినా, విమర్శనా నవ్య వైఖరిని అంట లేదు. వారికవుల చరిత్రలో, కవులందరి జాతక చక్ర ములను బిగించి, ఆయాకవుల ప్రస్తావనలో, స్థానీ పులాక న్యాయంగా మాత్రమే సాహిత్య విమర్శమును కొంత తడవి వదలినారు. ఇదే ఆసస్యమునకు బీజా వాపమైనది. పంతులువలెనే విభిన్నప్రజ్ఞను చూపిన కొమఱ్ఱాజు లక్ష్మణరావు, ఆంధ్రుల చరిత్రను చమ టూచ్చి శోధించి అచటచట కవుల కవితను ప్రస్తా వించిన చిలుకూరు వీరభద్రరావు, పరిశోధక చక్రవర్తి నుల్లంపల్లి సోమశేఖరశర్మ, కవులచరిత్రను వ్రాసిన గురజాడ శ్రీరామమూర్తి, ఆంధ్రకవి తరంగిణిలో చాగంటి శేషయ్య, సమగ్రాంధ్ర సాహిత్యంలో ఆరుద్ర సాహిత్యవిమర్శను కొంత చూపినారు. కాని, అవి పూర్ణవికాస ఛాయలను వెల్లడించలేదు; ఇంతేగాదు అవి శాస్త్రస్థాయికి ఎదుగ లేదు. ఇంతవరకు వెలువడిన వాఙ్మయచరిత్రల యథార్థవిమర్శనా రూపము, కొండను అద్దములో చూపినట్లుగానే ఉన్నది.

1900 సంవత్సరానికి అటు ఇటుగా వెలు వడిన మాసపత్రికలు, భాషా విషయములను గూర్చి వ్రాసినా, విమర్శ అంటే తప్పులుపట్టుటే అన్నభావంతో, ఆ సంపాదకుల తలలు వారిపత్రికలు పొరటలు నిండి పోయినవి. నెల్లూరు పూండ్ల రామకృష్ణయ్యగారి 'అముద్రిత గ్రంథ చింతామణి' కవికుంజర కేసరి అయినది. పాతక్రొత్త రచయితలను బెదరగొట్టి తరిమి కొట్టినది. దీనివల్ల చదువరికి భాషాజ్ఞానం ఎదిగినదే గాని, తిట్లవల్ల సభ్యత తరిగినది. కందుకూరివారి 'వివేకవర్ధని' శ్రీపాద కృష్ణమూర్తిగారి 'వజ్రాయుధము' ఈకోవకు చెందినవే.



## సాహిత్య విమర్శ

కళాప్రపూర్ణ వేదము వేంకటరాయశాస్త్రి 'శారదా కాండకా కింకిణి' సాంప్రదాయక భాషా సేవదేసి గిరిగిరి మోగినవి. కొక్కొండ వేంకటరత్నం వంతులు గారి 'ప్రసన్నరాఘవం' పై శాస్త్రిగారు చేసిన నిశిత విమర్శ, భాషకు ఒక కోశమువంటిది. 'సంగీతకము' అన్నయిలానికి 'చిన్నసంగీతం' అని కొక్కొండ వారు అనువదిస్తే, శాస్త్రి ఎగతాళి పట్టించి. సంగీతకముటే వనితా గానమనిదెప్పి ఒక విధమైన భాషాసేవ చేసినారుగాని, ఇందు సహృదయతగాని ముందుతరానికి సూచనలుగాని చాల లక్షకునగా ఉన్నవి. వేదమువారు ఎప్పుడూ విమర్శకు హస్త్యం అనుసానంగా అందించేవారు కాబట్టి పాఠకులకు హృద్యంగా ఉండి, భాషాభివృద్ధికి — నాటికి నేటికి రేపటికిగూడ తోడ్పడినవి, తోడ్పడుచున్నవి, తోడ్పడుచుండ గలవు.

ఆ తర్వాత వావిలికొలను సుబ్బారావు, కందుకూరు ఈ సాహిత్య సమరంలో దిగినారు. వాద ప్రతివాదాలు ఔచిత్య సీమల అతిక్రమించినా, ఇప్పటి విప్లవవాదుల బాతులతో పోల్చిచూచిన సాబగే అవుచున్నవి. లిరుపతి వేంకటకవులు దేశమందంతటా వీరవిహారంచేసి, భాషాభిరుచిని ప్రజల మానసములలో ఊరించినా, వారి విమర్శనలు చిట్టిన పిడుగులే గాని, సహానుభూతితో న్నెలుబెట్టి, కొత్త త్రోవల వైపుకు చూపరైరి. వారు భాషకు పట్టించిన 'శనిగ్రహము' చలకాలం వదలిపెట్టలేదు.

వాడుక భాషావాదంతో గిడుగు శ్రీ రామమూర్తిగారు చదువుల గరిడీరోదిగి, సాంప్రదాయక పండితునందరిని చూర్వానబటి, ఆ కృతకభాషను తప్పులు లేకుండా వ్రాచును అబ్బలు లేచిరావాలని తన వాదాన్ని ప్రకటించినారు. కాని, ఇది తులాదండము అటు ఇటు మొగ్గుకుండా బాగోగులు రెంటిని సృజనాత్మకంగా చెప్పిన సహృదయ సరస ఫక్కి కాలేక పోయినది. వీరందరు ఇంగ్లీషు భాషాపండితులైనా నూతన విధానాన్ని చేపట్టకపోయినారు. ఈనాటి విలువల చూపుతో వెల మదింపుచేసి చెప్పిన వీటికి ఈ సాహిత్యశాఖలో స్థానము ఉండనే ఉన్నది.

నూతన ప్రవృత్తి

ఈ కొత్తదారి చూపేపనిగా కట్టమంచి రామలింగారెడ్డికోసరం ఆంధ్ర కవితలోకం కనిపెట్టుకోని

ఉండినది. ఆయన 'కవిత్వ తత్త్వ విచారము' ఆంధ్ర సాహిత్యమున తులనాత్మకమైన ప్రథమ సహేతుక విమర్శా గ్రంథము! సాంప్రదాయక భిత్తికలకు గండ్లు గొట్టి, ఉదార భావైక్యతను చెరనుండి విడిపించినది — ఈ పుస్తకము. ఇంగ్లీషు మహాకవుల భావశబలతో తిక్కన వేమన పింగళి సూరనల రసమయ రచనలను పోల్చి, అందలి మెరుగులకు ముసుగులు దీసి భాసింప జేసినాడు. రెడ్డి ఆనాడు నాటిన ఆ బీజమే నేడు ఆంధ్రసాహిత్య విమర్శక తరువైనది; సారస్వత వన నవోన్మేషమునకు ఆమని అయినది. కాబట్టి 'త్రోవలరయు నవకుమారులకు తోడు గావలయు సీపు రామలింగా వతంస' అని ఆచార్య రాయప్రోలు సుబ్బారావుగారు స్వగత నివాళి ఎత్తినారు. దీని తర్వాత ఎన్నో పిల్ల కవిత్వ తత్త్వ విచారములు బయలుదేరినవి.

నూతన పద్ధతి :

ఇదిగో! కొత్తపంథా అనుటేగావి, ఆ వ్రాతలోతుకు దిగి వెదకినా లాభించే వస్తువు పాఠకునికి దొరక కుండినది. అబ్బా! నన్నయ తిక్కనలు ఎంత గొప్పగా వ్రాసినారు! అని ఆశ్చర్యపడిన వారేగాని సారస్వములు ఎత్తిచూపినవారు అంతగా లేరైరి. సంస్కృత మూలంతో పోల్చిచూపి, వీరు ఇందు మించినారు అని 'కం పేర్' చేసి చెప్పితేనేగదా ఈ కవుల గొప్ప వెలుగొందేది. ఒకదానికొకటి సంబంధం లేకుండానే ప్రక్క ప్రక్కనే ప్రత్యేకంగా పెరిగి పరిమళించే 'ప్యారల్' భావాలు రీతులు ఎన్నో ఉంటవి. విమర్శకుడు వాటిని చూపవలదా? ఊరకే ఎంత బాగున్నది. అనగానే 'కంపారటివ్ స్టడి' అవుతుందా? 'After me the deluge' అనిన వానుడికి సరిగా 'తన చావు జలప్రళయము' — అన్నాడు మమతి శతక కారుడు. పరాసుమహావీరుడు — నెపోలియన్ సెంట్ హెలీనా దీనిలో ప్రవాసమనుభవించేటప్పుడు 'I exist, but I don't live' అన్నదానిని, అప్పటంగా తిక్కన ధృతరాష్ట్రునిచేత (కర్ణపర్వం మొదట) 'ఈ ఉనికి ఒక నునికియే' అని పలికించినాడు. ఇట్టి ఆణి ముత్యాలను ఏరి కూర్చవలదా సాహిత్య మాలను. ఇది ఎంతో ఉపకారి కాగలదు.

ఇట్లే పదసారస్వములెత్తి చూపు విమర్శవా పద్ధతిలోగూడ ఒక సాబగు గలదు. 'వచ్చినవాడు



ఫల్గుణ ఉవశ్యముగెల్తు మనంగరాదు' అని భీష్ముడంటాడు— గోగ్రహణ పట్టంలో. ఉత్తర ఫల్గుణ జయతార;- అందు పుట్టినవాడే యీ ఫల్గుణుడు; కాబట్టే అతనిని మనం జయించలేమన్న సూచన భీష్ముడు చేసినట్లు కవి చెప్పినాడు. 'దుర్వారోద్యమ బాహువిక్రమ రసాస్తోక ప్రతాప స్ఫురద్గర్వాంధ ప్రతి వీర నిర్మథన విద్యాసారగుర్ మత్పతుర్... మానము బ్రాణముం గొనుట తథ్యం బెమ్మెయిం గీచకా' అన్న పద్యంలో కీచకమంటే వెదురు ఆ వెదురు బొంగును వలెనే నిన్ను సులభంగా విరిచివేస్తారని ద్రౌపది చెప్పినట్లు కవి సూచించుట, ఆయన పాండిత్య ప్రకర్ష. ఇట్లా వివరించే ఈ పనికి పూనిన వ్యాఖ్యానా లున్నవి గాని, విమర్శకులు ఇట్టివాటిని చూడకనే విమర్శలంటున్నారు.

ఆధిపతి యుగం .

ఈ యుగాన్ని భారత స్వారంజిత్రానంతర కాలమనుకొందాం. గ్రంథాలకు ఉపోద్ఘాతాలు — అవతారికలు— పీఠికలు— మున్నుడులు మొదలైన పేర్లతో ఈ విమర్శక ప్రక్రియ, ఇంతకుముందే వావిళ్లవారి ప్రచురణాలతో ప్రారంభమైన దనవచ్చు. ఒకటి రెండు అంశాలను విత్తిచూపే ఈ అలవాటు క్రమంగా ఎదిగినది. దీనినే ఆనంద ముద్రణాలయ గ్రంథాలలో తేవప్పెరుమాళ్లయ్య (దేవరాజసుధి) చేపట్టినా విరిచి కాలేదు. ఇది ఇంగ్లీషు సంపదాయం సంక్రమింపజేసిన సత్ఫలితం. బెనార్డ్ షా తన అసలు వాటకాలకంటే పెద్దవిగా ఉపోద్ఘాతాలు వ్రాసేవాడని ప్రతీతి. ఇప్పుడు ఆంధ్రప్రదేశ్ సాహిత్య అకాడమీ వారు ప్రబంధాలను ఈ పీఠికల కొరకే ప్రచురించుట ఒక ప్రత్యేకత. ఇందు కవిని గురించి కవితను గురించి, అన్ని కోణాలలో చర్చించి భాషాభివృద్ధికి తోడ్పడజేస్తున్నారు. అకాడమీ పెట్టిన పోటీలలో ఉత్తమమయ్యే విమర్శక గ్రంథాలు చాలా ఎన్నదగి ఉన్నవి. అధునాతన విమర్శా లక్షణాలన్నీ వీటిలో ఇమిడిపోతున్నవి. కాశీనాథుని నాగేశ్వరరావు సాగించిన 'ఆంధ్ర గ్రంథమాల' గ్రంథాలలో గూడ ఈ అవతారికలు లెక్కలోనికి వచ్చినవి. ప్రతి గ్రంథకర్త సొంతంగానో, ఇతరుల చేతనో ఈ వివరణములనుచేసి, చేయించి మూలగ్రంథానికి జత చేస్తున్నారు. ఇవి కవితాపన్నువును

రీతులను సమీక్షించి ఆ గ్రంథావగాహనకు పాఠకునికి ఎంతో ఉపకరిస్తున్నవి. ఇందు ఈ విమర్శక పద్ధతి ప్రస్ఫుట రూపాన్నిదాల్చిన దనవచ్చును. కొన్ని సందర్భాలలో పుస్తకాన్నిగూర్చి కవినిమిత్తులైన పండితులు సరికొలకులు ఇచ్చే యోగ్యతా ప్రశ్నలు చాలవరకు మితిమీరిన భట్టుపాగడ్తులుగానే ఉండుట భాషా దౌర్భాగ్యమనక తప్పదు. మొగమాటంలో వీరు చదువరికి మొగం మొల్లేటట్లు చేస్తున్నారు. ఇట్లే కొన్ని ప్రతికలలో అనుశీలనలుగూడ, ముప్పోకా ముప్పీసం మొగమాటపు వ్రాతలుగానే ఉంటున్నవి. ఈ పద్ధతి భాషాభివృద్ధికి వాంఛనీయం కాదేమో ! సాహిత్య పత్రికలు :

గడచిన యాభై ఏండ్లలో పుట్టి, ఇంకా వర్ధిల్లుచున్న కొన్ని మాసపత్రికలు ఈ ప్రక్రియకు ఎంతో ప్రోత్సాహమిచ్చి వృద్ధికి కారణభూతమైనవి. ఇందు 'భారతి' సేన అద్వితీయమనవచ్చును. అది పరువు పేరుతో నీ స్యర్థోత్సవం చేసికోవడం ఆంధ్రలో ఆరుదైన విషయం. కోలవెన్ను రామకోట శ్వరరావు కొంతకాలం నడిపిన 'జయంతి'గూడ మంచి పనిచేసినది. బంబరునుండి వెలువడన 'శరద'గూడ బ్రలికింటే కొంత ఉపకరించి యుండేది. డాక్టర్ పి. వి. రాజమన్నారు 'కళ' నూతనోత్సాహాన్ని ఇచ్చినది. 'ఆంధ్ర సాహిత్య పరిషత్తు పత్రిక' కేవలం పాఠాంతకాల ప్రచురణకే ప్రాధాన్యమిచ్చినది. ఆంధ్ర పత్రిక ఎప్పుడో ఆరవైయేండ్లనాడు ప్రారంభించిన 'ఉగాది సంచికలు' వార దిన పత్రికలోని ఆదివార 'సారస్వతానుబంధము' విమర్శక వ్యాసాలకు ప్రోత్సాహమిచ్చి, నవకవుల ఒద్దిక వ్రాతలకు చోటిచ్చి కవులను జేసినది. ఈ సారస్వతానుబంధం నేడు ప్రతిదిన పత్రికకు ప్రముఖాంగ మగుట ప్రశంసించదగిన విషయము. అయినప్పటికిని యీ విధాన కీర్తిమూర్తికి ముఖం ఇంకా బాగా ఏర్పడలేదు.

అధునాతన వారపత్రికలు చాల వాటిలో కథలకు కథానికలకే ప్రధానస్థానమిస్తున్నవి. సారస్వతమునకుగూడ కొంత చోటిచ్చిన బాగుంటుంది.

సిద్ధాంత వ్యాసాలు

ఇదిగాక, నేడు డాక్టరేట్ పట్టుముసకుగాను వ్యాసములు ఎక్కువగా బయలుదేరుచున్నవి. వీటిలో



“స్వర్ణ” భారతి

“లావణ్య” శుభాకాంక్షలు



నిర్మాణంలో

‘లావణ్య’ పిక్చర్స్ వారి

అనగనగా ఒక తండ్రి

గుమ్మడి

కృష్ణరాజు

నాగభూషణం

రాజబాబు

అల్లు రామలింగయ్య

గిరిబాబు

సావిత్రి

భారతి

విజయలలిత

సూర్యకాంతం

రమాప్రభ

రోజారమణి

డైరెక్టరు

...

సి. ఎస్. రావు

సంగీతం

...

చక్రవర్తి

కెమెరా

...

జి. కె. రాము

ఘాటలు

...

దానం గోపాలకృష్ణ

కథ, నిర్మాత

...

మహేష్



యథార్థ విమర్శనములు, మంచి చెడ్డల ఏర్పరచి చెప్పట, చరిత్రాంశముల చర్చించుట, నూతన సిద్ధాంత సూత్రములను పోల్చి చెప్పట బాగా వ్రాయబడుచున్నవి. ఇవే ఈ యుగంలో భాషా విమర్శక స్వభావం కలిగి, ఈ నూతన విధానాన్ని ఆంధ్ర భాషాలోకి పూజా పుష్పములుగా సమర్పించి మాన్యపరుపబడుచున్నవి. ఇది విపుల విషయములు. వీటిలోగూడ కొన్ని చులకన విషయములపై వ్రాయబడి ఆ సాహిత్య విమర్శస్థాయికి రాలేకపోతున్నవి. దేవుని భూచక్ర గొడుల ప్రక్కననే చిన్నగొడుగులు పుట్టగొడుగులుగూడ ఉండటం సహజమే! ఈ తీధీసు వ్రాతగాండ్రలో కేర్పొన్నదగిన పెద్దలు.

దివాకర్ణ వెంకటాచలని (ప్రగోనన్నయయుగం) బి. రామరాజు (యక్షగానం) యశోదారెడ్డి (నాచన సోమన) రామకోటిశాస్త్రి (తిక్కన) టి. కోటీశ్వర రావు (అముక్తమాల్యద) శ్రీరామమూర్తి (శీనాథ) తూమాటి దొణప్ప (తెనుగు వెలుగులు, వ్యాసావళి) జి. వి. సుబ్రహ్మణ్యం (ప్రథమాంధ్ర పురాణం) ఎస్వీజోగారావు (యక్షగానం) కె. వి. ఆర్. నరసింహం (సాహిత్య దర్శనం) .అమరేశం రాజేశ్వరశర్మ (ఆంధ్ర వ్యాకరణ వికాసం) జీరెడ్డి చెన్నారెడ్డి వ్యాసం అచ్చయినంతవరకు ఎన్నదగి ఉన్నవి. మరికొన్ని సిద్ధాంత వ్యాసాలు అచ్చుకావలసి యున్నవి.

**విమర్శక పండితులు :**

విమర్శక పాటవము గలిగిన చాలమంది పండితులు ఈ శాఖలో గణనీయ కృషినిచేసి భృతిగాంచి యున్నారు.

వారిలో కొందరు: పంచాంగుల ఆదినారాయణ శాస్త్రి, కురుగంటి సీతారామయ్య, బండారు తమ్మయ్య, తాపీ ధర్మారావు, దువ్వూరు రామిరెడ్డి, మొదలగు పరమపదించినారు. ఇంకను రాళ్లపల్లి అనంతకృష్ణ శర్మ, ఆంధ్ర శేషగిరిరావు, వేదం (చిన) వేంకటరాయ శాస్త్రి, నేలటూరు రామదాస అయ్యంగార్, నేలటూరు వెంకటరమణయ్య, దీపాల పిచ్చయ్యశాస్త్రి, పుట్టపర్తి

నారాయణాచార్యులు, నిడదవోలు వేంకటరావు, ఆర్. ఎన్. సుదర్శనం, కొత్త సత్యచార్యులు మొదలగు మహామహులు అనేక కవుల రచనలపై మంచి విమర్శనలు వెలువరించి ఉన్నారు. వీరందరికిముందు కోరాడ రామకృష్ణయ్య, మానవల్లి రామకృష్ణకవిగారలు ఈ శాఖలో మొదటివారసవచ్చును; అంటే మిగతవారిని క్రించు చేయడం కాదు.

**ప్రత్యేక సంచికలు :**

ఈ నూతన చైతన్య ప్రభావం క్రింద, ఇంగ్లీషు పలుకుబడి వలన, కొన్ని ప్రత్యేక సంచికలు— విశేషాంకములు (సోవినిర్సు) సంకలనం గావింపబడినవి. వీటిలో చరిత్రాంశాలతోబాటు, వాఙ్మయ రీతుల వివేచనం శాస్త్రీయరీతులలో జరిగినది. పలువురు పెద్దలు వ్రాసిన ఈ వ్యాసాల సంపుటికరణం భాషా యోషకు నిండు తొడవులైనవి. ఆ సంచికలలో ఎన్నదగినవి:— విజయనగర సామ్రాజ్యసంచిక, రాజరాజ నరేంద్ర పట్టాభిషేక సంచిక, కళింగసంచిక, కాకతీయ సంచిక, రెడ్డిసంచిక, శాతవాహనసంచిక మొదలగునవి. ఆంధ్ర భాషావిరోధి— నైజాం ఏలుబడిలో ఆంధ్ర సాహిత్య ధ్వజమును నిలిపిన బహుముఖ ప్రజ్ఞాశాలి సురవరం ప్రతాపరెడ్డి సంకలనంచేసిన గోలకొండ కవుల సంచిక, ఆయన కవితావిమర్శలు పేర్కొనవలసి.

**భాషాతత్త్వ శాస్త్రము :**

నేడు వాఙ్మయరంగంలో భాషాతత్త్వ శాస్త్ర పరిశీలనము (లింగిస్టిక్సు) వికాసస్థితిని అందుకొనుచున్నది. ఈ విమర్శలు వైద్యుడుచేసే శారీరక పరీక్ష వంటిది, అయినా ఈ సద్విమర్శ భాష సర్వతోముఖాభివృద్ధికి పట్టుకొమ్మ కాగలదు. ఈ శాస్త్రమునడా. భద్రరాజు కృష్ణమూర్తిగారు పేరెన్నిక గాంచి, ఆంధ్రకీర్తి చంద్రికలను ఖండాంతరములయందుగూడ ప్రకాశింపజేయుచున్నారు.

మున్నందు ఈ విమర్శకపద్ధతి నవ్యమార్గాల చొక్కి ఆంధ్రుని సేవించగలదని నిండు నమ్మకము.



# మీనాక్షిస్తువం

శ్రీ వేదము వేంకటేశ్వర శర్మ

త్వం మీనాక్షిజటాటవీ పరిలురద్గంగాం ప్రియస్య ప్రియాం  
ధృష్ట్యా కోధవినమ్ర లజ్జితముఖీ భూత్వైవ భాగీరథీం  
సద్య శ్శీర్షచరీం నిపాత్యకలహం కృత్వాప్రియేణ క్రుధా  
త్వద్ధృష్టే ర్భుపురో వివేశయసి కిం హాస్యనాథ ప్రియే

మహాదేవి త్వం చా కథిత లలితాకార సుషమా  
పరీవాహీ భూతాం తుహినగిర్మికన్యే నిజ తనుం  
విలాసార్థం పాండ్యే మధురపుర నామూఖ్య నిగమే  
త్రి బీజార్థీ భూతాం ప్రణతజన రక్షార్థ మకరోః

త్వదాజ్ఞాం ధృత్వానై కమల భవనస్సృష్టి మకరోత్  
మహావిష్ణు శ్రీ శో నత జననమాజం తు సతతం  
అరక్షప్రీకంతో వ్యపరిమిత నాశం తు కురుతే  
విరించోపేన్ద్రేణా స్తవనుతి పరా మీన నయనే

త్వ ద్ధృష్ట్యసి ద్వితనుతే నిజరాజ్యభారం  
త్వద్ధృష్టరేవ సతతం పరిపాతి భక్తాన్  
త్వద్ధృష్ట పూరుషవశాహి పదాతు ముక్తిః  
త్వన్నేత్రయోర్న హి సమామృగద్యక్ చలాపి

త్వం దక్షస్య సుతాసి దేవి తదహంకారంతు పంపిక్త్యతం  
త్యక్త్యాగ్నై నిజదేహి ధారణవిధౌ వీహారశైలం శ్రితా  
తత్రా పీశ్వర తోషణం తు వహితే త్యాశ్రిత్య కన్యా భవః  
ధీ పాండిత్య పరాత్తు పాంధ్యమహిషా జ్ఞాతాసి మీనాంబికే

మీనాక్షీం పరిచింతయామి మనసా శ్రీబిందుమధ్య స్థితాం  
ధ్యాయామ్యన్వహ మాదిచక్రవిలయాం శ్రీసుందరేశ ప్రియాం  
షట్ప్రకోపరి సంస్థితాం సుఖకరీం శ్రీశాం పరాం దేవతాం  
వీపారణ్య వివాసినీం చ మధురాపూర్ణాయుకాం శ్రీ శివాం

త్వన్నాసికాగ్ర విలస న్నవ నాగరత్న కాంతిః  
తటితో స్ఫురిత దిక్తట కాంతి రమ్యా  
జ్యోత్స్నానిలాపి రజనీవ విభాతి భూమిః  
ప్రాప్తానీ సుందరప్రియేశ్వరి పాంధ్యకన్యే



మీనాక్షి తావక వినూతన వాగరత్న  
కాంతి ర్మితో ధవళతా మనుయచ్ఛతీతి  
శ్రుత్యా భవాని విధురేవ విరస్త రైర్యః  
త్యత్పాదమూం హృదోహి బభూవ దీపః

యన్నా మామృత పానమత్త హృదయా విత్యం సనందాదయః  
సాందర్యాధిక వర్ణ్యరూప విభవాం సుత్యాఖిలేశీం పరాం  
జాతాస్త్వచ్చ మవర్ణకాంతవపుషో బ్రహ్మాది దేవాస్సదా  
తాం ధ్యాయే పరదేవతాం సురసుతాం మీనాంబికాం త్ర్యక్షరీం

శక్త్యాహీన జనాస్సు నిత్యమపి యాం ధ్యాయంతి సర్వేశ్వరీం  
యత్కారుణ్య కటాక్ష లేశజనితా నందాస్త్య మన్తాంముదం  
ప్రాప్యోచ్చై ద్విపదస్తరంతి కమలా కాంతాది సంపద్వతో  
ప్యానందామృత వాహినీం భజతభో మీనాంబికా రూపిణీం

నిత్యం చోపనిషత్పరాయణ పరాః తస్యార్థ సంచిస్వకాః  
భాష్యాది త్రయ శాన్తినోపచ నదా త్వన్నామ విస్మారకాః  
జ్ఞానం కుత్ర మహేశి కాంశ్చ నికషా వ్యప్రాప్య తావేవ తే  
స్మృత్యా పాదయుగ తరంతి జననం మీనాక్షి తౌరక్ష్య తామ్

పుష్పార్థం చ జలార్థమంబ సపున స్సౌనార్థ మత్యాదరాత్  
మన్తార్థం చ ఫలార్థమానిశ మతి క్లిశ్నాతి మూఢాత్మకః  
దంభార్థం జనవంచనార్థమపి నో కార్యం నదా త్వజ్జపాత్  
స్వచ్ఛో నిశ్చల ధీః ప్రభాతి సతతం ధ్యాయామి మీనాంబికే

నాగాస్పవనసంతే తవధవ స్యాష్టోతు నాగోమణిః  
నాసాగ్రే తవచాన్తి దేహమఖిలం పత్యర్థి నాగాత్మకం  
నాథస్యాన్తి కతోర దాహక విషం తేనాన్తి మాతర్విషం  
తస్మాత్తేధికతా సుధాన్తి పృథుకస్యా దేహి మే తత్పుధాం

త్వం నాథస్యతు కేళికాసు చ భవానీ రూపిణీత్యుచ్యసే  
క్రూరే తామస రూప ధారిణి నదా త్వం కాళికే త్యుచ్యసే  
రక్షాయాం పురుషత్వ మేసి చ తదా త్వం విష్ణురిత్యుచ్యసే  
దుర్గే త్యేవతు నామ్నోయుద్ధసమయే మీనాక్షి చాతుర్విధమ్

నీవారశూక మివ నీలమణీవ సూక్ష్మ  
నైల్యేవరీత మతిసూక్ష్మ తమాతి సూక్ష్మం  
హేతేస్తు మధ్యగతమంబ తవాతి సూక్ష్మ  
రూపంతు వేదితు మిహోద్యతు కన్య శక్తిః

మీనాక్షీవరిచింతనేన మనుజః కష్టాద్విముచ్యేతయః  
తస్యానంత్య గుణాభిరామ ముదయే తస్మాత్తు భక్తిర్మృదా  
భక్త్యా నామజపం కరోతి సతతం నామ్నాం జపావృత్తివా  
చిత్తం దార్ధ్యయుతం భవే దచలనా చ్చిత్తస్య ముక్తిర్మృదా



# భారతీయ రాజరిక వ్యవస్థలో ప్రజల పాత్ర

## శ్రీ పి.వి. పరబ్రహ్మశాస్త్రి

ప్రభుత్వమనేది ప్రజాపరిపాలన కొరకేర్పడిన అధికారమును తెలుపును. పూర్వము భారతదేశము నందు రాజకీయ ఇతిహాసములందు ఈ యధికారము రాజులనే నిర్వహింప బడెడిది. ప్రస్తుత ప్రజాపాలన విధానములో అమను తామే ప్రజలు పరిపాలించుకొనెదరు. ఈ విధానమే అనేక దేశములందు నడుస్తున్నది. మన భారతదేశమునందు కూడ ప్రస్తుతము అట్టి ప్రజాపాలనమే సాగుచున్నది. బలాబలములను ప్రదర్శించి యధికారము చేజిక్కించుకొనుట పూర్వపు రాజరికములోను, ప్రస్తుతపు ప్రజాప్రభుత్వములోను, ఇంకా నియంతృత్వము వంటి యితర విధానములలోను భిన్నరీతులలో కనుపించినప్పటికి తుదకు బలవంతునిదే పాలనాధికారము. అట్టిబలప్రయోగము చేయలేని ప్రభుత్వము దుష్టులనుండి ప్రజలను రక్షింపజాలదు. అట్టి ప్రజారక్షణ కొరకంగీకరింపబడిన బలప్రయోగము ప్రజలను పీడించుటకై దుర్వినియోగము కాగూడదని ప్రభుత్వ విధానాల్లో అనేక మార్పుల ప్రపంచమంతటా జరుగుతునే యున్నవి. పూర్వము భారతదేశమందు నడుస్తూ వచ్చిన రాజరిక విధానము, ఆ వ్యవస్థలో సామాన్య ప్రజలకెట్టి సంబంధముండెడిది అను విషయములను గూర్చి మన గ్రంథముల ద్వారాను, శాసనముల ద్వారాను కొంత తెలుసుకొన యత్నించెదము.

చరిత్రను ఇతిహాసమనికూడ అందురు. 'ఇతిహాస'నును దానికి మన ప్రాచీనులు కొన్ని నిర్వచనములు చెప్పిరి. ధర్మార్థ కామమోక్షములనే పురుషార్థముల నుపదేశించుచు పూర్వవృత్తమును కథారూపముగ చెప్పట ఇతిహాస మనబడునని సంగ్రహముగా పురాణ వాఙ్మయములో తెలియవచ్చును.

'ధర్మార్థ కామ మోక్షాణాం ఉపదేశ సమన్వితమ్,  
పూర్వవృత్తం కథాయుక్తం ఇతిహాసం ప్రవక్షతే॥'

ఇంక కౌటిల్యుని నిర్వచనం 'పురాణ మితి వృత్త మాఖ్యా యి కోదాహరణం ధర్మశాస్త్ర మర్థ శాస్త్రంచ' ఇతి ఇతిహాసః॥ (అర్థశాస్త్రం 2 వ ప్రకరము) అని. పూర్వము జరిగిన వృత్తాంతమును

కథారూపమునను, ఉదాహరణ రూపమునను, ధర్మమును బోధించుచు రాజనీతిని, అర్థశాస్త్రమును కలిగియుండునది ఇతిహాసమని యర్థము. ఇట్లు 'అర్థశాస్త్ర'మను పదముచే రాజనీతి, అర్థశాస్త్రములు గ్రహింపబడినవి. అట్లే 'ధర్మశాస్త్ర' మను పదముచే మతసంప్రదాయములు, సాంఘిక విషయములు గ్రహింపబడును. కనుక రాజనీతిని అర్థ విధానమును, మతసంప్రదాయమును, సాంఘిక విషయములను, మానవనీతిని చెప్పట ఇతిహాసము లేక చరిత్ర అనబడుతుంది. ఇందు గమనించవలసిన ముఖ్య విషయం భారతీయచరిత్ర యితరదేశ చరిత్రల కంటె భిన్నముగ ధర్మమనే కట్టుగట్టు చుట్టూ తిరుగుతుంది. అది వైదిక ధర్మముగాని, బౌద్ధ ధర్మముగాని, జైన ధర్మముగాని, శైవముగాని, వైష్ణవముగాని, వర్ణాశ్రమ ధర్మముగాని, ఉదాహరణకి బౌద్ధ ధర్మ విశేషాలు లేకపోతే యిక్ష్వాకుల నాటి ఆంధ్రదేశ చరిత్ర శూన్యమే గదా. శాంతమూలడు, వీరపురుషదత్తుడు అనబడే కొందరి రాజుల పేర్లు తెలిసినంతమాత్రంచేత చరిత్ర కాజాలదు గదా. కొన్ని బౌద్ధ అవశేషాలు, శాసనాలు కనిపించుచున్నవి గనుక అప్పటి సాంఘిక స్థితిని, మత స్థితిని తెలుసుకొవ గలుగుచున్నాము. హరప్పా, మొహంజదారో, మున్నగు చోట్ల దొరికిన పురావస్తువులను బట్టి ఆ కాలాని కొక చరిత్రను వ్రాయగలుగుచున్నారు. కనుక రాజుల పేర్లు తెలిస్తేనే చరిత్ర నిర్మించబడుతుందనుకొనరాదు. అట్టి పేర్లేమి తెలియకపోయినా అనాటి సాంఘిక చరిత్రను మత చరిత్రను వ్రాయవచ్చును. భారతీయ సంస్కృతిలో ధర్మ మనేది రాజకీయాలతో పూర్తి తెగలేంపులు చేసుకోకపోయినా రాజకీయాల మీదనే పూర్తిగా ఆధారపడలేదు. అది ప్రజా జీవితమునకు చెందిన వ్యవస్థ. రాజులు చాళుక్యులైనా, కాకతీయులైనా, రెడ్లయినా, విజయనగరం రాజులైనా తుదకు మహమ్మదీయులైనా సంఘ జీవనంలో ధర్మానికి విశిష్టస్థానం ఉంటూనే వచ్చింది. కనుక భారతీయ ప్రాచీనేతిహాస గ్రంథములు ధర్మంతో



గూడిన చరిత్రను తెలుపును. వాటిలో రాజకీయాంశములు అప్రధానంగా కనుపించును. ఆంధ్ర శాతవాహనుల చరిత్ర నాలుగు పురాణాల్లో చెప్పబడింది. అయినను వాటివల్ల మనకు నిర్దిష్టమగు శాతవాహన వంశక్రమము తెలియదు. శాసనాధారాలు తగినంతగా లభించకపోవుటచే ఆనాటి రాజకీయ చరిత్రను స్పష్టంగా తెలుసుకొనలేకపోవుచున్నాము. ధర్మ విషయములకే ప్రాధాన్య మిచ్చిన ఆనాటి యితోహాస కర్తలు రాజకీయ విషయము నుపేక్ష చేసిరి.

ఇంతేగాక భారతీయ రాజరిక మనేది ధర్మరక్షణ కొర కేర్పడిన వ్యవస్థ యని ధర్మశాస్త్రము, భారతాది యితోహాసములు, అనేక సందర్భములలో చెప్పును. అంతటితో గాక 'రాజా రాష్ట్ర కృతం పాపమ్' అని రాజ్యంలో జరిగే అధర్మాల కంటికి రాజే పాపాన్ని అనుభవిస్తాడని కూడ జెప్పబడెను. దుష్టశిక్షణ, శిష్టరక్షణయే రాజరికమునకు పరమాశయమై యున్నట్లు శాసనాల్లో కూడ కనుపిస్తుంది. విజయ నగరరాజ్య స్థాపన హైందవ మతమును రక్షించుట కొర కేర్పడినదని మనకు లెలుసు. పల్లవరాజ్యము కూడ వైదిక ధర్మము నుద్ధరించుట కేర్పడినదియే. ఈ సందర్భమున ప్రాచీన పల్లవశాఖకు చెందిన విష్ణుగోప మహారాజమొక్క ప్రశస్తి నుదహరించెదను.

'మహారాజస్య శ్రీ స్కన్దవర్మణః పుత్రస్య భగవద్భక్తి సచ్చాస సమ్మానిత సర్వకల్యాణస్య ప్రజానం రంజన పరిపాలనోద్యోగ సతత సత్రవత దీక్షితస్య

అనేక సమర సాహసావమర్దలబ్ధ విజయ యశః ప్రకాశస్య కలియుగ దోషావసన్న ధర్మోద్ధరణ నిత్య వన్నద్భస్య రాజషిః గుణసర్వ సన్దోహ విజిగీషోః ధర్మ విజిగీషోః భగవత్పాదానుభూతస్య పరమ భాగవతస్య భారద్వాజస్య పల్లవానాం యువ మహారాజ శ్రీ విష్ణుగోపస్య.....'<sup>1</sup>

ప్రజలను బాగుగ రంజింపజేయుచు పరిపాలించుటమనెడి యుద్యోగము వేల సంవత్సరములు అవిచ్ఛిన్నముగ నాచరింపబడు సత్రయాగ దీక్ష వంటిది. యజమాని, ఋత్విక్కులు వేల సంవత్సరములు జీవించకున్నను వారి స్థానాల్లో కొత్తవారు వస్తూ యాగమును నడిపించునట్లు రాజులు ప్రజా

పాలనమనే యాగాన్ని దీక్షగా నిర్వర్తించవలెనని భావము. కలిదోషముచే క్షీణించుచున్న ధర్మము నుద్ధరించుటకై నిత్యసన్నద్ధుడైన విష్ణుగోపడట్టి దీక్షను నిర్వహించుచు తనను 'ధర్మవిజిగీషోః' అని సగర్వముగా జెప్పకొనెను. ఆనాటి పరిపాలకున కుండవలసిన లక్షణము లిందు సంతృప్తముగ జెప్పబడినవి. అనేకమంది రాజులు తమ ప్రశస్తుతో నిదే విధముగ వ్రాయించుకొని యున్నట్లు శాసనములద్వారా మనకు తెలుస్తుంది. ఇవి కేవలం ఘనతకొరకు వ్రాయించుకొన్న ప్రశస్తులేగాని నిజముగ ప్రజానురంజకముగ రాజ్యములేలిన రాజులు చాల తక్కువమటకు వీరులేదు. వ్యక్తిగతముగ తానెట్టి అకముములనైనాచేసి పిఠానన మెక్కినను, రాజైన తర్వాత ధర్మబద్ధముగ ప్రజలను పాలించి వారి మన్ననను పొందవలెను. అట్టివాడు కావితో దీర్ఘకాలము అధికారమును సాగింపజాలడు. ప్రజలయొక్క ధర్మమును కాపాడుటకే రాజధర్మము లేక రాజనీతి యేర్పడినది. పై ప్రశస్తి వంటివి కేవల ముత్కర్షకొరకు వ్రాసినవమకొన్నను, విజయనగర సామ్రాజ్యము వంటివి హైందవ ధర్మరక్షణ కొరకే స్థాపించబడినదని అందరు అంగీకరించిన విషయము. కృష్ణదేవరాయ విరచితమగు ఆముక్తమాల్యద రాజనీతి ప్రకరణములో విట్లు చెప్పబడెను.

'ఏ పట్టున విసువక ర

క్ష్మా పరుడవు గమ్ము ప్రజల చక్కి, విసన్ను  
ల్గా పెట్టిన విని తీర్పుము;

కా పురుషుల విగాద నిడకు కార్యభరంబుల్.'<sup>2</sup>

కనుక రాజరికమనేది సామాజిక ధర్మమును కాపాడుట కేర్పడిన వ్యవస్థ. రాజనీతి గ్రంథములన్నీ ప్రజావ్యవస్థలను నియమించు ధర్మశాస్త్రానుగుణంగా రచింపబడినవి. ఈ యంశము నింకను స్పష్టముగా చెప్పియున్నారు. ఏ సందర్భములోనైనా రాజనీతికి సామాజిక ధర్మమునకు పరస్పర వైరుధ్యము వచ్చిన యెడల ధర్మమునకే ప్రాధాన్య మొసగబడెను.

'యత్ర ఏవతిపత్తిః స్వా

ద్ధర్మ శాస్త్రార్థ శాస్త్రయోః |

1. ఎస్. గ్రాఫియా ఆంధ్రికా. I. P. 13

2. ఆముక్తమాల్యద. ఆ. 4. 204.



## భారతీయ రాజరిక వ్యవస్థలో ప్రజల పాత్ర

ఆర్థ శాస్త్రాన్ని ముత్సృజ్య  
ధర్మశాస్త్రాన్ని మాచరేత్||.

నారద స్మృతి : I. 39.

స్మృత్యో ర్విరోధే న్యాయస్సు  
బలవాన్ వ్యవహరతః |

ఆర్థ శాస్త్రాన్ని బలవ  
ధర్మశాస్త్ర మితి స్థితిః||.

యాజ్ఞ. స్మృతి . II. 21.

రాజులు తమ యధికార బలముతో ప్రజలను పీడించుదురనెడి భయముతో చేసిన వ్యవస్థ యిది. ఈ వ్యవస్థనుకూడ అతిక్రమించి వ్యవహరించే రాజులుంటే మంత్రులు పురోహితాదులు వారినెప్పుడు వందలించుచునే యుండురు. రాజరిక వ్యవస్థలో మంత్రులకి రాజనీతి విషయంలోను పురోహిత, ప్రాధ్వీవాకులకు ధర్మన్యాయములందును సర్వాధికార మొనగబడి యున్నది. సన్ధివిగ్రహ, పెర్గడ, మహాప్రధాని, ప్రధాని,

సర్వాధికారి, మున్నగు, అధికార నామములతో అనేక మంది రాజోద్యోగులు శాసనములందు కనిపించుదురు. ఈ యధికారులకు ఏయే కాలంలో ఎంతెంత అధికార మున్నది తెలుసుకొనుట కొంత కష్టమే యగును. కొంతకాలం గడిచిన తర్వాత ఈ యధికారుల వంశము లోనివారుకూడ తామా సదవిలో రేకున్నను, తమ పేర్లముందు ప్రధాని, పెర్గడ, ఇత్యాది బిరుదల నుంచుకొనుట మామూలు. ఇది విషయాంతరము. పై చర్చనల్ల లేలందేమనగా సమాజ ధర్మమును కాపాడుటకు రాజు, అమాత్యుడు, పురోహితుడు, ప్రాధ్వీ వాకుడు అమవారు సమిష్టిగా పాటుబడవలయునని. అయితే ప్రజలయొక్క మంచి చెడులు రాజు, రాజు శ్రీతులైన కొంతమంది పెద్ద అధికారుల చేతుల్లో వుంటుంది కనుక వీరు జనపవాలో (గ్రామాల్లో) నివసించు సామాన్య ప్రజల యోగక్షేమాలను కని పెట్టి రాజ్యపాలన చేయుదురనుకొనుట సందేహమే. కనుక ప్రజలే అనేక విధములగు సంఘముల నేర్పాటు

ESTD. 1964

Phone : 77016

# SUNDARAM ELECTRICALS

**GANDHINAGAR : Opp. Taluk Office**  
**VIJAYAWADA - 3.**



Dealers in All Kinds of  
Electrical Goods

Customer's Satisfaction is  
Our Motto



చేసుకొని వాటిద్వారా అనేక ప్రయోజనములను నెరవేర్చుకొనుచుండెడివారని కొన్ని శాసనములలో నిదర్శనములు కనిపించును. నాటిలో కొన్ని సంఘములు రాజుచే నిర్మింపబడుటగాని లేక ఆమోదింపబడుటగాని కలదు. వర్తక సంఘములు, న్యాయసభలు కొన్ని అధికారములతో రాజుచే నిర్మింపబడెడివి. న్యాయ విచారణ కొరకీర్పడు సభనగూర్చి రాజనీతి రత్నాకరమందీ వివరముగ జెప్పబడెను.

ప్రతిష్ఠితా ౭ ప్రతిష్ఠితా సుముద్రితా శాసితా సభా |  
చతుర్విధా సభా ప్రోక్తానభ్యాశ్చైవ తథా విధాః ||  
ప్రతిష్ఠితా పురే గ్రామే నానాగ్రామే ౭ ప్రతిష్ఠితా |  
ముద్రితాభ్యక్ష సంయుక్తా రాజయుక్తా చ శాసితా ||

(రాజనీతి రత్నాకరే, సభ్యనిరూపణమ్—5)

పుర గ్రామము (రాజగ్రామము)లో నేర్పాటు చేయబడిన సభను ప్రతిష్ఠితసభయందురు. ఇతర గ్రామములందుండు సభలను అప్రతిష్ఠిత సభలందురు. ఈ రెండును మరల ముద్రితములు, శాసితములు, అని మొత్తం నాలుగు విధములగ చెప్పబడినవి. ముద్రితములనగా న్యాయాధికారి (ప్రాధ్వీవాకుడు) మొదలగు అధికారి అధ్యక్షుడుగా గావి. శాసితసభయనగా రాజే అధ్యక్షుగా తీర్పు చెప్ప సభ.

ఇట్లే న్యాయనిర్వహణకు శ్రేణులు, నకరములు, ఇతర సామూహిక కార్యకలాపముల నిర్వహణకు సమయములు ఉండెడివి. మతసంఘములు కూడ సమయములనబడెడివి. ఆ సమయముల ద్వారానే మత కార్యములు నిర్వహింపబడుచున్నట్లు శాసనములందనేక నిదర్శనములు కనుపించును. పూర్వమందు కూడ పాలనావ్యవస్థ ప్రజలకు దూరము గాక, ప్రజాధర్మము ననుసరించియేయుండెడిది. రాజు న్యాయము దప్పి విపరీత నిర్ణయములు జేయునపుడు సభ్యుడు న్యాయమును తెలియజెప్పి రాజును మందలించవలెనని చెప్పబడెను. అట్లు చేయనిచో సభ్యునిదే పాపమగును. రాజు వినక పోయినను సభ్యుడు న్యాయమును చెప్పి తీరవలయునని ధర్మము శాసించుచున్నది.

అథర్మా జ్ఞాం యదా రాజా నియుజీత వివాదినామ్  
విజ్ఞాన్య నృపతిం సభాన్తదాకార్యం నివర్తయేత్ ||

న్యాయమార్గా దపేతన్తుజ్ఞాత్వాచిత్రం మహాపతేః |  
పక్తవ్యం తు ప్రేయం నాత్ర న సభ్యంః కిల్బిషీ  
భవేత్ ||

(రాజనీతి రత్నాకరము: సభ్య నిరూపణము: 5)

న్యాయము దప్పి తీర్పుచెప్పు రాజునకు చిత్రప్రేయమగునట్లు సభ్యుడు పలుక కూడదు. అట్లుగాక రాజుకి ప్రేయవాక్యములే చెప్పు సభ్యుడు పాపము నొందును కనుక పూర్వపు రాజరిక వ్యవస్థలో కూడ సభ్యులకు (న్యాయాధికారులకు) న్యాయమునే చెప్పవలెనని ధర్మశాస్త్రం రక్షణ నొసగెను. అప్పటికిన్నీ రాజులొక్క అధికార బలమునకు న్యాయాధికారులు గాని ఇతర ముఖ్యోద్యోగులు కాని లొంగి నరిగి సాలించక ప్రజలను పీడించు వరిస్థితి యేర్పడితే అట్టిరాజును వధించవలెనని మహాభారతం అను శాసన పచ్చంలో భిష్ముడు చెప్పెను. ప్రజలకు రక్షకుడు కానట్టియు, నాశకుడైనట్టియు, ప్రజలను దోపిడి చేయునట్టియు, నాయకుడు గానట్టియు, రాజును ప్రజలు దయాదాక్షిణ్యములు లేకుండ చంపవచ్చునట.

అరక్షితారం హర్తారం విరోప్తార మనాయ కం |  
తంవై రాజకలం పన్యః ప్రజాః సన్నహ్య  
నిర్మూలమ్ ||

అహంవో రక్షితే త్యక్త్యాయో న రక్షితి భూమిపః |  
స సహత్య నిహం తవ్యః శ్వేవ సోన్మాద ఆతురః ||  
(మ. భా. అను. 61. శ్లో: 32, 33)

ప్రజలను రక్షించెదనని శపథము చేసి పట్టు భిష్ముడైన రాజు అట్లు రక్షించక పోయినచో ఆ రాజును పిచ్చికుక్కను చంపునట్లు చంపవలెనట. కనుక పాలనావ్యవస్థ రాజరికమైనను, ప్రజాశ్రేయస్సు సంరక్షింపబడఁగి యే ముఖ్యశయముగ నుండఁనట్లు గానీ నిబంధనలు చేయబడినవి.

ఇతరకు రాజనీతినిగూర్చి ఇతర గ్రంథముల నుండి మాత్రమే తెలుసుకొంటిమి. మరి మనకు ప్రమాణబద్ధమైన అంటే శాసనముల ద్వారా చరిత్రలో తెలియునదేమైన ఇట్టి విషయములలోకలదాయను సందేహము కలుగక మోనదు. మధ్యయుగము వాటి దక్కను చరిత్రలో పై చెప్పబడిన కొన్ని



యంశములకు నిదర్శనములు లభించును. కళ్యాణి చాళుక్యుల రాజ్యమును కూర్చుండిన క్రీ. శ. 1156 ప్రాంతమున చాళుక్య సింహాసన మాక్రమించుకొన్న కాలమరి బిజ్జలుడు తన దుర్మార్గమునుబట్టి యే వధింప బడెను. సుస్థిరమై ప్రజారంజకముగ పాగుచు సువిశాల సామ్రాజ్యమనిపించుకొన్న వ్యవస్థను చిన్న బిన్న మొనర్చినే గాని తానేమియు సాధించలేకపోయెను. చెడ్డ రాజనెడి యవకీర్తితో తుదకు నిహతుడయ్యెను. తన హామువారి పరిపాలనచూడ తర్వాత పదిపాను ఇరువది సంవత్సరములకు మించి సాగలేకపోయినది సుస్థిరసామ్రాజ్యమును కూర్చుండియునంతటి శక్తి సంపన్నుడైనను ప్రజలయొక్క అగ్రహమునకు గురి కావలసివచ్చెను. ఎట్లు వధింపబడెనను విషయములో సందేహములున్నను చంపబడినమాట సత్యము. రాజ కీయకుట్రలతోగూడిన హాశ్యయనియు చెప్పవలెదు. తన బలసామర్థ్యముల లోపనందుకు కారణమనియు చెప్పజాలము. దుష్ప్రవర్తనయే కారణమనక తప్పదు. మతద్వేషములన్నను నిర్మించుకొలేని యసమర్థుకాడు. ఇదే విధమైన రాజద్రోహముచేసి విజయనగర సింహాసన మెక్కిన సాళువ నరసింహరాయలు అతి విజయవంత ముగ సామ్రాజ్యమును కాపాడలేవా? అతనిని రాజ ద్రోహ యనుటకంటె రాజ్య రక్షకుడనుట చెల్లును. అందువల్లనే ప్రజలు అతనిని గాని అతని పుత్రుని త్రోసిరాజని సింహాసన మాక్రమించి తుళు వంశ స్థాపకుడైన నరసనాయకుని పుత్రుడైన వీరనరసింహ రాయలుగాని ప్రజానురంజన మనెడి ముఖ్య రాజలక్షణ మునకు తోడైన తమ బలపాక్రమములలో శత్రువుల నుండి సామ్రాజ్యమును కాపాడగలిగిన మహా ప్రతిభా సంపన్నులు. దీనికి విరుద్ధముగ బిజ్జలుడు తన కాలంలోనే చాళుక్యులు సుమారు రెండు శతాబ్దాల లనిచ్చిప్పుముగ పోషించి కాపాడిన సామ్రాజ్య వృక్షము యొక్క కూకటివేళ్ళు తెంచవేశాడు. ఒకవైపున కాకతీయులు, ఒకవైపున దేవగిరి యాదవులు, ఇంకో వైపున హొయసలులు, ఇంకోవైపున తనచే పద్రభిష్టులైన చాళుక్య దాయాదులు. వీరిలో నెవ్వరు బిజ్జలుని దుర్మార్గమును పార్షించలేదు. దీనికితోడు ప్రజలలో తన ప్రాత్యాహముతో రేకెత్తిన సుకలహములు, దుష్ప్రసారం. ఇంతకంటె కారణ మేమికావలె రాజ హత్యకు? అన్యాయంగా ఆక్రమించుకొన్న రాజ్యాన్ని

ప్రజారంజకముగ పాలించుటకై దుర్యోధనుడు వలె కూడ బిజ్జలుడు ప్రయత్నించలేదు.<sup>3</sup>

విషయాంతరమునకు పోవుదము. రాజవ్యవస్థలో ప్రజలకు తమ వ్యవహారములను తామే దిద్దుకొను పాలనా విధాన మెట్టిదో చూతము. గ్రామములు వీధారణముగా రెండు రకములుగా మండెడివి. మహాగ్రామాలు, కుగ్రామాలు. మహాగ్రామములకు ప్రక్కమండు కొన్ని కుగ్రామాలు అనుబంధంగా ఉండేవి. వాటి పరిమితిని బట్టి రాజు ఉద్యోగముల ద్వారా అధిపతులను నియమించుట జరిగెడిది. మహా గ్రామాలను అనుబంధ గ్రామముల సంఖ్యతో కలిపి చెప్పెడివారు. ఉదా|| కొండూరు స్త్రీమూడ్లు 18, అని కొండూరు శాసన మొకదాని యందున్నది. 4 ఇట్లా అనేక శాసనాల్లో గ్రామ పరిమాణము నిర్దేశింపబడుతూంది. దీన్ని అంటే అప్పట్లో కొన్ని గ్రామాలు కలిపి యిప్పటి రెవిన్యూ ఫిర్కావలె వొక 'స్థలం'గా ఉండేది. దానికి సంబంధించిన కరణాలు వగైరా అధికారులు గాక 'స్థలసమయము' అనేది సంఘములు చేరుగ మండెడివి. వృత్తులనునరించి సంఘము పడుపెనిమిది తరగతులుగా మండెడిది. వీరిలోనే తరచు శాసనములందు 'అప్పాదశ' ప్రజ అని మొత్తం ప్రజలు అనే అర్థంలో వాడుచుందురు. లేపాక్షికి చెందిన క్రీ. శ. 1680 వాటి యొక తామ్ర శాసనములో ఆ పడునెనిమిది జాతుల ప్రజల ఈ విధంగా బేర్కొనబడిరి. బ్రహ్మ, క్షత్రియ, వైశ్య, శూద్రులనెడి నాలుగు జాతులు, (5) వ్యవహారికులు, (ఉద్యోగులు

3. ఈ సందర్భమున మహాకవి భారవి వర్ణన స్మరణకు వచ్చును. దుర్యోధనుడు కపట ద్యూతము వలన దురాక్రమణ చేసుకొన్న రాజ్యమును వయ, వివయాది గుణములతో ప్రజలలో ధర్మరాజాకంటె తానే మంచివాడ ననిపించుకొనుటకు యత్నించెనట.

'దురోదరచ్చద్య జితాం సవిహితే సమేన

జేతుం జగతీం సుయోధనః

తథాపి జిహ్వాః స భవజ్జిగేష యా తనోతి

శుభం గుణ సంపదా యశః. శిరా. 178

4. S. I. I. X—521.



కావచ్చు) (6) పాంచాల (కుమ్మరి, కంచరి వగైరాలు) (7) కుంభాలిక (కుమ్మరి) (8) తంతువారు, (సాలెవారు) (9) వస్త్ర బేధక (ఆద్యకం చేసేవారు) (10) తిలహాతక (తెలుకులు) (11) కురణ్ణక (చర్మకారులు) (12) వస్త్ర రక్షక (కుట్టువని వారు) (13) దేవాంగ, (14) పరికెలెత్తువారు, (విడ్లమీద, గాడిదల మీద, సరుకులు మోయువారు) (15) గోరక్షక, (16) కిరాత, (ఎలుకలవాండ్లు, ఇతర ఆటవికులు,) (17) రజక, (18) క్షౌరక, <sup>5</sup> ఈ పద్యనెనిమిది శాఖల ప్రజలకు ప్రత్యేకించి సమయములనెడు సంఘములుండెవి. వీటికి స్థల (స్థానిక) సమయాలనిపేరు. ఇట్టి సమయముల పాత్రమెట్టిదో చూతము.

ఉదా : కాకతివతావర్షుడుని వాటియొక తంగెడ శానవములో

‘మాచానాయనింగారి కొడుకు దేవరినాయనింగారి సన్నిధిని తంగెడ స్థలము పదునెనిమిది సమయాలవారూను, ఉభయ నానాదేశిపెక్కిండ్లూను, తంగెడ గంటల రామనాథ దేవరకు రంగ భోగానకు అమ్ముబడి విలువలకు మాడకు మాడబడి వీసాము ... ..’<sup>6</sup> వంతున దానముచేసినట్లు కలదు.

ఇట్లాంటి గ్రామాదాయాన్ని ఆయూరి దేవునికి దానంచేసేటపుడు స్థానిక స్థలసమయాల పెద్దలు క్రయవిక్రయాలు జరిపే ఉభయ నానాదేశిపెక్కిండ్లు (పరాయి వర్తకులసంఘాలు) రాజ్ ద్యోగి, (యిట్టి ప్రభుత్వాదాయాన్ని దేవునికివ్వగల అధికారముగల ఉద్యోగి ప్రస్తుత శానవంలో దేవరినాయనింగారు) అను ముగ్గురు కలిసి చేయదగిన వ్యవహారము. వ్యక్తులు మారుచున్నను కట్టుబాటు మారకుండుటకై స్థానిక ప్రజలపై బాధ్యతపెట్టుబడింది. ఇందు గమనించవలసిన మరొక విశేషము కలదు. రాజాకిగాని, రాజప్రతినిధికిగాని, చెందవలసిన అంగడి సుంకములను స్థానిక ప్రజలు తమ దేవాలయానికి మళ్ళింపచేసుకొన్నారు. ఇప్పుడుకూడ గ్రామ పంచాయతీలు, సమితులు, జిల్లాపరిషత్తులు, ప్రభుత్వానికి రెల్లగడ్డి, తాటాకులు, మరికొన్ని మున్నగు తమ తమ గ్రామశివార్లలోని లేక సమితుల లోని

వస్తువుల నమ్ముట ద్వారా వచ్చేడి ఆవాయమును తామే పొందచు కొన్ని ప్రజాపయోగకరమగు పనులను జేయుట మనము చూచుచుంటిమి. లేకపోతే సమితుల కాదాయ మెక్కిడిది. ఇదే పద్ధతి పూర్వ కాలంలో కూడ స్థానిక సమయములు నిర్వర్తించెడివి. ఇందు స్థల సమయాల వారు వేరుగాను, ఉభయ నానాదేశి పెక్కిండ్లు వేరుగాను జెప్పబడియున్నారు. స్థానిక ప్రజలు అష్టాదశ లేక పదునెనిమిది తరగతులగ నుండెడి వారని చెప్పితిమి. ఎవరి సంఘమునకు చెందిన మంచి చెడ్డలు న్యాయ విచారణ వారే తీర్చుకొనెడివారు. ‘సమయ’పదము మత సంఘములకు కూడ వాడబడెడిది. వైష్ణవసమయము, శైవసమయము, బౌద్ధసమయము, జైనసమయము, అమనాలుగు సమయములు తమ తమ మత సంబంధమునకు చెందిన కార్యకలాపములనే గాక సంఘమునకు చెందిన యితర వియమములను గూడ శాసించెడివారు. ఇట్టి మతసమయములు నాలుగు మన తెలుగు నాట దాదాపు పదమూడవ శతాబ్ది తుదివరకు పనిచేయుచుండెను. తదుపరి వైష్ణవ, శైవమత సమయములే ప్రధానంగా కనుపించును. శకం 1334 (క్రి. 1412)నాటి సర్పవరం భావనారాయణస్వామి గుడిలో నొక శానన మీ క్రింది విధముగ తెలుపుచున్నది. <sup>7</sup>

‘స్వస్తి శకవషాంబులు 1334 అగునేంటి శుభ కృతునం వత్సరమాగ్ శిర బ 5 సో శ్రీ భావనారాయణ పెరుమాళ గుడ్ల సరియ పొలనను జంగ్గాలు నందికం బాబు వేస్తేను ఆకంచాలు విరుగుమొత్తి సమయం నివహించిచ్చిన సమయలకుం బెట్టివెత్తులు.

ఇట్లు సమయము నిర్వహించటమనగా సంఘము యొక్క ఆదేశమును నిర్వర్తించుట. ఇట్లు సమాజ జీవనంలో వృత్తులు, మతము, సమయముల ద్వారా

5. A. R. 1918 పుట: 174.

6. S. I. I. X - 495.

7. S. I. I. V. No. 26.



చాలా కాలము నిర్వహింపబడుచుండెడిది. రాజోద్యోగులు కొన్ని కొన్ని వృత్తులకు పన్నులు విధించుట కొన్నిటికి మన్నించుట (Tax remission) జరిగెడిది. అది చెల్లించితే సమాజ జీవనం రాజకీయములకు దూరంగా కొంత స్వేచ్ఛాయుతమై యుండెడిది.

గ్రామాల మధ్య, సమయాల మధ్య తగవు తొచ్చినపుడు రాజుగారు స్వయముగా గావి తన ప్రతినిధి ద్వారాగాని ఆ గ్రామ తగాదాను తీర్చెడివాడు. పై జెప్పిన విధంగా ప్రతి గ్రామంలోను ఒక 'సభ' యుండెడిది. దానిని తగవులు తీర్చునకై యేర్పాటు చేసుకొనెడి వారు. దానికి అప్రతిష్ఠిత సభ అని పైన జెప్పిన పేరు గాకున్నను మన తెలుగునాట 'తీర్చరి సభ' అనెడివారు.<sup>8</sup> ఇందలి సభ్యులు సాధారణంగా వృత్తుల సంఘాల పెద్దలే యుందురు. ఉదాహరణకు గణపతి దేవుడు వెల నాటిని జయించినపుడు దుగ్గిరాల, ఈమని, మోరం పూడి గ్రామాలవారు తమ గ్రామ పాలిమేర్ల వివాదాన్ని విజ్ఞాపన చేసుకొంటారు. రాజు ఆ వివాదమును పరిష్కరించుటకై మల్లవరాజు, రుద్రవరాజు, అను విరువురు పెగ్గడ్లు (మంత్రుల)ను బంపును. వారు వచ్చి స్థానిక మహాజనాలను సమావేశపరచి ఈమని పాలిమేరి (పాలిమేరను కాచియుండు స్థానికోద్యోగి)చే హద్దుల : నిర్ణయము చేయించినట్లు దుగ్గిరాలలోని శాసన మొకటి తెలుపుచున్నది.<sup>9</sup> అంటే స్థానిక 'తీర్చరుల సభ' ద్వారా రాజప్రతినిధి యధ్యక్ష తన యేర్పడిన వ్యాయవిచారణ సభ యిది. ఈ వ్యాయవిచారణ వ్యవహారములో కూడ (1) రాజోద్యోగి (స్థానిక పాలిమేరకాపరివానికి విషయములు బాగుగ తెలిసియుండును గనుక (2) స్థానిక మహాజనులు (ఇది వ్యాయవిచారణకు సంబంధించిన వ్యవహారము గనుక ధర్మమెరిగిన విద్వాంసులని యర్థము) (3) 'సభ'కు అధ్యక్షులుగా పంపబడిన యిద్దరు మంత్రులు, అను ముగ్గురు పాల్గొందురు. అందు మహాజనులు ఇరువేక్షములవారి వాదములు విని కర్తవ్యము నిర్దేశించెదరు. స్థానికోద్యోగి దానిని యథాతథముగ నాచరించును. ప్రస్తుత వ్యవహారములోని పాలిమేరివానికి చిరకాలంనుండి తెలిసియున్న పదునాలుగు సీమస్థానములను సభ్యులకు చూపును. రాజామాత్యులు దాని బాగోగులు వాదప్రతివాదులకు వినిపించిన పిదప

ఆ నిర్ణయముపై తమ యధికార ఆమోదముద్రను వేయుదురు. ఇట్టి సభను 'ముద్రిత అప్రతిష్ఠిత సభ'యని రాజనీతి రత్నాకరమును గ్రంథమందు చెప్పబడిన దానివంటిదని గ్రహించవచ్చును. ఇట్టిదే గణపతిదేవుని నాటి మరియొక శాసనము కరింనగరు జిల్లాలో నొక కాలువనీటి తగాదాను ఒక అమాత్యుడు (మంత్రి) రాజప్రతినిధిగా వెళ్ళి స్థానిక తీర్చరులను బిలిచి వ్యాయపరిష్కారము చేసినట్లు తెలుపుచున్నది.<sup>10</sup> వ్యాయవిచారణ సందర్భములో మరియొక విధానము చెప్పబడినది. గ్రామములో తీరని తగవులను దశ గ్రామాధిపతికి, అక్కడ పరిష్కృతము కానిచో విశత్తిగ్రామాధిపతికి, అక్కడ కూడ కానిచో వరుసగ శతగ్రామాధిపతికి, పహస్ర గ్రామాధిపతికి చెప్పకొని తీర్పును పొందవలెనని మహాభారత శ్లోకములుగా రాజనీతి రత్నాకరమందు జెప్పబడెను. శాసనాల్లో గ్రామపరిమితులు, నాడుల పరిమితులు, (సద్విసహస్రమువంటివి) విషయ పరిమితులు (వెలనాడు — ఆరువేలు, కొల్లిపాక—ఏడు వేలు మొదలగునవి) కేవలము ప్రభుత్వాదాయమును గూర్చి యేర్పడిన విభాగములే గాక వ్యాయ విచారణాది బాధ్యతలను గూడ నిర్వహించెడి అధికారులు లేక రాజప్రతినిధులచే పాలింపబడు విభాగములు లేక రాష్ట్రములు. దీనిని బట్టి తెలుసుకొన్న దేమనగా ఆనాటి ప్రజా జీవనమునకు సంబంధించిన వ్యవహారములన్నియు రాజుల కోటలలోనే కేంద్రీకృతములై యుండు ననుకొన బనిలేదు. అధికభాగము సమయముల ద్వారాను, ప్రాంతీయాధికారుల ద్వారాను, నిర్వహింపబడెడివి.

పై జెప్పిన ఉదాహరణలు రాజరిక వ్యవస్థలో ప్రజల పాత్ర యెంతగా నుండెడిదో స్థానీ పులకముగ తెలుపును. మొదటి దానిని బట్టి ప్రభువులు గ్రామాదాయాన్ని కొంత ఆ గ్రామం కొరకే వినియోగించెడివారనినీ, అందుకు స్థానిక సమయముల పెద్దలు పర్యవేక్షకులుగ నుండెడి వారనినీ తెలుస్తుంది. అనేక గ్రామాల్లో ప్రభుత్వాదాయాలు

8. SII - x - No. 480.

9. SII - x - No. 261.

10. ఇది అప్రకటితము.



కొన్ని యిటే స్థానిక ప్రయోజనాలకు వినియోగించబడుట శాసనముల ద్వారా తెలియవస్తుంది. ఇట్టి సమాచారాన్ని వివరంగా తెలిసే శాసనాలు అనేకం శిథిలములై మనకు నిరుపయోగముగ మున్నవి. అట్లే రెండవ ఉదాహరణను బట్టి ప్రజలకు సంబంధించిన న్యాయవిచారణ న్యాయస్థానాల్లోకంటే ఆ వివాదం వచ్చినచోటే ప్రజల సమక్షంలోనే వారి పెద్దరి అనుమతితోనే జరిగేది. వర్తక వ్యవహారములను నిర్వహించు సంఘములు కూడ తమ క్రయ విక్రయములపై వచ్చు లాభములను కొంత స్థానిక సంస్థలకే యిచ్చేడి వారు. ఈ విధంగ గ్రామీణ ఆర్థిక వ్యవహారములు, న్యాయ వ్యవహారములు స్థానిక ప్రజల పర్యవేక్షణలో జరిగేడివి. కనుక పూర్వకాలపు రాజరిక వ్యవస్థలో గూడ ప్రజలకు కొంత స్థానిక బాధ్యత, స్వేచ్ఛ యుండెడివని తెలుస్తుంది. అది మన నేటి పంచాయతీ సంస్థల యధికారమును పోలియుండు ననవచ్చును. సమయ నియమాల ములంఘించుట అనాడు గొప్ప అపరాధంగా పరిగణింపబడేది. అట్టి అక్రమాలను సమయము వారే విచారించి శిక్షలు విధించెడివారు. ఆ శిక్షలకు లోబడని వారిని సమయము నుండి బహిష్కరించెడివారు. శాసనములందు సాధారణముగ కనుపించు 'సమయానికి వెలియగుదురు' అను వాక్యము అట్టిదే. వర్తకుల నుండి ప్రభుత్వాదాయము నుండి సమయములకు లభించెడి ద్రవ్యమును దేవాలయములు, సత్రములు, విద్యాసంస్థలు మున్నగు సంస్థల కొరకుపయోగించెడివారు. అట్టి ధర్మశాసనము లెన్నియో గలవు. రాజకీయాధికారులతో విమిత్తము లేకుండ నట్టి ధర్మములను స్థానిక సమయాధిపతులకే యొసగెడివారు.


భారతీయోత్పాదమును రచించునపుడు దృష్టి యందుంచుకొనవలసినది ప్రధానముగ సమాజ వ్యవసాయ గూర్చిన కథనము. అనగా ప్రజలదైనదిన జీవిత విధానమును గూర్చి వివరించుటయే చరిత్ర రచనలో ముఖ్యోద్దేశ్యము కావలెను. తర్వాతనే రాజకీయములు. 'యథారాజా తథా ప్రజా' యనెడి

ఉక్తిరాజులు తమ యధికారమును దుర్వినియోగముచేసి ప్రజలను తప్పుడు మార్గము పట్టించకూడదని మందలించుటకు చెప్పబడినమాట. కాని మనం గ్రహించవలసినది 'యథా ప్రజా తథా రాజా' అనగా ప్రజా జీవితమును నియమించియున్న ధర్మమునకు అనుగుణంగానే రాజు పరిపాలన చేయవలయునని. ఇంక విపులముగ చెప్పవలెనన్న భారతీయోత్పాదక యుగములో ప్రజలలో ధర్మము రాజులలో రాజనీతి యీ రెండు కూడ రాజ్యాంగము, అంటే నేటి రాజ్యాంగం (Constitution) మాదిరిగా నుండెడివి. రాజరికము సర్వాధికారములతో గూడిన స్వతంత్ర వ్యవస్థ కాదు. పైగా సామాజిక ధర్మానికి లోబడి యుండవలసిన గొప్ప ఆశయము బాధ్యతలతో వేర్పడినది. తమ బల పరాక్రమములతో కొంతకాలం మన దేశంలో కొన్ని భాగములను పాలించిన విదేశీయులగు శకులు, కుషాణులు, ముస్సగువారు (మహమ్మదీయులు గాక) భారతీయ ధర్మమును స్వీకరించి, ధర్మ ప్రతిపాలన చేసి నట్లు చరిత్రలో తెలియవచ్చుచున్నది. నేటి ప్రజా ప్రభుత్వములో ప్రతి వోటరుకి పరిపాలనలో కొంత స్వతంత్ర మున్నట్లే (అంటే పాలకుల నెన్నుకొనే హక్కు) అనాడు రాజుకే పాలనాధికారము నొసగి సామాజిక వ్యవస్థను రక్షించుమని రాజనీతి యేర్పడింది. ఈ దృక్పథంతో యోచించినయెడల సమాజ జీవితానికి సంబంధించిన అంశములను వివరించి వ్రాయుటయే చరిత్ర రచనలో ముఖ్యోద్దేశ్యము కావలెను. రాజకీయములకు రెండవ స్థానము.

సమాజ జీవితమునకు సంబంధించిన విషయములనగా అనాటి వారి వృత్తులు, ఆర్థిక విధానము, మతము, వాడెడి వస్తువులు, భాష — వాఙ్మయము, కళలు, వినోదములు, పండుగలు మున్నగువని యెన్నియో చేరి యుండును. వీటిని గూర్చి పరిశోధించి చరిత్రను వ్రాయుట యని పైజెప్పిన దాని కంతకు తాత్పర్యము. అట్టి చరిత్రమే నిజమగు భారతీయ సంస్కృతిని తెలియజేస్తుంది.



స్వర్ణోత్సవమును జరుపుకొనుచున్న  
వైక సాహిత్య మాసపత్రిక  
'భారతి'కి  
శుభాభివందనలు!



శ్రీ డి. వి. ఎస్. రాజు

డి. వి. ఎస్. ప్రొడక్షన్స్

91, జి. ఎస్. చెట్టి రోడ్,

త్యాగరాయనగర్,

మద్రాసు-17.



# కానన జ్యోత్స్న

## శ్రీ మల్లంపల్లి శరభయ్య

చిత్రపామంత దశావిరట్ల తనుయప్పిన్ పాండురీ భాత మ  
ర్మర పత్త్రమృతి మ్రోడువాటితి భవన్మార్గంబునన్, నీవు చె  
త్ర రహదేవత వింత చేరగనె యంతఃప్రాణనాళి విని  
ర్భర హాధుర్య మహానుభూతి మెయి స్తంభం బేర్పడెన్ జమ్మిటన్॥

సుధనాప్యాయిత మైనటుల్ తను మనస్సుల్ రెక్కొనన్ పూర్ణిమా  
ఓ యేతెంచు గతిన్ బ్రసన్న మృదు దీప్తిన్ దవ్వలన్ తోచరా  
ఓవై వచ్చెడు నీయదాత్తు శుభమూర్తిన్ డగ్గరన్ జాలకే  
పథ మల్లంతః దొలంగి నిల్చితి జమి! పారి ప్లనచ్చేతనన్॥

లోవెలి యెన్నడున్ విడక లోగొని యంతట నీవె విండియున్  
నీ వెదుకొటయే కలుగనేరదు నా చను త్రోవ నెన్నడున్  
భావ సుధాబ్ధి వీచికలపై కలపై నడయాడు నీవో! యీ  
నీవు మఱేవో! యేనెఱుంగ నేరక సూర! తొలంగి నిల్చితిన్॥

నీ రాకన్ గనినంత లోయెద యెదో నిర్మథ్య మానాంతర  
క్షీరాంభోనిధి గర్భవిధియయి లేచెన్ వీచి, యువ్వెత్తు జ్యో  
త్స్నా రారాజ దనంత పూర్ణ శశిలిప్పా వ్యగ్రమో కాక! త  
ద్భారం బోర్వగరాక యే దొలకితిన్ పర్యంత మర్యాదకున్॥

సమ లెన్నేని గతింపనిమ్ము ప్రథమాశా రాగమున్ దోగి బిం  
బమవై యే తొలినాట నిట్టి మధురస్పందంబు నానిండు డెం  
దమునన్ జాబిలి వోలె నూచిలివో! నృదంబద్దియే సుమ్ముడై  
వను వోలెన్ నినుగన్నవేళల మదిన్ వైవశ్యమున్ గూర్చెడున్॥

మత్పరధ్యాన మేమందు! మార్గమందు  
త్వత్పర ధ్యానముద్ర నా తలపు నిండి  
అరుగుచుంటిన; నాయభిలాషములను  
అభి వేళలయందు నెట్లెన్నగని—  
నీ వెదురు వచ్చుటది కలు నే! యటంచు  
ప్రాణమున కంటి పరిదుర్బలాశ యొకడు॥



## కా న న జ్యో త్స్న

కడచి యెన్నేని యుత్కళికాభరమ్ము  
 తరిసి మజ్జినితానా మంతవంత—  
 నీ నడురెరావో ! బ్రదుకలెన్నేని గడచి—  
 తణగె నాయాశ భన్మసుస్తాగ్ని యగుచు॥

వా ముక్తత లేమేము ! జ్యోత్స్నాయమాన  
 మయ్యే నేడిదె మన్నయనాగ్ర పథము !  
 ఓ తిర నిరీక్షితాతిథే !! ఓవెజాల  
 నీ యెదుట నిల్వనైన—

నీ కబిధలేదు— ఒకటను నిన్నెఱుంగ  
 రాదు నీ మూర్తి యవిదిత స్వాదు వెదియొ  
 తేనె వ్యంజనపుగ మద్భావనిభృత  
 జేరిని నిల్చి నను వ్రతీక్షింతు వెపుడు॥

నీవు మత్స్యాణమూలమ్ము నెలపు కొనియె  
 నిస్వనింతువు కల విసంచికయ వోత  
 అకలధ్వని సంస్థిత మరయరాక  
 నిలువనేరక నే బ్రతి నిస్వనింత ॥

నీవు నాలోనె కనరాక నిలిచియెడో  
 విధుర భావ ప్రపంచమ్ము విస్తరించి  
 తలచిన తలంపు పలికిన పలుకు నమృత  
 సించితమ్ముగఁ గృప విరచించు చుందు॥

నీవు నాయందె సుచిర నిర్ణీతవయ్యు  
 నలసికందెందో గ్రీష్మ శైవలిని వోత  
 వీయవిజ్ఞాత హృదయ భరాయతోష్ణ  
 మంద మందోచ్ఛ్వసితమె నామది నదింప॥

నీవు నిద్రాళు మచ్చిత నీరనిధిని  
 నర్తన మొనర్తు వవిరతావర్త శోభ—  
 నెగయ శీకరములును డిండిరములు న  
 భంగ భంగమ్ము లతల గర్భగతమణులు॥

నీవు లోలో జపారాగ నిబిడశోభ  
 నావరించితి మామయెల్ల



లీన మచ్చావ గగనాధ్వనీన శతన  
హ్రావ తారలు తెర తీసినట్లే వెలుగ||

నీవు పవలెల్ల మత్స్యాణ నిలయలీన  
వగుటఁ గనరాక నాకు నిశాత్యయముల  
నిగిడి యొక్కింత వడి రజనీ ముఖముల  
లీల వెలిగింతు వప్పుతాంబు లేఖవగుచు||

నీ వఖిల శబ్దశక్తి నిర్ణేతి సార  
ధీ ప్రమాణపు రసజగజ్జీవన మపు  
నీ కృపా పాలితంబు మన్నిఖిల కావ్య  
నిర్మితి సమీహమాన మనీషయెల్ల||

విప్పు నా శైశవమునాఁడు నిరత కావ్య  
జలధి మథనావసాన ప్రశాంత సంధ్య  
నరయ దిగులయ్యె గగన దూరాంచలముల  
నలఁతి నెలవంక డోల నుయ్యాలలూఁగ||

అమర వాణీప్రణేత కావ్యామృతములు  
కరువునం బోయ నాయెడఁ గరడుగొనుచు  
నిగిడి నీ మూర్తి మిన్నుల నిలిచె; గళిత  
బహుళ భయ నిత్యశారద తుహిన రుచిగ||

అబ్ధి గగనమ్ములను దాటి యవల నున్న  
నిన్ను జేరంగరాద; నా కెన్నఁడైన  
మిన్నుదిగి నీవె వత్తువో! యన్నయాశ  
అబ్ధి గగనమ్ములకునైన నాఁగరాదు||


ప్రతి దినాంతమ్ము ఘోషణ ప్రవాళశోణ  
చరమ గగనాధ్వముల భవచ్ఛరణముల శ  
శాంక డోలా చలాచలోచ్చలిత కింకి  
ణీ నినాదమ్మె నాయెద నిర్మధించు||

నీవు రావేని ధరణికి నిర్దళన్మ  
డీయ హృచ్చోణితమున ద్వితీయ సంధ్య  
నానహించెదీ నరుణ వర్ణాభిరామ  
మగుచు నీ మూర్తి నాయెద హత్తికొనగ||



స్వర్ణోత్సవ 'భారతి' కి

శుభాకాంక్షలతో



చలం - శారద

నటిస్తున్న

శ్రీ రమణ చిత్ర వారి

'తులావారం'



నా స్థితి యిదేమో ! శీర్షదఘ్న హిమపాత  
 తీన హేమంత చిరనిశాస్థాణు వనంగ  
 ముకుళితాళిక నయనమై మూర్ధ గగన  
 నిహత మిహికాంశు రుచిలవోన్మిషితమగుచు॥

ఛన్నమౌళి శిలాభ తుషారఘటల  
 నిటల బద్ధిః ప్రరోహమ్ము నెట్టుకొనక—  
 విలుకిత మృణాళ సూత్రపేశల సుధాంశు  
 పారణి రేఖ నమృతంపు జాలులేక—

కాలమునకైన కాలమ్ము కాలగళుఁడు  
 మృత్యువునకైన మృత్యువు హృదయవీధి  
 విలయ శీతల భావమ్ము నొలయజేసి  
 పరముఁడుండె సర్వక్రియా విరతవృత్తి॥

\*

\*

ఉత్తరమ్మున హిమగిరి నెత్తముపయి  
 వగసుత యనంగ సూతికాపాంగ రేఖ  
 యోగనిష్ఠాంతమునఁ బుచ్చె నూరుపాకటి  
 జడజగత్ప్రాణ 'మూల'మూష్మలతదాల్ప॥

నా వనికి నామనియె రాదు రావు జలద  
 మాలలును నిత్యమిచట హేమంతమె పయిఁ  
 గలదు వయిదోడు శిశిరమొక్కఁడు; పురాణ  
 పర్లములకైన షణ్ణము నిల్వంగరాక॥

మఱి—అనీదృశ శిశిర హేమంతములకు  
 మాఘులొబడి చెల్లు సామంత మిదియు  
 నీ తలంపు వెన్నెలలట నిండిరేయి  
 శాశ్వత శరన్ని శీఘ్రైక శాసనంబె॥

లేవు రేలివ్వి నందనాళిందములను  
 చైత్ర రథ వీధులను రావు రాత్రులివియు  
 నీ విచటఁ గాయుచుంటి నిర్ద్విదశోభ  
 కానన జ్యోత్స్నా వీవును స్థాణువేను॥



# అర్థశతాబ్దంగా రాజకీయాలలో

## వచ్చిన పరిణామాలు

శ్రీ తెన్నేటి విశ్వనాథం

అర్థ శతాబ్దం అనేసరికి మన దృష్టి మహాత్మా గాంధీ మొదలుపెట్టిన సహాయ నిరాకరణ యుగ రంభం మీదకి వెడుతుంది. మనదేశ చరిత్రలో 1921 నుంచి ఒక నూతన యుగం ఆరంభం అయింది. అంతకు పూర్వం మనస్సు అయిదవం వత్సరాలమండి కాంగ్రెసు మహాసంస్థ దేశంయొక్క రాజకీయ విముక్తికోసం ఉద్యమం వడిపిస్తూ ఉన్నా గాంధీగారువచ్చి సహాయ నిరాకరణం 1921 లో ప్రారంభించిన తరువాతనే స్వరాజ్యంవైపు, స్వరాజ్య సంపాదనకై చేసే యత్నాలు ఉపాన్యాసాలలో ఆగిపోకుండా ఒక దిగువయిన కార్యక్రమం మొదలయింది. దాని ఫలితంగా ఈ రోజున మనం స్వతంత్ర భారతదేశంలో ఉన్నాము.

1921 సంవత్సరంలోని మొదటి మార్పు ప్రజల మనస్సునకు సంబంధించినది. అంతకు పూర్వం వాదనలలోమ, యుక్తిలోమ, చర్చలలోమ బ్రిటిషు సామ్రాజ్య వతాకచ్ఛాయన బాధ్యతాయుతమయిన పరిపాలనపైన ఉండే మోజు, గాంధీగారి బోధతో స్వతంత్ర భారతదేశం అనే లక్ష్యంపైన మనస్సు తిరిగింది. ఇది గత అర్థ శతాబ్ద ఆరంభంలో జరిగిన మొదటి పరిణామం.

ప్రజల మనస్సు ఎప్పుడైతే మారిందో అప్పుడు దేశంలోపున్న రాజకీయవాదులుకూడా కాంగ్రెసు వాదులనిన్నీ, తదితర వాదులనిన్నీ రెండు భాగాలుగా మారారు. మితవాదుల దృష్టి బ్రిటిషు ప్రభుత్వంతో కలిసి ఉండటం మన దేశానికి మంచిదని ఉండేది. గాంధీగారి సహాయ నిరాకరణ ఉద్యమం ప్రతిపాదన జరిగిన తరువాత మితవాదులు ప్రత్యేకమై పోవటమే కాక, గాంధీగారి ఉద్యమానికి వ్యతిరేకంగా బ్రిటిషు ప్రభుత్వం ఏర్పరచటానికి ప్రభుత్వాలలో మంత్రి

వదవులు స్వీకరించి కాంగ్రెసు ఉద్యమాన్ని అణగ దొక్కుడం కోసమని చెప్పి—తెలిసో, తెలియకో—బ్రిటిషు గవర్నమెంటుతో చేతులు కలిపిన స్థితిలో పడ్డారు.

నూతన సూత్రాలు

గాంధీగారు ఆ సంవత్సరంలో ప్రవేశపెట్టిన నూతన సహాయనిరాకరణ సూత్రాలు, త్రివిధ బహిష్కార మనే ప్రాతిపదికపైన స్వాతంత్ర్యాభిలాషుల మనస్సులను ఒకర్నించి, రాజకీయ పోరాటాలలో ఇటువంటి బహిష్కరణ ఒక అమలమానమైన సాధనగా ప్రజలు గుర్తించ సాగారు. అప్పుడు గాంధీగారు చెప్పిన మూడు బహిష్కారాలు ఏమిటంటే — శాసన సభలు, న్యాయ స్థానాలు, విద్యాకేంద్రాలు. ఇప్పటికీ కూడా ఏదైనా గడ్డు సమస్య వచ్చినప్పుడు శాసన సభలలో సభ్యులు రాజీనామా చెయ్యవలసినదిగానూ, విద్యార్థులు తరగతులను బహిష్కరించవలసినదిగానూ, మొదటి ప్రక్రియల కింద, ప్రజలు చెప్పవలసినవారికి చెబుతున్నారు. మొన్న ఆంధ్ర ఉద్యమంలో న్యాయస్థానాల బహిష్కరణని కూడా న్యాయవాదులు ఒక ఉపకరణం క్రింద ఉపయోగించారు. ఇటువంటి సాధన ప్రక్రియలపైని ఆకర్షణ సహాయ నిరాకరణ ప్రారంభ దశలో గాంధీగారు ఇచ్చిన ఉపదేశాలయొక్క ఫలితమే అనవచ్చు. ఇది రెండవ పరిణామం.

అంతకి పూర్వము రాజకీయాలలో సత్యానికి, అహింసకి అంతగా ప్రాధాన్యత లేదు. మహాత్మాగాంధీ యొక్క ప్రబోధంవల్ల సత్యం, అహింసలకు రాజకీయాలలో ప్రథమస్థానం—నాటినుండి నేటివరకు కలిగింది. ఆచరణలో లోపం ఉన్నప్పటికీ సిద్ధాంత రీత్యా చాలామంది రాజకీయవాదులు శిరసావహిస్తున్న సూత్రాలివి. ఇది మూడవ పరిణామం.



కాంగ్రెసువక్తలు మంత్రవర్గాలు ఏర్పాటు చేయుటం ప్రారంభం అయ్యాక, 1937 తరువాత, మంత్రుల ప్రవర్తన గురించికూడా మహాత్మాగాంధీ గారు అవలంబించిన విధానంవల్ల ఒక నూతన పరిణామం కలిగింది. ఇద్దరు మంత్రుల విషయంలో (కాంగ్రెసువక్తల) ఉన్న ప్రవర్తన, శీలము సంబంధముగా అనుమానములు వచ్చినప్పుడు, గాంధీగారి సలహాపై వారిని పదవులనుంచి తప్పించటం జరిగింది.

నాటినుండి నేటివరకు ప్రతివక్తలవారు, ప్రజా సామాన్యముకూడా ప్రజల అనుమతితో పదవులలో ప్రవేశించిన వారియొక్క ప్రవర్తనపై నిశితమైన విమర్శనా దృష్టిని ప్రసరింపజేస్తున్నారు. నైతిక ప్రమాణాలని నిలబెట్టుటానికి మహాత్మాగాంధీగారి బోధనలు ఈ విధంగా తోడ్పడ్డాయి. ఇదే ఐదవ పరిణామం.

### గీటురాయి

గాంధీగారివల్లనే దేశవ్యాప్తమైన భావం మంత్రులు అవసరమైనప్పుడు తమ పదవులనుండి రాజీనామా చేయుటానికి సిద్ధంగా ఉండాలన్నదే. ఇది సత్ప్రవర్తనకి ఒక గీటురాయిగా పరిగణించబడుతోంది.

1939 లో భారత ప్రజల, ప్రభుత్వం సంబంధం లేకుండా బ్రిటిషు ప్రభుత్వంవారు హిట్లరుతో యుద్ధంలోకి భారతదేశాన్ని కూడా ఒక మిత్రదేశాన్నిగా దింపుచున్నట్లు ప్రకటించారు. ఇది మన మంత్రవర్గానికి అవమానకరమని ఏడు రాష్ట్రాలలో నడుస్తున్న కాంగ్రెసు మంత్రవర్గాలు గాంధీగారి సలహామీద తమ పదవులు వదులుకొనవలసిందని కాంగ్రెసువారు ఆదేశం ఇవ్వటం జరిగింది. శాసన సభలను వదులుకుని బయటికి రావాలన్న ఆదేశం ఇవ్వటం కూడా జరిగింది. శాసన సభలలో సభ్యులుగా ఉండి సోరాటం సాగించటం తగదనీ, అనేక సమయాలలో లక్ష్యానికీ, ప్రవర్తనకీ వైరుధ్యం రాగలదనీ ఆలోచించి ఆయన ఈ విధంగా ఆదేశం ఇచ్చారు. నైతిక ధర్మంపై ఆకర్షణ నేటికీకూడా ప్రజాబాహుళ్యం యొక్క మనస్సులో ఇమిడి ఉంది. ఇది శాశ్వత

ప్రవర్తనా ప్రమాణ సంబంధమైన ఆరవ పరిణామముగా నిలబడింది.

ఇంతేకాక, గాంధీగారు కాంగ్రెసులో ప్రవేశించిన వెంటనే 'కార్యక్రమాలు దేశ భాషలలోనే జరుగవలెను,' అనేటువంటి నియమం దానంతట అదే అమలులోకి వచ్చింది. బహిరంగ సభలు దేశ భాషలలోనే జరిపించటం రాజకీయాల మీద తన ప్రభావాన్ని చూపింది. భాషా రాష్ట్రాల నిర్మాణానికి దోహదం ఇచ్చింది.

1940 సంవత్సరంలో, వ్యక్తి సత్యాగ్రహ ఉద్యమం ఆరంభంకాక పూర్వం, గాంధీగారి సలహాపైన స్వాతంత్ర్య సిద్ధి అయిన పిమ్మట దేశంలో కల రాష్ట్రాలు, కాంగ్రెసు రాష్ట్రాలు—వీటిని కార్య సాకర్యంకొరకు భాషలనుబట్టి పునర్నిర్మాణం చెయ్యవలసినదిగా తీర్మానించటం జరిగింది. స్వాతంత్ర్యం లభించిన వెంటనే కాకపోయినా కొద్ది సంవత్సరాలకు ఆ ఆశయం ఫలించింది. ఇది ఏడవ పరిణామం.

### నైతిక ధర్మం

స్వాతంత్ర్యం అనంతరం కూడా వ్యక్తుల యొక్క ప్రవర్తన, శీలముల విషయమై; వారి రాజకీయ వాదాల వద్దతిపెట్టినా గాంధీగారి సిద్ధాంతాల ప్రభావం నేటివరకూ పని చేస్తోంది. ఆనాటి సహాయ నిరాకరణ ఉద్యమం ప్రభావమూ, పరిణామమూ నేటి రాజకీయ వాదులు నైతిక ధర్మాన్నే ప్రధాన సూత్రంగా స్వీకరించడమే అనవచ్చును.

ఆనాడు గాంధీగారి అమాయాయులై కాంగ్రెసు ఉద్యమంలో స్వాతంత్ర్య సాధనకై పనిచేసిన మహా నీయులయొక్క సచ్చరిత్ర కూడా అర్థ శతాబ్ద చరిత్రయే అయిఉన్నది. అటువంటివారిలో ముఖ్యంగా తరుచుకోదగినవారు దేశోద్ధారక నాగేశ్వరరావు పంతులుగారు, దేశభక్త కొండా వెంకటప్పయ్య పంతులుగారు, ఆంధ్రకేసరి వ్రకాశం పంతులుగారు, మహర్షి సాంబ మూర్తిగారు—ఇటువంటి త్యాగధనుల జీవిత చరిత్రలు కూడా ఆనాటి చరిత్రయొక్క పరిణామాలే.

ఆ రోజులలో దేశోద్ధారక నాగేశ్వరరావు పంతులుగారి ఆంధ్రపత్రిక బొంబాయిలో వార పత్రి



## అర్ధ శతాబ్దంగా రాజకీయాలలో వచ్చిన పరిణామాలు

కగా ఆరంభమై 1914 లో మదరాసుకు తరలించ బడింది; మొదటినుంచీ ఆంధ్రప్రదేశ్ పై నవ్వేసిన పరిణామా లన్నింటికీ ప్రతిబింబంగా వెలిసి, ఆంధ్రుల జీవితాలలో ఒక మరువరాని భాగమై ఉన్న విషయం సర్వజనవిదితం.

మహాత్మాగాంధీగారి ఉద్యమంయొక్క ప్రభావం కేవలం రాజకీయాల మీదనేకాక ఈ అర్ధ శతాబ్దం పొడుగునా భాష, సంస్కృతులపైన కూడా ప్రకటితమైనది. ఆంధ్రదేశానికి సంబంధించినంతవరకు అర్ధ శతాబ్దంనుంచి నాగేశ్వరరావు పంతులుగారు స్థాపించిన భారతి సాంస్కృతిక విషయాలలో నవ్యాభ్యుదయ ప్రమాణమైన ప్రతికగా క్రమక్రమాభివృద్ధి చెంది ఉన్నది. ఇట్టి సాంస్కృతిక, అభ్యుదయ పద్ధతులు కూడా గత అర్ధ శతాబ్దంలో వచ్చిన పరిణామాలుగా భావించవలసి ఉన్నది. ఈ సాంస్కృతిక ప్రతికను అను

సరించి అనేకమంది ఇతర సాంస్కృతికాధిలావులు కూడా అటువంటి యత్నాలను అప్పుడప్పుడు చేస్తూనే ఉన్నారు. ఇది అర్ధ శతాబ్దపు పరిణామాలలో సాంస్కృతిక, అభ్యుదయ పరిణామముగానే చెప్పవలసి ఉంటుంది.

### అభ్యుదయ ప్రపంచం

మొత్తంమీద అర్ధ శతాబ్ద సమీక్ష చేస్తే 1921 సంవత్సరానికి పూర్వం ఉన్న భారతదేశం రాజకీయంగా, సాంఘికంగా, సాంస్కృతికంగా చెప్పుకో తగిన నూతన పరిణామాలను పొందిందని తెలుస్తుంది. ఈ అభ్యుదయ ప్రపంచం నాటికీ నేటికీ కూడా కూలం కషంగానే ప్రవహిస్తోంది.

గత అర్ధ శతాబ్దమందు భారత దేశంలో స్వాతంత్ర్యప్రాప్తి అన్నది 1947 సంవత్సరంలో కలిగిన తరువాత, ముందు రాజకీయ రంగమందు, దృక్పథ మందు, ప్రవర్తనా ప్రమాణములందు అనేక మార్పులు

భారతి స్వర్ణోత్సవ శుభ సందర్భమున  
మా శుభాకాంక్షలు

Phone No. 73843

★  
**శ్రీ రామకృష్ణా ఐర్స్ షాపు**

సోల్ ప్రాప్రయిటర్: కొమ్మారెడ్డి రామకృష్ణారావు

పెయింట్స్ & హార్డ్ వేర్ మరైంటన్సు

ప్లాస్టర్ ఏషియన్ పెయింట్స్ (ఇండియా) ప్రైవేట్ లిమిటెడ్

బొంబాయి

AND

రాక్ వెల్డ్ ఎలక్ట్రోడ్స్ ఇండియా లిమిటెడ్, మద్రాసు

బి సెంట్ రోడ్, గవర్నరు పేట,

విజయవాడ-2



వస్తున్నాయి. అర్ధ శతాబ్దం ముందున్న నైతిక ప్రమాణములందు జరిగిన మార్పులు కొంచెంగా, అప్పుడప్పుడు బాధాకరంగా తోచినప్పటికీ సహజమైన మానవ ప్రకృతి సద్దర్శ సహితమై ఉన్నదన్న ఒక ఆశ రాసు గట్టిగా ఉంది. అచిర భవిష్యత్కాలములో అటువంటి ప్రమాణాలు పునరుద్ధారం కాగలవని నా ఆశ.

ఇది ఇలాగ ఉంటూఉండగా మన స్వాతంత్ర్యంతోపాటు దేశ విభజన జరగటం; పాకిస్తాన్ ప్రత్యేక, స్వతంత్ర దేశంగా నిర్మాణం కావటం; భారత భూభాగం కొంత పోయినదన్న విచారం కలుగటం; విభజన జరిగిన తరువాత ఈ తరువాతకూ మన దేశానికి పాకిస్తాన్ వల్ల సంక్షోభం కలుగటం; దీని కారణంగా అనవసర వ్యయం ఇంతా, అంతా అని చెప్పలేనంతగా జరుగటం—ఇదంతా సర్వవిదితమే. అయితే 1971 సంవత్సరంలో మన దేశం నహాయంతో పాకిస్తాన్ నుండి బంగ్లాదేశ్ స్వతంత్ర దేశంగా విడిపోవటంతో పాకిస్తాన్ వల్ల కలుగుతున్న సంక్షోభం తీవ్రత కొంతవరకు తగ్గిన మాట వాస్తవం. కాని పాకిస్తాన్, చైనాతో కలిసి మన దేశానికి వ్యధా వ్యయం, మనస్తాపం కలుగచెయ్యటంచేత భారతదేశంయొక్క ఆర్థికాభ్యుదయం కొంతవరకు కుంటున్నదీన విషయం అందరికీ తెలిసినదే.

### ప్రజల స్వేచ్ఛా స్వాతంత్ర్యాలు

గత అర్ధ శతాబ్దకాలంలో జరిగిన రాజకీయ పరిణామాలయొక్క నమోక్ష చేసినప్పుడు పొచ్చిన వివరాలలోనికి పోవటం అనవసరం కాని నైతిక, సాంఘిక జీవితాలకు; రాజకీయ, ఆర్థిక రంగములకు దగ్గర సంబంధం ఉండటంవల్ల దేశంలో గల రాజకీయ విధానాన్ని గురించి ఒక రెండు మాటలు చెప్పక తప్పదు. 1921 లో సహాయ నిరాకరణ ఉద్యమం కొరకు మహాత్మాగాంధీగారి శంఖావాసం విని ఆ ఉద్యమంలో

చేరిన నావంటివారికి ప్రజారాజ్య సూత్రాలపైన గట్టి నమ్మకం ఉంది. అనలు గాంధీగారు ప్రభుత్వం ఎంత తక్కువగా ఆంక్షలు విధిస్తే ప్రజలకు అంత ముఖం అని చెప్పేవారు. మహాత్మాగాంధీగారి పేరు చెప్పి ప్రభుత్వం వదులుతున్నవారే ఎంతో పట్టుదలతో పని చేస్తున్నారు—స్వాతంత్ర్యం తరువాత ప్రజల స్వేచ్ఛా స్వాతంత్ర్యాలు క్రమంగా అరికట్టటం విషయంలో.

ప్రజల స్వేచ్ఛని అరికట్టటమే ప్రగతి మార్గమని ఆలోచించే ప్రభుత్వాలు, పరిపాలకులు దేశం యొక్క చారిత్రికమైన సాంప్రదాయాలకు భిన్నంగా నడుచుకొనటం గత రెండు దశాబ్దాలుగా జరిగిన నూతన పరిణామం. దీనివలన ప్రజలకు సౌఖ్యం కలుగుతోందో, అసౌఖ్యం కలుగుతోందో కమగానే అనుభవజ్ఞులగు గల పరిపాలకులు అందు అవుతున్నారు.

ప్రజలకు శాంతి, సౌకర్యం, పదుపాయం, తృప్తి కరంగా ఆహారంబి, వస్త్రంబి, వసతింబి, నైద్యంబి చేయగలిగిన వద్దతి మంచిదే. కాని, పరదేశ నినాదాల నంతృప్తికొరకు పరిపాలనా వద్దతులను ప్రతినిత్యం మార్పు చేసుకొనటంవలన ప్రజలకు పైన చెప్పిన సౌఖ్యము లేని కలుగనేరవు. ప్రస్తుతం దేశంలో కలుగుతున్న సంక్షోభం పరిపాలకులు చేసే నినాదాల పరిణామం. సర్వసంవత్తులకూ నిలయమైన భారత దేశంలోని సామాన్య ప్రజల ఇక్కట్లని వర్ణించేందుకు నా వచనాలు చాలవు.

నైతిక ప్రమాణాలను పునరుద్ధరించుకొనాలనుకొనే పరిపాలకులు సంభవించినప్పుడు కాని గాంధీగారు ఆశించినటువంటి సుఖశాంతులు కలుగనేరవు. అయివా, మనం భవిష్యత్తుని గురించి నిరాశ చెందరాదు. ప్రజాసౌఖ్యమే తమ సౌఖ్యమని తలచే పెద్దలు ఇంకా దేశమందు లేకపోలేదు. పరిపాలనా యంత్రం అటువంటివారి స్వాధీనం చెయ్యటమే ప్రజలయొక్క ముఖ్యకర్తవ్యముగా భావిస్తున్నాను.



# పరిణామపథంలో భారతదేశం

డాక్టర్ ముదిగొండ శివప్రసాద్

నాగార్జునసాగర్ కే ననుకుంటాను శంఖస్థానం చేస్తూ 'ఇవి మన నవీన దేవాలయాలు' అన్నారు జనపార్లాల్ నెహ్రూ. ఈ మాట వెనుక ఖటివలి కాలంలో, భారతదేశంలో జరిగిన మార్పులన్నీ స్పష్టంగా ధ్వనిస్తున్నాయి.

ఆచార్య నాగార్జునుడు బౌద్ధంలో మాధ్యమిక వాదాన్ని ప్రవేశపెట్టి భక్తితత్వమూ అవతార విధానమూ బౌద్ధంలో అంతర్భాగం కావడానికి సరోక్షంగా దోహదం చేసిన మహాప్రవక్త. ఆత్మ విషయంలో బౌద్ధం మానాన్ని పాటించినా బౌద్ధం కూడా హిందూత్వ నమగ్రతకు తక్కువైన మైన ఒక సంస్కృతీకరణగా వచ్చి విశ్వ వ్యాప్తమైన ఒక మతంగా విలీనం పోయింది. నాగార్జునుడు మత ప్రవక్త అయి వచ్చింది ఆయన పేరుమీద నిర్మించబడే సాగరం మాత్రం కేవలం భౌతికావసరాన్ని తీర్చేందుకు నిర్మించబడే ఒక కట్టడమని మనకు తెలుసు!!

**'స్వాతంత్ర్య' కల్పన**

భారతదేశానికి స్వాతంత్ర్యం వచ్చేవరకూ 'స్వాతంత్ర్య' మంటే ఏమిటో మన నాయకులకు నిర్దుష్టంగా తెలుసు. తిలక్ మాంటియా గోఖలే గాంధీజీ ఇత్యాది రాజకీయ నాయకులూ అరవింద వివేకానంద రవీంద్రాది ఆధ్యాత్మిక సాంస్కృతిక నాయకులూ తమ దృష్టిలోని భారతదేశమేమిటో ఖండితంగా అనందిస్తూ తమ ప్రసంగాలలో వ్యక్తం చేసి ఆచరణలో ప్రత్యక్షీకరించి మనసా వాచా కర్మణా ఈ జాతి సర్వతో ముఖ స్వాతంత్ర్యానికి పాటు పడ్డారు. స్వాతంత్ర్య సాధనం గాంధీజీ దృష్టిలో రాజకీయమైన ఒక స్వేచ్ఛా కల్పన మాత్రమే కాదు; ఆయన జరిపిన రాజకీయ సంగ్రామం మొత్తమూ తన 'సత్యాగ్రహణలో ఒక ప్రయోగం' మాత్రమే! అచంటితమైన కొన్ని ఆధ్యాత్మిక శిఖరారోహణలలో రాజకీయాలూ జనజాగరణ కార్యక్రమాలూ సువ్యవస్థితమైన సోపాన పంక్తులు. ఆత్మ సాక్షాత్కారం లోని సాధనలు. స్వాతంత్ర్యం ఒక రాజకీయ భావన

మాత్రమే కాదు వ్యష్టియొక్క సమష్టి యొక్క భౌతిక మానసిక ఆధ్యాత్మిక విముక్తులను సాధించి ఆర్థిక, సాంస్కృతిక రాజకీయ సామ్రాజ్యాన్ని నిర్మూలించే ఒక బృహత్కల్పన. గాంధీజీ ఆనంతర యుగంలో ఈ పదం తన విస్తృతార్థాన్ని కోల్పోయి 'నల్లవారు నల్లవారిని పాలించడమే రాజకీయ స్వాతంత్ర్యం' అన్న పరిమితార్థానికి సంకోచం చెందింది. ఆంగ్లేయులు ఈ గడ్డవిడిచివేసి వెళ్లి పోవడమే స్వాతంత్ర్యమనే భ్రమ ప్రమాదాలకు దారి తీసింది!!

**దిగుమతి చేసుకున్న జీవన విధానం**

ఆ మాటకొస్తే అసలు ఆంగ్లేయులు మన దేశం వదిలిపెట్టి ఎందుకు వెళ్లారు?—ఒక్కొక్క జాతికి ఒక్కొక్క జీవలక్షణం వుంటుంది. ఆంగ్లేయుల జీవ లక్షణం వ్యాపారం.<sup>2</sup> వ్యాపారార్థం వారి దేశానికి వచ్చారు. వ్యాపారంకోసం జయించారు. వ్యాపారాభివృద్ధి కోసమే రాజకీయంగా ఈ దేశాన్ని విముక్తం చేసినట్లు ప్రకటించి ఆర్థికంగా సాంస్కృతికంగా బలీయమైన సార్వభౌమాధికారాన్ని సంపాదించుకున్నారు. ఆపారం కోసం ఆయుధాలకోసం విద్యకోసం వేషధారణకోసం అస్పరంగాలోనూ దాదాపు మనం ఏదో ఒక దేశం మీద ఆధారపడే వున్నాము. 'ఏకదేశ ప్రసూతస్య' అని మనువుకాలంలో గొప్పలు పలికిన మనం ఈవాడు కప్పలను ఎగుమతిచేసి హిప్పీలను దిగుమతి చేసు కుంటూ జాతి కొక నూతన జీవన విధానాన్ని తెలియ కుండానే ప్రసాదిస్తున్నాం.

తెల్ల విప్లవం పచ్చ విప్లవం ఎర్ర విప్లవం—ఇలా ఏడు రంగుల విప్లవ నినాదాలు మనం ప్రచారం చేస్తున్నా కళంకితమైన అవినీతి విప్లవం మాత్రమే నల్లగా రాత్రింబవళ్లు మనలను పీడిస్తూ వున్నది. బ్రాహ్మర్షి జర్మనీనుండి దిగుమతి చేసుకుంటున్నాము. వాటిని నడిపే యంత్రకారులను మరో దేశంనుండి దిగు మతి చేసుకుంటున్నాము. ఎరువులు ఇంకో దేశం విత్త నాలు మరో దేశం సరఫరా చేస్తున్నది. పెట్టుబడి



మరో పి. 480 నుండి, ప్రగతి సిద్ధాంతాలూ కార్మిక చట్టాలూ నిర్వచనాలూ మరో దేశంనుండి తెచ్చుకుంటున్నాము. ఇన్నీ తెచ్చుకోని ఇంతా శ్రమించి సంవత్సరాంతానికి తిరిగి తిండిగింజలను మళ్ళీ మాస్కో గోధుమ పడవలనుండి దిగుమతి చేసుకుంటున్నాము. మరి మనం చేసిందేమిటి?? ఈ అవ్యవస్థకూ అవ జయానికీ మూలకారణం ఏమిటి??

### తిరోగమన పథంలో భారత్

ఆర్థికమైన ప్రగతిని సాధిస్తే ఈ జాతి సుభిక్ష్త మవుతుందని మన ప్రణాళికాకారులూ నాయకులూ భావించారు ఫలితంగా దీర్ఘకాలికమైన ప్రాతిపదికపైన ఈ 'నవీన దేవాలయాలు' ప్రారంభింపబడ్డాయి. ఖర్చు కోట్లకు కోట్లు పెరుగుతున్నా ప్రతిఫలంమాత్రం దశాబ్దాలు గడిచినా రాక, ప్రజ 'ఇది మాకర్థం' అని కర్మసిద్ధాంతానికి దుర్వాఖ్యానం చెప్పకొని దాని చాటున దాక్కుంటున్నది. విదేశీ ప్రణాళికలను భారత జాతీయ పరిస్థితులను కనుగుణంగా మలచుకోవడం (Adaptation) చేతకాక యథాతథంగా దిగుమతి చేసుకోని సద్యోఫలితాల నిచ్చే చిన్న పరిశ్రమలనూ ప్రాజెక్టులనూ నిర్లక్ష్యం చేయడం వల్ల జరిగిన ప్రమాదమిది. యుద్ధంలో సర్వనాశనమైన జపాన్ వ్యూహానవు చిత్తా భస్మాల నుండి మూడు దశాబ్దాలలో జాతిని సర్వతోముఖాభివృద్ధికి చేర్చగలిగింది. 'ఇదే వేగంలో పురోగమిస్తే 1980 నాటికి అది ప్రపంచంలో ఏకైక అగ్రరాజ్యం కాగలుగుతుంద'ని ఇటీవల ఒకచోట నేను చదివాను. యాభై ఏండ్లలో రష్యా, పాతికేండ్లలో చైనా అగ్రరాజ్యాలైనాయి కాని 'ఇండియా దటీస్ భారత్' ఎందుకని ఇలా ఆయింది??

దీనికి మూలకారణాన్ని పైపైని విచారిస్తే సమాధానం మనకు కన్పడదు. సరియైన వైద్యుడు శరీరంపై వివిధ కన్పడే జ్వరానికి కురువులకూ మందు కడుపులో వేసినట్లే 'ప్రగతి' (?) చెందుతున్న కొద్దీ పరాజయమూ తిరోగమనమూ చెందే ఈ జాతీయ రోగానికి 'నిదానం'గా పరిశీలించి ఔషధాన్ని బయట కాక లోపల వేయవలసి వుంటుంది.

జర్మం పరమార్థమో?

ఈ సందర్భంలో ముందుగా మనం గమనించ

వలసిన ప్రాథమిక సత్యం ఆర్థికాభివృద్ధితో ఈ జాతి సుఖవంతం అవుతుందనేది భ్రమ మాత్రమేనని. అదే నిజమైతే అందరికన్నా ఎక్కువ సంపాదించే బాంకు ఆఫీసర్లు ఇంజనీర్లూ పైలెట్లూ జీతాలు చాడం లేదని ఎందుకు సమ్మెలు చేస్తున్నారు? జీతాలు పెరిగిన కొద్దీ ధరలు ఎందుకు పెరుగు తున్నాయి? భక్తుల పనీ ఎక్కువ జీతం' అనే నినాదంలో ఆందోళనలే తప్ప 'తక్కువ జీతం ఎక్కువ పనీ నాకు కావాలి' అనే నినాదంతో గత పాతికేళ్ల చరిత్రలో ఒక్క రైవా సమ్మె నడిపినట్లు నాకు తెలియదు. కాని ఏ జీతమూ మంత్రి పదవి ఆశించ కుండానే గాంధీజీ ఎందుకంత ఉద్యమం నడిపారు? ఏ 'ఎక్స్ 70'లు చూడాలనే వెంజు లేకుండానే వివేకానందుడు పరివ్రాజకుడై ప్రపంచమంతా ఎందుకు తిరిగాడు? ఎందుకు భగత్ సింగ్, చంద్రశేఖర్ అజాద్, రాజగురు — సావర్కర్లు చిరునవ్వులతో ఉరికొయ్యల మీదికి ఉరికి—మృత్యువునే భయపెట్ట గలిగారు? ఈ మహనీయ కీర్తికి మూలకారణమైన స్ఫూర్తి వారికి ఏ ఆంతరాంతరాళాలలో నుండి వచ్చింది?? మృణ్మయులైన ఈ మానవులకు చిన్మయులను చేసిన 'శక్తి' ఏమిటి??— దానినే మనం అన్వేషించాలి.

### ప్రతి క్రియాత్మక సమైక్యత

ఆర్థికాభివృద్ధి సాధిస్తేనే సమస్యలు తీరుతాయనేదే నిజమైతే మొదట, సర్వసంపన్నమైన భారత దేశం గజినీ గోరీ తైమూర్లే నాడిర్పాలచేత ఎందు కని దోపిడి చేయబడింది? వేయేండ్లుగా ఎందుకని బానిసత్వం అనుభవించింది? ఆంగ్లేయులు వెళ్లడమే సర్వరోగనివారిణి అయితే—వెళ్లాక ఇంకా ఆనైకమత్యం ఎందుకు పెరిగింది? ఇంకా పరాధీనత ఎందుకు ఎక్కువైంది?? ఆంగ్లేయులతో పోరాడటప్పడూ చైనా పాక్ దండయాత్రల సందర్భంలోనూ మాత్రమే జాతి సమైక్యమైనట్లు కన్పడి ఆ తర్వాత ఎందుకు విఘటిత మవుతున్నది—శత్రువులు ఉన్నారన్న ప్రతి క్రియా భావంతో వచ్చిన 'సమైక్యత' శత్రువులు పోగానే తొలగిపోవడం సహజం. కాబట్టే ఈ జాతిలో సమైక్యత శాశ్వతమైన ప్రాతిపదికపై నిర్మింపబడలేదు. ఇది ఈ జాతి పతనానికి నాడూ నేడూ కూడా మూలకమైన కారణం.



ఆంధ్ర సాహిత్య కల్పవృక్షమైన  
'స్వర్ణ భారతి' కి  
మా అభినందనలు !

(శ్రీ) ఆనందబాబు



పల్లవి ప్రాడక్షన్



ఆరోగ్య సౌభాగ్యములకు  
మహిళలు ఆధారపడునని -

ఆరోగ్య అనారోగ్య పరిస్థితులలో

తోడ్పాటు



గర్భపోషణకు,  
సుఖ ప్రసవమునకు

గర్భరక్షక



వేవిళ్ళకు, మలబద్ధకమునకు :

మాదీఫల రసాయనం



ప్రసవానంతరం బలమునకు  
క్షీరవృద్ధికి

సౌభాగ్య శౌంఠి



73 సంవత్సరములకు పైగా  
ప్రసిద్ధినొందిన ఔషధములు

కేసరి కుడిరం ప్రైవేట్ లి.

మద్రాసు - 14.

ఏజెంట్లు : సీతారామ జనరల్ స్టోర్సు (ఏజన్సీస్)  
విజయవాడ.

వ్యష్టి - సవ్యష్టి

సమైక్యతకూ సంఘర్షణకూ ఏ దశలోనూ పాత్తు కుడరదు. ఒకటి శాంతిని విస్తరణనూ పిలిస్తే రెండవది కల్లోలాన్ని సంకోచాన్ని అవాహన చేస్తుంది. జాతీయ సమైక్యత ఒక రాజకీయ వినాదం కాదు ఆత్మావేషణలో అనివార్యమైన అవసరం. వ్యష్టికి బహువచనం శక్తి అని అంగీకరించినప్పుడు శక్త్యా రధన ద్వారానే వ్యష్టి పరమసౌఖ్యాన్ని పొందగలుగుతాడని తెలియడం వేరే తత్వం.

దురదృష్టవశాత్తూ వ్యక్తి ఈనాడు తనకు తాను ఒంటరివాడయిపోతున్నాడు. సమష్టి కుటుంబాల నిర్మూలన దగ్గరినుండి ప్రాదేశిక జాతీయవాద విజృంభణ (Territorial Nationalism) వరకు ప్రపంచంలో ఈనాడు ఒంటరితనమే రాజ్యం చేస్తున్నది. వ్యక్తి తనను తాను ప్రేమనుపెట్టి పాచ్చ వేమ కున్నప్పుడు సమాజ వరమేళ్ళర సాక్షాత్కారం జరుగుతుంది. భారత జాతీయ జీవనంలో వ్యష్టికి సమష్టికి మధ్య సంఘర్షణ కాక సమన్వయమే అనాదిగా ప్రతి సాధించబడింది. సామ్యవాదానికి సామ్రాజ్య వాదానికి బదులుగా ఈ సమన్వయ వాదాన్ని ఏ వివేకానందుడో నేడు ప్రపంచం ముందు ఆదర్శ జీవనానికి మౌలిక సూత్రంగా ప్రతిపాదించవలసిన అవసరం ఏర్పడింది.

ఇంద్రియాణి పరాణ్యాహుః

ఉద్యోగులుకీనులు చేయకుండా జీతాలు తీసుకుంటున్నారనీ విద్యార్థులు చదివకుండా డిగ్రీలు కావాలంటున్నారనీ వ్యాపారస్థులు శ్రమించకుండా రాత్రికి రాత్రి ధనసంతులు కావాలమంటున్నారనీ అర్హతలు లేకుండా రాజకీయ నాయకులు ధనంతో వదపుని కొమక్కుంటున్నారనీ ఈనాడు అనుదినమూ మనం వింటూ చదవుతూ వుంటాం. వీటన్నిటి వెనుక ఇంద్రియాంసు సుఖపెట్టాలనే మనస్తత్వం మౌలికంగా కన్పడుతుంది. ఇది మనకు కొత్తకాదు 'అప్పచేసి పప్పుపూడు తిను—చచ్చాక తీర్చేవాడెవడు? వచ్చేవాడెవడు?' అన్న చార్వాక వాదం 4 దగ్గరినుండి 'అహంబ్రహ్మస్మి' అన్న పూర్ణాద్వైతం వరకూ అన్ని విధాలైన తాత్విక చర్చలూ ఈ గడ్డ మీద జరిగాయి. అయితే మన ఋషులు ఇంద్రియసుఖాని



చాలా తాత్కాలికమైన వనీ అల్పమైన వనీ పరిణామంలో దుఃఖ పాతువులనీ అనుభవంవీడ గ్రహించారు. సుఖం ఇంద్రియానుభవంలో కాక మనస్సులో వుందని తెలుసుకున్నారు. అయితే మనస్సు కూడా స్వతంత్ర శక్తి కలది కాదనీ అది బుద్ధికి అనుగుణంగా పని చేస్తుందని వారు విశ్లేషించారు. ఆ బుద్ధి కూడా ఆత్మకు వశపర్తిగా సంచరించినప్పుడే వ్యక్తి ఆనందం పొందగలుగుతాడని నిర్వచించారు. అంటే విదేశాలలో అర్థం ప్రాతిపదికగా రాజకీయ పాంపిక పాంక్యతి కోద్యనాలు విప్లవాలూ వస్తే మన దేశంలో పర మార్థం ప్రాతిపదికగా సమాజ రచన జరిగింది. అరం కాక ఆత్మమ కేంద్ర బిందువుగా మన వారు స్వీక రించారు.

### చిత్ - జాతీయాత్మ

ప్రతి వ్యక్తికీ ఒక ఆత్మ ఉన్నట్లే మొత్తం జాతీకీ ఒక సమష్టి చైతన్యం వుంటుంది. దీనినే 'చిత్' లేక 'జాతీయాత్మ' అని మనం పిలువవచ్చు<sup>6</sup> ఈ 'చిత్'యొక్క జాగరణవీధి జాతీయ వైభవం ఆధారపడి వుంటుంది. తిలక్ గజేశోత్సవాల ద్వారానూ గాంధీజీ రాట్నం ద్వారానూ ఉప్పు ద్వారానూ ఈ 'చిత్'ను జాగరణ చేయడానికి ప్రయత్నించారు. వ్యక్తి వ్యష్టిగా బలహీమద్దైనా చిదాత్మలో - సమాజ విరాట్స్వరూపంలో చాలా ఉన్నతుడు కావచ్చు. ఒక జాతీయొక్క ఉన్నత వైభవమూ 'చిత్' వీధి ఆధార పడ్డదని మనం అంగీకరించినప్పుడు నేడు భారతదేశం ఆర్థిక పారిశ్రామిక రంగాలలో పురోగమించినట్లు కన్పడుతున్నా అనినీతి లంచగొండితనమూ ఆశ్రిత పక్షపాతిమూ శ్రమయెడల విరక్తి లైంగిక ప్రవృత్తుల అతివేలమైన విజృంభణ, అరాజక ధోరణులూ ప్రబలుతున్నాయంటే ఈ 'చిత్' జాగరణ చెందలేదని అర్థం చేసుకోవాలి.

సమాజంలో హిమాలయ శిఖరాలవంటి సమున్న తులు కొందరు వుండవచ్చు. లేదా తృణ సదృశు లైన బలహీనులు మరికొందరు ఉండవచ్చు. ఈ

నిమోన్నతాలు వ్యక్తికి సంబంధించినవి. కాని సమష్టి చైతన్యంలో వ్యక్తిత్వం 'మరుగున'పడిపోయి జాతీ యాత్మ పాక్షాత్కారం చెందినప్పుడు ఉన్నతులు సమాజం దగ్గరికి దిగి వస్తాను. బలహీనులు జాతీ యావసరాలకు అనుగుణంగా ఎదుగుతారు. గాంధీజీ దిగివస్తే సత్యాగ్రహాలు ఎదిగారు. అరవిందుడు దిగివస్తే ఆరవిలో ఆవిర్భవించింది. సామ్యవాద వ్యవ స్థలో వ్యక్తిత్వం నిర్మూలించబడుతుంది. పెట్టుబడి దారీ వ్యవస్థలో బలవంతులైన కొందరు వ్యక్తులు మొత్తం సమాజాన్ని పిడికిట బిగిస్తారు. కాని మన జాతీయ విధానంలో వ్యక్తి తన ఆత్మానందంకోసం సమష్టి చైతన్యంలో 'తాదాత్మ్యం' చెందుతాడు.<sup>7</sup> తాదాత్మ్యంచెడినా వ్యక్తి నిర్మూలించ బడదు. అమ భవానికి కేంద్ర బిందువు వ్యక్తియే!!

### పునరుద్ధరణకై తపస్సు

అంటే జాతి భౌతికంగా పొందినట్లు కన్పించే ప్రగతి మొత్తం బలపుకాక వాపుగా మనం నేడు గుర్తించాలి.<sup>8</sup> అలాగే నేడు కన్పడే అవ్యవస్థ ఆరాజక తత్వమూ విదేశీ పద్ధంతాల జీనన విధానాల అను పరణ ఫలితమేననీ మనం గ్రహించాలి. గత అర్థ శతాబ్దంగా ఈ జాతిలోని 'చిదాత్మ'ను జాగరణ చేసేందుకై వివిధ రంగాలలో గాంధీజీ, తిలక్, మాల వీయా, రవీంద్రావందాదులు ప్రయత్నాలుచేస్తూ వచ్చారు. ఈ చిదాత్మయొక్క జాగరణకై నిర్విరా మంగా విశృంఖలంగా నేడూ తపస్సు సాగుతూనే వుంది. మానవతకు మకుటంపెట్టే ఈ వాదం, వేదం, విజయం పొందడమే జాతిలో జరుగబోయే మహత్తర పరివర్తన!<sup>9</sup> అది జరిగిన వాడు వ్యష్టికీ సమష్టికీమధ్య-భౌతిక వాదానికి ఆధ్యాత్మిక దర్శనానికి మధ్య<sup>10</sup> జాతీయతకూ అంతర్జాతీయతకూ నడుమ<sup>10</sup> సంఘర్షణ వైరుధ్యము గోచరించదు. సమన్వయమూ తాదాత్మ్యమూ సాక్షాత్కరిస్తుంది. ధగద్దగితమైన ఆ ప్రభాతారుణ ప్రసారానికై ఈ జాతి ఎదురు చూస్తున్నది!!



**వివరణ :**

1. An experiment with Truth, Sri M. K. Gardhi.

2. స్వామి వివేకానంద (సంపూర్ణ గ్రంథావళి.)

3. 'ఏతద్దేశ ప్రసూతస్య నకాశా ద్గ గ జన్మనః

స్వంస్వం చరిత్రం శిక్షేరన్ పృథివ్యాం నర్వమానవాః'

(మనుస్మృతి-2-20.)

4. 'యావజ్జీవే త్పుణం జీవే దృణం కృత్వామృతం పిబేత్  
భస్మే భూతస్య దేహస్య పునరాగమనం కుతః'

'స్వర్గస్థితా యదాత్మప్తిం గచ్ఛేయుస్తత్ర దానతః

ప్రాసాదస్యో పరిస్థానా మత్ర కస్మాన్ దీయతే'


(చార్వాక మతిము -బృహస్పతి.)

5. 'ఇంద్రియాణి పాణ్యాహు రింద్రియేభ్యః పరం మనః  
మనసస్సు పరా బుద్ధిర్యో బుద్ధే పరతస్సునః'


(గీత-3-42.)

6. ఏకాత్మతా మానవ వాదం—శ్రీ దీనదయాల్ ఉపాధ్యాయ.

7.



పాశ్చాత్య జీవన పద్ధతి.



భారతీయ జీవన పద్ధతి.

8. 'పాశ్చాత్య ప్రపంచం ఆధ్యాత్మిక అవినాశాన సంబంధమైన సమన్వయ ప్రవృత్తికి స్వస్తి చెప్పుతూ, వైవిధ్యానికే ప్రాధాన్యత నిస్తూ తన స్వంత పేరు ప్రతిష్ఠలు నిలబెట్టుకోడానికి తావత్రయ పడ సాగింది. అందునేతనే కొన్ని తాత్కాలికమయి పాశ్చాత్య ప్రపంచం దృష్టి ఐహిక వాఙ్మగ్నమైంది. వాటిని నిలుపుకునేందుకు పశు బలప్రయోగం చేయసాగింది. దానివల్ల భౌతిక ఆధ్యాత్మిక శక్తుల సమన్వయానికి అవ సరమైన ఏకస్వనమూ, శ్రావ్యతా సన్నగిల్లాయి.....ఈ సందర్భంలో భారతదేశంపై తన విజయ పతాకం ఎత్తడానికి, విశ్వప్రయత్నాలు చేసింది కూడా. (అరవిందులు: The Foundations of Indian Culture)

9. 'దీనికంటే తేల్చుకోడానికి తగిన మార్గం ఇటు ఆధ్యాత్మిక మానసిక శక్తులను అటు భౌతిక తత్వాలను సమన్వయం చేయడం.' (అరవిందులు-అదే గ్రంథం)

10. 'భారతదేశం సమస్త మానవాళికొసమే నిలిచివుంది. కాని కేవలం తన కొరకే కాదు. భారతదేశ వైభవం విశ్వమానవ వైభవానికే కాని కేవలం తనకొరకు కాదు.'

(అరవిందులు—'ఉత్తరపాఠ' ప్రసంగం)



స్వర్ణోత్సవము జరుపుకొనే

“భారతి” కి

మా శుభాకాంక్షలు !



శ్రీ వి. విశ్వేశ్వరరావు  
విశ్వశాస్త్రి పిక్చర్స్

50 - ఎ, ఉస్మాన్ రోడ్డు

మద్రాసు - 600017.



# తెలుగు నాటకాలు

## డాక్టర్ పరిణాంగి శ్రీరామ అప్పారావు

తెలుగులో నాటక రచన రెండు దశలలో రెండు విభిన్న శాఖలుగా సాగినది—తెలుగులో సాహిత్యము ఆరంభమైన కాలముంచి ఇంచుమించుగా క్రీ. శ. 1860 వరకు మొదటిదశ; ఇది యక్షగాన వీధి నాటకాల యుగము. ఇంక రెండవదశ క్రీ. శ. 1860 నుంచి; ఆంగ్ల, సంస్కృత నాటకాలు ఆదర్శంగా రచన జరిగిన యుగమిది. న్యాయంగా ఈ రెండవ దశలోని రచనలకు మొదటి దశలోని రచనలు పునాది కావలె; కాని, అట్లా జరగలేదు. ఈ రెండు దశలకు మధ్య ఎటువంటి సమన్వయంలేదు—ఇది ఒక విచిత్రమైన సత్యము.

ప్రస్తుతాంశము రెండవదశ. తెలుగు దేశంలో ఆధునిక నాటక రచనా ప్రదర్శనలకు దారి తీసినవారు కళాశాలలలో, పాఠశాలలలో పనిచేసిన ఉపాధ్యాయులు; ప్రధానంగా తెలుగు పండితులు. ఈ నాటకాలను ప్రదర్శించిన సమాజాలకు వారే అధ్యక్షులు; దర్శకులు కూడా వారే. వీరి రచనలకు అటు ఆంగ్ల నాటకాలు (ప్రధానంగా షేక్స్పియర్ రచనలు), ఇటు సంస్కృత నాటకాలు మార్గదర్శకాలైనవి. ఇంక నటులకు ఇతర రాష్ట్రాలనుంచి సంచారం వచ్చిన నాటక సమాజాల ప్రదర్శనలు మార్గదర్శకాలైనవి. ఈవిధంగా తెలుగు దేశంలో ఆధునిక నాటక రచన క్రీ. శ. 1860 ప్రాంతాల, నాటక ప్రదర్శన క్రీ. శ. 1880 ప్రాంతాల ఆరంభమైనవి.

ఈ ఆధునిక యుగంలో చాలా దశలున్నవి. ఇందులో తొలిదశకు సంబంధించినవారు వలుగురు. వీరిలో ప్రథములు శ్రీ కోరాడ రామచంద్రశాస్త్రి (బందరు); వీరు 'మంజరీ మధుకరీయము' అనే ప్రకరణాన్ని స్వతంత్రంగా క్రీ. శ. 1860 ప్రాంతాల రచించినారు (ముద్రణ మాత్రము చాలా ఆలస్యంగా 1908 లో జరిగింది.) తరువాత 1871 లో శ్రీ కొక్కండ వేంకటరత్నం పంతులు 'నరకాసుర

విజయము' అనే సంస్కృత వ్యాయాగాన్ని ఆంధ్రీకరించి, 1872 లో ప్రకటించినారు. సంస్కృత రూపకాను వాదంలో ఆనాడు వీరు అనుసరించిన పద్ధతి—అంటే శ్లోకాన్ని పద్యంలోకి, వచనాన్ని వచనంలోకి అనువదించటం మొదలైనవి—నేటికీ అమలులో ఉంది. శ్రీ పరవస్తు వేంకటరంగాచార్యులు 1872 లో కాళిదాసు అభిజ్ఞాన శాకుంతలాన్ని అనువదించి, రెండంకాలు వారి పత్రికలో ప్రకటించినారు. మూలంలోని ప్రాకృత భాషల స్థానంలో ఆచార్యుల వారు అచ్చతెలుగు ప్రవేశపెట్టినారు. 1875 లో కోరాడవారి శిష్యులు శ్రీ వావిలాల వాసుదేవశాస్త్రి అనే పట్టభద్రులు షేక్స్పియర్ నాటకం 'జూలియస్ సీజర్'ను 'సీజరు చరిత్రము' అనే పేర ఆంధ్రీకరించి ప్రకటించినారు. నాటి సంఘంలోని అంతఃకలహాలను నిరూపిస్తూ 'పందకరాజ్యము' అనే స్వతంత్ర సాంఘిక రూపకాన్ని కూడా 1880 లో వీరు ప్రకటించినారు. కాగా వావిలాలవారు ఆంగ్ల రూపకాంధీకరణకు పూనుకొన్న ప్రథములేకా స్వతంత్ర సాంఘిక రూపకకర్తలలో కూడా ప్రథములే. అంతేకాదు. ఈ రెండింటినీ తేటగీతలలో రచించటంవల్ల వీరు తొలి పద్యనాటకకర్తలు కూడా అవుతున్నారు. ఈ నలుగురి నాటకాలు ప్రదర్శింప బడినట్లు కచ్చట్టదు. అందుచేత వీరు మొదటిదశకు, అంటే రచనారంభదశకు చెందినవారు అవుతున్నారు.

రెండవదశ—ఆధునిక నాటక ప్రదర్శనారంభ దశ. క్రీ. శ. 1880—81. ప్రాంతాల ధర్వాడ నాటక పమాణ మొకటి తెలుగు దేశంలో సంచారం చేసి ఆధునిక పద్ధతులలో అనేక నాటకాలు ప్రదర్శించింది. ఆ ప్రభావానికి లోబైన కందుకూరి వీరేశలింగం పంతులుగారు 1880 లో విద్యార్థి నాటక సమాజాన్ని స్థాపించి, ఆ సమాజంచేత స్వీయరచనలు ప్రదర్శింప జేసినారు. ధర్వాడ నాటకసమాణ ప్రదర్శన



నాటకాల తెలుగు దేశంలో ఒక కొత్త చైతన్యం వచ్చింది. 1886 లోను గుంటూరు, బందరు, కాకినాడ, విశాఖపట్టణము మొదలైన ముఖ్య పట్టణాలన్నింటిలో నాటక సమాజాలు వెలసినవి. ఈ దశలో నాటకకర్తలే సమాజ స్థాపకులు, అధ్యక్షులు, దర్శకులు.

వీరేశలింగం పంతులుగారి తొలి స్వతంత్ర రచన బ్రాహ్మ విహవాము, సంస్కృతాంగ నాటకాల కమవాదాలైన రత్నావళి—చమత్కార రత్నావళులు 1880 లోనే ప్రదర్శింపబడినవి. చమత్కార రత్నావళి షేక్స్పియర్ నాటకమైన 'కామెడీ ఆఫ్ ఎర్రర్స్'కు అనుసరణము. పంతులుగారు దీనికి దేశీయతా ముద్ర వేసి. స్వతంత్ర రచన అనే భాంతి కలుగజేసినారు. గుంటూరులో కొండుభోట్ల సుబ్రహ్మణ్య శాస్త్రిగారు 1881—85 ప్రాంతాల 'గుంటూరు హిందూ నాటక సమాజము (దీనికి ఫస్టుకంపెనీ' అని తరువాతిపేరు) స్థాపించి, గయోపాఖ్యానము, హరిశ్చంద్ర, యుగంధర విజయము, చౌపదీ వస్త్రాపహరణము మొదలైన ముప్పది వచన నాటకాలు రచించి, ప్రదర్శింప జేసినారు (కాని, ఈ వ్రాత ప్రతులన్నీ నశించి పోయినవి). అర్వాచీనకాలంలో ముద్రాపడిన నాటకాల కథలన్నింటినీ కొండుభోట్ల వారు ఆనాడే నాటకీకరించి నారని చెప్పవచ్చు. రాజమహేంద్రవరంలో వడ్డాది సుబ్బారాయడు (వ. సు. రాయకవి)గారు 1883 ప్రాంతాల 'హిందూ నాటకోద్భవక సమాజము' స్థాపించి. తాము అనువదించిన వేణీ సంహారములను ప్రదర్శించినారు. అంతేకాదు, తాము స్వయంగా పాత్రధారణ కూడా చేసినారు. కందుకూరివారి అభిజ్ఞానశకుంతలము (1883), వడ్డాదివారి వేణీసంహారము తెలుగు నాటకరంగాన్ని చిరకాలం పరిపాలించినవని చెప్పవచ్చు. బందరులో నాదెళ్ల పురుషోత్తమ కవిగారు అచ్చటి 'హిందూ నేషనల్ థియాట్రికల్ సొసైటీ' వారి కొరకు 1882—84 ప్రాంతాల రామదాస చరిత్రము మొదలైన ముప్పదిరెండు హిందూస్తానీ నాటకాలనేకాక సత్యహరిశ్చంద్ర మొదలైన తెలుగు నాటకాలుకూడా వ్రాసినారు. వడ్డాదివారివలె వీరుకూడా పాత్రధారణ చేసినారు. కవిగారు హిందూస్తానీలోను, తెలుగులోను

కూడా పాత్రానుకూల భాషాప్రయోగంచేసి, పాత్రోచిత భాషా వాదానికి మూలపురుషులైనారు. కొండుభోట్ల వారి సమాజము రాజమహేంద్రవరము మొదలగు పట్టణాలలో కూడా ప్రదర్శనలిచ్చి, ప్రశంసలందినది. 1885 లో కాకినాడలో ఏర్పడిన 'హిందూనాటక సమాజము'లో జయంతి భావనారాయణగారు నాటక కర్తలేకాక నటులు కూడాను.

క్రీ. శ. 1886 ప్రాంతాలనుంచి మూడవదశ ఆరంభమైనది. ఈ దశలో రచన బహుముఖాలుగా విస్తరించినది. 1886 లో బళ్లారిలో ధర్మవరం రామకృష్ణమాచార్యులవారి ఆధ్వర్యంలో 'సరసవినోదినీ సభ' ఏర్పడింది. ఆచార్యులవారు ప్రాచ్య పాశ్చాత్యరీతుల సమ్మేళనంతో చిత్రనళియము (1887), విషాదసారంగధరము (1889), మొదలైన ముప్పది స్వతంత్ర నాటకాలను రచించి ముఖ్య పాత్రధారణచేసి, 'ఆంధ్రనాటక పితామహ' బిరుదాంకితులైనారు. ఆచార్యులవారు ఉత్తమశ్రేణికి చెందిన నటులేకాక దర్శకులుకూడా. తెలుగులో విషాద నాటకాన్ని స్వతంత్రంగా రచించిన ప్రథములు ఆచార్యులవారే. అంకాలలో రంగాలు కల్పించటం, శైలిని ప్రాబంధికం చేయటం, పద్యాలతోపాటు పాటలను కూడా విరివిగా ప్రయోగించటం మొదలైనవి ఆచార్యులవారి రచనలలోని ముఖ్యలక్షణాలు. అసలు, తెలుగు నాటకాలలో పాటల ప్రవేశానికి ఆచార్యులవారే ఆద్యులు. 'సరస వినోదినీ సభ' (S. V. S.) వారు ఆంధ్ర తమిళ—కర్ణాట ప్రాంతాలలో విరివిగా సంచారంచేసి, ప్రసిద్ధి కెక్కినారు. వీరి ప్రదర్శనలచేత ప్రభావితమైన శ్రీ పి. సంబంధం మొదలియూర్ ప్రభృతులు మద్రాసులో 'సుగుణ విలాససభ' (S. V. S.) ను స్థాపించి తమిళ భాషలో రచయితలు, నటులు అయి, పలుభాషలలో నాటకాలు ప్రదర్శింపజేసినారు.

రాజమహేంద్రవరంలో చిలకమర్తి లక్ష్మీనరసింహంగారు 1889 నుంచి గయోపాఖ్యానము మొదలైన నాటకాలను రచించి, స్వీయపర్యవేక్షణలో ప్రదర్శింపజేసినారు. 'హిందూనాటక సమాజము'వారు ప్రదర్శించిన ఈ నాటకాలలో శ్రీ టంగుటూరి ప్రకాశం పంతులు నాయక పాత్రలను ధరించి సుప్రసిద్దులైనారు. అంతేకాదు, ఆ నాడు గుంటూరులో



కొండా వెంకటప్పయ్యపంతులు, బందరులో కాశీనాథుని నాగేశ్వరరావుపంతులు, రాజమహేంద్రవరంలో టంగుటూరి ప్రకాశంపంతులు నాటకరంగమీద నాయకా పాత్రధారణచేసి, తరవాతి కాలంలో రాజకీయరంగంలో మహానాయకులు కావటం ఒక విశేషము. చిలకమర్తి వారి గయోపాఖ్యాన, ప్రసన్న యాగవ నాటకాలు తెలుగు నాటకరంగాన్ని గుత్తకొన్నవన్నచో అతి శయోక్తికాదు. గయోపాఖ్యానపు ప్రతులు 1940 నాటికే లక్షకు పైగా అమ్ముడు పోయినవట! నెల్లూరులో వేదము వేంకటరాయశాస్త్రిగారు నాగానందము (1891) మొదలగు నాటకాలను రచించి నెల్లూరు 'ఆంధ్రభాషాభిమాని సమాజము' వారిచే ప్రదర్శింప జేసినారు. శాస్త్రిగారు పాత్రోచిత భాషావాదానికి చేయూత నిచ్చినారు. ఈ దశలో క్రీ. శ. 18: 7 వ సంవత్సరము తెలుగు నాటక చరిత్రలో చిరస్మరణీయ మైనది—వేదమువారి ప్రతాపరుద్రీయము, గురజాడ వేంకట అప్పారావుగారి 'కన్యాశుల్కము' ప్రథమ ముద్రణము ప్రకటితాలైన సంవత్సరమిది. ఈ రెండు నాటకాలు అర్వాచీనకాలంలో విస్తరించిన చారిత్రక, సాంఘిక నాటకాలకు ప్రేరకాలు, మార్గదర్శకాలు అయినవని చెప్పవచ్చు. నాటకాన్ని అంతటిని వ్యావహారిక భాషలో రచించుటకు ప్రయత్నించిన ప్రథములు వీరేశలింగం పంతులుగారే; కాని దానిని తుదిముట్ట విజయవంతంగా నిర్వహించిన ఖ్యాతి అప్పారావుగారికి దక్కినది.

1895 ప్రాంతాల విశాఖపట్టణంలో మారే పల్లి రామచంద్రశాస్త్రి ప్రభువులు 'కళాభిలాషక నాటక సమాజము' స్థాపించి పెక్కునాటకాలు ప్రదర్శించినారు. శాస్త్రిగారి 'బిష్ణుజీయము' మొదలైనవి సుప్రసిద్ధాలు. 1895 ప్రాంతాలలోనే వనారస గోవిందరావు 'సురభినాటక సమాజ'మును స్థాపించి, పలువురిచేత నాటకాలు వ్రాయించి ప్రదర్శించినారు (ఇది నేడు ముప్పది నలువది సమాజములుగా విస్తరిల్లినది.) ఇందులోని నటీనటులందరు, సంస్కృత నాటక ప్రస్తావనలలో పేర్కొన్న విధంగా, ఒకే కుటుంబానికి చెందినవారు. స్త్రీలు స్త్రీ పాత్రలను బాహుళ్యంగా ధరించే అలవాటు వీరితోనే ప్రారంభమైనది.

ఈ దశ చివరిభాగంలో నాటక రచన ఆరంభించి, సుమారు ముప్పదేసి నాటకాలువరకు రచించి సుప్రసిద్ధులైనవారు శ్రీ కోలాచలం శ్రీనివాసరావు, శ్రీ పానుగంటి లక్ష్మీనరసింహారావు, బళ్ళారిలో ధర్మవరంవారికి ప్రత్యర్థిగా 1894-95 ప్రాంతాల 'సుఖమంజరీ పరిణయము'తో నాటక రచన ఆరంభించి, సుమనో విలాస సభకు ప్రత్యర్థిగా వెలసిన 'సుమనోరమసభ'కు అధ్యక్షులై, చారిత్రక నాటక పితామహులుగా పేరొందినవారు శ్రీ కోలాచలంవారు. వీరు రచించిన రామరాజు చరిత్ర (1907) మొదలగు నాటకాలను ప్రదర్శించి శ్రీ బళ్ళారి (రాడిపత్రి) రాఘవాచార్యులు సుప్రసిద్ధ నటులుగా దేశానికి పరిచయమైనారు. కోలాచలం వారు వేదవాఙ్మయాన్ని పరిశోధించి పెక్కు వ్యాసాలు, గ్రంథాలు ప్రకటించటమేకాక 'ప్రపంచ నాటక చరిత్ర'ను ఆంగ్లంలో రచించి, 1908 లో ప్రకటించినారు. పానుగంటివారు పితాపురం మహారాజు వారి పోషణలో 1900 లో నాటక రచన (నర్మదా పురు కుత్సీయము) ఆరంభించినారు. వీరి రాధా కృష్ణ (1901), విప్రనారాయణ (1909), కంఠాధరణము (1917) నేటికీ తెలుగు నాటకరంగాన సుప్రసిద్ధాలు. రాఘయణగాథ సంతటినీ తెలుగులో నాటకీకరించిన ప్రథములు పానుగంటివారే. (వీరి సాహిత్య కృషిలో రెండవ భాగమైన సాక్షి వ్యాసం రచన 1913 లో ఆరంభమైనది.)

క్రీ. 1901 నుంచి 1920 వరకుగల కాలాన్ని తెలుగు నాటక చరిత్రలో నాలుగవదశగా పేర్కొనవచ్చు. ఈ కాలమున నాటక రచన అన్నిశాఖలలోను విరివిగా సాగినది. చారిత్రక నాటకాలలో ప్రధానంగా పేర్కొనదగినవి ఇచ్చాపురపు యజ్ఞనారాయణగారి 'రస పుత్ర విజయము, ఉద్రాచీషాగారి 'చంద్రగుప్తుడు' శ్రీపాద కృష్ణమూర్తి శాస్త్రిగారి 'బొబ్బిరియద్ద నాటకము' (1909), ధర్మవరం గోపాలాచార్యుల వారి రమదాసు మొదలగునవి. శ్రీ పాద కామేశ్వరరావు, మాచిరాజు దుర్గాశంకరామాత్యుడు ప్రభువులు వంగాది భాషలనుంచి పెక్కుచారిత్రక నాటకములను ఆంధ్రీకరించినారు. ఈదశలో వెలసినన్ని పౌరాణిక నాటకాలు పరి ఏ దశలోను వెలువడలేదని చెప్పవచ్చు. తరుపతి వేంకటకవులు మొదలగు వారు సాహితీ గౌరవమునకూడ



భారతి స్వర్ణోత్సవ శుభ సమయమున

మా శుభాకాంక్షలు !



డాక్టర్ సమర్పించు

# ‘జీవితరంగము’

నిఘ్నత : గుళ్లపల్లి నాగేశ్వరరావు

దర్శకుడు : పి. డి. ప్రసాద్

తారాగణం :

గుమ్మడి చలం

ఎస్వీ రంగారావు (గెస్టు)

చంద్రమోహన్ ప్రవీరాల

సావిత్రి జయసుధ

రమాప్రభ శాంత

నిడుదల : లక్ష్మీ ఫిలింస్



ఈ దశలో సంస్కృత-ఆంగ్ల-బెంగాలీ ప్రభృతి భాషలనుంచి అనేక నాటకాలు అనూదితాలైనవి. ఈ దశలో ప్రహసన రచన కూడా విరివిగా సాగినది. తెలుగు లోని ప్రహసన రచనకు ఆద్యులు కందుకూరివారు. తరవాత పేర్కొన దగినవారు చిలకమర్తివారు. పాను గంటివారు. పానుగంటివారి కంఠాభరణము నాటి స్వతంత్ర ప్రహసన రచనకు పరాకాష్ఠ. సెట్టిలక్ష్మీ నరసింహం గారి లుబ్ధాగ్రేసర చక్రవర్తి (1914), వేదము వేంకటాచలయ్యగారి 'విధిలేక వైద్యుడు' (1911) అనువాద ప్రహసనాలలో ప్రధానమైనవి. విధిలేక వైద్యుడు నెల్లూరు మాండలిక భాషలో చేయబడిన రచన. ఈ దశలో కొందరు రాజకవులు—రాజావిక్రమ దేవవర్మ, రాజామంత్రిప్రగడ భుజంగరావు, రాజా కోటగిరి వేంకటకృష్ణారావు, రాజా మేకా వేంకటాద్యప్పారావు ప్రభువులు—పెక్కు నాటకాలు రచించినారు.

జాతీయోద్యమాన్ని పురస్కరించుకొని వెలు  
వడిన దేశభక్తి నాటకాలలో దామరాజు పుండరీ  
కాకుడుగారి గాంధీ విజయము, పాంచాల పరాభవము  
(1920—22) మొదలగునవి బహుళ ప్రచారము  
పొందిన రాజకీయ నాటకాలు. ఆంధ్రోద్యమానికి సంబం  
ధించిన నాటకాలలో గ్రంథి సుబ్బరాయ గుప్తగారి  
ఆంధ్రమాత (1921), ద్రోణరాజు సీతారామరావు  
గారి 'ఆంధ్రపతాకము' (1921) తొలి రచనలు.  
సంఘ సంస్కరణకు సంబంధించిన వాటిలో కాళ్లకూరి  
నారాయణరావుగారి చింతామణి (1921), వరవిక్ర  
మము (1926) సుప్రసిద్ధాలు. భావకవిత్వోద్యమం  
చేత ప్రభావితమైన కొందరు రచయితలు నిర్మాణ  
శిల్పమున దృష్టి కేంద్రీకరించి సాహిత్య రూపకాలను  
రచించినారు. ధువ్వూరి రామిరెడ్డిగారి 'కుంభరాణా'



(1924), విశ్వనాథ సత్యనారాయణగారి సర్వనశాల (1924) ఉత్తమ సాహిత్య రూపకాలేకాక ఉత్తమ విషాద రూపకాలుకూడా. చింతా దీక్షితులవారి 'శబరి' (1925) ఒక అపూర్వమైన రచన; ఇందులో వచనము గేయప్రాయంగా నడిచింది.

ఆంగ్ల సంస్కృతీ సంపర్కంవల్ల ఇంచుమించుగా 1900 నుంచి ప్రబలుతూ వచ్చిన మత-సాంఘిక సంప్రదాయాల తిరస్కరణ ఈ కాలంలో అధికమైంది. ఈ రచనలకు ఆద్యులు శ్రీ త్రిపురనేని రామస్వామి చౌదరి - వీరి రచనలు కురుక్షేత్ర సంగ్రామము (1911), శంకువధ (1920), భానీ (1935). ముద్దుకృష్ణగారు 'అశోకం' (1930) లో 20 వ శతాబ్దం సెక్యులర్ తత్వవేత్తల దృష్టితో సీతా-రామ రావణుల ప్రణయాలను చిత్రించినారు. ఆర్యమత సిద్ధాంతాలను, ఆ సాహిత్యాన్ని నిరసించటానికి, ఆ సాహిత్యం నుంచి కొన్ని ఆధారాలను సేకరించి, వాటిని వ్యాఖ్యానించటానికి పూనుకొన్నారు వీరు. ఇంక గుడిపాటి వేంకటచలంగారు సమకాలిక జీవితాన్ని ఆధారంగా చేసుకొని, అందులోని అవకతవకలను అవహేళనచేసే రచనలను చేసినారు. వీరి నాటకాలన్నింటిలో 'పురుష రస' ఉత్తమ రచన అని చెప్పవచ్చు.

సాహిత్య గౌరవంతోపాటు ప్రదర్శన సౌలభ్యం కూడా దృష్టిలో పెట్టుకొని, రచనలు సాగించినవారు కొప్పరపు సుబ్బారావు (రోషనార-1921, తారా శశాంకము మొ, పింగళి నాగేంద్రరావు (వింధ్యరాణి-1928, నారాజు-1929), శ్రీ పాద సుబ్రహ్మణ్య శాస్త్రి (రాజరాజు, నిగళబంధనము), గుండిమెడ వేంకటసుబ్బారావు (రాణాప్రతాప్, దుర్గాదాసు) ప్రభృతులు (రామరాజు చరిత్ర, రోషనారా ప్రభృతి నాటకాలను ఆనాటి ప్రభుత్వము నిషేధించింది కూడా.) ఈ దశలోని రచయితలు కొందరు మోలియర్, మారిస్ మేతర్లింక్, ఇబ్సెన్ మొదలగు పాశ్చాత్య నాటకకర్తల ప్రభావానికిలోనై రచనలు చేయటం గమనించవచ్చు. మోలియర్ ప్రహసనాలను తెలుగులో సుప్రతిష్ఠితం చేయటమేకాక తెలుగులో పెక్కు స్వతంత్ర ప్రహసనాలను వ్రాసినవారు భమిడిపాటి కామేశ్వరరావుగారు. ప్రహసనానికి కళాత్మకస్థాయి చేకూర్చిన ఇంకొక రచయిత మల్లాది వేంకట విశ్వనాథశర్మ (విశ్వనాథ కవి

రాజు)గారు (దొంగాటకం, సరాగం, రాజీ మొ||). మేతర్లింకు ప్రభావం విశ్వనాథవారి 'అనార్కలి'లో నోరి సరసింహశాస్త్రిగారి 'తేనెపెట్టె'లో కన్పట్టగలదు. ఇబ్సెన్ భావ విప్లవంచేత ప్రభావితమై స్వతంత్ర రచనలు చేసిన వారిలో పాకాల వేంకటరాజమన్నగారు ప్రథములని చెప్పవచ్చు. వీరి 'తప్పెనరిది' (1930) తెలుగురూపక రచనలో నూతన యుగానికి నాంది పలికినది. నాటికను (ఇది ఏకాంకికమనికూడ సర్వాయ పదము) తెలుగులోను ప్రతిష్ఠిత మొనర్చిన ఖ్యాతి రాజమన్నగారిదే. తెలుగులో పద్యనాటికా రచనకు తల్లావర్ణుల శివశంకరశాస్త్రిగారు (సహజయానపంథి, పద్మావతీచరణ చారణ చక్రవర్తి మొ||), గేయనాటికా రచనకు బాలాంత్రపు రజనీకాంతరావు (చండీదాసు మొ||) ఆద్యులు. ఇంక తెలుగు శ్రవ్య (రేడియో) రూపకానికి ఆరంభము చేసినవారు ముద్దుకృష్ణగారు (అనార్కలి-1938) (రూపకము విధిగా ప్రేక్ష్యము లేదా దృశ్య ప్రధానము అనే సిద్ధాంతానికి శ్రవ్య రూపకము అపవాదని గ్రహించవలె). తెలుగులోని ఉత్తమ నాటికలలో తప్పక పేర్కొనదగినది అబ్బూరి రామకృష్ణారావుగారి 'నదీసుందరి' (1932) నాటకరంగ సమస్యలపై వచ్చిన తొలి రచన బి.టి. రాఘవాచార్యుల వారి 'సంగీత ఇంద్రసభ' (1921) పురాణం సూరిశాస్త్రి, పసుమర్తి యజ్ఞ నారాయణ, శ్రీ పాద కామేశ్వరరావు ప్రభృతులు నాటక విమర్శపై గ్రంథాలు వెలువరించ సాగినారు.

1928 ప్రాంతాలనుంచి తెలుగు నాటకరంగంలో నిస్తబ్ధత ఆవరించిందని చెప్పవచ్చు. వ్యాపార నాటక సమాజాలు అంతరించటంతో కాంట్రాక్టు నాటకయుగ మారంభమై నాటక ప్రదర్శన ప్రహసనప్రాయము కాసాగినది. కాని ఈ కాలంలో కొంతమంచికూడా ఉంది. 1929 లో వనారస గోవిందరావుగారి ప్రయత్నంవల్ల 'ఆంధ్ర నాటక కళాపరిషత్తు' ఏర్పడినది. ఆ ప్రాంతాలలోనే బళ్ళారి రాఘవాచార్యులవారు విదేశ పర్యటన విజయవంతంగా ముగించుకొనివచ్చి నాటక ప్రదర్శనలో సాత్వికాభినయానికి ప్రాముఖ్యం ఇవ్వటం మొదలు పెట్టినారు. 1934 లో 'నాట్యకళ' త్రైమాసిక ప్రచురణ మొదలైనది. హరింద్రనాథ్ చటోపాధ్యాయ ప్రోత్సాహంతో 1938 లో బందరులో జరిగిన



వేలూరి చంద్రశేఖరంగారి 'కాంచనమాల' ప్రదర్శనము, తెలుగు నాటక ప్రదర్శనలో కొత్తదారి తొక్కినది.

1943—44 సంవత్సరం తెలుగు నాటక రంగ చరిత్రలో నవ్యయుగారంభానికి లేదా ఆరంభదశకు చిహ్నమని చెప్పవచ్చు. ఒకపక్క కె. వి. గోపాలస్వామిగారి ఆధ్వర్యంలో ఆంధ్ర విశ్వవిద్యాలయంలో కళాశాల విద్యార్థులను ప్రోత్సహించటానికై నాటికా—నాటకపు పోటీల నిర్వహణ ఆరంభమైనది. ఇంకోపక్క ఆంధ్ర నాటక కళాపరిషత్తువారు శ్రీ యమ్. ఆర్. అప్పారావుగారి ఆధ్వర్యంలో ఔత్సాహిక నాటక సమాజాలను ప్రోత్సహించటానికి నాటికా—నాటకపు పోటీలు ప్రారంభించినారు. మరోపక్క తెలుగుదేశపు పల్లెసీమలలో కూడా అపూర్వమైన సాంఘిక రాజకీయ చైతన్యాన్ని కలిగించిన 'ప్రజానాట్యమండలి' డా. జి. రాజారావుగారి ఆధ్వర్యంలో అవతరించింది. ఈ మూడు సంస్థల కృషి, మూడు విధాలుగా ఔత్సాహిక నాటకరంగాన్ని పునరుజ్జీవింపజేసినవి. కాగా తెలుగుదేశంలో కొత్త రచయితలు, కొత్త రచనలు, కొత్తనటులు, కొత్త రంగస్థలము అవతరించుట కవకాశములు లభించినవి.

రచనా స్వభావాలను వింగడించి, ఈ రచనలలో గోచరించే సామాన్య లక్షణాలను కింది విధంగా క్రోడీకరించవచ్చు. 1. పరిస్థితుల యథార్థ చిత్రణము; అనగా నాటకాంతంలో ఎట్టి పరిష్కారంకాని, సందేశం కాని లేకుండానే సంఘర్షణమాత్రం సూచించి తక్కిన దానిని ప్రేక్షకుల ఊహకు వదిలి వేయటం; 2. సన్నివేశాలను, సంభాషణలను 'మెలో—డ్రమెటిక్'గా మార్చటం (ఇందులో కొన్నింటి సంఘాన్ని దూషించే ఉపన్యాసాలు, కొన్నింటి హత్యల బెదరింపులు, మరికొన్నింటి హత్యలు ప్రధానాలుగా ఉంటవి); 3. కేవల వచన నాటకాలనే రచించి రంజనార్థ మచ్చటచ్చట పాటలనుపయోగించటం; 4. స్త్రీ పాత్రలను తక్కువ చేయటం లేదా అసలు లేకుండా చేయటంతో ఔత్సాహిక సమాజాల ప్రదర్శనలకు ఇతోధికావకాశాలు కల్పించటం; 5. కేవలము సమకాలికాలైన—ముఖ్యంగా అసమానత్వ నిరూపకాలైన

సమస్యలనే ఇతివృత్తంగా స్వీకరించటం; 6. సంప్రదాయాలపై, కట్టుబాట్లపై, నీతి నియమాలపై తిరుగుబాటు చేయటం.

రచనా విధానంలోకూడా కొన్ని కొత్త ప్రక్రియలు గోచరిస్తాయి. 1. ఫేడివ్ షేడౌట్లు వాడి అంక లేదా రంగ విభజన లేకుండా చేయటం; 2. నాటకంలో నాటకం చిత్రించటం; 3. వేపథ్య గానానికి ప్రాముఖ్యమిచ్చి, తన్మూలంగా పాత్రల మానసికావస్థలను ద్యోతకం చేయటం; 4. ప్రేక్షకులను నాటక ప్రదర్శనలో భాగస్వాములను చేయటం; 5. కేవలము మూక రంగాలను సృష్టించటం మొ.

పరిషత్తు పోటీలు ఆరంభమైన తొలిరోజుల కాపు కొండముది గోపాలరాయశర్మగారు. వీరి 'ఎదురీత' పరిషత్తు బహుమానం పొందింది. స్వభావ వాదులకు ప్రతినిధి అయిన వారు ఆచార్య అత్రేయ గారు. వీరి ఎన్. జి. వో. (గుమాస్తా) రచనా—ప్రదర్శనాలలో కొత్త పుంతలు తొక్కింది. స్వభావవాదాన్ని గ్రామీణ దృక్పథంతో చిత్రించిన వారిలో ప్రముఖులు సుంకర సత్యనారాయణ, వాసిరెడ్డి భాస్కరరావుగార్లు. వీరి ముందడుగు, మా భూమి నాటకాలను చేపట్టి ప్రజానాట్యమండలి తెలుగు దేశంలో ఒక విప్లవం సృష్టించింది. గ్రామ జీవితంలోని అనుభూతులను, సమస్యలను చిత్రించే నాటికలు రచించినవారు శ్రీ నార్ల వేంకటేశ్వర రావుగారు (కొత్తగడ్డ). కేవలము రేడియోవల్లనే నాటికా రచన చేపట్టిన వారిలో దేవులపల్లి కృష్ణశాస్త్రి ప్రభువులున్నారు.

తెలుగు నాటక చరిత్ర ఇంచుమించుగా వంద సంవత్సరాలనాటిదే అయినా ఈ భాషలో సుమారు రెండువేలు నాటకాలు, సుమారు నాలుగువేలకు పైగా నాటికలు వెలసినవి; సుమారు వేయిమందివరకు రచయితలు కలరు. వీరిని అందరినిగూర్చి వివరించటం సాధ్యం కాదు. కావుననే ఆయా ప్రక్రియలకు దారితీసిన వారిని గూర్చి మాత్రమే పేర్కొనటం జరిగింది.



స్వర్ణ భారతి

ప్రతాప్ ఆర్ట్ ప్రొడక్షన్స్ శుభాకాంక్షలు



“తాత - మననడు”

నిర్మాత సృష్టించిన

మరొక

అపూర్వ సాంఘిక చిత్రం

“సునారం-సాగరం”

నిర్మాత : కె. రాఘవ



# హిందూ సంగీతము వైదికనాథునాతన గీతులు శ్రీ సరస్వతి రామకృష్ణయ్య

## 1. హిందూ సంగీతము:—

1. చతుషష్ఠి కళలలో శ్రేష్ఠమైన హిందూ సంగీతము సామవేదమునకు అనుబంధముగా చెప్పబడిన గాంధర్వ వేదమైన ఉపవేదము. తొలుత గాంధర్వులు గాన విద్యను అభ్యసించి వృద్ధిచేసి వ్యాప్తికి కొని వచ్చినందున ఈ విద్యకు గాంధర్వమని పేరు వచ్చి యుండవచ్చును. త్యాగయ్యగారు సంగీతమును 'సామవేదసార' మని వర్ణించిరి. ఇట్లు వేద సంబంధమును గల హిందూ సంగీతము ఇతిహాస సందర్భములకు పూర్వమే అభ్యసించబడియుండుటను జూడ అది ఎంతప్రాచీనమైన కళ అని వూహింప వచ్చును.

పూర్వాచార్యులైన రాణాయని, జైమిని, వారి శిష్య ప్రశిష్యులే సామ గానమున వినబడు స్వరనాదములను నేరిమిగ పరిశీలించి అవి సప్తస్వరములగునని గమనించి వాటికి ఆరోహణ క్రమముగా షడ్జ, బుషభ, గాంధార, మధ్యమ, పంచమ, ధైవత, నిషాదము లని నామములను ఇచ్చిరి. ఆ నామముల ఆద్యక్షరములను క్రమముగా సప్తస్వరాక్షరములు "స, రి, గ, మ, ప, ధ, ని" లుగా వాడుటకు ఏర్పరచిరి.

సామగానమున వినబడు స్వరములు అయిదు. ఇవియే సద్యజాతాది పంచ వక్తజలైన అయిదు స్వరములు. ఇవి సామగాన పాఠ్యమున ఆరోహణ క్రమ ప్రయోగములుగా గ, రి, స, ని, ధ (లేక మధ్యమశ్రుతిలో ధ, ప, మ, గ, రి) అను వరుసగా వినబడును. వీటిలో మధ్యస్వరమైన "స" బహుత్వముగాను వాది (ఆధారశ్రుతివలె) స్వరము వలె వినిపించును; మరియు అన్ని ప్రయోగములలోను 'ధ' ప్రాస్యముగాను, కడ వటి స్వరముగాను వినబడును. పూర్వాచార్యులు ఈ అయిదు స్వరములకు పైగా 'మ' అను స్వరమును క్రింద 'ప' అను మరొక స్వరమును చేర్చి అట్లు లభించిన సప్త స్వరములను, వాదిస్వరమైన 'స' మొదలుగా, ఆరోహణక్రమముగా 'స, రి, గ, మ, ప, ధ, ని' అను సప్త స్వరములను స్థాపించిరి.

ఇట్లు సామవేదమున పుట్టిన స్వరసప్తకము పూర్వ ప్రసిద్ధ 18 మేళములలో రెండవ మేళమైన (గాన) 'సామ

వరాళి'కి (ఆధునిక పద్ధతిలో వెంకటమఖి సంప్రదాయములోని 72 మేళములలో మూడవదైన అదే (గాన) 'సామవరాళి', లేక ఇప్పటి వాడుకలో 'సంగ్రహ చూడామణి' గ్రంథము లోని 72 మేళకర్తలలో మూడవ మేళకర్త ('గానమూర్తి') సరిపోవునని శ్రీ సుబ్బరామదీక్షితులు (నా పరమ గురువైనవారికి వా వందనములు) తన "సంగీత సంప్రదాయ ప్రదర్శిని" అను గ్రంథములో భరత, మతంగ, శివ, రామామాత్యులు మొదలైన పూర్వ లాక్షణికుల గ్రంథములను ఆధారముగా చెప్పియున్నారు.

2. సంగీతము 'మార్గ' సంగీతము, 'దేశి' సంగీతము అని ద్వివిధములు:—

1. మార్గ సంగీతము— (Classical music)—  
శాస్త్ర సమ్మతమైన పూర్వమున లాక్షణికులు అమర్చిన లక్షణ విధులను తప్పక వాటిని అనుసరించి అభ్యసించు రాగమును, గీతమును, రెండు లక్ష్యముల చేరిక మార్గ సంగీతమనబడును. (అనగా విద్వాంసులు, పండితులు వ్యాకరణ విధులను అనుసరించి వ్రాయునట్టిదియో, ప్రసంగము చేయునట్టిదియోనుండు భాషవలె నుండునది. (Classical language).

2. దేశి సంగీతము:— శాస్త్ర, నియమములను లెక్కచేయక ఆయా ప్రాంత సామరులకుగూడ హృదయరంజకమైన గానము దేశి సంగీతము. (ఇది ఒకే భాషను అనేకులు వారి వారి ప్రాంతములలోని వాడుకనుబట్టి వేరు వేరు విధములుగా వాడు వ్యవహారిక భాష వలె వాడెదరు. (Ordinary colloquial or spoken language);

3. సంగీత లక్షణము:— వీణ వేణు వాదనలు గాత్ర గీత గానమును అనుసరించెడి నాట్య నృత్యము ఆ వాద్య వాదనల ననుసరించెడి యుండుటను బట్టి గీతమే సంగీతమునకు ముఖ్యమైన లక్ష్యము అగును. కనుకనే గాన విద్య "సంగీత"మను పేరు పొందినది. పౌరాణిక మతములో బ్రహ్మ సామగానలోలుడు, శివుడు నృత్య గీత ప్రేయుడు, కృష్ణుడు



## హిందూ సంగీతము : ప్రాచీనాధునాతన రీతులు

వేలుగాన లోలుడు, సరస్వతీ వీణాపాణి యనుట పెద్దల వాక్యము.

### 1. 1. భరత “నాట్యశాస్త్రము”:-

తొలుతటిదియు తరువాతి లాక్షణికులకు మార్గదర్శి గాను, లక్షణ దర్పణముగాను చెప్పదగినది ఈ “నాట్యశాస్త్ర” మను గొప్ప లక్షణ గ్రంథము. ఈ ప్రాచీన గ్రంథమును పాణిని పేర్కొనిన నటసూత్రకర్తలైన శిలాలి— కృశాశ్వుల “నటన మాత్రము”ల సారమును అనుసరించి మొదటి కూర్పు “ద్వాదశ నపాస్రి”గా వృద్ధ భరతుడును (అది భరతుడు) ఒక “భరతుడు” క్రీ. పూ. 400 లో? “నాట్య శాస్త్రము”ను గ్రంథమును రచించెను. పిదప ఇదే ‘నాట్య శాస్త్రము’ను “భరతముని” అను మరొక భరతుడు క్రీ. పూ. 300 లో? ఆ మొదటి కూర్పును పంగ్రహించి “షట్పాస్రి”గా రెండవ కూర్పు “నాట్యశాస్త్రము”ను వ్రాసెను. ఈ రెండవ కూర్పు బహుశా అనేక మార్పులతో మన కిప్పుడు దొరికియున్న “నాట్య శాస్త్రము”ను గ్రంథము. (ఈ ఇద్దరు ‘భరతు’ లెవరో? వారి స్వనామములు ఏవో? “భరతః” అనునది ఆ కాలములో నాట్యశిఖామణులకు (Master నటుడు) ఇవ్వబడిన బిరుదు నామముగా నుండవచ్చును. భరత = నటుడు (అమరకోశము.)

ఈ Master నటుడైన భరతముని ఒక గొప్ప నాట్య రంగమును, దానితో తనకుతోడుగా తన కడుగున 104 “భరతపుత్రు”లను యవ్వన నటులను, 24 “అప్పరస”లను (స్త్రీ) నటీమణులను నుంచుకొని నడిపించి యుండవలెనని నవ్వలసినదిగా నున్నది.

### 2. శార్ంగ దేవ “సంగీత రత్నాకరము”:-

భరతనాట్య శాస్త్రము మొదలు తన కబ్బిన అన్ని ప్రాచీన లక్షణ గ్రంథములను నేరిమిగ పరిశీలించి వాటినిన్నిటిని తాగుగా చిలికి తేల్చిన మీగడవలె వాటి సారమును గ్రహించి వ్రాయబడిన “సంగీత రత్నాకరము” (క్రీ. శ. 1230 ప్రాంత మున) అను గ్రంథము భరత ఖండమంతయు పొగడబడినది. దీనిని సంగీత లక్షణములకు మూలాధారగ్రంథముని తరువాతి లాక్షణికులందరూను నేటివరకు భావించుచున్నారు. దీని కర్త “నిశ్శంకు”డను బిరుదు వహించిన శార్ంగదేవుడు. ఇతడు కాశ్మీరమునుండి వచ్చిన భాస్కర పండితుని పాత్రుడు., సోధలదేవుని పుత్రుడు. యాదవ వంశస్తుడును, దౌలతాబాద్ అనేడి దేవగిరి నగరమున క్రీ. శ. 1210 మొదలు క్రీ. శ. 1247 వరకు రాచరికము చేసిన సిహ్మాణరాజు ఆస్థాన పండితుడు. ఈ “సంగీత రత్నాకరము”లో గల విషయ వివరములను, ఈ కాల ముతో మన కబ్బక మృగ్యములై పోయినను, వేదవాక్కుగాను

లక్షణ వివరములను సంగీతమునకు శాసనములుగాను సంగీతజ్ఞులు నమ్ముచున్నారు. ఈ గ్రంథము యొక్క ముఖ్యత్వమును గమనించి ఏడు వ్యాఖ్యానములు వ్రాయబడి యున్నవి. వాటిలో ముఖ్యముగా చెప్పబడునది “కళా నిధి” అను సంస్కృత వ్యాఖ్య— కర్త చతురకల్పినాథుడు— తోడర కుంస్తుడు— లక్ష్మణాచార్యుని పుత్రుడు— విజయనగరమేలిన ఇమ్మిడి దేవ రాయల ఆస్థాన పండితుడు— ఈ వ్యాఖ్య క్రీ. శ. 1553 లో వ్రాయబడినది.

3. ప్రాచీన పద్ధతి ననుసరించి సంగీతకళను చతుష్పాద కళలతో సహా ఉన్నత లభివృద్ధిపొంది లెక్కకందని లాక్షణికులు, లక్ష్యజ్ఞులు అభ్యసించి సుప్రసిద్ధులై వెలసిరి. మౌర్య సామ్రాజ్యము. (క్రీ. పూ. మూడు—నాలుగు శతాబ్దాల మొదలు) గుప్త సామ్రాజ్య (క్రీ. శ. మూడు—నాలుగు శతాబ్దముల వరకు) భరత వర్ణములోన స్వర్ణయుగమునకు వెనుక భారత దేశ చరిత్ర సంభవములు దేశమును అంధకారమున మునుగ జేసి, చెప్పువారులేక, నేర్పువారు లేక, ఆనాటి రాజులు తమ అతి బలహీనమైన సంస్థానములలో కళలకును, పండితులకును ఆదరణ ఇవ్వలేక సంగీతమేగాక అన్ని విజ్ఞానములను కొంచెము కొంచెముగా క్షీణించి కాల గర్భములో మునిగి మరుగుబడి మృగ్యములై పోయినవి. ప్రాచీన గ్రంథములు మాత్రము కొన్ని కొన్ని చోట లో చెరబడి రహస్యముగా యుంచబడి యుండి నందున బ్రతికి చిక్కినవి. ఇట్లు పూర్వ సంప్రదాయములను అనుసరించిన సంగీత లక్ష్య మార్గము బొత్తిగా మరచిపోయినను దేశములో ప్రాంత ప్రాంతమున వేరుబడు దేశీ మార్గ లక్ష్యములు వాడుకలో నుండి తొలగినవి కావు.

భరత నాట్యశాస్త్రమునకు వెనుక దాని ననుసరించి వ్రాయబడిన గ్రంథములలో ముఖ్యముగా చెప్పతగినవి శార్ంగ దేవుని “సంగీతరత్నాకరము”, సోమనాథుని “రాగవిభోధము” అహోబిలని “సంగీత పారిజాతము” మొదలగునవి.

4. “చతుర్థండి ప్రకాశిక”:- భరతముని రచించిన “నాట్యశాస్త్ర”ము కు ఈడైన గ్రంథము “చతుర్థండి ప్రకాశిక” అను గ్రంథమే. దీనికర్త వెంకటమాయను విప్రోత్తముడు. ఇతడే “అధునిక కర్ణాటక సంగీత” పద్ధతిని క్రొత్తగా స్థాపించిన మహనీయుడు— గోవింద శిష్యుని పుత్రుడు—తండ్రి పురి ఏలిన నలుగురు నాయక రాజులలో కడపటి రాజైన విజయ రఘవనాయకుని (క్రీ. శ. 1633—1673) సంస్థానమును అలంకరించిన వారలలో ముఖ్యుడైన సంగీత లక్షణ లక్ష్యజ్ఞుడు.

ప్రాచీన పద్ధతిని దెలుపు “భరత నాట్య శాస్త్రము”, అధునిక పద్ధతిని తెలుపు “చతుర్థండి ప్రకాశిక” అను ఈ



రెండు గ్రంథములలో గల పోలికలను, భేదములను పరిశీలించి మన మెరుగవలెను. ఇదిగాక పాశ్చాత్యుల భౌతికశాస్త్రము మూలముగ మనకు లభించు ముఖ్యమైన కొన్ని విషయములను కూడ మన మెరుగవలెను.

### 5. నాదము—

1. అహతనాదమే సంగీతమునకు మూలాధారము. నాదము సంగీతాంశములైన శ్రుతులు, స్వరములు, రాగములు, విచరి లక్ష్యములైన గీత ప్రబంధములు వీటి కన్నిటికిని ఆధారమై పీనులద్వారా చిత్తమునకు రంజనము నిచ్చును.

నాదము హృదయమునందు (ఉరమునందు) నిలుచు వపుడు మంద్రమనియు, కంఠమునందున్నప్పుడు మధ్యమనియు, శిరస్సునందు తారమనియు చెప్పబడును. తారము మధ్యముకన్న ద్విగుణముగాను, మధ్యము మంద్రము కన్న ద్విగుణముగాను వినబడును. ఈ మంద్ర—మధ్య—తారములే త్రిసాయిలన బడును.

నాదము మూడు విధములుగా బుట్టుచున్నది—(1) శరీరసంభవము (శారీరము), (2) అప్రాణి సంభవము—వీణాది వాద్యములనుండి పుట్టునది., (3) ఉభయసంభవము—వేణునాదము మొదలైనవి ప్రాణుల సహాయములచేత అప్రాణులైన వేణువు మొదలైన వాద్యములందు పుట్టునది.

నాదమునకు ముఖ్యమైన అంశము దాని కాలప్రమాణము—అనగా అది వినబడుకాలము. అవి (1) ప్రాస్వము (లఘువు) (2) దీర్ఘము (గురు), (3) పుల్లతము అని మూడు విధములు.

2. ఇట్లు పూర్వికులు నాదలక్షణములను వివరించిరి. దీనికి పైగా పాశ్చాత్యుల ఆధునిక భౌతిక శాస్త్రము మూలముగా మనమెరుగు నాదము యొక్క కొన్ని లక్షణములు:—

(1) నాదము (Musical sound) నకు కారణమైన దాని వేపనములు (Vibrations) బలముగా మండిన (Greater amplitude) బలమైన ధ్వని గలదిగాను, హీనముగ మండిన హీన ధ్వని (Low intensity) గాను వినబడును.

(2) వేపనముల త్వరితమును (Frequency) బట్టి నాదము యొక్క శ్రుతి (Pitch) తీవ్రముగానో (Acute లేదా Sharp), లేక కోమలముగానో (Bass లేదా Low లేదా Grave) వినబడును. మంద్రస్థాయి షడ్జము 128 వేపనముల సంఖ్య గలదిగాయెంచిన, మధ్యస్థాయి షడ్జము  $(128 \times 2 =) 256$  వేపనముల సంఖ్య గలదిగాను, తారస్థాయి

షడ్జము  $(256 \times 2 =) 512$  వేపనములు గలదిగాను. అతి తారస్థాయి షడ్జము  $(512 \times 2 =) 1024$  వేపనములు గలదిగాను ఉండును. వాద్యములలో మట్టుకు వీటికన్న నాదము క్రింద మందము గాను, పైన తీవ్రముగాను వాడబడుట గలదు.

### (3) నాదము యొక్క ముఖ్యమైన లక్షణము—

ఒక నాదము తన ఆధార (క్రింది) శ్రుతి త్వరితసంఖ్య (Fundamental frequency number) మట్టుకు గాక అనేక లెక్కకందని స్వయముగా బుట్టిన “స్వయం భువులు” అనగా స్వరములు, వాటికి గల త్వరిత భావములతో చేరి మొత్తముగా ఒకే సమయమున ఒకే నాదముగా వినబడును. అట్లు వినబడు స్వరములను “భిన్నరవములు” (Partial's) అని చెప్పుదురు. ఈ భిన్నరవములు క్రమముగా, ఆధార నాదముయొక్క త్వరితము (Frequency) 1 అనిన, రెండవ భిన్నరవము రెండింతల—2 త్వరితముగను, మూడవ భిన్నరవము మూడింతల—3 త్వరితమును, నాలుగవ భిన్నరవము నాలుగింతల 4 త్వరితమును ఇట్లు వరుసగా లెక్కకందని భిన్నరవములు వాటికి గల త్వరితములతో మొత్తముగా చేరి ఒకేనాదముగా గలదిగా మొదటి ఆధారనాదము వినబడును. ఈ భిన్నరవముల త్వరితములు వరుసక్రమముగా 1, 2, 3, 4, 5, 6, 7, 8 .... లుగా నుండును. వీటిని పాశ్చాత్యులు (Harmonics) అని అందురు. ఇట్లు కలుగు 6 భిన్నరవములకు పైగా స్వరములు (భిన్నములు) మనకు ముఖ్యములు కావు. అవి చాల బలహీనములై పీనులకు వినబడవని చెప్పవచ్చును.

(4) ఆధార భిన్నరవమును ఆధారనాదము—(First partial) ఆధార షడ్జమని యెంచిన పై భిన్న రవములలో (Upper partials లేదా Over tones) రెండవ భిన్న రవము రెట్టింత త్వరితము గలదిగా తారషడ్జముగా వినబడును (భిన్నరవత్వరిత పాతనము—స: స=1:2), మూడవ భిన్నరవము మూడింతల త్వరితముగలదిగా తారపంచమముగా వినబడును (పాతనము— స: స=1:3), నాలుగవది ఇల్లే అతి తార షడ్జముగా వినబడును (స : స=1:4), ఐదవది అతితార గాంధారముగా (అంతర) వినబడును (స: గ = 1:5), ఆరవది అతి తార పంచమముగా వినబడును (స: ప = 1:6).

ఇట్లు స్వరములుగా బుట్టి షడ్జ, తారషడ్జ, తార పంచమ, అతి తారషడ్జ, అతి తార అంతర గాంధార, అతి తార పంచమ (ఆరు) స్వరములు చేరి ఒకేనాదముగా,



బంగారు 'భారతి' కి

బంగారు భవిష్యత్తు

నేను పుట్టిన తరువాత యెన్నో పత్రికలు  
మనుషుల్లాగా పుట్టిపోతున్నాయి.

నా కంటే ముందు పుట్టిన పత్రిక  
యిదొక్కటే నేమోనని దీని వయస్సును  
ఈ 50 ఏడు పండగనుబట్టి  
తెలుసుకున్నాను. భారతి లాగా మరికొన్ని  
పత్రికలు వెలయాలని, మన సంస్కృతి  
అవున్నత్యాన్ని కాపాడాలని కోరుతున్నాను.

నేనువున్నా లేక పోయినా, భారతి చిరకాలం  
ఉండాలని భగవంతుణ్ణి ప్రార్థిస్తున్నాను.

ఇట్లు

మీ

రాజబాబు



స్వరముగా, వినబడుటచే ఆస్వరము మన చెవికి ఇంపు కలిగించుట కాశ్చర్యమేమి! నాదమునకు ఈ స్వభావమే (timbre) చాలముఖ్యమైన లక్షణము.

(5) పైన వివరింపబడిన స్వరములను పూర్వ గ్రంథకర్తలలో అహోబల పండితుడు మాత్రము తన గ్రంథము “సంగీత పారిజాతము” లో కొంత వరకు సూచించి యున్నాడు. అతడు వీణా వాద్యములో సారణి తంత్రాని ధ్వనించి, షడ్జము పలుకు ననియు, అదే తంత్రాని ఆది ధ్వనించు చున్నప్పుడే దాని కొలతలో మధ్యమున (సగమున) వేలుతో తాకిన తారషడ్జమును, మూడవ భాగమున తాకిన తార పంచమమును, పాతిక భాగమున తాకిన అతి తారషడ్జము పలుకునని చెప్పి, అంతకుపైన మిగిలిన భిన్న ప్రదేశములలో అంతరగాంధారము పలుకగలదని చెప్పియున్నాడు.

(6) భిన్న రవములను (స్వరములను) వాటియొక్క త్వరిత సంఖ్యలను త్రివిధక్రమముగా వ్రాసిన అవి ఇట్లు తేలును—

A. 1, 2, 4, 8, 16, 32, ..... ఇవి అన్నియు (వాది) షడ్జముల— ఐక్యములు (Unisons);

B. 3, 6, 12, 24, 48, ..... ఇవి అన్నియు పైవాటికి సంవాదులైన పంచమముల— ఐక్యములు.,

C. 5, 10, 20, 40, 80, .....ఇవి అన్నియు అంతర గాంధారములు షడ్జ—పంచమములతో చేరి Harmony కలిగించు ఐక్యములు).

వీటిలో మొదటి ఆరింటిని మొదటి (మధ్య) స్థాయిలోని శ్రుత్యంతర ప్రదేశములకు తెచ్చిన అవి ఈ విధముగా తేలి వినబడును—స, గ, ప, స., వాటి త్వరితములు ఈ లెక్క క్రమముగా నుండును— $1:5/4:3/2:2$ . వీటిని గమనించిన పాశ్చాత్యుల Harmonic సంగీతమునకు ఇవియే ఆధారమని తెలియ వచ్చును.

(7) ఏవైన రెండు నాదములు (స్వరములు) ఒకటి A త్వరితముతోను, మరొకటి B త్వరితముతోను, ఒకే సమయములో చేరి ధ్వనించునపుడు రెండు Resultant notes) ‘ఉప’లేదా ‘తోడు’ స్వరములు మన లోచెవిలో ఏ భౌతిక రూపమును లేక ఉదయించి వినబడును. వాటిలో (Addition note) ఒకటి (A+B) త్వరితము కలిగినదియు, రెండవది (Difference note) (A-B) త్వరితము కలిగినదియు అగును. వీటిలో మొదటిది చాల హీనమైనది, రెండవది కొంచెము బలముగలదిగా మొదటి రెండు నాదములను కొంచెము బాధించు శక్తి కలిదియైనందున ముఖ్యమైనది. ఈ కారణమువల్లనే ఒకే

స్వరము వేరువేరు సంచారములలో ధ్వనించునప్పుడు వాటిలోని ఇతర స్వరముల చేరికవల్ల గలిగిన స్వరవములు వేరువేరు విధములుగా బాధించుట బట్టి ఆ స్వరము వేరువేరువిధ భావముల గలదిగా వినబడును.

VI. శ్రుతులు—

1. షడ్జమునకును తారషడ్జమునకును మధ్యగల శ్రుత్యంతర ప్రదేశములో, అనగా ఒక స్థాయిలో, స్వరూప మాత్రశ్రవణము చేత గ్రహింపదగిన అనుకరణాత్మకమైన నాద విశేషములగు ద్వావింశతి (22) “శ్రుతులు” గలవని పూర్వమునుండి ఈనాటి వరకు లక్షణ లక్ష్యజ్ఞులచే నమ్మబడుచున్నది. భాషకు అక్షరముల వలె సంగీతమునకు శ్రుతులు. ఈ 22 శ్రుతులు ఒకే వరుస క్రమముగాను వాటి ఒక్కొక్కదాని రంగు రవలలో ఏవారైనను లేక మంద్ర (ఉరములో నిలుచునప్పుడు), మధ్య (కంఠములో నిలుచునప్పుడు), తార (శిరములో నిలుచునప్పుడు) స్థాయిలలో (Registers) ఒక్కొక్క స్థాయిలోను 22 శ్రుతులుగా వినబడి మూడు స్థాయిలలో  $(22 \times 3 =)$  66 శ్రుతులు సంగీతమున వాడబడునని యెంచవలెను.

2. అన్ని ప్రాచీన గ్రంథములలోను ఈ 22 శ్రుతులు ఎటువంటివని (ఏ త్వరిత సంఖ్యలు గలవని) స్పష్టముగా తెలియ పరచక ఒకే విధముగా చెప్పియుండుట మన దురదృష్టమే. ఈ 22 శ్రుతులను గురించి ఆధునిక లాక్షణికులు వారివారి ధోరణి ప్రకారము వేరువేరు అభిప్రాయములను తెలుపు చున్నారు —

(1) కొందరు 22 శ్రుతులను సమ (త్వరిత) ప్రమాణములు గలవియనియు, స్థాయిశ్రుత్యంతర ప్రదేశమును 22 సమ భాగములుగా విభజించి లభించు ఒక్కొక్కటియు ఒక్కొక్క శ్రుతియనియు;

(2) మరి కొందరు అట్లు అవి సమశ్రుతులు కావనియు, వాటికి ఒక్కొక్కటికిని వేరువేరు ప్రత్యేక త్వరితవేపన సంఖ్య గలదనియు అభిప్రాయము దెలిపెదరు.

ఈ విషయమై సమీపకాలమున ఎన్నో చర్చలు చేయబడి ఒక్కొక్కసారియు చర్చసారము లేక ఏకాభిప్రాయ రహితమై ముగియుచుండినది తెలిసినదే.

3. ప్రాచీనగ్రంథములు కొన్నిటిలో ఈ 22 శ్రుతులకు ప్రత్యేకనామముల నిచ్చి వాటిని 5 జాతులుగా విభజించి చెప్పబడియున్నది—

A. 22 శ్రుతుల నామములు:—(1) తీవ్ర, (2) కుముద్వతి, (3) మంద, (4) ఛందోవతి, (5) దయావతి, (6) రంజని, (7) రతిక, (8) రాద్రి, (9) కోధి, (10) వ్రజిక, (11) ప్రసాధిణి, (12) ప్రీతి, (13) మార్జని, (14) క్షీతి,



(15) రక్త, (16) పందిపిని, (17) అలాపిని, (18) మదంతి, (19) రోహిణి, (20) రవ్య, (21) ఉగ్ర, (22) క్రోధిణి.

B. 5 జాతులు:—(1) దీప్తి భేదములు—శీత్ర, రౌద్ర, వజ్రజిక, ఉగ్ర, (2) ఆయత భేదములు—కుముద్వతి, క్రోధి, ప్రసారిణి, పందిపిని, రోహిణి, (3) కరుణ భేదములు—దయావతి, అలాపిని, మదంతి, (4) మృదు భేదములు—మంద, రతిక, ప్రీతి, క్షీతి, (5) మధ్య భేదములు—ఛందోవతి, రంజని, మార్జని, రక్త, రవ్య, క్రోధిణి.

C. (1) మధ్యజాతిలోని శుద్ధవికృత స్వరములు:—స, మ, ధ, స, రి, 2) కరుణజాతిలో: స, 3) మృదుజాతిలో: రి, గు, 4) దీప్తిజాతిలో: గి, రు, వి, ధు, 5) ఆయతజాతిలో: గ, రి, మి.

4. కొందరు లాక్షణికులు ఒక స్థాయిలో 24 సమశ్రుతులు గలవని నూతనముగా చెప్పియున్నారు. వారిలో ముఖ్యముగా—

(1) అకళంకుడు (క్రీ.శ. 1750 ప్రాంతంలో—తంజావూరులో) తన “సంగీతస్వర సంగ్రహము” అను గ్రంథములో ఒక స్థాయిలో 24 సమశ్రుతులున్నవని వివరించి వాటిలో అతను క్రొత్తగా “కాంతా” అను శ్రుతి ఒక్కటిని “ప్రీతి”కి వెనుకను, “ఉద్దీపిని” అను శ్రుతి “ఉగ్రము”నకు వెనుకను రెండు శ్రుతులను ఎక్కువగా చేర్చియున్నాడు. ఆర్వాచీనులైన కొందరు ఈ 24 శ్రుతులకు (త్వరిత) భిన్నములు కూడ వానికి తోచిన ప్రకారము చెప్పియున్నారు.

(2) తంజావూరి ఆబ్రహమ్ పండితులు (ఈ శతాబ్ది ప్రారంభ ప్రాంతమువారు) తమ “కరుణామృత సాగరమ్” అను గ్రంథమున ప్రాచీన ద్రవిడులు ఇళంకోవడిగో యొక్క “శిల్పవిధికారమ్” అను గ్రంథమున వాడబడిన 12 రాసుల చక్రములో 12 సమ స్వరస్థానముల నమర్చియుండుటను ఆధారముగా దలచి ఒక స్థాయిలో 24 “పాతిక” స్వరములు (శ్రుతులు) ను, ఇవిగాక పైనగల 48, 96.... ఇట్లు భిన్నతర భిన్న తమముగా ఎక్కువ సంఖ్యల శ్రుతులును ఒకస్థాయిలో గలవని సాధించియున్నారు.

వీరిద్దరి కల్పనలవల్ల సంగీతమునకు ఎటువంటి ప్రయోజనము కలుగలేదు!

(5) పాశ్చాత్యుల సంగీతపద్ధతిలో ‘Comma’ 81/80 త్వరితభిన్నముగలదిగా, స్థాయిలోని శ్రుత్యంతరములలో అన్నిటి కన్న చిన్నదిగా నుండుటనుబట్టి దీనిని ఈ నాటి లాక్షణికులు కొందరు “ప్రమాణ శ్రుతి” యగునని వర్ణించి యున్నారు.

ఈ ప్రమాణశ్రుతికి మన 22 శ్రుతులలో దేనికైన ఒకటికి గాని సంబంధము గలదాయని విచారించవలెను. ఈ Comma విజముగా అంతరగాంధారమునకు గణించి అభిన రెండు త్వరిత భిన్నముల యొక్క దోషభేదమే.

### VIII. స్వరములు—

1. విమవారికి స్వయముగా రంజనము వీయగలనాదము గల “స్వర” మని పేరు గలిగినది. ఒకస్థాయిలో 22 శ్రుతులలో పవనస్వరములు షడ్జ, ఋషభ, గాంధార, మధ్యమ, వంచమ, ధైవత, విషాద వామములుగలవానిగా వాటి ఆద్యక్షరములుగా వ, రి, గ, మ, ప, ధ, వి అనుస్వరాక్షరములుగా లక్ష్య మార్గమున పాడబడుచున్నవి. ఈ పవనస్వరములలో ఆధారస్వర మైన షడ్జము అన్నము బోలినది. తక్కిన ఆరు స్వరములను షడ్జసవ్యంజనములు బోలినవి. కనుక పవనస్వరముల చేరిక షడ్జ సోపేత తృప్తియైన భోజనము వంటిదని శ్రీ సుబ్బరామ దీక్షితులవారు పవనస్వరములను వర్ణించిరి.

స్వరములు శుద్ధములు, వికృతములు అని రెండు విధములు.

2. శుద్ధ స్వరములు:— లేదా ప్రకృతి (Natural) స్వరములు :—

ఒకస్థాయిలోని 22 శ్రుతులలో వరుసగా (షడ్జగ్రామము వండు)—

నాలుగవ శ్రుతియందు స 4, ఏడవ శ్రుతియందు, మూడు శ్రుతులు గలదిగా—రి 3, తొమ్మిదవ శ్రుతియందు, రెండు శ్రుతులుగలదిగా—గ 2, పదమూడవ శ్రుతియందు, నాలుగు శ్రుతులుగలదిగా—మ 4, పదునేడవ శ్రుతియందు, నాలుగు శ్రుతులుగలదిగా—ప 4, ఇరువదవ శ్రుతియందు, మూడు శ్రుతులు గలదిగా—ధ 3, ఇరువది రెండవ శ్రుతియందు, రెండు శ్రుతులుగలదిగా—ని 2, ఈ ఏడు స 4, రి 3, గ 2, మ 4, ప 4, ధ 3, ని 2 స్వరములు శుద్ధ స్వరములనబడును.

3. వికృతి స్వరములు:—

పవనస్వరములలో ఈ—స, ప తక్కు తక్కిన రి, గ, మ, ధ, వి అను అయిదు స్వరములు ఎప్పుడును ఒకేవిధముగా శబ్దించక శ్రుతి భేదములవలన తమ నియత శ్రుతులను విడిచి వేరునాదములు గలవిగా శబ్దించును. అటు వికారమందు స్వరములే వికృతి స్వరము లనబడును.

(1) భరత మతము:— భరతముని వికృతిస్వరములను “సాధారణ” స్వరములని చెప్పిరి. ఇవి—

(a) శుద్ధ గాంధార—మధ్యమ 4 శ్రుతుల ప్రదేశములో గల సాధారణములు (వికృతులు):



(1) "సాధారణ" గాంధారము (10వ శ్రుతిలో—శుద్ధ గాంధారమునకు ఒక శ్రుతి ఎక్కువగా),

(2) "అంతర" గాంధారము (12వ శ్రుతిలో—శుద్ధ మధ్యమమునకు ఒక శ్రుతి దిగువగా),

(b) శుద్ధనిషాద—తారషడ్జ 4 శ్రుతుల ప్రదేశములో గల సాధారణములు (వికృతులు):

(1) "కైశికి" నిషాదము (1వ శ్రుతిలో—శుద్ధ నిషాద మునకు ఒక శ్రుతి ఎక్కువగా),

(2) "కాకలి" నిషాదము (3వ శ్రుతిలో—తారషడ్జము నకు ఒక శ్రుతి తక్కువగా).

(c) ఇట్లు 4 "సాధారణము"లు (వికృతులు) 2 గాంధార ములు + 2 నిషాదములు (ఋషభ—ధైవత రెండు స్వరముల కును వికృతులు లేవు), గాక అతడు కల్పించిన మధ్యమ గ్రామమున వరింపబడిన "త్రిశ్రుతి" పంచమము (16వ శ్రుతిలో—పంచమమున ఒక శ్రుతి తక్కువగా)ను వికృతి పంచమముగా ఎంచి వచ్చిన 5 వికృతి స్వరములు + ఏడు శుద్ధ స్వరములతో చేరి 12 స్వరములు ఒక స్థాయిలో గలదనుట తేలుకదా. ఈ 12 స్వరము లేస్థాయిలో వాడబడు ఆధునిక 12 స్వరస్థానములకు సరిపోవుట గమనింపవలెను.

(2) శార్ఙ్గదేవుని మతము:— ఒకస్థాయిలో 7 శుద్ధ స్వరములుగాక 12 వికృత స్వరములు గలవని చెప్పబడినవి. అవి— (1) 'అచ్యుత'—స (4వ శ్రుతిలో శుద్ధ—స నాదము గలదియే), (2) 'చతుశ్రుతి'—రి (7వ శ్రుతిలో శుద్ధ—రి నాదము గలదియే), (3) 'సాధారణ'—గ (పదవ శ్రుతిలో), \* (4) 'అంతర'—గ (11వ శ్రుతిలో—ఈ ఏర్పాటులో సా ధా, అంత, గాంధారములు వివాదులు కానేరవు— అర్వాచీనులు భరత మతములోని 12 వ శ్రుతిలో చెప్పబడిన 'అంతర'—గ నే వాడుటకు ఏర్పరచిరి), (5) 'చ్యుత'—మ (12వ శ్రుతిలో—భరత మతములోని 'అంతర'—గ ఇదియే)\*, (6) 'అచ్యుత'—మ (13వ శ్రుతిలో—శుద్ధ—మ నాదమే గలది), (7) 'త్రిశ్రుతి'—ప (16వ శ్రుతిలో—భరత మతములో మధ్యమ గ్రామములోని 'త్రిశ్రుతి'—ప నే, — దీనిని ఆధునికులు 'వరాళి' లేదా 'ప్రతి'—మ అని 'మ' కు వికృతిగా మార్చియున్నారు), \* (8) 'కైశికి'—ప (17వ శ్రుతిలో—శుద్ధ—ప నాదము గలదిగానే), (9) 'చతుశ్రుతి'—ధ (20వ శ్రుతిలో శుద్ధ—ధ నాదము గలదిగానే) (10) 'కైశికి'—ని (1వ శ్రుతిలో)\* (11) 'కాకలి'—ని (2వ శ్రుతిలో—ఈ ఏర్పాటులో కైశికి—ని, కాకలి—ని లు వివాదులు కానేరవు—అర్వాచీనులు భరత మతములోని 3వ శ్రుతి

చెప్పబడిన 'కాకలి'—ని నే వాడుటకు ఏర్పరచిరి), (12) 'చ్యుత'—వ (3వ శ్రుతిలో—భరతముని మతములోని 'కాకలి'—ని ఇదియే.)

(\* ఈ మార్కువేసిన 5 స్వరములే ప్రాచీన (భరత), ఆధునిక మతములలోను వికృతి స్వరములుగా మండుట గమనింప వలెను.)

(3) సోమనాథులమతము :— 7 వికృతి స్వరములుగలవు—అవి— ("రాగ విబోధము" క్రి.శ.1608) (1) "సాధారణ"—గ (10వ శ్రుతిలో)\* (2) "అంతర"—గ (11వ శ్రుతిలో—శార్ఙ్గదేవుని మతమే), (3) "మృదు"—ప (12వ శ్రుతిలో—భరత మతపు 'అంతర'—గ—శార్ఙ్గదేవుని 'చ్యుత'—మ)\*, (4) 'మృదు'—ప (16వ శ్రుతిలో—భరతమతపు 'త్రిశ్రుతి'—ప—శార్ఙ్గదేవుని అదే 'త్రిశ్రుతి'—ప—ఈనాటి వరాళి లేదా 'ప్రతి'—మ)\* (5) 'కైశికి'—ని (1వ శ్రుతిలో)\* (6) 'కాకలి'—ని (2వ శ్రుతిలో—శార్ఙ్గదేవుని 'కాకలి'—ని), (7) 'మృదు'—ప (3వ శ్రుతిలో—భరతమతపు 'కాకలి'—ని). \*

(4) అహోబిలాల మతము:— 22 వికృతి స్వరములు గలవు—అవి ("సంగీత పారిజాతము" 16వ శతాబ్ది) షడ్జ—పంచమ రెండు స్వరముల నియత శ్రుతులుతప్ప తక్కిన అన్నిశ్రుతులలోను వికృతిస్వరములను 8 "కోమల" స్వరములు ('పూర్వ' 4 + 'కోమల' 4) + 14 'తీవ్ర'స్వరములు ('తీవ్రములు' 5 + 'తీవ్ర తరములు' 5 + 'తీవ్రతమములు' 3 + 'అతితీవ్రతమము' 1) అని చెప్పియున్నారు.

(5) వెంకటమఖిమతము:— ("చతుర్వంది ప్రకాశిక" గ్రంథకర్త—క్రి.శ.1637).

"ఆధునిక కర్ణాటక సంగీతపద్ధతి"ని స్థాపించినది వెంకట మఖియే.

స్థాయిలోని 12 స్వరస్థానములలో 7 శుద్ధస్వరములతో 9 వికృతి స్వరములను చేర్చి (7 + 9 = 16) స్వరములను స్థాపించి యున్నారు. ఆ వికృత స్వరములు—

(1) 'పంచశ్రుతి'—రి (9వ శ్రుతిలో 'శుద్ధ'—గ యొక్క నియత శ్రుతిలోనే, దాని నాదముగానే)

(2) "సాధారణ"—గ (10వ శ్రుతిలో), (3) "షట్ శ్రుతి"—రి (10వ శ్రుతిలో\*—'సాధారణ'—గ యొక్క నియత శ్రుతిలోనే, దానినాదముగానే, (4) "అంతర"—గ ) 12వ శ్రుతిలో—భరతముని మతమువలెనే)\*, (5) "వరాళి"—మ (16వ శ్రుతిలో— ఈ వికృతిని భరతముని, శార్ఙ్గదేవుడు,



# అట్టడుగు ప్రాంతములకు మేము బ్యాంకింగ్ వసతులు తీసికొనివెళ్లితిమి

సాంప్రదాయంగా బ్యాంకింగు పట్టణవాసుల అవసరములకే పరిమితమై ఉండున్నది, అయితే మేము యిందుకు భిన్నము. మేము ప్రారంభమునుండియే మా బ్యాంకింగు వసతులను గ్రామీణ ప్రాంతములకు విస్తృతం చేశాము. ఎందుకంటే, మన దేశము యొక్క వాస్తవమైన పురోభివృద్ధిని పొందుటకు అట్టడుగు ప్రాంతముల — గ్రామీణ ప్రాంతముల — అభివృద్ధి ద్వారానే సాధించగలమని నమ్మియుంటామి.

నేటికిన్ని ఆంధ్రా బ్యాంకు, తమ బాంబీల అభివృద్ధిని గ్రామ ప్రాంతముల ద్వారానే చేస్తున్నది మన గ్రామములందు నివసించుచున్న 80% ప్రజల అసలైన అభివృద్ధిని నత్యరముగా తెచ్చుటకై

## ఆంధ్రా బ్యాంక్

సామాన్య మానవునికి బ్యాంకింగ్ సేవలు అందిజేస్తున్నది

ఎం. వి. సుబ్బారావు  
జనరల్ మేనేజరు

కే. కే. నారాయన్  
చేర్మన్



(7) ప్రాచీన ద్రావిడుల మతము:— క్రీ. శా. 100

ప్రాంతమున ఇశబ్ కోవడిగడ్ (రాజకుమారుడు = Prince) వ్రాసిన “కింవ్విదికార” మను గ్రంథమే ఈ మతమునకు ఆధారము. ఈ మతములో శ్రుతులు 22 అనియే చెప్పబడినను నస్త్యన్యరములకు వేరుద్రవిడవామములు ఇవ్వబడి వాటిని స్వరాక్షరములుగా చెప్పలేదు, వాడబడుటను లేదు. అ నామములు ఆరోపాణ క్రమముగా—

(1) 'కురత్'—(ప); (2) 'కుత్తరి'—(రి); (3) 'కుక్కుత్'—(గ), (4) 'కుత్'—(మ), (5) 'ఇ'—(ప)  
(6) 'విధరి'—(ధ), (7) 'తారవో'—(ని)

ఒక స్థాయిలో 12 సమభావ స్వరస్థానములను (Equal temperament) మిక్కిలి చాతుర్యముగా, షడ్జ—పంచమ (స—ప పంచాదిత్వము) మూలముగా, ద్వాదశ రాసులచక్రమున ప్రవాసీ దానిలో తులారాగియందు షడ్జమును, దానికి ఐదవ ఋషభరాగియందు పంచమమును ఉంచి, పిదప ఈ ఋషభరాగిలోని పంచమమును షడ్జముగావెంచి, దీనికి ఏడవరాగి ధనస్సులో రెండవపంచమమును ప్రవాసీ ఇట్లు వరుసగా 12 రాసులలో 12 స్వరములను (గ్రహభేదములవల్ల) కలుగజేసిరి. ఇదియే Cycle of Fifths మార్గమని చెప్పుదురు. ఈ విధముగనే Cycle of fourths (స—మ పంచాదిత్వము) మూలముగాను ఇదే 12 సమభావ స్వరస్థానములు లభించును. (దీని మూలముగా మొదట లభించునవి కోమలస్వరములు).

చైవా దేశమునందును ప్రాచీనపద్ధతిగా ఇదే విధముగా పమభావ 12 స్వరస్థానములను కొవి వాటిలో Cycle of fifths మూలముగా లభించు మొదటి తీవ్ర స్వరములు రి, గ, ధ లకు వ, వం చేర్చి ఐదవితముగా మన మోహనరాగమునకు పరిపోవు వదిగా వాడుదురు.

84



## హిందూ సంగీతము : పాచీనాధునాతన రీతులు

8. స్వరములు వాటి శ్రుతి ప్రయోగములనుబట్టి గలుగు పరస్పర స్వభావములు 4 విధములు—అవి (1) వాది, (2) సంవాది (3) వివాది, (4) అనువాది.

(1) వాది:— ఏ స్వరము రాగమునకు జీవభూతమై ప్రధానముగా నుండునో అది వాదిస్వరము. వాది స్వరము రాజానకు సదృశమైనది.

(2) సంవాది:— ఏ రెండు స్వరములకు మధ్య 9 లేదా 13 శ్రుత్యంతర ప్రదేశముండునో ఆ రెండు స్వరములును పరస్పర సంవాదులగును. ఆ సంవాది వాదియైన రాజానకు మంత్రి జోలినది. ఉదా :

శుద్ధ స్వరములలో (స, మ), (స, ప), (రి, ధ), (గ, ని), సంవాదులు—భరతముని మధ్యమగ్రామములో (స, మ), (రి, ధ), (గ, ని), (ప, రి) సంవాదులు— వెంకటమణి మతములో, అనగా అధునిక పద్ధతిలో, శుద్ధ—మ కు పైన 9వ శ్రుతిలో శుద్ధ—ని ఉన్నను ఆ రెండు స్వరములును సంవాదులు కానేరవు.

వికృతి స్వరములలో:— (పాధా—గ, కై—ని), (అంత—గ, కాక—ని), (శుద్ధ—రి, ప, మ) పరస్పర సంవాదులు.

(3) వివాది:— ఏ రెండు స్వరముల మధ్య 20 శ్రుతులు (భరతముని మతము), లేదా 2 శ్రుతులు (ఇతరుల మతమున—

రెండును ఒకటియే) ఆ రెండును పరస్పరము వివాది స్వరములగును. ఈ వివాదులు పరస్పర శ్రుతువులకు సదృశమైనవి. ఉదా:

శుద్ధ స్వరములలో— (రి, గ), (ధ, ని), ఇవి పరస్పర వివాదులు.

వికృతి స్వరములలో:— (సాధా—గ లేదా షట్—రి, అంత—గ), కైశి—ని లేదా షట్—ధ, కాక—ని) పరస్పర వివాదులు (ఇది వెంకటమణి మతము).

(4) అనువాది:— పై మూడుగాక తక్కిన స్వరములు అనువాదులు. అనువాది భృత్యుని వంటిది. ఉదా : షడ్జమునకు ర, గ, ధ, ని, ఋషభమునకు మ, ప, ని, గాంధారమునకు మ, ప, ధ, మధ్యమమునకు ధ, ప, ని పంచమమునకు ధ, ని ధైవతమునకు స, రి, గ, నిషాదమునకు స, రి, గ అనువాది స్వరములు (భరతముని మతము).

### VII. గ్రామములు—

భరతముని రెండు గ్రామములను మాత్రమే (షడ్జ గ్రామము, మధ్యమగ్రామము) పేర్కొనిరి.

ఆర్యాచీనులు గాంధార గ్రామమును మరొకటిగా కల్పించి మూడు గ్రామములను వినరించిరి.

అనేక కుటుంబములు కలిసి ఒక గ్రామమగునట్లే మూర్ఖు నా లేదములచే మేళములు సంభవించుట కుపయోగపడు స్వర సముదాయము కలిసి గ్రామమగును (భరతముని).

1. షడ్జ గ్రామము— 4, 3, 2, 4, 3, 2 శ్రుతులను పరుపద్ధమమునా పొందిన శుద్ధ స్వరములను గలిపి.  
(స : ప : స = 2 : 3 : 3 త్వరిత సంఖ్యలు గలది)

6 స్వరముల హారాంగము (Lower Penta chord); (స్థాయి) 13 శ్రుతుల ప్రదేశము స : ప : స = 2 : 3 : 3 (Mysore) సంవాదిత్వము.				4 స్వరముల ఉత్తరాంగము (Upper tetra chord) 9 శ్రుతుల ప్రదేశము. ప : స = 3 : 4 (Mysore) సంవాదిత్వము.			
స <sub>4</sub>	రి <sub>3</sub>	గ <sub>2</sub>	మ <sub>4</sub>	పంచమము (13 వ శ్రుతి)	ధ <sub>3</sub>	ని <sub>2</sub>	కాద్యము

ఈ గ్రామములో షడ్జము వాదిగాను (రాజాగాను), పంచమము సంవాదిగాను (మంత్రిగాను) గల రాజ్యమున సంగీతము వడచుటను బట్టి దీనిని తంబూరాలో పంచమశ్రుతి చేర్చి పాడుటను అనుసరించి ఈ గ్రామమును మన పంచమశ్రుతికి సమానముగా ఎంచవచ్చును గదా! ఈ పంచమము స్థాయి శ్రుత్యంతర ప్రదేశమును రెండు

అంగములుగా విభజించు వివరములను పథకములో సూచించి యున్నాము.

2. మధ్యమగ్రామము— పంచమము తన పొందిపిని యవేడి మూడవ శ్రుతి ప్రిన్తమును జెంది 4, 3, 2, 4, 3 4, 2 శ్రుతులను క్రమముగా పొందిన స<sub>4</sub>, రి<sub>3</sub>, గ<sub>2</sub>, మ<sub>4</sub>, ప<sub>3</sub>, ధ<sub>3</sub>, ని<sub>2</sub> అను స్వరములు గలదియగును.

స : మ : ప = (ప, స, ప =) 2 : 3 : 4 త్వరిత సంఖ్యలు గలది.

4 స్వరములు అపూరాంగము (Lower tetra chord) స్థాయి 9 శ్రుతుల ప్రదేశము. స : మ : ప = (స : ప =) 3 : 4 (Mysore) సంవాదిత్వము.				6 స్వరముల ఉత్తరాంగము (Upper Penta chord) 13 శ్రుతుల ప్రదేశము మ : స = (స ప ప 3 : 4 (Mysore) సంవాదిత్వము)			
స <sub>4</sub>	రి <sub>3</sub>	గ <sub>2</sub>	మ <sub>4</sub>	ప <sub>3</sub>	ధ <sub>3</sub>	ని <sub>2</sub>	కాద్యము



ఈ గ్రామమునగల త్రిశులి పంచమును వెంకటమఖి “వరాళి” (=వ్రతి) మధ్యమమని మొదటిసారిగా మధ్యమము వకు వికృతి స్వరముగా గావి, భరతమతములోని మధ్యమగ్రామ మునకు అవశ్యములేదనియు, ఒక్క షడ్జగ్రామమే సంగీతమునకు చాలుననియు చెప్పిరి. ఇదియుగాక వెంకటమఖి (భరతమతమున లేని) ఋషభ—ధైవతములకు రెండేసి వికృతములను లభికముగ కల్పించినందువల్లను ఈ మధ్యమ గ్రామము అవశ్యములేకపోయి నది. ఈ కారణములవల్ల ఆధునిక పద్ధతిలో మధ్యమగ్రామము వాడబడుటలేదు. ఈ గ్రామములో మధ్యమము వాదిగాను (రాజా గాను), చివరిలోని షడ్జములు సంవాదులు (మంత్రులు) గాను

స్వభావికముగ వినబడి ఆ మధ్యమము స్థాయిని రెండు అంగములుగా విభజించినది. ఈ గ్రామములో సఃమఃస ఇనునది ఘఃసఃప అను ధ్వని చేరికగా వినబడి ఈ కాలమున మనము ‘మధ్యమ శ్రుతిని’ గూర్చుకొన్నట్లు తేలును (అనగా  $1\frac{1}{2}$  స్వర స్వరములుపై శ్రుతిగా) ఈ వివరములను పథకములో సూచించియున్నాను. షడ్జగ్రామము లోని అంగములు తలక్రిందగా మారియుండుట గమనింపవలెను.

3. గాంధార గ్రామము:— ఈ గాంధార గ్రామములో షడ్జము మొదలు ధైవతము వరకుగల స, రి, గ, మ, ప, ధ లను స్వరములు మూడేసి శ్రుతులను విషాదము మాత్రము 4 శ్రుతులు గలదియగును— సరి, రిరి, గరి, మరి, పరి, ధరి, నిః అని చెప్పబడియున్నది.

I (Mishra) అంతర-గాంధార గ్రామము  
(సఃగఃప = 4 5 6)

2 (Tama) సవరముల ప్రదేశము	1½ (Tama) సవరముల ప్రదేశము
--------------------------	---------------------------

ఈ గాంధారగ్రామమును రెండు క్రొత్త విధములుగా పరికించి చూడగలము— అవి గాంధారగ్రామము I— (తీవ్ర) అంతర గాంధారముతో— త్వరితసంఖ్యలుగల సః: గః: పరి మూడు స్వరములు చేరి ధ్వనించుట.

గాంధారగ్రామము II— (కోమల) సాధారణ గాంధార ముతో—త్వరిత సంఖ్యలు గల స10: bగ12: ప15 మూడు స్వర ములు చేరి ధ్వనించుట.

ఈ రెంటిని పై పథకముల మూలముగా వివరించి, యున్నాను.

ఈ గాంధారగ్రామము (ల)లో గాంధార స్వరము చాల ముఖ్యమై షడ్జ—పంచమములమధ్య నుండి వాటితో చేరి మిగుల ఇంపుగా ధ్వనించుటచేత ఒకే నాదముగా తారషడ్జముతోను చేర్చి స, గ, ప, స,లు ఇంపుగా ధ్వనించుటయే పాశ్చాత్యుల సంగీత పద్ధతికి ఆధారమైన Harmony అనబడును. ఈ కారణము బట్టియే ఏమో ఈ గ్రామమును స్వర్గమున దేవతలకు (పాశ్చాత్యులకు!) అచ్చట వాడబడుటకుగాను మనదేశము నుండి తరిమివేసిరేమో!

IX. అలంకారములు—

1. ప్థాయి, ఆరోహి, అవరోహి, సంచారి అను ఈ నాలుగు వర్ణములను (గాన క్రియలను) అనుసరించిన స్వరముల చేరికలు ‘అలంకారము’ అనబడును. సంగీతమునకు ఈ అలంకారములు హేమాభరణ భూషణములవలె ఒప్పును. భరతముని ‘ప్రసన్నా’ది 34 అలంకారములను, వాటి లక్షణములతో సహా వివరించియున్నారు. అహోబిలులు

II (Mishra) సాధారణ - గాంధార గ్రామము  
(సఃగఃప = 10 12 15)

1½ (Tama) సవరముల ప్రదేశము	2 (Tama) సవరముల ప్రదేశము
---------------------------	--------------------------

శార్ఙ్గదేవుని 63 అలంకారములు గాక 7 ప్రసిద్ధ అవర్త అలంకారములను జేర్చి చెప్పియున్నారు. ఈ ప్రసిద్ధ అవర్తాలంకారములతో స్వరావళి (సరళి) అనేడి ర్ఘంపటా తాళముతో చేరిన అలంకారమును ఒకటిని చేర్చి వెంకట మఖి 8 అలంకారములను చెప్పియున్నారు. అవి— (1-లఘువు 0=ద్రుతము ౮=అనుద్రుతము)

1) ర్ఘంపటా అలంకారము— ర్ఘంపటా తాళముతో చేరినది. 1400—నాలుగు అక్షర కాలములు గల ఒక లఘువును రెండు ద్రుతములను గలది. ఈనాటి వాడుకలోనుండు సరళి, వరుసలు, జంట సరళి, జంట సరళి వరుసలు ఈ అలంకారముగానే యున్నవి. (దీనినే ఆదితాళమని చెప్పె దరు.)

2) ద్రువతాళాలంకారము— ద్రువ తాళముతో చేరినది. ఆరు అక్షర కాలములు గల ఒక లఘు శేఖరమును, నాలుగేసి అక్షర కాలములుగల రెండు లఘువులను గలది. అంతు 14 అక్షర కాలములు. రూపము: సరిగరి| సరిగరి| సరిగమ||

3) మధ్యతాళాలంకారము— మధ్య తాళముతో చేరినది. నాలుగు అక్షర కాలములు గల ఒక లఘువును, రెండు అక్షర కాలములుగల ఒక ద్రుతమును, నాలుగు అక్షర కాలములుగల మరొక లఘువును గలది. అంతు 10 అక్షర కాలములు. రూపము: సరిగరి| సరి| సరిగమ


4) రూపకతాళాలంకారము—రూపక తాళముతో చేరినది— రెండు అక్షర కాలములు గల ఒక ద్రుతమును, నాలుగు



స్వర్ణోత్సవం జరుపుకొంటున్న

“భారతి” కి

మా శుభాకాంక్షలు !



(శ్రీ) ఎ. వి. సుబ్బారావు

ప్రసాద్ ఆర్ట్స్ పిక్చర్స్

11, కృష్ణారావు నాయుడు వీధి,

చంద్రాను - 17.



అక్షర కాలములుగల ఒక లఘువును గలది. అంతు 6 అక్షర కాలములు. రూపము : సరి| పరిగమ||

5) ఝంపతాళాలంకారము— ఝంపతాళముతో చేరినది. ఇది రెండు విధములు.

(a) వాట్యర్ఘంప = ఒక అక్షర కాలము గల ఒక అనుద్రుతమును, రెండు అక్షర కాలములుగల ఒక ద్రుతమును, ఏడు అక్షర కాలములుగల ఒక లఘు శేఖరమును గలది.

(b) పిణ (వాగ్గేయకార)ఝంప— పై అంగములవేగలదైనను లఘు శేఖరమునకు పిదప అనుద్రుతమును, ద్రుతమును గలది.

ఇవి రెంటికిని అంతు 10 అక్షర కాలములు—వీటి రూపములు: 'స| రిగ| సరిసరిగమా|| 11 పరిగపరి| గ మా||

6) త్రిపుట తాళాలంకారము— త్రిపుట తాళముతో చేరినది. మూడు అక్షర కాలములుగల ఒక లఘువును రెండేసి అక్షర కాలములుగల రెండు ద్రుతములును గలది. అంతు 7 అక్షర కాలములు. రూపము: సరిగ| సరి| గమ||

7) అట్ట తాళాలంకారము— అట్ట తాళముతో చేరినది. ఐదేసి అక్షర కాలములుగల రెండు లఘువులును, రెండేసి అక్షర కాలములుగల రెండు ద్రుతములును గలది. అంతు 14 అక్షర కాలములు. రూపము: సరిగ| సరిగ| మా| మా||

8) ఏకతాళాలంకారము— ఏకతాళముతో చేరినది. రెండు అక్షర కాలములుగల ఒక ద్రుతము గలది. ఈ ఏక తాళము రంజనము గలిగింపదని ఏకతాళస్థానమందు 'అది' తాళము నుంచుండియున్నది. అదితాళము నాలుగు అక్షర కాలములుగల ఒక లఘువు. రూపము: సరిగమ||

(a) పైన వివరించిన ఈ 8 'దేశీ' తాళములను, రగణ మత్య తాళమును దక్క తక్కిన తాళములను గీతములందు జేర్చ తగదని వెంకటసుఖ మతము.

(b) ఈ తాళములను సూత క్రియలతో మాత్రము కొంచెము దురితముగా (అర్థ అక్షర కాలపు లెక్కగా) వాడిన అవి "చాపు" తాళములని చెప్పబడును. వాటిలో మధ్యచాపు, త్రిపుటచాపు, ధ్రువచాపు, రూప చాపులు ముఖ్యములు.

2. మార తాళములు— ప్రాచీన పద్ధతిలో భరతముని వివరించిన శివతాండవమున సద్యోజాతాది పంచ వక్రజలైన ఐదు తాళములు—

1) చచ్చత్తుటం— అంగములు: 8813— అక్షరకాలములు 40., 2) చాచపుటం— అంగములు 8115— అక్షర కాలములు 30., 3) షట్పితాపుత్రం— అంగములు: 318813— అక్షరకాలములు 60, 4) సంవద్యేన్ద్రికం— అంగములు 3883— అక్షర కాలములు 60., 5) ఉద్భట్టం— అంగములు 888— అక్షర కాలములు 30.

(ప్రాచీన మార్గమున 5 లఘుక్షరములను ఉచ్చరించు కాలము ఒక మాత్ర యగును. కాబట్టి ఒక లఘువు 5 అక్షర కాలములు, గురు 10 అక్షర కాలములు, పున్ద్రము 15 అక్షర కాలములు గలవిగా మండినవి. ఇప్పటి కాలమున మాత్ర యొక్కటికి 4 అక్షర కాలములుగా వాడుచున్నారు.) ఈ 5 మార్గ తాళములలో అర్వాచీనులు వేరు 103 తాళములను చేర్చి 108 తాళములను పేర్కొనిన ప్రసిద్ధ పట్టిక గలదు. ఇతర ఈ మార్గ తాళములు వాడుకలోమండి స్వర్గమునకు!—తొలగి పోయి ఆధునిక పద్ధతిలో వాడుటలేదు.

3. ఆధునికమతము— 175 తాళములు— గణిత ప్రస్తావన మూలముగా లభించినవి. చతురశ్ర, త్ర్యశ్ర, మిశ్ర, బండ. సంకీర్ణ అను ఐదు జాతులుగా లఘువు నుండుటను బట్టి ఒక్కొక్క అక్షర కాలమును రెడే ఐదు 'గతులు' గలవిగా నుండగలవని యెంచి, సప్త తాళములను ఈ కాలపు లయజ్ఞాలు, పల్లవి విద్వాంసులు ఈ రెండు భేదములను గుణించి (7 తాళములు  $\times$  5 జాతుల లఘువులు  $\times$  5 అక్షరకాలపు గతులు =) 175 తాళములను కల్పించి, ఇవియుగాక వింత, విచిత్ర, వేడుకలైన అనేక క్రొత్త తాళములను చేర్చి, త్రిమూర్తుల వెనుకటి కాలమునుండి, అనగా సుమారు 150 సంవత్సరములుగా వాడుచున్నారు. ఈ మతమున గణిత 'భ్రమ' మాత్రము ఉండగలదుగాని "ఇంపు" ఎద్ది?—సున్న).

X. మేళములు : రాగములు—

1. భరతముని "మూర్ఛనలు" = వెంకటమణి— "మేళములు" = సంగ్రహ చూడామణి— (ఈ కాలములో వాడబడునది) "మేళకర్తలు" ఇవి అన్నియు ఉత్తర గణిత ప్రస్తావనముల ముగా లభించిన స్వర సప్తకములు (=Hepta scales) కాని ఒకప్పుడును రాగములు కానేరవు. ఈ సప్తకముల ఏ ఒక రాగ రస భావ ఇంపు స్వరూపములు లేక ఉత్తర గీతలతో వ్రాసిన చిత్రములవలె నుండునవి.

2. రాగము— స్వరవర్ణములు చేరి వీనుల మూలముగా చిత్తమును రంజింపజేయునది,



## హిందూ సంగీతము : ప్రాచీన ధ్వనితన రీతులు

- 1) రాగములు మూడు విధములు— (1) శుద్ధ (=ఉపాంగము), (2) సాలగ (=చాయాలగ = భాషాంగము), (3) సంకీర్ణము (=విశ్రాగము).
- 2) మరియు రాగములు మూడు విధములు (1) ఉత్తమ., (2) మధ్యమ., (3) అధమ.
- 3) సంగీత పారిజాతములో రాగములు 5 విధములని చెప్పబడియున్నవి. (1) శుద్ధ., (2) భిన్న., (3) గౌడ., (4) వేసర, (5) సాధరణి. ఈ గ్రంథములో అనేకముగా హిందూస్తాని పద్ధతి రాగములనే సంచారములతో సహా వివరింపబడియున్నవి.
- 4) మతంగ మతము— శ్రీరాగము మొదలు నట్ట నారాయణి వరకు 20 రాగముల పట్టిక యున్నది.
- 5) రాగ—రాగిణి మతము—పురుష రాగములు శ్రీరాగము మొదలు, స్త్రీ రాగములు మాలశ్రీ మొదలు 36 రాగములను చెప్పబడి, వీటికి పుత్ర రాగములు (జన్య రాగములు) చేర్చబడియున్నవి.
- 6) రాగములు దశ లక్షణములు గలవిగా వర్ణింపబడి యున్నవి. అవి—గ్రహ, అంశ, మంద్ర, తార, న్యాస, అవన్యాస, అల్పత్వ, బహుత్వ, షాడవ, ఔడవ— ఈ పది లక్షణములను భరత మతములోను, ఆధునిక లక్షణ గ్రంథములలోను చెప్పబడినవే.

### 3. భరతముని మతము—

- 1) 14 మూర్చనలు (=పూర్ణములు =  $heptas + 49$  షాడవములు (=  $Hexas$ ) + 25 ఔడవములు (=  $Pentas$ ) = మొత్తము 98.

(1) షడ్జగ్రామ మూర్చనలు = 7. సప్త స్వరములను వరుసగా స, ని, ధ, ప, మ, గ, రి (అవరోహణ క్రమ గ్రహ భేదముచేసి) ఆరంభ స్వరములు గల సప్తకములు—అవి.

- (1) ఉత్తర మంద (స—మొదలు), (2) రజని (ని—మొదలు), (3) ఉత్తరాయత (గ—మొదలు), (4) శుద్ధషడ్జ (ప—మొదలు), (5) మత్సరీకృత (మ—మొదలు), (6) అశ్వక్రాంత (గ—మొదలు), (7) అభిరుద్ధత (రి—మొదలు)

(b) మధ్యమ గ్రామ మూర్చనలు = 7. సప్త స్వరములను వరుసగా మ, గ, రి, స, ని, ధ, ప (అవరోహణ క్రమ గ్రహ భేదము చేసి) ఆరంభ స్వరములు గల సప్తకములు— అవి:

- (1) సీవీర (మ—మొదలు), (2) హరిణాశ్వ (గ—మొదలు), (3) కలోపవత (రి—మొదలు), (4) శుద్ధమధ్యమ (స—మొదలు), (5) మార్గి లేదా మార్గని (ని—మొదలు), (6) పౌరవి (ధ—మొదలు), (7) పౌష్పక (ప—మొదలు)

(c) షాడవములు ( $Hexas$ ) ఔడవములు ( $Pentas$ ) తానము (ప్రసరింపు) ఎక్కువగా లభించునవి—

i) షడ్జగ్రామమున స, రి, ప, ని ఈ నాలుగు స్వరములలో ఏదైన ఒక స్వరమును లోపింపజేసి లభించునవి. (7 మూర్చనలు  $\times 4 =$ ) 28 + మధ్యమ గ్రామమున స, రి, గ ఈ మూడు స్వరములలో ఏదైన ఒక స్వరమును లోపింపజేసి లభించునవి. (7 మూర్చనలు  $\times 3 =$ ) 21, షాడవములమొత్తము (28 + 21 =) 49

ii) షడ్జగ్రామమున స, ప, గ, ని, రి, ప ఈ మూడింటిలో ఏదైన స్వరములు (2) లోపముగా గలవి (7 మూర్చనలు  $\times 3 =$ ) 21., మధ్యమ గ్రామమున రి, ధ, గ, ని ఈ రెంటిలో ఏదైన స్వరములు (2) లోపముగా గలవి (7 మూర్చనలు  $\times 2 =$ ) 14. ఔడవముల మొత్తము (21 + 14 =) 35.

ఈ మేళములు (=మూర్చనలు): పూర్ణములు 14 + షాడవములు 49 + ఔడవములు 35 = 98 ఇవి అన్నియు రాగములు కానేరవనుట ముఖ్యముగా గమనింప వలెను.

2) జాతులు (=18) మూర్చనల (=మేళములు వలెగాక ఈ జాతులనే భరతముని రాగ భావ రస రూపములు గలవిగా కల్పించిరి. (ఈ 18 జాతులే వెనుకటి లక్ష్యజ్ఞులచే చెప్పబడిన 18 పూర్వ ప్రసిద్ధ మేళములుగా నుండవచ్చునా!) ఈ జాతులు మూడు విధములు— (1) మధ్యమ., (2) పంచమా., (3) షడ్జమధ్యమ.

(a) షడ్జగ్రామ జాతులు (=7): (1) షాడ్జీ., (2) ఆర్షభి., (3) నైషాది., (4) ధైవతి., (5) షడ్జోదీచ్యవతి., (6) షడ్జకైశికి., (7) షడ్జమధ్యమ.

(b) మధ్యమ గ్రామ జాతులు (=11): (1) గాంధారి., (2) రక్త గాంధారి., (3) గాంధారోదీచ్యవ., (4) మధ్యమోదీచ్యవ (5) మధ్యమ., (6) పంచమ., (7) గాంధారపంచమీ., (8) ఆంధ్రి., (9) నందయంతి., (10) కార్మారవి., (11) కైశికి.



ఈ 18 జాతులను వేరు రెండు విధములుగా చెప్పబడును.

(1) శుద్ధ జాతులు:  $(4 + 3 =) 7$ : (రాగాంగములు?)

(i) షడ్జగ్రామమున 4—షడ్జి., ఆర్షభి., ధైవతి., నైషాది +

(ii) మధ్యమ గ్రామమున 3—గాంధారి., మధ్యమ., పంచమి.

(2) శుద్ధ వికృత జాతులు:  $(3 + 8 =) 11$ : (భాషాంగములు?)

(i) షడ్జగ్రామమున 3—షడ్జమధ్యమ, షడ్జోదీచ్యవా షడ్జకైశికీ +

(ii) మధ్యమ గ్రామమున 8—గాంధారోదీచ్యవ, మధ్యమోదీచ్యవ, రక్త గాంధారి, ఆంధ్ర, వందయంతి., గాంధార పంచమి., కార్మారవి., కైశికీ.

ఈ 18 జాతులలో పూర్ణములు 4 + షాడవములు 4 + ఔడవితములు 10—

(i) పూర్ణములు  $(1 + 3 =) 4$ —షడ్జ గ్రామములో (1) షడ్జకైశికీ + మధ్యమ గ్రామములో (3) మధ్యమోదీచ్యవా, కార్మారవి., గాంధార పంచమి.,

(ii) షాడవములు  $(1 + 3 =) 4$ —షడ్జ గ్రామములో (1) షడ్జి + మధ్యమ గ్రామములో (3) గాంధారోదీచ్యవా., నందయంతి., ఆంధ్ర.,

(iii) ఔడవములు  $(5 + 5 =) 10$ —షడ్జ గ్రామములో (5) ఆర్షభి., ధైవతి., నైషాది., షడ్జమధ్యమ., షడ్జోదీచ్యవా + మధ్యమ గ్రామమున (5) రక్త గాంధారి., మధ్యమ., పంచమి., కైశికీ., గాంధారి (షడ్జ గ్రామమున షాడ్జి షాడవముగాను, ఔడవముగాను రెండు విధములుగాను ఉండ గలది) (ఏ స్వరము లోపించినను లోపించవచ్చునుగాని మధ్యమ స్వరము మాత్రము ఏ జాతులలోను వర్జము కానేరదు.)

4. శార్ఙ్గదేవుల వాదము—

(1) భరతముని మతమువలెనే (షడ్జ గ్రామమున  $7 +$  మధ్యమ గ్రామమున  $11 =$ ) 18 మేళములు (=భరతముని జాతులు) గలవు. అయితే రెండు గ్రామములలో ఇవ్వబడిన మేళముల (=జాతుల) పట్టిక వ్యత్యాసముగ నున్నది— ఐతే వామములలో వ్యత్యాసములు లేవు.

షడ్జ గ్రామమున మేళములు— 7—షాడ్జి, ఆర్షభి, గాంధారి, మధ్యమ, పంచమి, ధైవతి. నైషాది పన్నెత్త స్వరములను ఆరోహణ క్రమముగా (గ్రహ స్వరములు) ఆరంభ స్వరములు గా.

మధ్యమ గ్రామమున మేళములు 11— ఇవి క్రమముగ—షడ్జకైశికీ, షడ్జోదీచ్యవా, షడ్జమధ్యమ, గాంధారోదీచ్యవ, రక్త గాంధారి, కైశికీ, మధ్యమోదీచ్యవా, కార్మారవి, గాంధార పంచమి, ఆంధ్ర, నందయంతి.

(2) రాగములు రెండు విధములు— (i) మార్గ రాగములు (1) గ్రామ రాగము (షడ్జ—మధ్యమ గ్రామ జాతుల నుండి జనించిన రాగములు), (2) ఉపరాగము, (3) రాగము, (4) భాష, (5) అంతరభాష (ఉపరాగము మొదలు 5 ను గ్రామ రాగములను అనుసరించిన వేర్వేరు భాగములు). (i) దేశి రాగములు— (1) రాగాంగము, (2) భాషాంగము, (3) ఉపాంగము, (4) క్రియాంగము. శార్ఙ్గదేవుడు తన సంగీత రత్నాకరములో 264 రాగములు వాటి లక్షణములతో సహా చెప్పి యున్నాడు. అవి అన్నియు వాడుకలోనుండి స్వరూపముల తెలియక తొలగిపోయినవి.

5. వెంకటమఖి మతము—వెంకటమఖియే ఆధునిక కర్ణాటక సంగీతమును స్థాపించిన మూల పురుషుడు.

(1) వెంకటమఖి స్థాయిలోని 12 స్వర స్థానములలో 16 (7—ప్రకృతి + 9 వికృతి) స్వరములను నిరూపించి వాటి మూలముగా భరతమునియొక్క మధ్యమ గ్రామమును ఆవశ్యములేక చేసినదియుగాక ఆ 16 స్వరములను తేటగా తెలియుటకుగాను మిక్కిలి చాతుర్యముగా వాటిని ఆ, ఇ, ఉ, ఊ అంశముల స్వరాక్షరములుగా ఇట్లు వ్రాసిరి. స, ర, గ, గి, గు, మ, మి, ప, ధ, న, ని, ను. =రి, =రు, —ధి, —ధు

ఇట్లు వ్రాసిన స్వరాక్షరములను గొని సులభముగా గణిత ప్రస్థరింపు మూలముగా 72 మేళములను (=భరతముని మూర్తనలు = పంగ్రహ చూడామణి “మేళకర్తలు”) కల్పించిరి. అది ఎట్లనిన—

(a) పూర్వాంగమునగల ఋషభ—గాంధార శుద్ధ—వికృతులగు ర, రి, రు; గ, గి, గు మూలముగా గణించిన ఆరు ప్రస్తారములకు (అనగా రగ, రగి, రగు, రిగి, రిగు, రుగు) శుద్ధ మధ్యమమును జేర్చి ఆ రెంటిని ఒక్కొక్కటియు ఒక్కొక్క చక్రముగా వెంచి ఆ ఆరు చక్రములలో ఉత్తరాంగములోని ధైవత—విషాద శుద్ధ—వికృతులగు ధ, ధి, ధు; న, ని, ను యొక్క ఆరు ప్రస్తారములను (అనగా ధన, ధని, ధను, ధిని, ధిను, ధును) ఒక్కొక్క పూర్వాంగ చక్ర ప్రస్తారమునకు చేర్చి గుణించి (6 పూర్వాంగ ప్రస్తారములు  $\times$  6 ఉత్తరాంగ ప్రస్తారములు =) 36 మేళములను మిక్కిలి చాతుర్యముగా కల్పించి వీటిని పూర్వ (శుద్ధ మధ్యమ) మేళములనిరి.



## హిందూ సంగీతము : ప్రాచీనాధునాన రీతులు

(b) ఈ 36 పూర్వమేళములోని శుద్ధ మధ్యమమునకు ఒదులుగా వరాళిమధ్యమమును (—మి— ప్రతి మధ్యమము) చేర్చి మరొక (6 చక్రములు  $\times$  6 =) 36 ఉత్తర (2) మేళములను కల్పించిరి.

ఇట్లు మొత్తము (36 శుద్ధమధ్యము— పూర్వమేళములు + 36 వరాళిమధ్యమ— ఉత్తర మేళములు =) 72 మేళములు (=మేళకర్తలు) వెంకటమణిచే కల్పింపబడినవి. ఈ 72 మేళములనే సంగ్రహ చూడామణిలో “మేళకర్త” రాగములని చెప్పబడినవి— వేటికి కూడ నమ్మబడు చున్నవి.

(2) ఈ 72 మేళములను భరతముని మూర్ఖనలవరె గీతలతో మట్టుకు వ్రాయబడిన చిత్రములవలె ఉత్త స్వర సప్తకములనుటను (Hepta scales) అని ప్రాచీన సంప్రదాయము ప్రకారము విన్నటికిని రాగములుగా భావింపదగనివిగా యుండుటకు తెలిసిన వెంకటమణి తన 72 మేళములకు వామములు ఇవ్వక వాటిని 12 చక్రములుగా విభజించి వాటికి మిక్కిలి చమత్కారముగా సంజ్ఞవాపములు (అనగా వాటి కిచ్చిన ఆ పేళ్ళను బట్టి ఈ చక్రము ఇన్నవ చక్రమని పులభముగా తెలియునట్లును, ఒక్కొక్క చక్రములోని 6 మేళము

లకును వాని సంఖ్య క్రమములను తేటపరచునట్లు వాటికి సంజ్ఞ (కటపయాది సూత్రపు) సంక్షేతాక్షరములు వ్రాసిరి—

(a) చక్ర సంజ్ఞ నామములు— 1. ఇందు చక్రము, 2. నేత్ర చక్రము, 3. అగ్ని చక్రము, 4. వేద చక్రము, 5. బాణ చక్రము, 6. ఋతు చక్రము, 7. ఋషిచక్రము, 8. వసు చక్రము, 9. బ్రహ్మ చక్రము, 10. దిశిచక్రము, 11. రుద్రచక్రము, 12. ఆదిత్య చక్రము.

(b) ఒక్కొక్క చక్రములోని 6 మేళములకు ఇవ్వబడిన 6 సంజ్ఞ సంక్షేతాక్షరములు— పా=1, శ్రీ=2, గో=3, భూ=4, మా=5, షా=6.

(3) రాగాంగరాగములు— 72, (“అరి, అంబరి— మంజరి” వద్దతి) —

(i) తనచే కల్పింపబడిన 72 మేళములను పరిశీలించి వాటిని పాడిచూచి ఒక్కొక్కటికిని, వివాది దోషములుండిన వానిని పారించి, వినువారిని మోహింపజేయునట్టి మూర్ఖనలను (స్వరూపముల ఆరోహణావరోహణములు) కల్పించి వాటిని రాగ రవ భావ పూరితములుగా, రంగులనిచ్చి పూర్తి చేసిన చిత్ర

WITH BEST COMPLIMENTS  
FROM



MANUFACTURERS OF  
**TWIN BRAND**  
**REFINED CASTOR OIL**



ముల వలె జేసి, ఆ మూర్చనలను అనుసరించి పెంచగలిగిన క్రొత్త 72 రాగములకు రాగాంగరాగములని వెంకటమఖి పేరిడిరి. ఆ 72 రాగాంగ రాగములను జనకరాగములుగా భావించి వాటికి తగిన నామములను మిక్కిలి చాతుర్యముగా వ్రాసిరి— అనగా, ఆ నామములను చూచిన మాత్రమే ఈ రాగాంగరాగము పట్టికలో ఇన్నవ రాగాంగ రాగమని సులభముగా తెలియును. అదెట్లునైన ఆ నామములలోని మొదటి రెండు అక్షరములను 'కటపయాది' సూత్రపు గణితవిధిని అనుసరించి అమర్చి యుండుట వల్ల వాటినిబట్టి రాగాంగరాగముల క్రమ సంఖ్య పూహితమగును. కొన్ని నామములకు ముందు రెండు కటప యాది అక్షరములను చేర్చవలసి యుండినది.

(ii) వెంకటమఖి శుద్ధ స్వరములు మాత్రము గల మొదటి మేళమునకు మట్టుకు రెండు రాగాంగ రాగములను ఏర్పరచి వాటికి "ముఖారి" (ప్రాచీన ప్రసిద్ధ మేళములలో మొదటిది), "కనకాంబరి" అను రెండు నామములను ఇచ్చిరి, కడపటి తీవ్ర వికృతి స్వరములను గలిగిన 72 వ రాగాంగ రాగమునకు "రసమంజరి" అని పేరిడిరి. కనుక వీరి పద్ధతిని "అరి, అంబరి— మంజరి" రాగాంగరాగ పద్ధతి అనవచ్చును.

(iii) తన 72 రాగాంగ రాగములలో పూర్వ ప్రసిద్ధ 18 మేళములను చేర్చబడియే యుండెను.

(iv) ముఖ్యముగా వెంకటమఖి గమనించినది (భరత ముని మతము వలెనే) రాగాంగ రాగములు 72 ను నవ్త్ స్వరము లను గలవిగా నుండవలెనను విధి (ఆరోహణావరోహణలలోచేరి). ఇట్లు అతను కల్పించిన 72 రాగాంగ రాగమూర్చనలు 4 విధ ములు —

(1) సంపూర్ణము, (2) షాడవ సంపూర్ణము, ఉదా: 5 వ మేళము, (3) జాడవ సంపూర్ణము, ఉదా: 1 వ మేళము, 4) వక్ర సంపూర్ణము, ఉదా: 10 వ మేళము.

(4) జన్యరాగములు — 72 రాగాంగ రాగములు గాక తన గురువు తానప్పార్యుల వద్ద తానేర్చిన ఇతర పూర్వ ప్రసిద్ధ రాగములను, అప్పటి వాడుకలో నుండిన లెక్కకందని ప్రసిద్ధ దేశీ రక్తి రాగములను సూక్ష్మముగా పరిశీలించి వాటి కొక్కక్క టికిని తగిన మూర్చనలను కల్పించి, రాగాంగ రాగములను జనక రాగములుగా భావించి, వాటికి జన్యరాగములుగా అమర్చిరి. ఒక్కొక్క జన్య రాగమును తన కివ్వబడిన మూర్చనవల్ల తనకవి ప్రత్యేక రాగ రస భావ రూపమును బొంది ప్రకాశము నొంది నది. ఈ జనక—జన్యరాగ పద్ధతిని వెంకటమఖియే ప్రథమముగా ఏర్పరచిరి.

ఈ జన్య రాగములు రెండు విధములు— (1) ఉపాంగ రాగము— ఇది తన జనక మేళమందు గల స్వరములనుమాత్రము గలది, (2) భాషాంగరాగము— పూర్వమునుండి వాడబడిన ప్రకారము తన జనక మేళములో లేని ఒకటి లేక రెండు అన్య స్వరములను చేర్చి వాటి సహాయముచే తనంతట ప్రత్యేక రాగరస భావ రూపము గలిగి ప్రకాశించు నది.

6. (1) "సంగ్రహ చూడామణి" గ్రంథము— కర్త ఆంధ్ర వైష్ణవుడైన గోవిందాచార్యులు. వీరు తంజపురి వీలిన కడపటి మహారాష్ట్ర రాజైన శర భోజ మహారాజుని ప్రేయుడై సంస్థానపు విద్వాంసులలో ముఖ్యుడుగా నుండెను. ఈ గ్రంథము సుమారు 160 సంవత్సరములకు ముందుగా (19 వ శతాబ్దపు మొదటి దశాబ్దాల ప్రాంతమున), వ్రాయ బడినదని తెలియవచ్చు చున్నది.

వెంకటమఖికి వెనుక తంజపురి చరిత్ర సంభవముల కలవరములచే అంధకారమున మునిగి— విజయరాఘవనాయక భూపాలుడు యుద్ధములో (క్రీ. శ. 1673) పడిపోవుటకు రెండు మూడు సంవత్సరములు ముందునుండి అటువెనుక మహారాష్ట్ర యుగము ఉదయించిన (క్రీ. శ. 1676) వరకు నడుమగల కొన్ని సంవత్సరముల నుండియే, ఐదారేండ్లు, రాజ పరిపాలనము సరిగా లేక యుండిన కారణము వల్ల వెంకటమఖి తన పద్ధతిని వివరించి వ్రాసిన "చతుర్థండ్రి ప్రకాశిక" గ్రంథపు వ్రాతప్రతిని దానితో వ్రాసిన అనుబంధములతో సహా అతని వంశపువారు వాటిని కాపాడదలచి రహస్యముగా దాచి పెట్ట వలసినదైనది. ఆ గ్రంథము ఎవరికిని దొరకక ఐతే దానిలోని కొన్ని విషయములు మాత్రము పూహములముగాను వినికిడి చేతను తేటగా తెలియకను వాడుకలో నుండినది. అట్టి విషయ ములు ఆధారముగా వ్రాయబడినదే "సంగ్రహ చూడామణి."

(2) ఈ గ్రంథములో పూర్వ సంప్రదాయమునకు విరుద్ధమైన అనేక అంశములు గలవు— ప్రాచీన మతమునకు నేరు విరుద్ధముగా, వెంకటమఖిచే కల్పింపబడిన 72 మేళము లనే "మేళకర్తల"ని చెప్పి ఆ మేళకర్తలనే, ఉత్త సప్తక ఆరోహణావరోహణములు గలవాటిని, జనక రాగములుగా భావించి వాటికే కటపయాది సంఖ్యల దెలుపు అక్షరములు గలవిగా క్రొత్త నామములను అమర్చి "కంగి—ప్రియ" అను నామ పట్టికను చెప్పబడి యున్నది. ఈ పద్ధతి ప్రకారము 72 మేళ కర్తలును మూర్చన విహీనులై ఏ రాగరస భావ రూపమునులేక, వివాది దోషములు గల మేళకర్తలు అట్టి దోషపూరితములై శోభించక పోయినవి. ఇది గాక వీరి మతము ప్రకారము షడ్జ—పంచమ స్వరములు రెండు తప్ప తక్కినవన్ని స్వరములును



# పిల్లలకు నేర్పించవలసినవి ఎన్నో వున్నాయి



## కొన్ని కొన్ని వారే తెలుసుకుంటారు

ఏ మిఠాయిలు శ్రేష్ఠమైనవోలాగా....ఇది పిల్లలలో  
రూఢిగా జరిగే సంఘటన. బొంగరాలు, గోరీలు,  
క్యాండీలు నేర్పేది. మధురపూరితమైన న్యూట్రీన్  
మిఠాయిల శ్రేష్ఠత గురించి పిల్లలు చెప్పేటప్పుడు  
నరిచిన కారణం వుందని మీరు ఒప్పుకోకవచ్చదు.

స్వచ్ఛమైన పాలు, చక్కెర, శేనెల భరితమైన  
కాఫీ టాపింగ్, కోకోవడ్ బాన్ బాన్లు, ఆరెంజ్  
క్యాండీలు, ల్యాక్టో బాన్ బాన్లు—ఇవి కొన్ని  
రకాలు. పిల్లలు వీటిని వీడలేరు.



### న్యూట్రీన్

ఒక్కొక్కమిఠాయి యందు ఫలరస పూరిత విందు

న్యూట్రీన్ కన్సెక్యూషన్ కంపెనీ ప్రైవేట్ లిమిటెడ్, పలమనేర్ రోడ్, చిత్తూరు (ఆంధ్రప్రదేశ్)

NCN-45/73 TEL



వరస్పర వివాదులగును. ఇంకను ప్రాచీన పద్ధతిలోని వంచ శ్రుతి ఋషభ—ధైవతములు “చతుశ్రుతు” లైనవి. మరియు ఈ గ్రంథమునకు అనుబంధముగా 300 మేళకర్త—జన్య రాగములకు లక్షణ గీతములు రాగ రసము లెంత మాత్రము లేనివిగా అన్నియు ఒకే త్రిపుట తాళములోనే రచియింపబడి కనబడు బహున్నవి. వీటిని రచించినది బహుశా చంద్రగిరి రంగాచార్యులుగా నుండవలెనని వూహా.

ఈ చంద్రగిరి రంగాచార్యులు గోవిందాచార్యుల మతము ననుసరించి ఇంకను విచిత్ర వింతలైన ఉత్త గణిత ప్రస్తార రూపములు గలవిగా కొన్ని “జన్య రాగము”లను క్రొత్త నామములతో కల్పించి యున్నారు. అవి—

సంపూర్ణ షాడవములు = 27, + సంపూర్ణ ఔడవములు = 11, + షాడవ సంపూర్ణములు = 28, + షాడవ షాడవములు = 54, + షాడవ— ఔడవములు = 18, + ఔడవ సంపూర్ణములు = 38, + ఔడవ— షాడవములు = 46, + ఔడవ ఔడవములు = 25.

అంతు 72 సంపూర్ణ—సంపూర్ణ మేళకర్తలతో = 319

ఇవిగాక ఇటీవల గ్రంథములలో సుమారు 2500 రాగముల పట్టిక, వాటి ఆరోహణావరోహణములతో సహా లభించియున్నది. ఇటువంటి వింత, విచిత్ర రాగములు లక్షల కొలది కల్పించ వచ్చుననియు ఐతే అవి గీత ప్రబంధములకు యోగ్యములు కావని వెంకటమణి యొక్క వాక్కు.


ఇట్టి వెన్నో అబద్ధపు, సంప్రదాయమునకు విరుద్ధముగా, అంశములు గల ఈ పద్ధతిని త్యాగయ్యగారు వాడిరని ఇప్పటి లాక్షణికులు, విద్వాంసులు తప్ప భిప్రాయము గలవారుగా ఈ సంగ్రహ చూడామణి గ్రంథమే సంగీత లక్షణమునకు ఆధారముగా అనుసరించుచున్నారు. ఇది మన సంగీతకళకు దురదృష్టవే. వేరొక లక్షణగ్రంథమును చూచి ఎరుగని త్యాగయ్యగారికి ఈ గ్రంథము మాత్రము లభించిన విధము ఒక వింత!

రాజా నిధి సంభావనను పుంత్తైనై లెక్క చేయక శ్రీరాముని సన్నిధి సుఖసాగరములో చక్కగ యీదుచు మైమరచి యుండిన త్యాగయ్యగారి వద్ద ఒక “నారదుడు” (నగరి నుండి రాజదూత) “స్వర్గమునుండి” (రాజ నగరి నుండి) “రజత గిరిశుడు నగజకు దెల్పిన ‘స్వరార్థము’ (సంగ్రహ చూడామణి) ఒక ప్రతిని అందిచ్చి “అంతర్ధాన”మై (మరల కనబడక వెళ్లి) పోయెను !!

ఇటువంటి అబద్ధపు పద్ధతియగు చెరనుండి మనపునీత మైన ప్రాచీన సంగీత కళ ఎన్నటికి విడిపించబడి ఇప్పటి సంగీతపు వృద్ధక్లిణ దళమ మూచి మరల ప్రకాశము నొందునో ఆ “త్యాగరాజస్వామి” కే ఎరుక!

## 7. ద్రావిడుల మతము—

(1) భరతముని మతము వలెనే మిక్కిలి ప్రాచీనమైన ద్రావిడుల మతములలో 7 “వట్టప్పాలై”లు అను 7 మేళములు గలవు. (వట్టము=చక్రము., పాలై = మేళము—స్వరసప్తకము).



12 రాసుల చక్రమును వ్రాసి పైన కనిపించి యుండునట్లు దాని రాసులలో మొదటిదిగా ఈనాటి (హరి) కాంభోజి మేళ స్వరములను వ్రాసి పిదప అవరోహణ క్రమముగా ఆస్వరములను గ్రహభేదములు జేసి ఆమూలముగా అన్ని (రాసులు) 12 స్వరస్థానములను వింపి మొత్తము 7 మేళములు (=పాలైలు) లభించినవి. వాటికి ఇప్పటికైన నామములను వాటికి సరిపోవు ఈనాటి మేళ కర్తలును ఇట్లుండును—

(1) శంపాలై (=హరికాంభోజి), (2) పడుమరై ప్పాలై (=కళ్యాణి), (3) శివళి (య) ప్పాలై (=తోడి), (4) అరుంపాలై (=ఖరహరప్రియ), (5) కోటిప్పాలై (=శంకరాభరణము), (6) విళిరిప్పాలై (=?), మేరైంపాలై = నటబైరవి.)

వీరి మతము ప్రకారము ఖరహరప్రియ (“అరుంపాలై”) మేళమే శుద్ధ స్వరమేళమని కొందరు విద్వాంసులు చెప్పుచున్నారు. 6వ “విళిరిప్పాలై” చ్యుత పంచమము గల మేళమగుట గమనించవలెను.

(2) ఈ 7 మేళములను (“పాలై” లను) అనుసరించి 100 కి పైగా “పళ్ళె”లు అను పేరన రాగములువాడుకలో యుండినవని చెప్పబడుచున్నది.

XI గానక్రియలు—సంగీతమునకు చాల ముఖ్యమైన అంశములు ఇవి—



## హిందూ సంగీతము : ప్రాచీనాధునాతన తీతులు

1. స్వరకాకువులు — (కాకువు = Intonation) — అనగా సాహిత్యములోని అర్థ భావములనుచక్కగా తెలియు వట్లు స్వరములను ఉచ్చరించుట.

(1) స్పరిత—ప్రత్యాఘాతము—అంట స్వరములలో రెండవ స్వరమును కొట్టి (నొక్కి) పై స్వరమును గాని క్రింది స్వరమును గాని రేఖగా దానితో ధ్వనించునట్లు ఉచ్చరించివిని పించుట. ఇవి రెండును వీణలో వేరుగా మండివను గాత్రమున ఒకటియే.

(2) తిరువము—ఒక స్వరమును నొక్కి లేక అదివి కొంచెము ఎక్కువ ధ్వనిని గలదిగా పలుకుట.

(3) అహతము—రెండు స్వరములను పాడునప్పుడు రెండవ స్వరమును మొదటి స్వరమును గాని రెంటికి మధ్య నుండు ఏదైన వేరొక స్వరమునుగాని పందర్భమునకు తగినట్లు తాకి పలికించుట.

(4) హంపితము—స్వరమునకు గల ధ్వనిని పెంచు కొనియు, గుంభితము—స్వరము యొక్క ధ్వనిని కొంచెము కొంచెముగా తగ్గించుచు పాడుట.

(5) కురుళము—(—ఒరయిక—ఒరిక—వరిక)— అన రోహణక్రమముగా స్వరమును పలుకునప్పుడు అది తనపైన

గల స్వరమును ఒరయుచు (రుద్దుచు) క్రింది స్వరమునకు దిగునట్లు పలుకుట.

(6) ముద్రితము—నోటిని మూసికొని పాడుటలో కలుగు స్వరముల కదలింపు.


(7) వణుకు (—Trillo లేదా Tremalo — శ్రుతి భేదము పొందక స్వరములా దురిత కదలింపు.

2. గమకములు—వినువారి చిత్తములకు ఇంపు గలుగునట్లు స్వరములను కదలించుటయే (గమకించుటయే) గమక మనబడును. భరతముని ఈ గమకములను “వర్ణము” లని వర్ణించి అవివాలాగు విధములని చెప్పియున్నారు. అవి—

(1) స్థాయి—ఏవిధమైన కదలింపు లేనిదై ఒక స్వరము తన స్వరస్థానమున తన కేర్పడిన లేవన త్వరితసంఖ్యను మార్చక ఒకే కొలత వాదముగా తన కాలప్రమాణము ముగియు (అవర్తము కడవరకు) వరకు విరిచి ఆధారశ్రుతిలో అనువాదిగా ఐక్యమై మిక్కిలి ఇంపుగా ధ్వనించుట—దీనిని స్వర“కార్య” అందురు.

(2) ఆరోహి—(—ఉల్ల సితము—ఎక్కుజారు )—ఒక స్వరము తన వియత శ్రుతికన్న క్రింది ఏదైన శ్రుతిలో (స్వరములో) ధ్వనించుట కారంభించి ఒకే కొలతగా

భాషాసాహితీకి “భారతి”యై, ఎనలేని  
సేవ చేస్తూ, స్వర్ణోత్సవం చేసుకొంటున్న  
“భారతి” కి ఈ “త కా భారతి”  
తన రెండవ జన్మదిన సందర్భమున  
సమర్పించు శుభాకాంక్షలు !




★అల్లంపల్లిఅల్లంపల్లిఅల్లంపల్లిఅల్లంపల్లి★  
**కళా భారతి**  
తెలుగు సాంస్కృతిక సమితి  
22-ఎ, త్యాగరాయనిగర్,  
మదరాసు 600017  
★అల్లంపల్లిఅల్లంపల్లిఅల్లంపల్లిఅల్లంపల్లి★




శ్రుతిని పెంచుకొని (Accelerate) తుదకు తన నియత శ్రుతి అంది దానితో ఐక్యమై నిలచుటయే 'ఎక్కు జారు' అనబడును. అట్లు ఐక్యమగు సమయములో చిత్త మునకు చాల రంజన మిచ్చును. దీనిని "మింద్" అని చెప్పుదురు.

(3) అవరోహ— (=శిల్ప సితము—దిగజారు) ఒక స్వరము తన నియత శ్రుతికన్న పైనిగల ఏదైన శ్రుతిలో (స్వరములో) ధ్వనించుట కారంభించి ఒకే కొలతగా శ్రుతిని తగ్గించుకొని (Decelerate) తన నియత శ్రుతిలో ఐక్యమై నిలిచి రంజనము కలిగించుటయే దిగజారు అనబడును.

(4) సంచారి (=వళి, ౧, ౨)— ఒక స్వరమును తన నాదమును ఆరోహణముగా పెంచి తరువాత అవరోహణముగా తన నియతశ్రుతికి దిగి ఐక్యమగుటయైనను, లేదా మొదట అవరోహణముగా తగ్గి పిదప ఆరోహణముగా పెంచి తన నియత శ్రుతిని అందుటయైనను సంచారి గమక మనబడును.


3. కంపితములు (= Vibrato - ) ఒక స్వరము తన అయస్రమాణ భిన్నములకు తగునట్లు వానిననుసరించి పలుమారు ఒకే కొలతగా (శ్రుతిని) పెరుగుటయు తగ్గుటయు (In equal periods, in a sinusoidal manner) కలిగి కవలి యింపుగలది. ఇది మూడు విధములు—

1)  ఆధార స్వరస్థానము — ఒక స్వరము తనకు క్రింది స్వర

స్థానమును ఆధారముగా గొని దానికి మీదుగా గల కొంచెము ఎక్కువ (పాతిక స్వర ప్రమాణమునకు మించక— $\frac{1}{4}$  tone) శ్రుతిని పలుమారు అంది ఒక్కొక్కసారియు ఆ స్వరస్థానముతో ఐక్యమగునట్లు గమనించి వినబడు కంపితము.

ఈ కంపితములు స్థాయిలో 5 స్వరస్థానములలో జరుగును— అవి:

(i) షడ్జస్వరస్థానమున శుద్ధ ఋషభ స్వరాక్షరముగా (ii) పంచశ్రుతి ఋషభ స్థానమున శుద్ధ గాంధార స్వరాక్షరముగా., (iii) అంతర గాంధార స్థానమున శుద్ధ మధ్యమ స్వరాక్షరముగా., (iv) పంచమ స్వర స్థానమున శుద్ధ ధైవత స్వరాక్షరముగా., (v) పంచశ్రుతి ధైవత స్థానమున శుద్ధ నిషాద స్వరాక్షరముగా—పలుకును.


2)  ఆధార స్వరస్థానము — ఒక స్వరము తనకు పై స్వర

స్థానమును ఆధారముగా గొని దానికి క్రిందగలకొంచెము తక్కువ (పాతిక స్వర ప్రమాణమునకు మించక— $\frac{1}{4}$  tone) శ్రుతిని పలుమారు అంది ఒక్కొక్క సారియు ఆ పై స్వర స్థానముతో ఐక్యమగునట్లు గమనించి వినబడు కంపితము.

ఈ కంపితములు స్థాయిలో 2 స్వరస్థానములలో జరుగును అవి:

(i) వరాళిమధ్యము (ప్రతిమధ్యమ) స్వరస్థానమున తనకు

పైనిగల పంచమ స్వరమును పలుమారు అంది ఐక్యమై వరాళి మధ్యమ స్వరాక్షరముగా., (ii) కాకలి నిషాద స్వర స్థానమున తనకు పైని గల తారషడ్జమ స్వరమును పలు మారు అంది ఐక్యమై కాకలి నిషాద స్వరాక్షరముగా పలుకును.

3)  ఆధార స్వర స్థానము  
క్రింది స్వర స్థానము

ఒక స్వరము దానికిపైనిగల ఒక స్వర స్థానమును ఆధారముగా గొని దానికి క్రింద ఒక స్వర శ్రుత్యంతరమునకును తక్కువగా ( $1\frac{1}{4}$  స్వర ప్రమాణమును మించక— $1\frac{1}{4}$  tone) పలుమారు అంది ఒక్కొక్కసారియు ఆ పై స్వర స్థానముతో ఐక్యమగునట్లు గమనించి వినబడు కంపితము.

ఈ కంపితములు స్థాయిలో 3 స్వర స్థానములలో జరుగును— అవి:

(i) పంచశ్రుతి ఋషభ స్థానమున తనకు పైని గల మధ్యమ స్వరమును పలుమారు అంది ఐక్యమై సాధారణ గాంధార స్వరాక్షరముగా, (ii) అంతరగాంధార స్థానమున తనకు పైని గల పంచమ స్వరమును పలుమారు అంది ఐక్యమై శుద్ధ మధ్యమ స్వరాక్షరముగా, (iii) పంచశ్రుతి ధైవత స్థానమున తనకు పైనిగల తారషడ్జమను పలుమారు అంది ఐక్యమై కైశికి నిషాద స్వరాక్షరముగా— పలుకును.

$\frac{1}{4}$  tone కంపిత శుద్ధ స్వరములు 5— ర, గ, మ, ధ, న  
 $\frac{1}{4}$  tone కంపిత వికృత స్వరములు 2— మి, ను,  
 $1\frac{1}{4}$  tone కంపిత స్వరములు 3— గి, మ, ని,  
అంతు 10 కంపిత స్వరములు.

ఇట్లు పై వర్ణింప బడిన పది విధ కంపిత స్వరములు 12 స్వర స్థానములకు సమాన ముఖ్యత్వము గలవై వాటితో చేరి (10+12=) 22 శ్రుతులుగా చెప్పదగునవి.

4. వెంకటమళి గమకములను, స్వరకాకువులను, కంపితములను చేర్చి వాటిని 15 "గమకము"లుగా వివరించి యున్నారు. అందులో మిశ్రగమకము, అనగా రెండు మూడు విధముల గమకములను చేర్చి ఒక స్వరమును పాడుట యగును.

ఈ గానక్రియలు రాగముల రస భావములను ప్రకాశ పరచుటకును, వివాది దోషములుండిన వాటిని హరించుటకును మిక్కిలి అవశ్యము లగును.

## XII. లక్ష్య ప్రబంధములు:—

1. మార్గ సంగీత పద్ధతిలో ప్రాచీన కాలమునుండియు (భరతముని మతములో సహా) లక్ష్య ప్రబంధములలో "గీత" మే శ్రేష్ఠమైనదిగా చెప్పబడి వాడబడి వచ్చినది. అందువల్లనే వెంకటమళి తన "చతుర్దండి"లో "గీత"మునే ముఖ్యముగా మొదటిదిగా చెప్పి, తనచే కల్పింపబడిన 72 రాగాం గరాగముల లక్షణములను తేటగా తెలియునట్లు మిక్కిలి



చాతుర్యముగా వాటి కన్నిటికిని “లక్షణ” గీతములను, జన్య రాగముల స్వరూపములు ప్రకాశము జేసినవిగా “లక్ష్య” గీతములను, మరికొన్ని యితర ప్రబంధములను రచించిరి.

2. వర్య, గుప్త సామాజ్య స్వర్ణయుగములకు అనేక శతాబ్దములకు వెనుక మరొక స్వర్ణ యుగముగా ఉదయించిన విజయనగర (విద్యానగర) సామాజ్య, నాయక రాజుల కాలములో ఒక క్రొత్త సంగీత మార్గమునకు విత్తు నాటబడి వారి కాలమున సంగీతము నకు బదులు సం“కీర్తన”లు వ్యాప్తికి తేబడినవి. ఈ సం“కీర్తన”లను వాడిన వాగ్గేయ కారులలో ముఖ్యముగా చెప్పవలసినవారు—

1. పాండూరంగ విఠల భక్తుడైన “పురందర విఠల దాసు”లు (క్రీ. శ. 1494—1564, స్వనామము “శ్రీనివాస”) కన్నడములో వేంకొండ “పదగళు” రచించినారు.

2. తాళ్ళ పాకము వారు (ముఖ్యముగా తాళ్ళపాకము చిన్నయ్య)—వేంకటాచలపతి స్తుతిగా వేంకొండ సంకీర్తనలు రచించినది గాక వేంకటరమణ విషయమై ఉత్సవ పద్ధతి భజన పద్ధతి రెంటిని ఏర్పరిచిరి.

3. “రామదాసు” అను గోపన్న భద్రాచల రామునిపై స్తుతిగా—అనేక కీర్తనలు రచించిరి.

4. ‘ధూర్తమువ్వ గోపాలుడ’ను కంచి వరదయ్య (క్రీ. శ. 1600—1660) “క్షేత్రయ్య” అని పిలువబడి శృంగార రస పదములను వేంకొండ రచించి పద రచనకు వెనుకటి వాగ్గేయ కారులకు మార్గదర్శియై వెలసినది తెలిసినదే.

3. తంజపురి వీలిన మహారాష్ట్ర రాజులలో తుక్కోజి (తంజ 1 క్రీ. శ. 1729—1735) “సంగీత సారావృత్త” మను గ్రంథకర్త, ప్రతాపసింహ మహారాజు (క్రీ. శ. 1741—1764)—కాలమున సంగీత చరిత్రలో మరొక ప్లాటక యుగములో వెంకటమఖిచే స్థాపింపబడిన ఆధునిక కర్ణాటక సంగీత పద్ధతి కొన్ని ముఖ్యమైన మార్పులు చేయబడి ఉన్నత స్వర్ణదశకు వృద్ధి పొంద బడినది. గీతము తన ముఖ్యరసమును బాసి వాడుకలో నుండి తొలగిపోయినది. గీతమునకు బదులు మార్గదర్శి శేషయ్యంగర్, మార్గదర్శి పీఠభద్రయ్య మొదలగు ప్రసిద్ధ వాగ్గేయకారులచే కల్పింపబడిన కృతి మొదలైన నూతన లక్ష్యరూపములే ఇప్పటికి వాడుకలో ప్రసిద్ధముగా నున్నవి—అవి:

(విద్యార్థులకు ఉపయుక్తమైన) తాన వర్ణములు, (నాట్యమునకు ఉపయుక్తమైన) స్వరజతులు, జతి స్వరములు, చౌక వర్ణములు, పద వర్ణములు, తిల్లానలు మొదలగునవి. (గాయకులకు) కృతులు, రాగమాలికలు, వల్లవులు మొదలైనవి. ఈ మతము ననుసరించుచు వెనుకటి వాగ్గేయ కారులు సంగీతమును నేటికిని అభ్యసించు చున్నారు. సంగీత త్రిమూర్తులలో శ్యామాశాస్త్రులు కూడ ఈ క్రొత్తమతము ప్రకారమే తన కృతులను రచించిరి. ముద్దుస్వామి దీక్షితులు మాత్రము తన తండ్రిగారైన రామస్వామి దీక్షితుల వద్ద వెంకటమఖి సంప్రదాయమును వివరముగా నేర్చి వెంకటమఖి వలెనే 72 రాగాంగరాగములను వాడి, వాటి కన్నిటికిని “లక్షణ”

కృతులను రచించిరి. ఇంక త్యాగయ్యగారు క్రొత్త శైలిగా అమర్చిన కృతులపై నేటికిని గాయకులు మోహము కలిగి విక్రీలిగా వాడు చున్నారు.

ఇప్పటి విధానములు, లక్షణికులు అందరును త్యాగయ్యగారు సంగ్రహ చూడామణి గ్రంథములోని పద్ధతియే అనుసరించి “వేంకొండ, 24000, కృతులును. 72 మేళకర్తల రాగములను, రచించిరిని అభిప్రాయ పడుచున్నారు. తెలిసినదే. త్యాగయ్యగారు సంగ్రహ చూడామణి గ్రంథము తనకు దొరుకుటకు మునుపే వందల కొద్ది కృతులను రచించి యుండిరి. త్యాగయ్యగారు కొన్ని మేళకర్తలను వాడి రనుట నిజమే. అట్లువాడని మిగిలిన లెక్కలేని మేళకర్తలలో ఇప్పటికిని వారు స్వర్ణమున నుండియే ఇచ్చటి ఇచ్చటి వాగ్గేయకారుల మూలముగా మనకు లభించునట్లు తులచుచుండుట, చూడ ఆశ్చర్యపడనక్కరలేదని తోచుచున్నది! శీఘ్రముగ 24000 కీర్తనలను మనకు లభించునా!

ఇట్లు వర్య గుప్త సామాజ్య స్వర్ణయుగములలో విక్రీలి ఉన్నత దశలో ప్రకాశించిన ప్రాచీన సం“గీత” పద్ధతి అటు పిదప చరిత్ర సంభవముల కారణముల వల్ల క్షీణించి, మరల విజయనగర (విద్యానగర) సామాజ్యపు ఇంకొక కనక యుగములో సం“కీర్తన” పద్ధతిగా మారి, తంజపురి నాయక సామాజ్యములో మరొక హాటక యుగమున “ఆధునిక కర్ణాటక సంగీత” పద్ధతిగా తోచి అటు వెనుక తంజపురి మహారాష్ట్ర రాజుల కాలమున ఆ పద్ధతి అందరికి దొరకక కొన్ని మార్పులు జేసి ఎక్కువ ప్రకాశమై సం“కృతి” పద్ధతియై క్రొత్త మెరుగిచ్చిన బంగారు వలె వృద్ధిపొంది నూతన మార్గమున కొంతకాలము వెలిగి సంగీత త్రిమూర్తులగు శ్యామాశాస్త్రులు, ముద్దుస్వామి దీక్షితులు, త్యాగయ్యగారలచే వాడబడి వారికి వెనుక ముఖ్యముగా ఇప్పటి శతాబ్ది మొదలుగా సర్వదశనుండి బహుశా ఉత్తమెరుగురహితమైన రౌవ్యదశకు దిగియున్నది.

శుద్ధమైనదియు, నిజమైనదియు అయిన వెంకటమఖి పద్ధతిని శ్రీ సుబ్బరామ దీక్షితులు వారు తమకు కుంభకోణం జగద్గురు స్వామిలవారు బహుమానముగా ఇచ్చిన తొలి వెంకటమఖి యొక్క వ్రాత ప్రతిని తన సంగీత సంప్రదాయ ప్రదర్శినిలో అన్ని అంశములతో సహా ప్రదర్శించియుండుట తెలిసినదే. ఆ పద్ధతిని మనము ఇక మీదనైన తేటగా తెలిసికొని ఆ ప్రకారము సంగీతమును అభ్యసించి ఈ ఉత్తత కుబ్జబడిన రజత దశకు దిగియున్న సంగీతమును మరల దాని పూర్వ స్వర్ణప్రకాశము వెలయునట్లు విద్వాంసులు పాటుబడి మార్చి అభ్యసించవలెనని నా కోరిక—ప్రార్థన.

ఈ వ్యాసములో అనేక అభిప్రాయ భేదములు, దోషములును ఉండవచ్చును. లట్టి అభిప్రాయములను నిర్దాక్షిణ్యముగా విమర్శించి దోషములను మన్నించి, సుంతైన గుణమున్నదానిని మట్టుకు గ్రహించి నన్ను కృతార్థునిగ జేయవలెనని పెద్దలకు, పండితులకు, విద్వాంసులకు నా ప్రార్థన—కృతజ్ఞుడను.



# సంప్రదాయ సాహిత్యం - భారతి

## "అంగీకరణ"

సంప్రదాయ సాహిత్యం అనే పేరు ఎవరు పెట్టారో కాని, కవితా రీతుల్లో ఒక విభాగానికి ఆ పేరు రూఢమైపోయింది. ఛందో వ్యాకరణ లక్షణాలకు అనుగుణంగా ఉండి, ఆలంకారికులు చెప్పిన కావ్య లక్షణాలను అనుసరించి, భారతి, భాగవత, రామాయణాదులైన ఇతిహాస పురాణాదుల్లోని కథలు ఆధారంగా రచించబడే పద్య కవిత్వం సంప్రదాయ సాహిత్యంగా ప్రసిద్ధి కెక్కింది. ఈ కవిత్వం వస్తుభట్టుతోనే ప్రారంభమయింది. క్రమంగా ఇతివృత్త స్వీకరణలోనూ, ఛందోరీతులలోనూ మార్పులు వస్తూ వున్నా, ఛందో వ్యాకరణాది లక్షణాలను పాటించడంలో మాత్రం మార్పు రావడంలేదు. కొన్ని శతాబ్దాలు కడచేవరకూ వచన గ్రంథాలు లేని కారణం చేతనో యేమో, వచన వాఙ్మయం లక్షణానుసారి అయినా, దాని కీ పేరు వాడుకలో ఉన్నట్లు కానరాదు.

మొదట్లో ఈ వాఙ్మయం కథా ప్రధానంగా ఉన్నా, క్రమంగా కథా వస్తువునకు ప్రాధాన్యం తగ్గి వర్ణనలకు ప్రాముఖ్యం వచ్చినది. కావ్యానికి ప్రధానమైనది నడుపదేశమూ, కథాపోషణమూ కాని కథ ముఖ్యం కాదనే విషయాన్ని ఆదినుంచీ అందరూ తెలుపుతున్నారు. ప్రాచీనాలంకారికుడైన భామహుడు తన కావ్యాలంకారంలో

'ధర్మార్థ కామమోక్షేషు నైలక్షణ్యం కథానువ,  
కరోతి కీర్తిం ప్రీతించ సాధుకావ్య నిషేవణమ్'

అని కావ్య ప్రయోజనాలను వివరించియున్నాడు.

వర్ణనకు ప్రాధాన్యం ఉండి, కథ స్వల్పంగా ఉండడం ప్రబంధాల సామాన్యలక్షణం. వీటిలోని కథా వస్తువు రాజులు, దేవతలు మొదలైన ఉత్తమ పాత్రలకు సంబంధించి ఉంటుంది. ఈ గ్రంథాలు కూడా మహారాజులు మున్నగువారికే కృతి యివ్వబడేవి. సామాన్యజనుల జీవితం వారిలో ప్రతిబింబించడం అరుదు. ఇందువలన ప్రబంధకవులు ధనాశతో ప్రభువులకే తమ గ్రంథాలను అంకితమిస్తూ, వారి జీవితా

లనే వర్ణిస్తూ సామాన్యజనులను విస్మరించారనీ, అతి శయోక్తులతో నిండిన వర్ణనలకే కాని, ప్రబంధాలలో వస్తుస్వభావ వర్ణనకు అవకాశంలేదనీ గత శతాబ్ది చివరి భాగంలోనే ఒక ఆభిప్రాయం ఏర్పడింది. కవితా పద్ధతిలోనూ మార్పు వచ్చింది. ఖండకావ్యాల ఆవిర్భావానికి ఇది దారితీసింది. ఈ శతాబ్ది ప్రారంభంలో ఖండకావ్యాలు ప్రారంభమై క్రమంగా వాటి రచన వృద్ధిపొందింది. కథా వస్తువులోనూ, వర్ణనలలోనూ మార్పువచ్చిన ఛందో వ్యాకరణాల అతిక్రమణం జరగలేదు. ఛందస్సులో కొన్ని కొత్తరీతులు ప్రవేశించినవి. పద్యాలకూ, గేయాలుకూ సమన్వయ పద్ధతిలో ఛందస్సు రూపు కల్పించుకున్నది


క్రమంగా కథావస్తువు శూన్యమై భావమే ముఖ్యంగాగల ఖండకావ్య రచన కొంతకాలం వ్యాప్తి పొందింది. ఇదే భావకవిత్వమని ప్రసిద్ధి కెక్కింది. ఖండకావ్యరచనలో శ్రీ రాయప్రోలువారు అగ్రస్థానాన్ని వహించినట్లు భావకవిత్వంలో శ్రీ దేవులపల్లి-కృష్ణ శాస్త్రిగారు, 'హృదయేశ్వరి' మున్నగువాని మూలంగా శ్రీ తల్లాకరుల-శివశంకర శాస్త్రిగారు (ఇప్పుడు శ్రీ స్వామి శివశంకరస్వామి) ప్రఖ్యాతి వహించారు.

ఆ పద్ధతి కవిత్వానికి భావకవిత్వమనే పేరు కూడా విచిత్రంగానే కావవస్తుంది. భావం కవిత్వ సామాన్యానికి అవసరం. భావం లేని కవిత్వమే ఉండదు. అయినా కథాంశం లేకపోయినా భావమే కావ్యంలో ప్రధానమైనందువల్ల ఆ పేరు వచ్చింది. ఆ పద్ధతిలో వచ్చే భావశూన్య కవిత్వాలు కూడా భావ కవిత్వాలుగా చెలామణీ అయ్యేవి.

విభిన్న కవిత్వాలకు వచ్చే పేర్లు స్థిరపడడం కొంత వింతగానే ఉంది. సంప్రదాయ కవిత్వం పేరునే తీసుకుందాం. అది ప్రాచీన ఛందో వ్యాకరణాలకు లొంగి సాహిత్యవేత్తల లక్షణానుసారిగా ఉంటుంది గదా! ఆ విధంగానే భావ కవిత్వానికి కూడా ఒక సంప్ర



స్వర్ణ ధార పత్రి  
మా సభా కాండలు ।



శ్రీ కె. నారాయణరావు

జ్యోతి దీప్తిబ్యూటర్

విజయవాడ : : మద్రాసు



దాయమున్నది. కథ లేకుండా హృదయగతమైన భవానికి ప్రాధాన్యమిస్తూ ఛందో వ్యాకరణ నియమ బద్ధమైన గీతమాలికలతోనూ, కొత్త ఛందస్సులతోనూ ఉండడం దాని సంప్రదాయం. ఆ తర్వాత వచ్చిన ఆభ్యుదయ కవిజకు ఆభ్యుదయ ప్రధాన లక్ష్యం. భావకవిత్వంలో ప్రణయం ప్రధానం, ఆభ్యుదయ కవుల రచనలలో గ్రంథిక, వ్యావహారిక భేదం ఉండదు. నియమాలను తలదన్నీ, పతితలను ఆభ్యుదయ మార్గంలో నడిపించాలని దాని సంకల్పం. పద్యాల ప్రాభవాన్ని అణిచేసి, పద్య పద్యాల కవిత్వాన్ని ప్రచారం చెయ్యడం ఆ తర్వాత వచ్చిన— పాశ్చాత్య పద్ధతి ననుసరించిన Blank-verse కవిత్వపు ధ్యేయం. కష్టజీవుల శ్రమలను వర్ణిస్తూ, వారి రక్తాన్ని పీల్చి బలుస్తున్న ధనికవర్గంపై తిరుగుబాటును ప్రోత్సహించడం విప్లవ కవిత్వం యొక్క విశిష్ట లక్షణం ఈ విధంగా ప్రతిదానికి ఎదో ఒక సంప్రదాయం ఉండనే ఉంటుంది. అయినా నలుగురూ ఏ పేరు వాడతే అదే— ప్రచారం పొంది రూఢి పోతుంది. పయి కవితా రీతులకు ఆయాపేర్లు రావడానికి ఇదే కారణం!

కాన్ననుసరించి మార్పులు జరగడం అని వ్యాపిస్తది. ఆ పరిణామం అన్నింటితోనూ కాన వస్తుంది. మార్పు సౌలభ్యాన్ని, ఎక్కువ ప్రచార ప్రయోజనాలనీ కొరడం స్వభావం. కవిత్రయంవారి కాలానికి తరువాత జనసామాన్యానికి సులభంగా అర్థమయే పద్ధతల ద్వీపదకవిత్వం బయలుదేరింది మొదట్లో ద్వీపదులు మతప్రచారానికి సాధనాలయినాయి పాల్కురికి—సోమనాథకవి శైవమత ప్రచారంకోసం పూర్వకవి వింక్షణంగా ఎక్కువ జానుతెలుగు పదాలను ఉపయోగించి బసవపురాణ, పండితరాధ్య చరిత్రలను రచించాడు. ఇవి అప్పట్లో జనసామాన్యంలో ఎక్కువ ప్రచారం పొంది ఉండవచ్చు. తర్వాత మతంతో సంబంధలేని రంగనాథ రామాయణం, హరిశ్చంద్ర ద్వీపదుమ్మన్నగు ద్వీపద కావ్యాలు వచ్చాయి. ద్వీపద కావ్యాలలో రంగనాథ రామాయణం తెలుగుదేశంలోని పల్లెటూళ్లలో కూడా ప్రచారంపొంది పేరు తెచ్చు

కున్నది. ఇవి కట్టుబాట్లకు లొంగియున్నవే! కాల పరిణామాన్నిబట్టి ప్రసిద్ధ వ్యవహారాన్నిబట్టి అప్పటి వ్యాకరణ నిబంధనలను దాటిన కొన్ని స్వతంత్ర ప్రయోగాలు వాటిలో ఉండవచ్చునుగాని లక్షణ ధిక్కరణ కానరాదు.

కావ్యానికి ప్రధానమైనది రసమే అనీ, కావ్యం విన్యస్సుడు అనందం కలగవలెననీ లాక్షణికుల నిర్ణయమయినా, కొందరు కవులు అసలు విషయాన్ని విడిచి బట్టి, కావ్యంమూలంగా తమ పాండిత్యపకర్షను వెల్లడించడానికి పూనుకోవడం ప్రారంభంకాగా, ద్వ్యర్థికావ్యాలు, త్ర్యర్థికావ్యాలు, చిత్రకవిత్వం, శ్లేషకవిత్వం, బంధకవిత్వం ప్రచారానికి వచ్చాయి. అవి కేవలం విద్వాంసులు చదివి ఆనందించదగినవే. సామాన్య జ్ఞానం కలవారికి అవి అండుబాటలో ఉండవు. వనుచరిత్రాది ప్రౌఢ ప్రబంధాలూ, రామన పాండవీయాది ద్వ్యర్థికావ్యాలూ ఈ తరగతికి చెందినవి. ఇట్టి గ్రంథాలను రచించే సామర్థ్యం ఉన్నవారున్నా చాలా కొద్దిమందే! అయితే వీటివల్ల ఎక్కువ ప్రయోజనం లేకపోలేదు. వీటివల్ల ఎక్కువగా భాషా పరిజ్ఞానం కలుగుతుంది.

ఈ విధంగా కాలాన్నిబట్టి కవితా పద్ధతులలో మార్పులువస్తూ వచ్చాయి. కాని, ఆ మార్పులు కొంతకాలం మాత్రమే ఉండడమూ, తర్వాత కొత్త పద్ధతి అలయెత్తగా వెనుకటిపద్ధతి వెనుకంజ వెయ్యడమూ, సంభవిస్తూ ఉండినది. శ్లేషకవిత్వం, ద్వ్యర్థిక త్ర్యర్థికావ్యరచన, చిత్రకవిత్వం బంధ కవిత్వం అవిచ్ఛిన్నంగా కొనసాగుతునే ఉండినది.

పాశ్చాత్యభాషా, వాఙ్మయ సంపర్కవల్ల తెలుగులో మొదట్లోలేని ఖండకావ్యాలు ఆ తర్వాత వెలువడినా, అవి ఛందోవ్యాకరణాలకు విరుద్ధంగా రచింపబడలేదు. భావకవులు కొందరు ప్రాచీనకవిత్వాన్ని నిరసించడంమూలాన వారికి వ్యతిరేకంగా ఉద్యమం బయలుదేరింది. 'కృష్ణపక్షా'నికి వ్యతిరేకంగా 'ఘట్టపక్షం' వెలువడింది. కాలం మారినకొద్దీ భావకవితా ప్రచారం తగ్గిపోయింది. ఆభ్యుదయకవిత్వం అలెత్తడం కూడా దీనికి కొంత కారణంకావచ్చు. భావకవిత్వం



బహుళ ప్రచారంతోడన్న కాలంలోనే వ్యావహారిక భాషలో గేయ కవిత్వం జనసమూహాన్ని ఆకర్షించేది. సందూరి-వెంకటసుబ్బారావుగారి 'ఎంకిపాటలు', ఒనవరాజు-అప్పారావుగారి 'కొల్లాయి కట్టినేమీ' మొదలైన గేయాలు ఆ గేయ కవిత్వంలో అగ్రస్థానం ఆక్రమించాయి. అయినా, వాటి ప్రభ కొంతకాలంవరకూ మాత్రమే వెలిగింది. ఆర్వాత ప్రచారానికి వచ్చిన అభ్యుదయ కవిత్వంలో వచన పద్యాలు చోటు కల్పించుకున్నాయి. ఆరనంవారు - (అభ్యుదయ రచయితల సంఘంవారు) పత్రికలు పెట్టి తమ రచనలను, ఆశయాలను ప్రచారం చేసుకున్నారు. కొన్ని మహానభలు జరిపి, తమ ఉచ్చతాశయాలను ప్రచారం చేశారు. మానవజీవితాన్ని సరిదిద్దడానికి హితప్రాప్తిని, అహిత నివృత్తిని కలిగించుట కావ్యప్రయోజనములు ఉండాలని ప్రాచీనులంటే. నవ్యకవులు కళాపోషణ మాత్రమే ధ్యేయంగా ఉండాలిగాని, మరో ప్రయోజనం ఉండనక్కర్లేదని, ఆ విధంగానే ఖండకావ్యరచన సాగించారు. అభ్యుదయ కవిత్వం వచ్చేవాటికి ఆ అభిప్రాయం మారిపోయింది. జనసామాన్యాన్ని అభ్యుదయ మార్గంలో నడిపించి, అన్నిరంగాలలోనూ అభ్యుత్థిని తీసుకొని రావడం కవిత్వానికి ప్రయోజనమని అభ్యుదయ కవుల ఆశయం. వారి ఆశయం ఎంతవరకూ నెరవేరిందో చెప్పలేము. ఎప్పుడో ఒకప్పుడు సమావేశం కావడం తప్ప ఇప్పట్లో ఉది సాధించిన అభ్యుత్తతి కనబడదు. అప్పటి అభ్యుదయ కవులలో చాలామంది యిప్పుడు విప్లవ చిహ్నాలుగా మా'పోయారు. వచన పద్యాల రూపంగా ఉన్న కవిత్వం అభ్యుదయ మార్గంలోనే కాకుండా వ్యంగ్య పద్యాలలోనూ, వర్ణనాత్మకంగానూ కూడా సాగింది. ఈ విధంగా వివిధ రీతుల్లో కవిత్వం కాలానుగుణంగా మార్పు చెందుతున్నా సంప్రదాయ కవిత్వం మాత్రం ఒప్పిస్తున్నా కొవసాగుతునే ఉన్నది. వచన పద్యకవి శ్రీ పరాభి 'చేలు రాగాల డజన్'లో- వచన పద్యాలనే ఉడ్డుక్రలతో పద్యాల సముద్భవ విరగొడతానని చెప్పినా, అలా చెప్పడం మాత్రమే జరిగింది పద్యాల నడుముల్ని కొట్టబూని, ఆ ఉద్రే

కలలో తూలిపోవడంచేతనో యేమో, ఆ ఉడ్డుక్రల గురి తప్పి నేలమీద పడిపోయింది.

ధనికవర్గాలు స్వప్రయోజనాలకోసం శ్రామికులను వీడిస్తూ, తాము బలుస్తూ, వారిని కృశింపజేస్తూ ఉన్నారనీ, లోకంలో అక్రమం, అన్యాయం, ద్రోహం, మోసం తాండవిస్తున్నాయనీ, ప్రజానీకం బాగుపడాలంటే విప్లవం బయలుదేరాలనీ విప్లవ కవుల అభిప్రాయం. 'విరసం' మూలంగా తమ ఆశయాలను వెల్లడిస్తూ, విప్లవాన్ని ప్రోత్సహించే పద్ధతిలోనే వీరు కవిత్వాలను అల్లుతున్నారు. నవ్యకవి కృతుల్లో విప్లవ కవిత్వమే ఎక్కువగా కానవస్తున్నది.

ఏ కవిత్వమైనా నలుగురి తలలనూ ఊపించాలంటే కవి సమర్థుడయి ఉండాలి. శృంఖలాలు తెంచుకుని స్వేచ్ఛావిహారం చేస్తూ, కలాన్ని దాని యిచ్చ వచ్చిన రీతిని పోనిచ్చినంతమాత్రాన సామర్థ్యం రాదు. దానికి ప్రాచీనాధునాతన కవిత్వాలలో ఎక్కువ పరిచయం ఉండాలి. లోకానుభవం ఉండాలి. ఆధునిక కవులలో అగ్రశ్రేణికి చెంది, మహాకవుల సరిపించుకున్న వారు కూడా వెనుకటి సాహిత్యంలో సమగ్రకృషిచేసి, సంప్రదాయ కవితా పద్ధతులను అనుసరించి ఒకప్పుడు సజ్జమాలుతో చక్కని కవిత్వం చెప్పినవారే! ఉదాహరణకు-నవ్యకవులకు ఆదర్శ పురుషులైన శ్రీశ్రీ గారికి తీసుకోవచ్చును. విశాఖపట్నం కవితాసమితి స్థాపకులలో ముఖ్యులైన వీరు శ్రీ గంటి-సూర్య నారాయణ శాస్త్రిగారిచే సంపాదితమై 1930 లో ప్రకటితమైన 'శృంగార కంఠాభరణం'లో

"ఈతామసీ నిశ్శబ్దహృది మన  
కిర్వురకు స్వాగతముగా  
శ్వేతస్మితామృత శిశిర వీచీ  
శీకరము లొలయింపగా  
చేతస్సముద్ర తరంగ నాట్యము  
రై రలంపులు తరలగా  
ఆతంక మింతయు లేక నీకొల  
కాలపించెద గీతముల్"

.....

[వారతి-శృం. కం. పుట 94]

అనే కవితలోని భాగాన్ని చూడవచ్చు.



వచన పద్యాల్లో రచించబడిన పుస్తకాలు ఇప్పుడు చాలా వెలువడుతున్నవి. అయినా సంప్రదాయ కవిత్వం సమసిపోలేదు. అందులోనూ చాలా కృతులు వెలువడుతున్నవి. వీటిలో కొన్ని సర్వసాధారణంగా ఉన్నా మంచి రచనలుకూడా రాకపోలేదు.

'భారతి' అవతరించి ఏభయ్యేళ్లు గుంది. అప్పటికి సంప్రదాయ కవిత్వమే బహుశ వ్యాప్తిలో ఉన్నది. భావకవిత్వం అప్పుడప్పుడే ప్రారంభమవుతూ ఉండినది. వ్యావహారిక వాడుకకూ, గ్రాంథిక భాష వాడుకకూ వాదవివాదాలు ఒకవంక చెలరేగుతునే ఉండినవి. భారతీ ప్రతిక అన్ని వక్షములవారికీ సమ ప్రాధాన్యం ఇచ్చి తన నిష్పక్షపాత తనను వెలడించేది. గ్రాంథిక వాడుకకూ, సంప్రదాయ కవులూ అయిన శ్రీహరివారి కృష్ణభారతంలోని ఘట్టాలను ప్రకటించేది. సలలితంగానూ. సర్వజనాకర్షకంగానూ, పండితామోదకరంగానూ శ్రీ వేటూరివారు రచించిన 'విశ్వాసము, మూన్నాళ్లముచ్చట, కడుపుతీపు' మొదలైన పద్యకథలు ప్రకటించబడేవి. భావకవిత్వంతోపాటు దానిపై విమర్శలు బయలుదేరిన అభ్యుదయ కవిత్వానికి తర్వాతవచ్చిన వచనపద్య కవిత్వానికీకూడా 'భారతి' లో తగిన స్థానం లభిస్తూనే ఉండినది. కొత్త కొత్త రీతుల కవితలు ఆదరించబడుతున్నా సంప్రదాయ కవిత విస్మరించబడలేదు.

ఇప్పటి కవులలోనేకాదు; పండితులలోకూడా కొందరికి నవ్యకవితా పద్ధతులపైనే ఎక్కువమోజు ఉన్నట్లు కానవస్తున్నది. ఆ కవితారీతులను గురించి,

అని అనుసరించిన ఛందోనియమాలను గురించి ఏవేవో విశిష్టాభిప్రాయాలను వారు తెలియజేస్తారు. కొన్ని ప్రాథమికాలను కూడబెట్టుకుని, తరుచుగా వాటిని ఉపయోగిస్తారు తమ వాక్యరచనలో. వాటిని అర్థం చేసుకుని, వైశిష్ట్యాన్ని గ్రహించగలిగిన వాళ్లు ఎంత మంది ఉంటారో చెప్పడం కష్టం!

సంప్రదాయ కవితా పద్ధతులను అనుసరించిన కొందరి రచనలలో యధార్థమైన కవిత్వం లేక పోవచ్చు. అయినా, ఆ రచనలు అర్థమవుతాయి. కొందరి వచనపద్యాలలో పదాలు సులభమైనవే ఉన్నా, కని అభిప్రాయమేమిటో బోధపడదు. కవిత్వంలో కాంక్షమంగా మార్పులు వస్తూఉన్నా మాత్రం పద్ధతులు కలకాలం నిలిచిఉండక పోవడానికీ, సంప్రదాయకవిత నిలిచి ఉండడానికీ ఎదిరిక కారణం కావచ్చు.

కాలాన్నిబట్టి, వివిధభాషా సంప్రదాయాల ప్రభావాన్నిబట్టి, ఆయాతరాలవారి అభిరుచులనుబట్టి తెలుగుకవిత్వం ఎన్నో పరిణామాలను పొందుతున్నది. కొన్ని పద్ధతులు కొంతకాలమే నిలవడమూ, కొత్త పద్ధతి రాగానే వెనకబడి పోవడమూ సాహిత్యవేత్తలు ఎరిగినదే! ఇట్టి స్థితిలో సంప్రదాయ సాహితీ అని చెప్పబడే ప్రాచీన సంప్రదాయకవిత మాత్రం శతాబ్దాల తరబడి నిలిచియే ఉన్నది. నిలవగలదనే చెప్పవచ్చు. నవ్య కవితారీతులకు ప్రోత్సాహమిస్తున్నా, సంప్రదాయ సాహితీని విస్మరించకుండా గౌరవిస్తున్న 'భారతి'నిజ్జీవించిందింపవలసి ఉన్నది.'





# “స్వర్ణ భారతికి” శుభాకాంక్షలు !

నిత్య జీవితంలో తారసిల్లే  
పాతల రూపకల్పన సారమే  
కామినేని ప్రసాద్ సమర్పించు  
లక్ష్మీ రమణా కంబైన్స్ వారి

## “ఇంటింటి కథ”

దర్శకత్వం, కూర్పు : కె. సత్యం  
నిర్మాత : కె. కృష్ణ

తారాగణం : — కృష్ణ — చంద్ర కళ  
గుమ్మడి — అంజలీదేవి  
సత్యనారాయణ — రమాప్రభ  
పద్మినాభం — సుమ  
రామమోహన్ — సునందిని  
అల్లు రామలింగయ్య — ఛాయాదేవి

పంపిణీదారులు : జో శీ (ఆంధ్ర)  
అ లై వ్ (నైకాం)



# విభిన్న శాస్త్రాలలో కొన్నిసాదృశ్యాలు

~~~~~శ్రీ వసంతరావు వేంకటరావు~~~~~

ప్రహేతులు, యోగులు, ఆధ్యాత్మిక చింతనాపరులు ఆత్మతత్వాన్ని విశదీకరించేరు. ఆ విశదీకరణ కాధారము అంతస్ఫూర్తి, స్వానుభవము. విజ్ఞాన శాస్త్రజ్ఞులు ప్రకృతి దృగ్విషయాలను వివరించేరు. ఆ వివరణ కాధారము యంత్రసామగ్రి, ప్రయోగము, పరిశీలన, గణితము. రెండు క్షేత్రాలకు తర్కం ప్రధాన విషయమే. తత్వవేత్తలు విజ్ఞాన శాస్త్రజ్ఞులకూడా విశ్వానికి సంబంధించిన కొన్ని సత్యాలను ప్రకటించేరు. తాత్వికులా విషయాలను ఆధికారికంగా చెప్పినట్లు కనిపిస్తుంది; విజ్ఞాన శాస్త్రజ్ఞులట్లా కాకుండా ప్రయోగ పూర్వకంగా పరిశీలించి గణితంతో సాధించి వెల్లడించేరు. ఆధ్యాత్మిక క్షేత్రంలో భగవంతునిది అగ్రస్థానము. విజ్ఞానశాస్త్ర క్షేత్రంలో భగవంతుని అవసరం లేదు. ఏనుంటే, ఇంద్రియాలకూ యంత్రాలకూ అందిన సహేతుక జ్ఞానమే విజ్ఞాన శాస్త్రమవుతుంది. లందనిది ఆ క్షేత్రంలో ప్రవేశించలేదు. ఇంత వ్యత్యాస మున్నప్పటికీ వాటిలో సాదృశ్యాలు గోచరిస్తాయి. రెండింటిని పరిశీలిద్దాము.

మొదటిది సూర్యుని మహాజ్వల్యం గురించి. సూర్యునికి భగవంతునికి ఉన్నసంబంధానికి తాత్వికు లాశ్చర్యపడితే, సూర్యునికి శతకోటి నక్షత్రాలకు ఉన్న సంబంధానికి విజ్ఞాన శాస్త్రవేత్త ఆశ్చర్య చకితుడౌతాడు.

‘శివానందలహరి’లో శ్రీమచ్ఛంకర భగవత్పాదులంటారు :

“ఏకో వారిజ బాంధవః క్షితి నభో  
వ్యాప్తం తమో మండలం  
భిక్వా లోచన గోచరోపి భవతి, త్వం  
కోటి సూర్య ప్రభః వేద్యః  
కిం న భవ త్యహో!...వశుపతే!”

‘ఓ పరమేశ్వరా! పద్మబాంధవుండైన సూర్యుడు ఒక్కడయ్యును భూమ్యంతరిక్షములనిండిన అంధకారాన్ని భేదించి కన్నుల కగపడుచున్నాడు. కోటి సూర్యుల వెలుగొందుచున్న నీవు ఏల ప్రత్యక్షము కావు?’ అని ప్రశ్న. కోటి సూర్యుల దీప్తిని మించిన దీప్తిని దర్శించిన ఆత్మజ్ఞును లా విధంగా ఆశ్చర్యపడటం సహజమే.

భౌతిక శాస్త్రజ్ఞుని ఆశ్చర్యానికి మరొక కారణముంది. బహువిధ యంత్రాలతో ఆకాశాన్ని శోధించి లెరిసికొన్న విషయాలను క్లుప్తంగా చెప్పకొంటే వెలువడే విశ్వరూప చిత్ర మీ విధంగా ఉంటుంది.

ఆకాశంలో అసంఖ్యాకంగా నక్షత్రాలున్నాయి. సూర్యుడొక నక్షత్రమే. భూమికి సాపేక్షంగా అతిసమీపంగానున్న కారణంచేత దుర్నిరీక్ష్యమైన తేజస్సుతో భాసిస్తున్నాడు. నక్షత్రాలు కూటాలుగా ఉన్నాయి. వాటిని గేలక్సీ (Galaxy) అంటారు. అవికూడా కొన్ని కూటాలుగా ఉన్నాయి. ప్రతి గేలక్సీలో దాదాపు దశ సహస్రకోటి నక్షత్రాలున్నాయి. మన సూర్యుడున్న గేలక్సీని కలవుంత (Milky way) అంటారు. అది సర్పిలాకారంలో దాదాపు ఇళ్ళీవలె ఉంది. దాని అడ్డ కొంత సుమారు 100,000 కాంతి వత్సరాలు (ఒక కాంతి వత్సరమంటే సుమారు 6 మిలియన్ మైళ్లు) దానిమందం సుమారు 10,000 కాంతి వత్సరాలు. దాని కేంద్రంనుంచి సుమారు 33,000 కాంతి సంవత్సరాల దూరంలో సౌరమండల ముంది. గేలక్సీ తన అక్షంపై భ్రమిస్తుంది. ఒక్క భ్రమణానికి పట్టేకాలం సుమారు 20 కోట్ల సంవత్సరాలు. తన గ్రహకూటంతో సహా సూర్యుడు గంటకు దాదాపు 600,000 మైళ్ల వేగంతో ఆకాశయానం చేస్తున్నాడు. ఆ వేగం భూమికి ఉంది. భూమితోపాటు బీవులకూ ఉంది. అదొక అద్భుత విషయము.



## విడిన్న శాస్త్రాలలో కొన్ని సాదృశ్యాలు

కోట్ల కొలది నక్షత్రాల సమూహమైన గేలక్సీలు. కోట్ల కొలదిగా నున్నాయి. అసంఖ్యాకంగానున్న నక్షత్రాలను వాటి ఉపరితల ఉష్ణోగ్రతలనుబట్టి వర్గీకరిస్తే, సుమారు  $6000^{\circ}\text{C}$  ఉష్ణోగ్రత ఉన్న సూర్యుడు ఒక అతి సాధారణమైన నక్షత్రమని విశదమైంది. నక్షత్రాల గరిష్ఠ ఉపరితల ఉష్ణోగ్రత  $35,000^{\circ}\text{C}$  వరకు ఉన్నట్లు తెలియవచ్చింది. ఔజ్జ్వల్యంలో కూడా సూర్యుని తలదన్నే నక్షత్రాలెన్నో ఉన్నాయి. అవన్నీ అనుక్షణం ప్రకాశిస్తునే ఉన్నాయి. దీప్తిని నిరంతరం దశదిశలు విరజిమ్ముతునే ఉన్నాయి.

పగలల్లా ఆకాశంలో సూర్యుడుతప్ప ఒక నక్షత్రమైనా కనిపించదు. సూర్యుని మయంకాగానే చీకట్లు అలముకొంటాయి. ఒక్కటొక్కటిగా నక్షత్రాలు గోచరిస్తాయి. అమావాస్యనాడైతే రాత్రి నిర్మలాకాశం ఎంతో ఉత్తేజకరంగా భాసిస్తుంది. సిరియస్ (Sirius) వంటి నక్షత్రమైతే వడివడిరంగులు మారుస్తూ మెరుస్తూ ఉంటుంది.

అన్ని నక్షత్రాలు మెరుస్తూన్నా రాత్రి చీకటిగానే ఉంటుంది. సూర్యుని ధిక్కరించే కోట్లకొలది నక్షత్రాల కాంతి ఏమైపోతుంది? చీకటి ఏ విధంగా ఆవరించ కలుగుతుంది? ఒక్కసూర్యుడు అంధకారాన్ని భేదించి పగలు కలిగించడమా? ఇదొక విరోధాభాసము. విజ్ఞానశాస్త్రం ఇంతవరకు పరిష్కరించలేని సమస్య.

ఈ వైజ్ఞానికాధారంతో విజ్ఞాన శాస్త్రవేత్త ఆశ్చర్యంతో అంటాడు:

‘ఇదియేమి విపరీత

మెట్టి విపరీత మిది?’

కోటి తారల వెలుగు కొల్లగొట్టుచు నున్న ఏటికో నిశ చిమ్మ చీకటులు వేధించు?

ఒక్కొక్క నక్షత్ర మొక్కొక్క సూర్యుడై చిమ్ము శక్తిని ఆకసమ్మేమి చేసింది?

చీకటికి మితిలేని ఆకలో, కాంతిలో

నిరపుగా తనపొట్టు నింపు కొంటున్నాది!

తన కాంతి నపహసించెడు కాంతిని వెలార్పు ఘన తారకల పగల్ భనుడెటు కప్పన్?

ఒక్కతారక పట్టపగలు కావించుటా?

ముక్కోటి తమనమున బిక్కుమని మునుగటా?

ఇది యేమి విపరీత

మెట్టి విపరీత మిది?’

రెండవది ‘శబ్దగుణమాకాశం.’

తాత్పర్యము ప్రకారం పంచభూతాలతో సృష్టి జరిగింది. అది పృథివి, అప్పు, తేజస్సు, వాయువు, ఆకాశము. ఈ పంచభూతాల ధర్మాలను శబ్దస్పర్శ రూప రసగంధాలవరంగా విశదీకరించేది మొదటిది ఆకాశము. శబ్దగుణ మాకాశం. వైజ్ఞానిక దృష్టికి సృష్టిలోఉన్న ప్రధాన భాగాలు మూడు. అవి: ద్రవ్యము, శక్తి, ఆకాశము. ద్రవ్యము మూడు స్థితులలో ఉండగలదు. అవి ఘనము, ద్రవము, వాయువు; లేదా, పృథివి, అప్పు, వాయువు. శక్తియొక్క ఒక రూపం తేజస్సు. శక్తి ద్రవ్యాలు ఆకాశంలో నున్నాయి. కాబట్టి ఏ దృష్టితో చూచినా విశ్వనిర్మాణ ఘటకాలు పృథివ్యాపస్తేజో వాయురాకాశములనడం సమంజసమే. శక్తి ద్రవ్యాలు భిన్నంగా గోచరించినా తత్వతః ఒకటే అని నిరూపించడమయింది.

శబ్దం ఉత్పత్తి కావడానికి స్పందనమో, కంపనమో, భ్రమణమో, చలనమో అవసరము. ఆ వర్త భ్రమణ గమనము కంపన గమనానికి సమానమని చూపవచ్చు. కంపించే వస్తువు ఒక సెకనులోచేసే కంపనాల సంఖ్యను దాని పౌనఃపున్యము (Frequency) అంటారు. మన శరీరంలో శబ్దాన్ని గ్రహించే యంత్రం చెవి. దాని గ్రహణ శక్తికి అవధులున్నాయి. సెకనుకు 20 నుంచి 20,000 వరకు జరిగే కంపనాలను మాత్రమే అది శబ్దంగా గుర్తించగలదు. 20,000 కంటే ఎక్కువ పౌనఃపున్యమున్న కంపనాలను మనం ఉత్పత్తి చేయగలము; అంతకెక్కువ పౌనఃపున్యం గలవి ప్రకృతిలో సహజంగా ఉన్నాయి. కాని వాటిని శబ్దంగా చెవి గుర్తించలేక పోవడంచేత వాటిని అతి శబ్దాలు (Ultrasonic) అన్నారు. కర్ణగోచరంగానివి అతిశబ్దాలుకాని శబ్దాలు కాకపోవు. అంటే కంపనం తోనో, భ్రమణంతోనో శబ్దం జనిస్తుందన్నది భౌతిక శాస్త్ర సూత్రాలలో ఒకటి.



ద్రవ్యం ఏ రూపంతోనున్నా అందున్న అణువులు కంపిస్తూ ఉంటాయి, భ్రమిస్తూ ఉంటాయి, గమిస్తూ ఉంటాయి—ఉష్ణోగ్రత అనుకూలించనప్పుడు. అణుగమనాన్ని ఉష్ణోగ్రత కొలవడానికి ఆధారం చేసికొన్నారు. అణువులశక్తి తగ్గిస్తూ ఉంటే పదార్థాన్ని చల్లారుస్తూ ఉంటే—దాని ఉష్ణోగ్రత తగ్గుతుంది. ఎంతవరకు తగ్గుతుందంటే పరమశూన్యాన్ని (Absolute zero) చేరేవరకు అని శాస్త్రవేత్తలు నిర్ణయించేరు. పరమశూన్య ఉష్ణోగ్రతను చేరుతూన్న కొద్దీ ద్రవ్యధర్మాల్లో మార్పు కలుగుతుంది. అంతకన్న తక్కువ ఉష్ణోగ్రత అసాధ్యము. పరమశూన్యం వద్ద అణుకంపన, భ్రమణ, గమనాలు ఆగిపోయి అణువులు స్తంభించేటట్లు భావించవచ్చును.

సృష్ట్యాది విషయం ఏ శాస్త్రమూ ఇదమిత్యమని చెప్పలేదు. తైత్తిరీయారణ్యక ప్రథమ ప్రపాఠకమందలి త్రయోవింశోనువాకంలో సృష్టి విషయమివిధంగాఉంది: సృష్టికి పూర్వం మనకు కనిపిస్తూన్న ప్రపంచమంతా జలమయంగా ఉండేది. ఆ జలమధ్యంలో తామరాకుపై ప్రజాపతి ఒక్కడే ఉండెను. ప్రపంచాన్ని సృజించాలన్న ఇచ్చ ఆయనకు కలిగింది. ప్రజాపతి కొంతకాల మాలోచించిన పిమ్మట తన దేహమును కదలింపగా ఆయన దేహమందుండు మాంసమువల్ల అరుణులు, కేతులు, వాతరశనులు అను మూడు విధాలైన ఋషి సంఘము లుద్భవించినాయి. ప్రజాపతి గోళ్లవల్ల వైఖానసులని, వెండ్రుకలవల్ల వాలభిల్యులని చెప్పబడు మునులుద్భవించేరు. ఆ విధంగా సృష్టి ప్రారంభమయింది.

విజ్ఞాన శాస్త్రజ్ఞుల కథనం మరో విధంగా ఉంది. విశ్వంలోనున్న ద్రవ్యమంతా ఆద్యపరమాణు

(Primeval Atom) రూపంలో ఒకే ఒక రూపంగా ఉండేది. ఎందుకో అది పేలిపోయింది. ఆ పేలుడులో చిన్నాభిన్నమైన శకలాలు, పేలుడు శక్తికి, చెదిరిపోవడం మొదలుపెట్టినాయి. ఒక్కొక్క శకలం ఒక్కొక్క గేలక్సీగా రూపొంది, గేలక్సీలు చెదిరి పోతున్నాయి. విశ్వం వ్యాకోచిస్తూంది. కొంతకాలం—అంటే వేలకోట్ల సంవత్సరాలు—గడచిన తరువాత వ్యాకోచం ఆగిపోయి, గాలక్సీలు సంకోచించడం ప్రారంభించవచ్చు. దాని పర్యవసానంగా ద్రవ్యమంతా ప్రోగుపడి ఆద్యపరమాణువు రూపొందవచ్చు. అది మళ్ళా పేలవచ్చు. ఈ ప్రక్రియలు డోలాయమానంగా జరగవచ్చు.

ఇంకోవాదం ప్రకారం, మూలవిద్యుత్కణాలు మాత్రమే నిశ్చలంగా సృష్ట్యాదిని ఉండేవి. వాటిలో చలనం, భ్రమణం ప్రారంభించగానే సృష్టి ప్రారంభము. భ్రమణంతో శబ్దం జనిస్తుందని గమనించేము. కాబట్టి సృష్టితో శబ్దం ప్రారంభమయింది. అది ఆకాశంలో వ్యాపించడంవల్ల శబ్దగుణ మాకాశమయింది. మన వ్యవహారంలోఉన్న శబ్దం ప్రసరించడానికి యానకం (Medium) అవసరము. మన ద్రవ వాయు పదార్థాలలో ఏదో ఒకటి ఉంటేతప్ప శబ్దం ప్రసరించదు. ఆకాశం దాదాపు శూన్యము. కాని అతిశబ్దానికి యానకమవసరం లేదు. సృష్టితో పుట్టిన శబ్దము ఆకాశ వ్యాప్తము.

శబ్దంతో కాలంకూడా ఆవిర్భవించింది. వస్తుకంపన, భ్రమణ, గమనాలు లేనిదే కాలభావం లేదు. ప్రళయస్థితిలో కాలమూహ కందదు. మనకాల భావం భూచంద్రుల భ్రమణ పరిభ్రమణాలమీద ఆధారపడి ఉంది. ఆ విషయంలో తాత్వికులకు విజ్ఞాన శాస్త్రజ్ఞులకు భేదాభిప్రాయం లేదు. ప్రపంచమంతటా ఒకే కాలెండర్ వినియోగపడుతుంది.



## శుభాభినందనలతో

\*\*\*\*\*



❁ తారకరామా పిలింస్,

విజయవాడ.

❁ శ్రీతారకరామా పిలింస్,

సికింద్రాబాద్.

❁ నవభారత్ పిలింస్,

గుంతకల్లు.



# అష్టాధ్యాయ: ఆధునిక భాషాశాస్త్రం

## డాక్టర్ పి.ఎస్. సుబ్రహ్మణ్యం

0. ప్రారంభం—

పాణిని మహర్షి సంస్కృతభాషకి రచించిన “అష్టాధ్యాయ” వంటి వ్యాకరణం ప్రాచీనకాలంలోగాని భాషాశాస్త్రం వృద్ధి పొందుతున్న ఈ కాలంలోగాని మరి ఏ భాషకీ ఎవరూ రచించ లేదనే విషయం భాషాశాస్త్ర వేత్తలందరూ అంగీకరించినదే. యూరప్ ఖండవాసుల సంస్కృతికి గణితశాస్త్రం మూల కందమైనట్లు భారతీయుల సంస్కృతికి వ్యాకరణశాస్త్రం మూలకంద మై నది. మన దేశంలో వ్యాకరణశాస్త్ర వృద్ధికి మూలకారణం వేదపరిరక్షణ అయినా, పాణిని, తదనుయాయు లైన వైయాకరణులూ వ్యాకరణాన్ని స్వచ్ఛందమూ, పరి పూర్ణమూ అయిన శాస్త్రంగా తీర్చిదిద్దారు. కాని యీ మహ త్తర కృషిలో వారు అనుసరించిన సూత్రాలూ, అవలంబించిన పద్ధతులూ వారు సమగ్రంగా వివరించ లేదు. కాబట్టి అష్టా ధ్యాయా నిర్మాణానికి పాణినిమహర్షి ప్రాతిపదికగా తీసుకొన్న సిద్ధాంతాలని పరిశోధించి వివరించవలసిన బాధ్యత సంస్కృత వ్యాకరణమూ, ఆధునిక భాషాశాస్త్ర సిద్ధాంతాలూ తెలిసిన పండితులమీద ఉంది. భాషాశాస్త్ర పరిశోధన వృద్ధి పొందు తున్న కొద్దీ పాణినియానికి ప్రాతిపదికలైన సిద్ధాంతాలకీ, ఆధు నిక భాషా శాస్త్ర సిద్ధాంతాలకీ అత్యధిక సాన్నిహిత్యం ఉందనే విషయం స్పష్టమవుతోంది. ఈ సాన్నిహిత్యాన్ని గురించి చర్చించ డమే ఈ వ్యాసం ఆశయం.

దీనికి ఈ క్రింద ఇచ్చిన కొందరు ప్రముఖ పండితుల అభిప్రాయాలూ ఉదాహరణలు:

“This (i. e. Panini's) grammar, which dates from somewhere round 350 to 250 B. C., is one of the greatest monuments of human intelligence. It describes, with the minutest detail, every inflection, derivation and composition, and every syntactic usage of its author's speech. No other language, to this day, has been so perfectly described”

L. Bloomfield Language, p. 11.

“ This scientific condensation, which places every feature into its proper setting, is one of the two virtues which make Indian grammar a model for us. The other is completeness. Panini gives the formation of every inflected, compounded, or derived word, with an exact statement of the

sound-variations (including accent) and of the meaning.”

L. Bloomfield, Lg, 5 (1929), p. 274.

“The Romans did not know how to derive the stem of the word from a comparison of the various inflectional forms, and the Greeks in this respect were no wiser. But the Indian grammarians were never capable of floundering in such confusion. They derived the stem correctly from inflectional forms, the root from the several groups of the related words; they ascertained the laws of derivation and composition and so forth.”

Holger Pedersen, The Discovery of Language, pp. 22—3.

“First of all, the importance of the great grammarian (ie. Panini, is considerable, due to the synchronic view which he gives of the language of his time and due to the method which he uses in the description of this language. This method is in certain respects archaic, but of ten surprisingly modern, and always precise and rigorous. Furthermore, the technique of Panini (and his school) is of interest for those who are working toward an axiomatization of grammar in this respect Panini's grammar represents a model that has no equal in antiquity.”

.. L. Renou, Panini, Current Trends in Linguistics 5, p. 481.

“The Hindu achievements in morphological description were of a kind that we have only just begun to rival in modern western descriptive Linguistics and that we have not yet bettered.”

...M. B. Emeneau, “India and Linguistics”, p 191 (Collected Papers, Annamalai University.)



1. వ్యాకరణ రచనలో లాఘవం (The Principle Economy in Grammar)

అష్టాధ్యాయంలో సూత్రాల సంఖ్య సుమారు నాలుగు వేలే అయినా అది లౌకికభాషకీ వైదిక భాషకీ కూడా పరిపూర్ణమైన వ్యాకరణం. ఇంత చిన్న గ్రంథంలో ఇటువంటి పరిపూర్ణత పొందిన మహర్షి సాధించగలగడానికి ఆయన అనుసరించిన సూత్ర పద్ధతే కారణం. సూత్రానికి నిర్వచనం—

“అల్పాక్షర మనందిగ్తం  
సారవ ద్విశ్వతోముఖం  
అస్తోభ మనవద్యంచ  
సూత్రం సూత్రవిద్ విదుః”

(తక్కువ అక్షరాలు కలిగినవి, సందేహానికి తావులేనివి, సారవంతమైనవి, సర్వవ్యాప్తమైనవి, వ్యర్థపదాలు లేనివి, దోష రహితమైనవి సూత్రం అని సూత్ర వేత్తల అభిప్రాయం.) వ్యాకరణ శాస్త్రంలో ఆరు రకాల సూత్రాలు ఉన్నాయని ఈ క్రింది శ్లోకావల్లి తెలుస్తుంది:

“సంజ్ఞాన పరిభాషాన  
విధిర్నియమ ఏవచ  
ప్రతిషేధోఽధికారశ్చ  
షడ్విధం సూత్ర లక్షణం.”

వీటిలో విధి సూత్రాలూ, నియమ సూత్రాలూ, ప్రతిషేధ సూత్రాల లోనే వ్యాకరణం ఇమిడి ఉంటుంది, మిగిలిన మూడు రకాల సూత్రాలూ, అంటే, సంజ్ఞాసూత్రాలూ, పరిభాషా సూత్రాలూ, అధికార సూత్రాలూ వ్యాకరణ సత్యాలని సంక్షేప రూపంలో వివరించడానికీ, కూర్చడానికీ ఏర్పడినవి. దీనివల్ల పొందిన మహర్షి సూత్ర నిర్మాణంలోనే ఒక గ్రంథ నిర్మాణంలో కూడా లాఘవాన్ని పొందినట్లు తెలుస్తుంది. “అర్థమాత్రా లాఘవేన పుత్రోత్పవం మన్యంతే వైయాకరణాః” అనే ఉక్తి, వల్ల కూడా మన వైయాకరణులు లాఘవానికి ఎంత ప్రాముఖ్య మిచ్చారో మనకు విశదమవుతుంది.

పూర్వ కాలంలో మనదేశంలో వ్రాతలేకపోవడం వల్ల కంఠస్థం చేయడానికి అనువుగా సంగ్రహంగా ఉండడానికే ఈ లాఘవాన్ని మన పూర్వులు ఆశ్రయించారని చాలామంది పాశ్చాత్య పండితుల అభిప్రాయం. ఇది నిజమైనా కాకపోయినా భాషాతత్వాన్ని గ్రహించడంలో ఇది మన వైయాకరణులకి చాలా ఉపయోగించింది. దీనివల్లనే వారు భాషలో అన్ని అవస్థలలోనూ— అంటే, వర్ణ నిర్మాణం, (Phonological Structure) పద నిర్మాణం (Morphological Structure) వాక్య నిర్మాణం (Syntactic Structure) మొదలైన

వాటి అన్నిటిలోనూ కొన్ని నిర్ణీత సూత్రాలూ, వ్యవస్థా ఉంటాయనీ, కొన్ని అంశాలకి తుల్యప్రవర్తన ఉంటుందనీ గ్రహించ గలిగేరు. ఉదాహరణకి ‘ఇకోయణచి’ (6.1.77) అనే సూత్రం తీసుకొందాం. దీనిఅర్థం ‘అచ్చువరమైనప్పుడు ఇ, ఉ, ఋ, ౠ ల స్థానంలో వరసగా య. వ. ర. ల. లు వస్తాయి.’ అని. ఇందులో నాలుగు అచ్చులకు సంబంధించిన సంధికార్యాలు ఒకే సూత్రంగా చెప్పబడ్డాయి. ఇ, ఉ, ఋ, ౠ, లని ఒక సముదాయంగా గ్రహించి వాటికి ఇకో అనే ప్రత్యా హార సంజ్ఞ చెయ్యడం, య, వ, ర, ల, లకు యణో అనే ప్రత్యా హార సంజ్ఞ చెయ్యడం కేవలం లాఘవం కోసమే కాదు., ఇటు వంటి ప్రత్యాహారాలు వాటికి చెందిన వర్గాలు భాషలో ఒకే విధంగా ప్రవర్తిస్తాయి అనే సత్యాన్ని స్పష్టం చేస్తాయి. పై సూత్రం ఈ నాలుగు అచ్చులూ (సవర్ణంకాని) అచ్చు ముందు అంతస్తులుగా మారతాయని సూచిస్తుంది. ఇదే విధంగా ‘స్త్రీభ్యోధక్’ (4.1.120) ‘స్త్రీ వాచక శబ్దాలకి అవత్యార్థంలో ధక్ ప్రత్యయం వస్తుంది’ అనే సూత్రంలో వినతా, గంగా మొదలైన స్త్రీ వాచకాల నన్నింటినీ సంగ్రహించ కుండా స్త్రీ వాచక శబ్దాలు అని అనడం వల్ల వాటిలోని సాధారణ ధర్మాన్ని గ్రహించి వ్యాకరణంలో లాఘవం సాధించ బడింది. దీనివల్ల వ్యాకరణం భాషా వ్యవహారాల మానసాంత రాలలో ఉండే సాధారణ కరణాలకి సన్నిహితమైనది.

ఇక వ్యాకరణ రచనలో లాఘవం సాధించిన సంజ్ఞా సూత్రాలూ, పరిభాషా సూత్రాలూ, అధికార సూత్రాలూ కూడా కేవలం లాఘవం కోసమే కాక భాషాతత్వాన్ని విరూ పించడానికే ముఖ్యంగా ఏర్పరచబడ్డాయని చెప్పవచ్చు. ఉదా హరణకి ‘తరవ్ తమ పిఘః’ (1.1.22) ‘తరవ్, తమవ్ ప్రత్యా యాలు రెండింటినీ ‘ఘ’ అనే సంజ్ఞ సూచిస్తుంది.’— ఈ సూత్రంలో భాషలో తర, తమ ప్రత్యయాలకి సంబంధించిన కార్యాలు తుల్యంగా ఉండడంవల్లనే ఆ రెండింటికీ ‘ఘ’ అని ఒకే సంజ్ఞ విధించ బడింది. ఇక ‘సమర్థః పద విధిః’ (2.1.1.) ‘పదాలకు సంబంధించిన విధి సమర్థాశ్రితమై ఉంటుంది’ మొదలైన పరిభాషా సూత్రాలు భాషాతత్వాన్ని స్పష్టి కరించేవే అనడంలో సందేహమే లేదు. ఈ సందర్భంలో ‘పరిభాషా పునరేకదేశస్థానతీ కృత్స్నం శాస్త్ర మభిజ్వలయతి ప్రదీపవత్. తద్యథా— ప్రదీపః సుప్రజ్వలిత ఏకదేశస్తః సర్వం వేశ్మా భిజ్వలయతి’ అనే పతంజలి మహర్షి వాక్యాలు స్మరించదగినవి. అధికార సూత్రాలు సమాసాలూ, తద్దితాలూ వంటి ఒక వ్యాకరణాంశానికి సంబంధించిన సూత్రాల మొదట ఉండి అనువుత్తి ద్వారా వాటి తరవాత వచ్చే (కొన్ని) సూత్రాలలోకి వ్యాపిమూ అని యేమిభాగం క్రిందకి వస్తాయో సూచిస్తాయి.



ఉదాహరణకి 'ప్రాక్కడారాత్ సమాసః' (2.1.3) అనే అధికార సూత్రం దీని తరవాత 'కదరాః కర్మధారయే' (2.2.38) అనే సూత్రాలవరకూ ఉన్న సూత్రాలు సమాసానికి సంబంధించినవి అని సూచిస్తుంది.

## 2. ఎర్ఠం (Phoneme)—సవర్ణం (Allophone)— సంధి వర్ణం (Morphophoneme).

పాణినీయానికి ఆధారభూతాలైనవి పదునాలుగు మాహేశ్వర సూత్రాలనే విషయం అందరికీ తెలిసినదే. ఈ సూత్రాలలో అక్షర సమాన్వయంలోని అక్షరాలు పదునాలుగు సముదాయాలుగా విభజించబడి ఒక్కొక్క సముదాయం చివర ప్రత్యాహారంకోసం ఇత్యంజ్ఞలు చేర్చబడ్డాయి. వీటిలో వర్ణాలు అక్షర సమాన్వయంలో ఉన్న క్రమంలో కాక చాలాచోట్ల క్రమం మార్చి కూర్చబడ్డాయి. అక్షర సమాన్వయంలో వర్ణాలు స్థాన ప్రయత్నభేదాన్ని అనుసరించి ధ్వనిశాస్త్రానుసారంగా 'క' వర్ణ, 'చ' వర్ణ మొదలైన వరసలో కూర్చబడ్డాయి. కాని పాణినీమహర్షి మాహేశ్వర సూత్రాలు అనబడే వాటిలో వర్ణాలని వ్యాకరణ రచనకి అనువైన రీతిగా క్రమం మార్చి ఇచ్చారు. ఉదాహరణకి 'హయవరట్, లఙ్' అనే సూత్రాలలో వర్ణాలక్రమం గమనించవచ్చు. ఇంతేకాకుండా హకారం 'హయవరట్' సూత్రంలోనూ 'హత్' సూత్రంలోనూ రెండు సార్లు వచ్చింది. దీనికి కారణం హకారం సంధిలో కొన్నిచోట్ల కొన్ని వర్ణాలతోనూ, మరికొన్నిచోట్ల ఇతర వర్ణాలతోనూ తుల్యంగా ప్రవర్తించడమే. మహాభాష్యంలో పూర్వహకారం 'అట్', 'హక్' ప్రత్యాహారంకోసమూ, పరహకారం 'రత్', 'శత్', 'వత్', 'ర్హత్' ప్రత్యాహారం కోసమూ ఉపదేశించబడినట్లు చెప్పబడింది. మాహేశ్వర సూత్రాలు వ్యాకరణంలో సాధించవలసిన సంధులకోసం కూర్చబడినవి కాని సంస్కృత భాషలోని వర్ణాల పట్టిక ఇవ్వడానికి ఉద్దేశించబడినవి కావు. వాటిలోని అంశాలను 'వర్ణాలు' (Phonemes) అనడం కన్న 'సంధివర్ణాలు' (Morpho-Phonemes) అనడం సముచితం.

మాహేశ్వర సూత్రాలలో దీర్ఘచ్చులు లేవు. సంధిలో చాలాచోట్ల హ్రస్వచ్చులూ, దీర్ఘచ్చులూ తుల్యంగా ప్రవర్తించడంవల్ల హ్రస్వ అకార, ఇకార, ఉకారాలు దీర్ఘచ్చులకి కూడా గ్రహకాలని 'అణుదిత్ సవర్ణస్వప్రావత్యయః' (1.1.69) అనే సూత్రం చెప్తుంది. అవసరమైన చోట్ల తపరకరణం వల్ల దీర్ఘచ్చులకి హ్రస్వచ్చులకి భేదం కల్పించబడింది 'తపరస్తత్కాలస్య' (1.1.70). వీటిలో విసర్జనీయం, ఉపధ్మానీయం (:ప), జిహ్వమూలీయం (:క), అనుస్వారం కూడా చేర్చబడలేదు. ఈ ధ్వనులకి పాణినీయశిక్షలో

'పరాశయాలు' (అనుస్వారోవిసర్గశ్చః పీచాపి పరాశయా) లేక 'అయోగవాహాలు' అని పేర్లు ఉన్నాయి. పతంజలి మహర్షి 'అయోగవాహాలు' అంటే 'ఉపదేశించక పోయినా భాషలో వినబడేవి' అని అర్థం చెప్పేరు. (యదయుక్తావహం త్వనుపదిష్టాశ్చ శ్రూయంతే). వీరి మతంలో అనునాసిక్యానికీ యమ హల్లులకీ (అంటే కొన్ని సందర్భాలలో పాక్షికంగా ద్విత్వంపొందే హల్లులు) కూడా ఈ సంజ్ఞ వర్తిస్తుంది. వాజసనే యీ ప్రాతిశాఖ్య వ్యాఖ్యాత అయిన ఓవలుని మతంల 'అయోగవాహాలు' 'అంటే' 'అకారాది వర్ణాల యోగంతో ఉచ్చరించబడేవి, స్వయంగా ఉచ్చారణయోగ్యాలు కానివి' అని అర్థం. వీటిలో మొదటి మూడూ హకారానికీ, అనుస్వారం మకారానికీ రూపాంతరాలుగా కొన్ని సందర్భాలలో వస్తాయి. పాణినీమహర్షి యీ విషయం తమ వ్యాకరణంలో సూచించారు కాని వాటికి ప్రత్యేక ప్రతిపత్తి ఇవ్వలేదు. ఆధునిక భాషాశాస్త్రం ప్రకారం కూడా ఇటువంటి పరాశయాలైన ధ్వనులకి వర్ణప్రతిపత్తి (Phonemic Status) ఉండదు. ఇటువంటి వాటిని ఒక వర్ణంలో అంతర్భాగమైన 'సవర్ణాలు' (Allophones) అంటారు. 'సవర్ణం' అంటే పదంలో స్థానంవల గాని, సమీప ధ్వనుల సాహచర్యంవల్లగాని ఉచ్చారణ భేదం పొందిన వర్ణం యొక్క రూపాంతరం.

## 3. సంధి—

పాణినీ మహర్షికి పూర్వం శిక్షాప్రాతిశాఖ్యలలో ధ్వనుల ఉత్పత్తి, స్థానకరణ ప్రయత్నాలు మొదలైన విషయాలను వివరించే ధ్వనిశాస్త్రం (Phonetics) పరిపూర్ణంగా వృద్ధి పొందింది. ఆ కాలంలో ఐంద్ర వ్యాకరణ మనే పేరుగల వ్యాకరణం కూడా ఉన్నట్లు పతంజలి మహర్షి మహాభాష్యంలో చెప్పేరు. కాని యీ ఐంద్ర వ్యాకరణం సూత్రరూపంలోకాక భాషలోని ప్రతి శబ్దానికీ గల భిన్న రూపాలని పారాయణచేసే విధంగా ఉండేదనీ, అందువల్ల దానిని పూర్తిగా నేర్చుకోవడానికి ఇంద్రుడికి కూడా సాధ్యం కాలేదనీ వారి వాక్యాలవల్ల తెలుస్తుంది. కాబట్టి అది నిజమైన వ్యాకరణం కాదనే చెప్పాలి. సూత్రరూపమైన వ్యాకరణం పాణినీమహర్షికి కొంచెం ముందు కాలానికి చెంది వారిచే స్మరించబడిన గర్భ్యగాలవ శాకటాయన చాక్రవర్తీదారులచే ప్రారంభించబడి పాణినీమహర్షి చేతిలో శాస్త్రీయతని సంపూర్ణతని పొందినదని చెప్పవచ్చు.

తన కాలానికి ముందే ధ్వనిశాస్త్రం వృద్ధి పొందిఉండడం వల్లా, వ్యాకరణం ధ్వనిశాస్త్రం కన్న భిన్నమైనదవడం వలన పాణినీమహర్షి అష్టాధ్యాయంలో ధ్వనులని గురించి చర్చించలేదు. (అష్టాధ్యాయంలో 'ముఖనాసికావచనోనునాసికః' 1.1.8) అనే అనునాసిక సంజ్ఞని వివరించే సూత్ర మొక్కటే ధ్వనులకి



శుభాకాంక్షలతో !



వి. వి. రాజేంద్రప్రసాద్

జగపతి ఆర్ట్స్ ప్రింట్స్

హైదరాబాద్.

మద్రాసు - 17.



సంబంధించినదని అంటారు. కాని అష్టాధ్యాయంలో సంధి విధానానికి అవసరమైనచోట్ల ధ్వని శాస్త్ర సిద్ధాంతాలు ఉపయోగించబడ్డాయి. ఉదాహరణకి 'తుల్యస్య ప్రయత్నం సవర్ణం' (1.1.9) 'సదృశమైన ఆస్యప్రయత్నంగల వర్ణాలు సవర్ణాలు', స్థానే చితరతమః (1.1.50) 'స్థాని వర్ణానికి సదృశతమమైన వర్ణం ఆదేశంగా వస్తుంది.' మొదలైన సూత్రాలు తీసుకోవచ్చు. ఒక వర్ణానికి సవర్ణమైన వర్ణాలనీ, సదృశతమమైన వర్ణాలనీ నిర్ణయించడానికి మనకి ధ్వని శాస్త్రమే ఆధారం.

ఒక పదంలోని ధ్వనులు ఆ పదానికిగాని లేక వాక్యంలో దాని పక్కనున్న పదాలకిగాని చెందిన సమీప ధ్వనులవల్ల మార్పు చెందుతాయి అనేదే సంధి ప్రక్రియకి మూలసూత్రం. సంస్కృత వైయాకరణులు సంధిప్రక్రియని క్షుణ్ణంగా చిన్న చిన్న అంశాలతో సహా వివరించారు. కాని ప్రాచీన గ్రీక్, రోమన్ వైయాకరణుల గ్రంథాలలో దీనిని గురించిన చర్చ లేదు. సంధిలో పదమధ్య సంధి (Internal Sandhi) పదాంత సంధి (External Sandhi) అని రెండు రకాలు ఉన్నాయి. ఒక పర్లమే పదమధ్యసంధిలో ఒకవిధంగానూ, పదాంతసంధిలో వేరొకవిధంగానూ ప్రవర్తిస్తుంది. ఉదాహరణకి సంస్కృతంలో పదాంతమైన మకారం హల్లుకి ముందు అనుస్వారంగా మారుతుంది. (మోఽనుస్వారః 8.3.23) హరింవందే. కాని పద మధ్యంలో మకారం అనుస్వారంగా మారదు: గమ్యతే.

సంధి ప్రక్రియలో కొన్ని సదృశవర్ణాలు భుల్యంగా ప్రవర్తిస్తాయి అనే విషయం కూడా సంస్కృతవైయాకరణులు గుర్తించారు. ఇటువంటి సదృశవర్ణాలకి లాఘవార్థం సంజ్ఞా ఏర్పరచడమే మాహేశ్వర సూత్రాల ప్రయోజనమని పైన చూశాం. కాబట్టి, వీలైనంత వరకూ వారు ఒక్కొక్క వర్ణానికి వచ్చే మార్పుల్ని వర్ణ సముదాయాలకు వచ్చే త్యుమైన మార్పులుగా వర్ణించారు. ఉదాహరణకి 'అకన్యవర్ణే దీర్ఘః' (6.1.101) అనే సవర్ణదీర్ఘసంధి సూత్రం తీసుకోవచ్చు. ఇందులో అ, ఇ, ఉ, ఋ, ౠ అనే అయిదు అచ్చులకీ సవర్ణం పరమైతే రెండింటికీ దీర్ఘం ఏకాదేశమవుతుందని చెప్పబడింది. పాణినిమహరి అయిదు అచ్చులకీ అయిదు సూత్రాలు వ్రాయకుండా వీటిలో గల సాధారణాంశాన్ని (Common Factor) ఒకే సూత్రంగా చెప్పడం భాషా శాస్త్రజ్ఞులు మెచ్చుకోవలసిన విషయం. ఇటువంటిదే జమోహస్వాదని ముణ్ణీత్యం (8.3.32) 'పదాంతంలో హస్వాచ్చు తరవాత ఉన్న జ, ణ, న, లు అచ్చుకి ముందు నిత్యంగా ద్విత్వం పొందుతాయి: సన్న చ్యుతః' ఇందులో జ, ణ, న అనే మూడు అనునాసికాలకి

సంబంధించిన సంధి ఒకటిగా వర్ణించబడింది. వర్ణంగా 'జ ణ న మ' అని ఉండవలసిన వరస ఈ సూత్రం కోసమే 'జ మ ణ న మ్' అనే మాహేశ్వర సూత్రంలో మార్పు బడిందని గమనించాలి. ఇలా మార్పడం వల్లనే జ ణ న లు మూడింటికీ జమ్ అనే ప్రత్యాహారం చెయ్యడానికి వీలు అయింది. సాధారణీకరణం సాధ్యం కానప్పుడు మాత్రమే హోధ: (8.2.31) 'హకారానికి పదాంతంలోనూ ర్భ పరమైనప్పుడూ ధకారాదేశం అవుతుంది. సోధా (సహో-తా)' వంటి ప్రత్యేక సూత్రాలు రచించబడ్డాయి.

#### 4. పదం (Morpheme) — సపదం Allomorph)

ఆధునిక భాషాశాస్త్రంలో Morpheme 'పదం',<sup>1</sup> Allomorph 'సపదం' అనేవాటికి చాలా ప్రాముఖ్యం ఉంది. అర్థవంతమైన తనలో అర్థవంతమైన భాగాలులేని అంశాన్ని Morpheme 'పదం' అంటారు — 'కాయలలో' అనే మాటలో కాయ,లు (బహువచనం), అ (జాపవిభక్తికం) లో (సప్తమివిభక్తి) అనే నాలుగు 'పదాలు' ఉన్నాయి. 'పదానికి' సంధి వల్ల వచ్చే రూపాంతరాలే 'సపదాలు' (Allomorphs) — 'కాయ-లు', 'కాళ్-ళు', 'పెళ్లి-ళ్లు' లలో ఉన్న 'లు', 'ళు', 'ళ్లు', అనే 'వి' బహువచనార్థకమైన పదానికి 'సపదాలు'. అష్టాధ్యాయంలో 'ధాతువు' (భూవాదయోధాతవః, 1.3.1 'భూ' 'వా' మొదలైనవి ధాతువులు. 'ప్రాతిపదిక' అర్థవ దధాతురప్రత్యయః ప్రాతిపదికమ్, 1.2.45 'అర్థవంతమైనదీ, ధాతువుకానిదీ, ప్రత్యయాంతంకానిదీ 'ప్రాతిపదిక', కృత్తద్ధితసమాసాశ్చ, 1.2.46 'కృదంతాలూ, తద్ధితంతాలూ, సమాసాలూ కూడా ప్రాతిపదికలు అవుతాయి, 'ప్రత్యయం' ప్రత్యయః 3.1.1 'మూడు, నాలుగు అయిదు అధ్యాయాలలో అనుక్రమించబడేవి

1. కొందరు పండితులు Morpheme అనే మాటను 'పదాంశం' అని తెనిగించి వాడుతున్నారు. 'పదాంశం' అంటే పదంలో భాగం కాబట్టి 'ఇల్లు', 'కాయ', 'చెట్టు' వంటివి Morphemes కావేమో అనే భ్రమకు లోనయ్యే అవకాశం ఉంది. Word అనేదానికి మనకి 'శబ్దం', 'పదం', 'మాట' అనే మాటలు ఉండడంవల్ల వీటిలో 'పదం' అనేదానినే Morpheme కి సమానార్థకంగా వాడడం సముచితమని తోస్తుంది. పాణిని పరిభాషలో సుబంతంగాని తింతంగాని అయినదే 'పదం' అయినా (సుప్తి-వంతం పదం, 1.4.14) ఆయన పదభాగానికి కూడా కొన్నిచోట్ల పదత్వం కల్పించారు (చూ. 1.4.15—18) కాబట్టి Morpheme ని 'పదం' అనడం కొంతవరకూ పాణినియ విరుద్ధమే అని చెప్పాలి. చిన్నయసూరి 'ఇయశబ్ద'మని వాడడం దీనికి పెద్ద బాధకంకాదు,



'ప్రత్యయాలు' అనే సంజ్ఞలూ వాటి చర్య ఉన్నాయి. ఈ మూడురకాల అంశాలనీ మనం Morphemes అని అనవచ్చు. విజానికి Morpheme అనబడేది ఈ మూడింటిలో ఏదో ఒక దానికి చెంది ఉంటుంది. పాణిని మహర్షికి ఈ మూడింటినికలిపి వ్యవహరించవలసిన అవసరం ఎక్కడా రాకపోవడంవల్ల కాబోలు ఆయన Morpheme కి తుల్యమైన సంజ్ఞ విధించలేదు. కాని అంతమాత్రంచేత ఆయనకి Morpheme అనే భావన (Concept) లేదని మనం అనుకోకూడదు. అష్టాధ్యాయాని పరిశీలించి చూస్తే సమానార్థకాలై పరిసరానుగుణంగా భిన్న రూపాలు కలిగినవాటిని ఆయన ఒకే అంశం (Unit) గా పరిగణించినట్లు మనకి తెలుస్తుంది. దీనివల్ల భాషాశాస్త్రజ్ఞులు Morpheme అని వ్యవహరించే భావనకి అతి సన్నిహితమూ తుల్యమూ అయిన భావన పాణిని మహర్షికి ఉంది అని మనకి తెలుస్తుంది. ఉదాహరణకి విభక్తిప్రత్యయాలను తీసుకొందాం. స్వాజన మోచ్ చష్టాభ్యాంభిన్ దేభ్యాంభ్యన్ జసిభ్యాంభ్యన్ అసోసాం జ్యోస్సున్ 4.1.2 అనే సూత్రంలో సు, ఓ, జన్ మొదలైన మూలవిభక్తి ప్రత్యయాలు ఇవ్వబడ్డాయి. కాని ప్రాతిపదిక వ్యభావానుగుణంగా వీటికివచ్చే ఆదేశాలులేక నవదాల (Allomorphs) ఏదో అధ్యాయంలో ఇవ్వబడ్డాయి. భిన్ అనే తృతీయా బహువచన ప్రత్యయానికి ప్రాప్య అకారాంత ప్రాతిపదిక తరవాత 'వన్' ఆదేశం వస్తుంది. రామైః, దీనిని చెప్పేసూత్రం 'అతోభిన వన్' 7.1.9 అష్టాధ్యాయ చివరిభాగంలో ఉంది. పాణిని ఉద్దేశంలో భిన్, వన్ అనే—రెండూ ఒకే అర్థాన్ని సూచించే అంశంరూపాంతరాలు (Allomorphs) ఇదేవిధంగా ఆయన సమానార్థకాలై భిన్నకాలాలలో వచ్చే 'హన్', 'వస్' ధాతువులని ఒకే అంశంగా పరిగణించారు—హన్ వధ లిజే 2.4.42 'అర్థధాతుకమైన లిక్ పరమైనప్పుడు హన్ కి వస్ ఆదేశం అవుతుంది. వధ్యాత్ ఇటువంటి ధ్వని పాద్యశ్యంలేని నవదాలని 'ఆదేశ నవదాలు' (Replacive Allomorphs) అంటారు.

ఆధునిక భాషాశాస్త్ర పితామహుడైన లియూనార్డ్ బ్లామ్ ఫీల్డ్ (Language, 1933, pp 209; 215) పాణిని లోపవిధానాన్ని మెచ్చుకొని దీనిని Zero Allomorph 'లోప సవదం' రూపంలో భాషాశాస్త్రంలోకి తీసుకొన్న విషయం ప్రసిద్ధమే. 2 సంస్కృతంలో క్షత్రియ వాచియైన జనపద శబ్దానికి అపత్యార్థంలోనూ రాజుఅనే అర్థంలోనూ అఞ్ అనే ప్రత్యయం వస్తుంది. పాంచాల: కాని కంబోజ శబ్దానికి వచ్చే అఞ్ ప్రత్యయానికి లోపం (లుక్) వస్తుంది. కాబట్టి కంబోజ దేశపురాజు కంబోజ: (కంబోజాల్లాక్ 4.1.175) అంటే ఆధునిక పరిభాషలో కంబోజశబ్దానికి తరవాత అఞ్ ప్రత్యయానికి తరవాత అఞ్ ప్రత్యయానికి 'సవదం' 'లోపం' (Zero) అన్న

మాట. ప్లక్వాదిప్లక్వాల ఫలం అనే అర్థంలో అఞ్ ప్రత్యయం వాటికి వస్తుంది. ప్లాక్షం, కాని కువలం, బదరం వంటి శబ్దాలలో లోపమే ప్రత్యయం (ఫలే లుక్ 4.3.163) సంస్కృతభాషలో చాలాచోట్ల ఒక ప్రత్యయం లోపించినా దానికి సంబంధించిన వ్యాకరణ కార్యం జరుగుతుంది. (ప్రత్యయలోపే ప్రత్యయలక్షణం 1.1.62), కాని ఆ లోపం లుక్, శ్ల, లున్ అనే సంజ్ఞలచేత కలిగితే ఆ ప్రత్యయానికి సంబంధించిన వ్యాకరణ కార్యం జరగదు (వలుమతాంగస్య 1.1.63) ఉదాహరణకి అగ్నిచితే, సోమసుతే వంటి మాటలలో విభక్తి ప్రత్యయం లోపించినా అవి సుప్తిజన్త పదమ్, 1.4.14 అనే సూత్రంవల్ల పదసంజ్ఞ కలవే అవుతాయి. ఉచ్చైః, నీచ్చైః, సాయం, చిరం మొదలైన అన్యయాలూ కూడా వాటి తరవాతవచ్చే స్త్రీ ప్రత్యయ, విభక్తి ప్రత్యయాలు లోపించినా పదసంజ్ఞగలవే అవుతాయి. దీనివల్ల లోపాన్ని కూడా పాణిని మహర్షి ఒక విధమైన ప్రత్యయరూపంగా తీసుకొన్నాడని తెలుస్తుంది. అదర్శనం లోప: 1.1.60 'కనవడకపోవడం అంటే' వర్ణవివాశమే (కాని ప్రత్యయవివాశంకాదు) లోపం' అనే సూత్రం కూడా ఈ ఉద్దేశాన్నే బలపరుస్తుంది. ప్రత్యయం కనవడకపోయినా దానికి సంబంధించిన వ్యాకరణకార్యాలు జరుగుతూ ఉండడమే పాణినిమహర్షి లోపవిధానాన్ని అవలంబించడానికి మార్గ దర్శకమై ఉండవచ్చు.

## 5. అర్థిక సంవర్గాల (Semantic Categories) ప్రాధాన్యం

ఆధునిక భాషాశాస్త్రంలో అతినవీనమైనది వట్టిన్నమైనది అయిన శాఖ పరివర్తక—(ఉత్పాదక) వ్యాకరణం (Transformational—Generative) Grammar (దానిలో వాక్యవిర్మాణానికి (Syntactic Structure), అర్థ విర్మాణానికి (Semantic Structure) మిగిలిన శాఖలలో కన్న ఎక్కువ ప్రాధాన్యం ఇవ్వబడుతోంది. ఈ శాఖకు చెందిన భాషాశాస్త్రజ్ఞుల అభిప్రాయంలో

2. "A Single phonetic form, in the manner of homonymy, represents two meanings which one usually distinguished by means of a linguistic form, as, singular and plural noun in the sheep (grazes): the sheep (graze). Here the Hindus hit upon the apparently artificial but in practice eminently serviceable device of speaking of a zero element: in sheep: sheep the plural-suffing is replaced by zero—that is, by nothing at all." (Ibid, p. 209.)



ఒక భాషకీడున్న వ్యాకరణం (ఇక్కడ వ్యాకరణమంటే భాష నిర్మాణాన్ని వివరించే శాస్త్రం అనేగాని ఏ ఒక గ్రంథంకాదు అని గమనించాలి) అంటే ఆ భాషానిర్మాణానికి ఆధారభూతమైన సిద్ధాంతం, వీరి దృష్టిలో ప్రతిభాషకీ మూలమైన వక్రమనోగతమైన అర్థ నిర్మాణమూ, వ్యవహారంలో ధ్వనిరూపంగాని లిపి రూపంగాని అయిన బహిరంగ నిర్మాణమూ (Surface Structure) ఉంటాయి. అర నిర్మాణాన్ని ఆలంబనగా తీసుకొని దానితో ప్రారంభమైదానికి తగిన బహిరంగనిర్మాణాన్ని సాధించేది లేక ఉత్పత్తి చేసేదే వ్యాకరణమని వీరు నమ్ముతారు.

పరివర్తక వ్యాకరణవేత్తల దృష్టిలో వ్యాకరణానికి అష్టాధ్యాయికి చాలా దగ్గర పోలికలు ఉన్నాయనే మాట ఆశ్చర్యకరమైనా సత్యమే. అష్టాధ్యాయా నిర్మాణం చూస్తే ఈ విషయం మనకి స్పష్టమవుతుంది. అష్టాధ్యాయి మొదటి అధ్యాయంలో అర్థనిర్మాణాన్ని వివరించే సూత్రాలు ఉన్నాయి. అంటే ఆత్మనే పదం, పరస్మై పదాలు ఏ అర్థాలలో వాడతారు, ఒక్కొక్కవిభక్తి ప్రత్యయం ఏయే అర్థాలలో వాడతారు, ఎటువంటి అర్థాలలో పదాలు ఒకదానితో ఒకటి సమసిస్తాయి మొదలైనవి. ఈ అర్థాలకు సంబంధించిన ప్రత్యయాలూ వాటి భిన్నరూపాంతరాలూ, ఉదాత్తానుదాత్తస్వరిత స్వరాలకి సంబంధించిన సూత్రాలూ సంధి సూత్రాలూ మొదలైన బహిరంగ నిర్మాణానికి సంబంధించిన విషయాలు అష్టాధ్యాయి చివరిభాగంలో ఇవ్వబడ్డాయి. ఇంతే కాకుండా ప్రత్యయాలని విధించేసూత్రాలు 'ఈ ప్రత్యయానికి అర్థం ఇది' అనికాకుండా 'ఈ అర్థాన్ని వాచ్యంచెయ్యడానికి ఈ ప్రత్యయం వస్తుంది' అనేవిధంగా ఉంటాయి. ఉదా. 'బహుషు బహువచనం' 1.4.21 'బహుత్వాన్ని ద్యోత్యం చెయ్యడానికి బహువచన ప్రత్యయం వస్తుంది' 'వర్తమానే లట్' 3.2 123 'వర్తమానార్థాన్ని ద్యోత్యం చెయ్యడానికి లట్ ప్రత్యయం వస్తుంది. దీనివల్ల పాణినిమహర్షి వ్యాకరణాన్ని అర్థ నిర్మాణానికి తగిన బహిరంగ నిర్మాణాన్ని ఉత్పత్తిచేసే సాధనంగా పరిగణించారని మనం తెలుసుకోవచ్చు.

## 6. కారక సిద్ధాంతం (The Theory Deep Case Relationships)

అష్టాధ్యాయిలో రచనా పద్ధతి 'ఫలానా అర్థంలో ఫలానా ప్రత్యయం వస్తుంది' అనే విధంగా ఉంటుంది అని పైన చూశాం. (నామ) విభక్తి ప్రత్యయాలకు గల అర్థాలను వర్గీకరించడానికే కారకప్రక్రియ సృష్టించబడింది అని చెప్పవచ్చు. కారకం అంటే వాక్యంలో నామపదాలకీ క్రియకీ మధ్య గల పరస్పర సంబంధం అని స్థూలంగా చెప్పవచ్చు. దీనివల్ల రెండు నామాల మధ్యగల సంబంధాన్ని తెలిపే షష్ఠీ విభక్తి కారకంకాదని తెలుస్తుంది. పాణిని మహర్షి చేసిన కారక విభాగం

సంస్కృతానికేకాక అన్ని భాషలకీ వర్తిస్తుంది. కాబట్టి ఇది విశ్వ జనీన లక్షణం ( Universal Feature ) అని చెప్పవచ్చు. అష్టాధ్యాయిలో ఆరురకాల కారకాలు ఉన్నాయి. అవి పాణిని మహర్షి ఇచ్చినవరసలో— 1. అపాదానం (ధ్రువమపాయేపాదానం 1.4.24 'విశేషం సంభవించినప్పుడు దేని నుంచి విశేషం జరుగుతుందో (ధ్రువం) అది అపాదానం', ఈ అర్థంలో సాధారణంగా పంచమీవిభక్తి వస్తుంది— పర్వతాల్ అవరోహతి. 2. సంప్రదానం (కర్మణా య మభిప్రైతి స సంప్రదానమ్ 1.4.32 'కర్మచేత కర్త ఎవరిని ఉద్దేశిస్తాడో ఆ కారకం సంప్రదానం', ఈ అర్థంలో సాధారణంగా చతుర్థి విభక్తి వస్తుంది— విప్రాయ గం దదాతి. 3. కరణం (సాధక తమం కరణమ్ 1.4.42 'క్రియాసిద్ధిలో ప్రకృష్టాప కారకంగా వివక్షించబడినది కరణం', ఈ అర్థంలో సాధారణంగా తృతీయా విభక్తి వస్తుంది— పరశునాచ్చినత్తి.) 4. అధికరణం (ఆధారోధికరణమ్ 1.4.45 'కర్తకిగాని కర్మకిగాని ఆధారమయినది అధికరణం', ఈ అర్థంలో సాధారణంగా నవ్తమీ విభక్తి వస్తుంది— కటేశేతే, స్థాల్యాంశచతి. 5. కర్మ (కర్తరీప్యిత తమం కర్మ 1.4.49 'కర్తకి పొందడానికి ఇష్టతమమైనది కర్మ', తథాయుక్తం చానీప్యితమ్ 1.4.50 'కర్తకి ఇష తమమైన దానికీ క్రియకీ గల సంబంధం వంటి సంబంధం గల అనిష్టమైనది కూడా కర్మ అవుతుంది, అకథితంచ 1.4.51 'అపాదినాది కారకాలచే చెప్పబడినది కూడా కర్మ అవుతుంది', ఈ అర్థంలో సాధారణంగా ద్వితీయా విభక్తి వస్తుంది— కటం కరోతి, విషం భక్షయతి, గం దోగ్ధివయః). 6. కర్త (స్వతంత్రః కర్తా 1.4.54 'క్రియాసిద్ధిలో స్వతంత్ర్యం ఉన్నదిగా వివక్షించబడినది కర్త'. తత్రయోజకో హేతుశ్చ 1.4.55 'కర్తకి ప్రయోజకమైనది కర్తా, హేతుశ్చ అవుతుంది', ఈ అర్థంలో సాధారణంగా తృతీయా విభక్తి వస్తుంది— దేవదత్తేన కృతమ్, దేవదత్తేన యజ్ఞదత్తేన కారితమ్.)

కారకాలకి పైన ఇచ్చిన అర్థాలు సాధారణమైనవి అని గమనించాలి. కొన్ని సందర్భాలలో యీ కారకాలకి ప్రత్యేకార్థాలు కూడా ఉన్నాయి. ఉదాహరణకి స్పృహధాతువు ఉన్న వాక్యంలో కర్తకి ఈప్రేతమైనది సంప్రదాన మవుతుంది— స్పృహరీష్యతః 1.4.36, పుష్పేభ్యః స్పృహయతి. కారకాలకీ విభక్తులకీ స్థిర సంబంధం లేదు. వాక్య నిర్మాణానుసారంగా ఒకే కారకం భిన్న విభక్తుల వల్ల వ్యక్తీకరించబడుతుంది. అనభిహితే 2.1.1. సూత్రంవల్ల తిక్తకృత్తద్దిత సమాసాల వల్ల కర్మాదులు చెప్పబడకపోతే ద్వితీయాది విభక్తులు వస్తాయనీ, చెప్పబడితే ప్రథమా విభక్తి వస్తుందనీ తెలుస్తుంది,





'భారతి' కి  
జైమిని  
శుభాకాంక్షలు



తమ రాబోవు తెలుగు చిత్రము

'కన్నవారి కలలు'  
(ఈస్ట్ మన్ కలర్)



ఉదా. క్రియతే కటః, ఇక్కడ క్రియా విభక్తి (తిక్) వల్ల కర్మ చెప్పబడింది కాబట్టి కర్మార్థంలో ప్రథమే వచ్చింది. కాని కటం కరోతి అనేచోట క్రియా విభక్తివల్ల కర్మ చెప్పబడలేదు కాబట్టి కర్మార్థంలో ద్వితీయ వచ్చింది. ఇంతేకాకుండా వతంజలిమహర్షి 'వివక్షాతః కారకాణి భవన్తి' అని చెప్పినట్లు వక్తృ వివక్షని అనుసరించి కారకాలు వస్తాయి. 'దేవదత్తః స్థూల్యాంపచతి'— ఇందులో స్థూలి అధికరణంగా వివక్షించబడింది కాబట్టి దానికి నవమీ విభక్తి వచ్చింది. కాని స్థూలినే కర్తగా వివక్షించి 'స్థూలి పచతి' అని కూడా అనవచ్చు. తెలుగులో 'ఈ గిన్నె శేరుబియ్యం ఉడుకు తుంది', 'నీ పెన్ను బాగా రాస్తోంది' అన్నట్లు. మహాభాష్యకర్త మంత్రులు రాజా ఉన్నప్పుడు అస్వతంత్రులై ఆయన లేనప్పుడు స్వతంత్రులైనట్లు అనలు కర్త ఉన్నప్పుడు మిగిలిన కారకాలు అస్వతంత్రులై అది లేనప్పుడు స్వతంత్రులై ప్రథమా విభక్తిని పొందుతాయి అని చెప్పేరు. (ఏవంతర్హి ప్రధానేన సమవాయే స్థూలి పరతంత్రా, వ్యవాయే స్వతంత్రా తద్యథా— అమాత్యావాం రాజ్ఞానహ సమవాయే పారతంత్ర్యం, వ్యవాయే స్వతంత్ర్యం) రామేణ బాణే నహతో వారి, రామోబాణేన వారిన్మ అహనత్— ఈ రెండు వాక్యాలలో రామ వారి శబ్దాలు భిన్న విభక్తులలో ఉన్నా ఈ వాక్యాల అర్థం ఒకటే. ఈ నత్యాన్ని నిరూపించడానికి కారకప్రక్రియ ఉపయోగిస్తుంది— రెండింటిలోనూ రామశబ్దం కర్తృకారకంలోనూ వారిశబ్దం కర్మకారకంలోనూ మార్పు లేకుండా ఉన్నాయి. పై చర్చవల్ల కారకాలు స్థిరమైనవని అని అర్థనిర్మాణానికి చెందినవని వాటిని వ్యక్తీకరించే భిన్న విభక్తులు బహిరంగ నిర్మాణానికి చెందినవని పాణిని మహర్షి తలచినట్లు తెలుతుంది. ఆధునిక భాషాశాస్త్రవేత్తల అభిప్రాయం కూడా ఇదే.

## 7. వాక్య నిర్మాణ పరిశోధన (The Study of Syntax)

సంస్కృత వ్యాకరణంలో వాక్య నిర్మాణాన్ని గూర్చి చర్చలేదని ఇటీవలి కాలం దాకా పాశ్చాత్య పండితులు అంటూ ఉండేవారు. వారి ఈ అభిప్రాయం తప్పు అని వారి భ్రమకి కారణం సంస్కృత భాషలో వాక్యంలో వదక్రమం ఇంగ్లీషు లోకి మళ్లీ స్థిరమైనది కాకపోవడమేనని ఇప్పటి పండితులకి తెలిసింది. భాషాశాస్త్రంలో కూడా వాక్య నిర్మాణాన్ని గురించిన పరిశోధన ఇటీవల వదివదిపాను ఏళ్లలోనే వృద్ధి చెందింది. వాక్య నిర్మాణతత్వం తెలిసిన తరువాతనే పండితులకి అష్టాధ్యాయంలో కూడా వాక్య నిర్మాణ చర్చ ఉంది అని తెలిసింది. అష్టాధ్యాయంలో అననరమైనచోట్ల పద క్రమాన్ని గురించిన చర్చ కూడా ఉంది. ఉదాహరణకి ఉపనర్గలు తౌకక భాషలకి

ధాతువుకి ముందు వస్తాయి., వైదిక భాషలో అవి ధాతువుకి ముందు కాని వెనకకాని రావచ్చు, వాటి మధ్య ఇతర పదాల వ్యవధానం కూడా ఉండవచ్చు. ఈ విషయమే ఈ సూత్రాలలో చెప్పబడింది— ప్రాదయః 1.4.58, ఉపనర్గాః క్రియా యోగే 1.4.59, తేప్రాగ్ధాతోః 1.4.80, చందసిపరేఽపి 1.4.81, వ్యవహితాశ్చ 1.4.82. కాబట్టి పూర్వ పాశ్చాత్య పండితుల అభిప్రాయం నిర్మూలమనే చెప్పాలి.

సంస్కృతంలో పద నిర్మాణం క్లిష్టమైనది. ఇతర భాషలలో రెండు మూడు మాటలలో చెప్పవలసిన భావం సంస్కృతంలో ఒకేమాటలో చెప్పవచ్చు. ఉదా. వై యాకరణః 'వ్యాకరణం చదివే వాడు లేక తెలిసినవాడు' 'పితరో 'తల్లిదండ్రులు', పుత్రీయతి 'పుత్రుడు కావాలి అను కోరుతున్నాడు లేక ఇంకొకణ్ణి పుత్రుడులా చూసుకొంటున్నాడు.' పద నిర్మాణానికి ఆధారభూతమైన వాక్య నిర్మాణాన్ని పరిశీలించకుండా పద నిర్మాణ వర్ణన సాధ్యం కాదు. పాణిని మహర్షి సర్వత్రా వాక్యనిర్మాణాన్ని ఆధారంగా తీసుకొని దానికి తుల్యమైన పద నిర్మాణాన్ని దాని నించి సూత్రాల ద్వారా సాధించారు. ఈ సందర్భంలో మనం సంస్కృత వ్యాకరణంలో 'వృత్తి', 'విగ్రహం' అనే భావనలని గమనించాలి. 'వృత్తి' అంటే వాక్యార్థాన్ని చెప్పగలిగిన ఏకపదం (పరార్థాభిధానం వృత్తిః) 'విగ్రహం' అంటే వృత్తికి గల అర్థాన్ని వివరించే వాక్యం (వృత్త్యర్థావబోధకం వాక్యం విగ్రహః). పాణినిమహర్షి విగ్రహ వాక్యాన్నే ప్రాథమికంగా తీసుకొని దానికి సమమైన వృత్తిని సాధించారు. దీనినిబట్టి వారు విగ్రహ వాక్యాన్ని అంతరంగ నిర్మాణం (Deep or Underlying Structure) గనూ వృత్తిని బహిరంగ నిర్మాణం (Surface Structure) గనూ పరిగణించినట్లు గ్రహించవచ్చు. బహిరంగ నిర్మాణంలో అనేకారత (Ambiguity) ఉండవచ్చు కాని అంతరంగ నిర్మాణంలో అనేకార్థత ఉండడానికి వీలులేదు. అదే విధంగా వృత్తిలో అనేకార్థత ఉండవచ్చు కాని విగ్రహంలో అనేకార్థత ఉండదు. సంస్కృత భాషలో అయిదు రకాల వృత్తులు ఉన్నాయి. అవి. 1. కృత్తులు, 2. తద్వితాలు, 3. సమాసాలు, 4. ఏకశేషం, 5. సనాద్యంత ధాతు రూపాలు. వీటిని గురించి సమగ్రంగా వివరించడం ఇక్కడ సాధ్యం కాదు. కాని ఈ రూపాలని సాధించడానికి వాటికి సంబంధించిన పంచూర్ణ విగ్రహ వాక్యాలని పాణినిమహర్షి ఆధారంగా తీసుకొన్నారు అనడానికి కొన్ని ఉదాహరణలని ఈ క్రింద చూద్దాం.

1. కృత్తులు: ధాతువులకి చేర్చబడే తిక్లు తప్ప మిగిలిన ప్రత్యయాలు కృత్తులు (కృదతిక్ 3.1.93). ఇవి



అష్టాధ్యాయ మూడో అధ్యాయం 1, 2, 3 పాదాలలో ఇవ్వబడ్డాయి. చాలాకృత్ ప్రత్యయాలు భావార్థంలోగాని కర్తృత్వంలోగాని వస్తాయి. కర్తృకరణార్థంలో వచ్చేవి కూడా కొన్ని ఉన్నాయి. వీటిలో కృత్య లబధిదేవీ (కృత్యా:ప్రాజ్ఞాన్యం 3.1.95.) క్త, ఇత్ ప్రత్యాయాలూ భావ కర్మార్థాల లోనే వస్తాయి. (తయోరేవ కృత్యక్త ఇలర్థా: 3.4.70). కర్తవ్య: కృత: / ఈషత్కర: కటోభవతా (కర్మ), ఆసి తవ్యం భవతా (భావం). ఒక ధాతువుకి వచ్చే కృత్ ప్రత్యయం (i) ఆ ధాతువు మీదగాని దానిలో గల వర్ణాల మీదగాని (ఇగువధజ్ఞాప్రీతిర: క: 3.1.135— బుధ:, ప్రేయ:), (ii) దాని ముందు వచ్చే ఉపపదం మీదగాని (కర్మణ్యణ్ 3.2.1. కుంభకార:, ప్రేయ: వశే వద: ఇన్ 3.2.38. ప్రేయం వద:, వశంవద:) (iii) ఉత్పన్నమయ్యే నామానికి ధాతు వ్యాపాదానికి గల కారక సంబంధం మీదగాని (ఆర్తిలాధానూఘన సహచర ఇత: 3.2.184 ఆర్తితం (కరణార్థం) ఆధారపడి ఉంటుంది.

2. తద్వితాలు: నాలుగో అధ్యాయం ప్రథమపాదంలో మొదట కొన్ని సూత్రాలూ, ఆయిదో అధ్యాయం చతుర్థ పాదం చివర కొన్ని సూత్రాలూ తప్ప ఈ రెండు అధ్యాయాలలో మిగిలిన సూత్రాలన్నీ తద్విత ప్రత్యయాలకి సంబంధించినవే. తద్విత ప్రత్యయాలు అవత్యం' (తస్యావత్యమ్ 4.1.92), 'సమూహం' (తస్యసమూహ: 4.2.37, 'అది గల దేశం' (తదస్మిన్ అస్తితి దేశే తన్నామ్ని 4.2.67) మొదలైన అనే కార్థాలలో వస్తాయి. 'సమర్థానాం ప్రథమాత్వా' (4.1.82) అనే సూత్రంవల్ల సన్నిహిత సంబంధులైన పదాలలో సూత్రంలో మొదట నిర్దేశించబడిన పదానికి గాని తత్తుల్యమైన దానికి గాని విభాషగా తద్విత ప్రత్యయం వస్తుంది దని తెలుస్తుంది. ఉదాహరణకి— దక్షస్య అవత్యం అనే వాక్యంలో 'దక్ష' అనే దానికి అవత్యార్థంలో 'తస్యావత్యమ్' 4.1.92, 'అత ఇహ' 4.1.95 అనే సూత్రాల వల్ల ఇహ ప్రత్యయం వచ్చి దక్షి: అనే తద్విత రూపం వస్తుంది. దీని వలన పాణిని మహర్షి విగ్రహ వాక్యాన్ని మూలంగా తీసుకొని దాని నుంచి తత్తుల్యమైన తద్విత రూపాన్ని సాధించినట్లు తెలుసుకోవచ్చు. ఒకే అర్థంలో వచ్చే తద్విత ప్రత్యయాలని అన్నింటినీ ఉత్పర్గావ వాద రూపంలో పాణినిమహర్షి ఒకే చోట ఇచ్చారు: 'దృష్టంసామ' 4.2.7. అనే అర్థంలో ఉత్పర్గ ప్రత్యయం 'అహ్'— వసిష్ఠేనదృష్టంసామవహసిషం., దీని తరవాత కవేర్థక్ 4.2.8. అనే అపవాదసూత్రం వల కవినా దృష్టం సామకారేయం అని థక్ ప్రత్యయం. 'దృష్టంసామ' అనే అర్థంలో వస్తుంది. పాణినిమహర్షి దృష్టిలో అహ్, థక్ ప్రత్యయాలకి రూపభేదం ఉన్నా అవి రెండూ ఒకే సముదాయాని చెందినవని దీనివల్ల పుష్టం. ఆధునిక పరిభాషలో ఈ రెండింటినీ ఒకే పదం పదాలు (Allomorphs of one and the same morpheme) అంటారు.

3. సమాసాలు: రెండు సమర్థమైన పదాలు (బహు వీటిలో సూత్రం రెండు కన్న ఎక్కువ పదాలు) ఏ సందర్భా

లలో సమసిస్తాయో వివరించే సూత్రాలు అష్టాధ్యాయ రెండో అధ్యాయం మొదటి రెండు పాదాలలో ఉన్నాయి. సమాసాలని విధించే సూత్రాలు 'ఫలానాపదం ఫలానా పదంతో సమసిస్తుంది' అనే విధంగా ఉంటాయి: పంచమీభయేన 2.1.37, విశేషణం విశేష్యేణ బహులమ్ 2.1.57. సూత్రంలో ప్రథమా విభక్తిచేత నిర్దేశించబడిన పదమే సమాసంలో మొదట వస్తుంది. సమాసంలో పదాలకి ఉన్న విభక్తులు లోపిస్తాయి. (సుపో ధాతు ప్రాదిపదికయో: 2.4.71). ఈ సూత్రంవల్లనే సమాసాలకి వాటి విగ్రహవాక్యాలు ప్రాతిపదికలుగా తీసుకోబడ్డాయని తెలుస్తుంది. దీనికి ఇంకా దృష్టాంతం కావాలంటే ఉపమితం వ్యాఘ్రాదిభి: సామాన్యప్రయోగే 2.1.56 'ఉపమితం వ్యాఘ్రాది శబ్దాలతో సామాన్య ధర్మం ప్రయోగించబడనప్పుడు సమసిస్తుంది' అనే సూత్రం తీసుకోవచ్చు. దీని వల్ల పురుష: వ్యాఘ్ర ఇవ—పురుషవ్యాఘ్ర: అవుతుంది, కాని పురుష: వ్యాఘ్ర ఇవశూర: అనే దాంట్లో సామాన్య ధర్మం (శూర:) ఉంది కాబట్టి దీని నుంచి సమాసం నిష్పన్నం కాదు.

4. ఏకశేషం: సంస్కృతంలో ఒకే మాట దాని అర్థాన్ని దానితో కూడిన మరొక మాట అర్థాన్ని కూడా సహితంగా కొన్ని సందర్భాలలో సూచిస్తుంది: పితరో = మాతాపితరో) పితామాత్రా 1.2.70, భ్రాతరో = భ్రాతాచ స్వపాచ, పుత్రౌ — పుత్రశ్చ దుహితాచ (భ్రాతృ పుత్రౌ స్వస్య దుహితృభ్యామ్ 1.2.68). ఇటువంటివి సాధించడానికి పాణినిమహర్షి పైన సూచించినట్లు— పితామాత్రా 1.2.70 మాతృశబ్దంతో కూడినప్పుడు పితృశబ్ద మొక్కటే విభాషగా మిగులుతుంది.— ఇలా రెండు శబ్దాలూ గల నిర్మాణం నించి దానికి తుల్యమైన అర్థంగల ఒక శబ్దాన్ని ఏకశేషం (రెండింటిలో ఒకటి మిగలడం) ద్వారా సాధించారు. భ్రాతరో అనే వృత్తిలో గల అనేకార్థత దీనికి మూలమైన విగ్రహవాక్యాల (భ్రాతాచభ్రాతాచ—భ్రాతాచస్వపాచ) లో లేదు.

5. సనాద్యంత రూపాలు: సనాది ప్రత్యయాలు 3.1.5—30 సూత్రాలలో ఇవ్వబడ్డాయి. ఇవి నామపదాలకి గాని ధాతువులకిగాని 'ఇచ్చ' 'అచారం' మొదలైన అర్థాలలో చేరి క్రియా ప్రత్యయాలని పొందడానికి తగినవి అవుతాయి. వీటిని సాధించడానికి కూడా పాణిని మహర్షి అర్థానికి సన్నిహితమైన పూర్వ వ్యాక్యాన్నే మూలంగా గ్రహించారు. ధాతో: కర్మణ: సమాస కర్తృకాత్ ఇచ్చాయాంవా 3.1.7. 'ఇష్ ధాతువుకి కర్మయై దానితో సమాస కర్తృకమైన ధాతువుకి ఇచ్చార్థంలో విభాషగా వన్ ప్రత్యయం వస్తుంది'— కర్తుమ్ ఇచ్చతి—చికిర్షతి; ఉపమానా దాచారే 3.1.10. 'కర్మఅయి

3 సమర్థ: పద విధి: 2.1.1. 'పదవిధి సమర్థాశ్రితమై ఉంటుంది. 'సమర్థమైన పదాలు' అంటే మూలవాక్యంలో సన్నిహిత సంబంధులు (Immediate Constituents) అని భాషాశాస్త్రం ప్రకారం అర్థం చెప్పడం సమంజసమని తోస్తుంది.



ఉపమానమైన సుబంతానికి ఆచార్యంలో విభాషగా క్యవ్ ప్రత్యయం వస్తుంది— పుత్రమివాచరతి చ్చాత్రమ్— పుత్రీ యతిచ్చాత్రమ్.

### 8. సూత్రాల క్రమం (The Ordering of Rules)

ఆధునిక భాషా శాస్త్రంలో సంధిప్రక్రియకి సంబంధించిన సూత్రాలూ, పరివర్తక సూత్రాలూ (Transformational rules) ఒక నిర్దిష్టక్రమంలో ప్రవర్తించబట్టు చేస్తే అది వ్యాకరణంలో శాస్త్రీయతనీ లాభవాన్నీ సాధిస్తుందనీ చెప్తారు. పాణినిమహర్షి అష్టాధ్యాయంలో కూడా సూత్రాల క్రమానికి ప్రాధాన్యం ఉంది. వివ్రతిషేధేవరం కార్యమ్ 1.4.2. 'తుల్య బల విరోధం గల రెండు సూత్రాలు ఒక చోట ప్రవర్తించడానికి అవకాశం ఉంటే వాటిలో పరమైనదే ప్రవర్తిస్తుంది' అనే పరిభాష అష్టాధ్యాయ అంతటికీ వర్తిస్తుంది. వృక్షేభ్యః అనే పదం సాధించడంలో 'వృక్ష' అనే దాని చివర 'సుపిచ' 7.3.102 అనేదానివల్ల అచారానికి దీర్ఘమూ బహువచనే యుత్యేత్ 7.3.103 అనేదానివల్ల దానికి ఏకారమూ ప్రాప్తించడానికి అవకాశం ఉండగా ఈ రెండిటిలో సరమైన 'బహువచనే యుత్యేత్' సూత్రమే ప్రవర్తిస్తుంది.

ఇంతేకాకుండా అష్టాధ్యాయ నిమిషాద్ అధ్యాయంలో

2, 3, 4 పాదాలను త్రిపాది అంటారు. పూర్వత్రాసీద్ధమ్ 8.2.1. అనేసూత్రం సపాద సప్తాధ్యాయా సూత్రాలు ప్రవర్తించడానికి త్రిపాది అసిద్ధమనీ (అంటే త్రిపాదిలో ఒక సూత్రం ప్రవర్తించినతరువాత అవకాశమున్నా సపాద సప్తాధ్యాయా సూత్రాలు ప్రవర్తించవు) త్రిపాదిలో కూడా పూర్వ సూత్రం ప్రవర్తించడానికి పరసూత్రం అసిద్ధమనీ చెప్పుంది. అసౌ + ఆదిత్యః = అసావాదిత్యః (ఏచ్ఛయవాయావః 6.1.78) అసౌ ఆదిత్యః (లోపః శాకల్యస్య 8.3.19.) ఇక్కడ అకస్సవర్ణే దీర్ఘః (6.1 101) ప్రవర్తించడానికి ఓంస్సు వకార లోపానికి కారణమైన సూత్రం త్రిపాదిలోది కాబట్టి దాని తరువాత ఇది వర్తించదు. అదేవిధంగా రాజన్ + భిః = రాజభిః (నలోపః ప్రాతిపదికాంతస్య 8.2.7.). ఇప్పుడు లతో భిస ఐన్ 7.1.9. 'వ్రాస్య అకారం తరువాత థిన్కి ఐన్ వస్తుంది' అనే సూత్రం ప్రవర్తించడానికి అవకాశం ఉన్నా ఓంపానికి కారణమైన సూత్రం త్రిపాదిలోది కాబట్టి దాని తరువాత ఇది ప్రవర్తించదు. త్రిపాదిలో సూత్రాలన్నీ క్రమబద్ధమైనవి పదాంత, పద మధ్య సమయాలకి సంబంధించినవి. సపాద సప్తాధ్యాయా, త్రిపాదీ విభజనవల్ల పాణినిమహర్షి సంధి ప్రక్రియా వర్ణనలో శాస్త్రీయరని సాధించడం "పాణిని మహర్షి పద్ధతి తరచు ఆశ్చర్యకరంగా నవీనంగా ఉంటుంది" అన్న ప్రొఫెసర్ రెనూ వర్ణనకు ఒక మంచి ఉదాహరణ.

## తలనొప్పి? ఒళ్లునొప్పలా? యైల్లవా?

## శాలోఫెన్

### బాధానివారిణి మాత్రలు

శాలోఫెన్ తలనొప్పి, పూ, పంటినొప్పి, ఒళ్లు నొప్పులకు అతి నిశ్చయంగా, శీఘ్రంగా ఉపశమనం కలిగిస్తుంది. ఇది నిరపాయకరమైనది. శాలోఫెన్ డాక్టర్లు సిఫారసుచేసే పటువైన ప్రక్రియ కలిగియుంది.



# చిరంజీవి లక్ష్మం

## డా॥ సి.నారాయణరెడ్డి

ఒక వ.బ్బు ఏడుస్తూ చెప్పింది

విహారదశ కొన్నాళ్లనని.

ఒక పువ్వు నిట్టూరుస్తూ చెప్పింది

వికాసదశ ఒకే రోజుని

ఒక హిమబిందువు నవ్వుతూ చెప్పింది

ఉత్సాహదశ ఒకే గడియని.

ఒక తారాజువ్వ ఎగురుతూ చెప్పింది

ఉల్లాసదశ ఒకే నిమిషమని.

ఒక మెరుపుతీగ ఉరుకుతూ చెప్పింది

ఉజ్వలదశ ఒకే క్షణమని.

అడుగు తిప్పని ఒక గుండె

పిడికిలెత్తి చెప్పింది

ఆత్మశక్తి నడిపే అయుచ్చు

అనంతమని.







శ్రీ కాశీనాథుని నాగేశ్వరరావు పంతులుగారు

జననం 15-5-1867

శివసాయుజ్యం 19-4-1938



మన ఆంధ్రుల చరిత్ర  
కొన్ని శతాబ్దాల మహా  
జ్వల చరిత్ర. అందు యాభై  
ఏళ్ల పరిధి ఒకానొక యువ  
కుని చుట్టూ అల్లుకొని  
వున్నది. అది అపూర్వ  
మైంది అసామాన్యమైంది.  
నిద్రాణంలో ఉండిన ఆంధ్ర  
జాతికి కళ్లు తెరిపించి  
మేల్కొల్పింది.

ఆ యువకుడు ఏకలవ్యుడయితే, ద్రోణుడివంటి  
గురువు ఉండాలిందే కద. ఈ ఇద్దరి గాథలతో పెన  
వేసుకొని ఉన్నదే ఆ యాభై ఏళ్ల ఆంధ్రచరిత్ర.  
ఐదుక రెండు గాథలనూ పక్కపక్కనే నడిపి, అవి  
ఎక్కడ ఏ విధంగా కలుస్తాయో చూదాం.

\* \* \*

'అబ్బాయికి సంస్కృతమే నేర్పివ్దాం. పూర్వా  
చారం పోనివ్వకూడదు. అది సంప్రదాయం కాదు'  
అని బుచ్చివార్ల ఆయ్యంవార్లంగారు.

'అహ—బాబుకి ఇంగిలీషే చెప్పించాలి. వాడు  
పెద్ద ఇంగిలీషు చదువు చదివి గొప్ప ఉద్యోగం చేస్తా  
వుంటే, నే కళ, వేడుకగా చూడొద్దా?' అంటూ,  
సంస్కార హృదయంగల తల్లి శ్యామలాంబ.

సుపుత్రుడైన నాగలింగం చదువు గురించి  
ఇలా వాదులాడుకున్నారు, పుణ్య దంపతులు.  
నాగలింగానికి అక్షరాభ్యాసమేమో నాగలిపిలోనే జరి  
గింది. కాని తరువాతి కథ అంతా తల్లి మాటమీదనే  
నడిచింది.

వారిది కృష్ణామండలం, గుడివాడ తాలూకా,  
విలకురు అగ్రహారం, నాగలింగం జననం : 1867  
మే 15.

తల్లి ఇష్టానుసారం, ఇంగ్లీషు చదువుకుగాను  
నాగలింగం బందరు హైస్కూల్లో ప్రవేశించి,  
స్కూల్ ఫైనల్ కేసయినాడు. పిల్లవాడు స్వతహా  
మితభాషి, కాని, చదువులో అతిచురుకు.

ఇంతలో—తండ్రి పోవడంతో అండలేకపోయింది.  
స్వయంకృషివల్లా మిత్రుల తోడ్పాటుతోనూ గుంటూరు  
ఎ. ఇ. ఎల్. ఎమ్. కాలేజీలో చేరి, ఇంటర్లో

# దేశ పురుషుడు

\* శ్రీ ముద్దా విశ్వనాథం \*

ఉత్తీర్ణుడైనాడు. తరవాత  
చెన్నపట్నం చేరుకుని క్రిస్టి  
యన్ కళాశాలలో చదువు  
సాగించాడు.

చెన్నపట్నంలో ఉండగా  
కొంతమంది విద్యార్థులతో  
పాటు నాగలింగం తంబు  
శెట్టివీధి ఏడో నంబరు ఎర్ర

భవనంలో బసచేసి చదువుకునేవాడు.

లాడ్జీలో ఉంటున్న ఈ విద్యార్థి బృందాన్ని  
ఒకవ్యక్తి తరుచువచ్చి గమనిస్తూ ఉండేవాడు. ఆయనే  
అఖండ ప్రతిభావంతుడు, విఖ్యాత ఫరుషుడు—  
రెంటాల వెంకట సుబ్బారావు! ఆయన చరిత్ర అతి  
విచిత్రమయినది.

'లా' చదివాడు, ప్రాక్టీసు పెట్టాడు. బాగానే  
రాణించింది. కాని ఈవృత్తి ఆయన మనస్తత్వానికి  
సరిపడలేదు. సుబ్బారావు అద్భుత మేధావి. ఆయన  
కల్పనాశక్తి అనన్యసామాన్యమైంది. ఆంధ్రంలో  
ఆంగ్లంలో పద్యకావ్యాలు, అభిమాన శాఖలయిన  
పిలాసఫీలో కథలూ వ్యాసాలూ, చెప్పతగిన రచన  
'కమలతేజలు' ఇదిఒక హిందూ వితంతువు ఘోష.  
ప్రచార సాకర్యమనేదే లేని ఆ రోజుల్లో ఈ చిన్ని  
పుస్తకం 25000 ప్రతులు కర్చయినవంటే ఎంత  
ఆశ్చర్యం!

వాణిజ్యమంటే సుబ్బారావుకు మంచి అభిరుచి.  
ఆ కీలకాలు బాగా తెలుసు. ఈ ఊతతోనే 'విక్టో  
రియా డిపో' నెలకొల్పారు. ఈ సంస్థలో అందగకూ  
అర్థమయే ఆకర్షణీయమయిన పుస్తకాలు నిన్నో  
దొరుకుతాయి. అంతేకాదు. సమస్త వ్యాధులకూ  
ఉపకరించే రకరకాల మందుల విక్రయమూ ఒరుగు  
తుంది. పుస్తకాలన్నీ సొంత ప్రచురణలే. మందులన్నీ  
సొంత రయారీయే.

విదేశంనించి ఏ కొత్త వింత వచ్చినా దానికి  
మక్కికిమక్కి తయారుచేశారన్నమాటే మన సుబ్బా  
రావు. మొట్టమొదటగా మద్రాసుకు ఫోనోగ్రాఫ్  
తెచ్చిందెవరు? ఆయనే. తెలుగు వాళ్లకు గిల్బునగలు  
తెలియజేసిందెవరు? రెంటాలవారే!



ఉత్తర ప్రత్యుత్తరాల ద్వారా వస్తుసామగ్రి రవాణా జరగటాన్ని 'మెయిల్ ఆర్డర్ బిజినెస్' అంటారు. ఇటువంటి పద్ధతికి తెనుగునాటి వరవడి పెట్టిన మార్గదర్శకుడు రెంటాల. దీనికి అగత్యమైన హంగులన్నీ ఆయనకు కొట్టినపిండి.

మనోహరమయిన చక్కటి బొమ్మలతో సహా చక్కటి కేటలాగ్ తయారుచెయ్యడం, ఎక్కడెక్కడి మారుమూలల ఉద్యోగస్థుల చిరునామాలనూ వెతికి పట్టి సేకరించడం, వారందరికీ ఈ అందాలు చిందే కేటలాగ్ పోస్టుచెయ్యడం ఇదే సుబ్బారావుగారి నిరంతర కృషి. కేటలాగ్ అందుకున్న ఉద్యోగులందరూ 'ఈ విక్టోరియా డిపోవారికి మనపేరు ఎట్లా తెలిసిందా' అని ఆశ్చర్యపోయే వారు. మందులకో పుస్తకాలకో తప్పక వెంటనే ఆర్డరిచ్చేవారు. ఇలా వచ్చినదే ఆర్డర్లు చూడటానికే టయిము చాలేదికాదు సుబ్బారావుగారికి. రోజూ వందలూ వేలూ వీ. పీ. మని యార్డర్లు అందుకోవడం విక్టోరియాడిపో భవనం కనకవర్షం కురుస్తూ కలకల్లాడుతూ వుండేది.

క్రిస్టియన్ కాలేజీలో బి. ఏ. చదువుతున్న మన నాగలింగం సుబ్బారావుగారికి వ్యాపార విషయంలో కుడిభుజంగా ఉండి సాయపడుతూ వచ్చారు. పిల్లవాడి తెలివితేటలు, బుద్ధి కుశలత, వాణిజ్యాభిలాష ప్రత్యేకించి గుర్తించారు సుబ్బారావు. చూచి ముచ్చట పడి, తన మేనకోడలు రామయమ్మనిచ్చి 1893 వసంతంకో మద్రాసులోనే వివాహం చేశారు.

ఇప్పుడు సుబ్బారావుగా రొక గురువు, నాగలింగం ప్రియశిష్యుడు, ఆయన ద్రోణుడు, ఈతడు ఏకలవ్యుడు. ఆపుడైన నాగలింగం సుబ్బారావుకు అమ్మియుడైనాడు. నాగలింగం నాగేశ్వరావు అయ్యాడు.

ఇదే సమయంలో నాగేశ్వరావు ఒక గ్రంథం రచించాడు—'కేరళ, సాముద్రిక, స్వర, జ్యోతిషశాస్త్రం' దీన్ని ప్రకటించి వ్యాప్తి చెయ్యాలనే కుతూహలంతో కలకత్తా వెళ్లాడు. గ్రంథమయితే అచ్చపడి వెలుగు చూచింది కాని, ప్రచారం?—ఇందుకు తగిన స్తోమతు కనిపించలేదు.

ఆంధ్ర చరిత్రకు కారకుడయిన నాగేశ్వరావుకు చరిత్రలోనే మార్కులు తక్కువొచ్చాయి. బి. ఏ. పరీక్ష డింక్ కొట్టేసింది. ఆలోచనలో పడింది వ్యవహారం! పోనీ అంటే మునుపటిలా ఇప్పుడు ఒంటరివాడు కాదు. గృహస్థు. ఎన్నాళ్లని భార్యను పుట్టింట అట్టే పెట్టడం? ఏం తోచలే, అయోమయమనిపించింది.

ప్రభుత్వోద్యోగమంటే మనసు మొగ్గలేదు. స్వతంత్ర జీవనంపైనే మోజు. ఈ మగ్రాసులో ఉండి చేసేపని కనబడలేదు. పట్టుకయినా చెప్పకుండా ఒక రోజున బయల్దేరి కలకత్తా చేరుకున్నాడు, పంతులు.

అక్కడ బొమన్ అనే తెల్లదొర ఆయుర్వేద ఔషధాలు తయారు చేస్తున్నాడు. దొరతో దోస్తీ కుదిరింది పంతులుకి. ఫలితంగా, ఆయన ప్రోత్సాహంతో కొంత సొంత ఆర్జనకూడా కలిగింది. అయితే ఆరోగ్యం—చెడడం, మళ్లా ఎలకురుకి మళ్లడం తప్పలేదు.

ఎలానో ఇంటిపటున రెండేళ్లపాటు వెళ్లబుచ్చాడు. కాని, ముందు కథను గురించి మనస్సులో రగుల్తూనే వుంది. ఎక్కడికయినా ఉడాయించాలనే వేగిరపాటు ఒకవంక! ఈసారి పంతులు దృష్టి బొంబాయివేపు తిరిగింది.


బొంబాయిలో ఎగుమతి దిగుమతి వ్యాపారంచేసే మహారాష్ట్ర వర్తకుడు గణపతివద్ద కొలువుకి కుదురు కున్నాడు పంతులు.

కలకత్తాడే మోము, గుబురుమీసం, పైగా అచ్చం దొరలాగా సూటూ బూటూ—ఇదీ ఇప్పుడు పంతులు వేషం. తన యజమానికి కాలాదారులు చాలామంది తెల్లదొరలే కనుక వాళ్ల కిష్టమయిన ఈ వేషం అవసరమని యజమానే ప్రోత్సహించాడు. బొంబాయినించి మద్రాసుకి సెకండ్ క్లాసులో ప్రయాణం! ఆ రోజుల్లో ఇదెంతో గొప్ప! ఘరానా!

ఇలా రెండేళ్లు సాగింది. తరవాత మరాటి వర్తకుడు గణపతి వ్యాపారమే ఎత్తేశాడు. నరి, సోనీ 'భార్య మేనమామ స్వతంత్ర జీవనంచేసి రెండుచేతులా సంపాదించలేదా? నేను మట్టుకు ఆ మార్గం ఏందుకు



ఏ భై యేండ్లు గా  
తెలుగు సాహిత్య సేవ చేయుచున్న  
'భారతి' కి  
స్వర్ణోత్సవ శుభాభినందనలు !



శోభన్ బాబు, శారద  
నటించే

శ్రీ లక్ష్మీ ప్రొడక్షన్స్ వారి  
క్రొత్త చిత్రం

నిర్మాత : ఎ. పూర్ణ చంద్ర రావు

దర్శకుడు : తాతినేని రామరావు



అవలంబించకూడదు?' అని ఒక డీమా కలిగింది పంతులుకు.

అందరకూ పనికి వస్తాయనుకున్న కొన్నిమందులు తయారుచేశాడు. సంస్థకు విలియంఅండ్ కం పెనీ అని పేరుపెట్టి విక్రయం ప్రారంభించాడు.

ఆ రోజుల్లో డాక్టర్లు అరుదు. ముఖ్యంగా పల్లెలలో వైద్యసహాయం అలభ్యం. కనుక పోస్టు ద్వారా మందులు తెప్పించుకుని చికిత్స చేసుకోవడం జనానికి సౌకర్యమనిపించేది. కేటలాగ్ కంటబడితే చాలు, ఆర్డర్లు కుప్పలు తిప్పలుగా కురిసేవి. ఈపద్ధతిలో విలియంఅండ్ కం పెనీ చూస్తూండగా మంచి అభివృద్ధిలోకి వచ్చేసింది. వ్యాపారం అభివృద్ధి అయినకొద్దీ, అనుభవమీద పంతులుకు ఒక చక్కటి ఐడియా తట్టింది. ఇన్నిమందు లెందుకు, మంచి మందు ఏదో ఒక్క దానిపైన దృష్టి నిలిపితే మేటు కదా అని. తప్పుకోవడమెంత, అమలు చేయడమెంత? వెంటనే ఫలితం—కన్ను తెరిచినా మూసినా మనకు అగవడే అద్భుత నొప్పుల నివారిణి 'అమృతాంజనం!'

1894 లో అమృతాంజనం ఫుట్టడమేమిటి, పంతులు అదృష్టరేఖ బయల్పడడమేమిటి! — ఆయన కోటికి పడగలెత్తడానికి మూలకందం ఈ అమృతాంజనమే! అమృతాంజనం అవతరణతో పంతులుకు దశ ఎత్తుకోవడమేకాదు, ఆంధ్ర లక్ష్మి కడుపు ఫలించిందన్నమాట.

ఇప్పుడాయన బొంబాయికి సతీనమేతంగా వెళ్లాడు. ఈ నూతన దంపతులు తరుచు స్వగ్రామం ఎలకర్రుకీ, మద్రాసుకీ బంధుదర్శనం కోసరం వెడుతూ ఉండేవారు. వెళ్లినప్పుడెల్లా ఎల కుర్రు గ్రామస్థులు వీరినెంతో ఆప్యాయంతో ఆదరించేవారు, ఊరి పిల్లలందరూ గుంపు గుంపులుగా వచ్చి వారిని వింతగా పరికించేవారు. వీరి భాగ్యానికి అబ్బురపడి పెద్దలు పలువిధాల అభినందించేవారు.

\* \* \*

పది పన్నాలుగేళ్లదాకా పంతులుదృష్టి అమృతాంజనం మీదనే. ఆయేటి కాయేడు నికార్పయిన లాభాలు, మంచినిలవలు కనిపించాయి. 1908 నాటికి

వ్యాపారం వేళ్లు దన్నింది, పంతులు బీవితం స్తిమిత పడింది.

"నే పుట్టి పెరిగిన తెలుగుదేశానికి ఏ విధంగా ఉపకరించగలను?"—ఇదే ఇప్పుడు పంతులుకు పట్టుకున్న కోరిక. పంతులు సంకల్ప సిద్ధుడు. తక్షణమే ఈ కోరిక. చిగిర్చి, పుష్పించి ఫలించింది. అదే బొంబాయి చికల్వాడీస్ తొలుతగా వెలసిన 'ఆంధ్ర వారపత్రిక!'

ఆ నాటి ముద్రణ విధానం అంతా అదో చిత్రం! పూర్తి వాంగులు లేకపోయినా, పెద్దప్రెస్సు నిర్వహించే ఒక మహత్కార్యాన్ని సాధించగలగటం. అదే మన పంతులు ప్రజ్ఞ, మహామేధావి ఆయన నాగేశ్వరావు చతురత.

లెక్కకు కొద్దిమంది కంపోజిటర్లు, నాళ్లు కూర్చి సిద్ధంచేసిన ఫారాలు స్ట్రయిక్ కావడం 'తత్వవివేచక' ప్రెస్సులో, బొంబాయినుంచి వెలువడే ఈ తెనుగు పత్రిక చూడగానే ఆంధ్రావని కంఠటికీ కనుపండువయింది. ఈ రూపంగా తన దివ్య సందేశాన్ని అందిస్తున్న ఆ జెట్టి ఎవడా అని తెలుగు వాళ్లంతా ఆశ్చర్య చకితులైనారు.'

\* \* \*

ఇంతలో వచ్చిపడింది ప్రపంచ మహాసంగ్రామం. సంపాదకుడుగా పంతులు బాధ్యత హెచ్చింది, తరుచు మద్రాసుకు వచ్చిపోతూఉండే అగత్యం ఎక్కువయింది. ఇది పని కాదు, మద్రాసులో మన బ్రాంచి స్థాపించే తీరాలి, అప్పుడే ఆంధ్ర సోదరులకు తన సేవ ఇంకా అందుబాటులో వుంటుంది అని నిశ్చయించాడు.

ఏ భవనమందు పంతులు, మద్రాసులో తన విద్యార్థి దశను గడిపాడో, ఆ తంబుశెట్టివీధిలో ఏడో నంబరు ఎర్రరంగు భవనాన్నే రు. 46,000 కు క్రయించి, మరొక రు. 30,000 లు వెచ్చించి భవనాన్ని తీర్చి దిద్దారు! అదే ఈనాటి 'ఆంధ్రపత్రిక' ఆఫీసు!!

ఏడో నంబరు పంతులుకు లక్సీనంబరు. ఆయనకు అచ్చి వచ్చిన సంఖ్య. కనుకనే 'భారతి' ప్రచురణ ఏడవతేదిగా పెట్టుకున్నారని మనం నమ్మాలి.



ఈ విధంగా వెంటనే మద్రాసులో బ్రాంచి స్థాపన, పత్రికను బొంబాయినుంచి మద్రాసుకు తరలించడం, పత్రిక ముద్రణకుగాను అవ్యాసీసు నెల కొల్పడం—జరిగింది. ఇదే సమయంలో ఆంధ్ర వార పత్రిక ద్వైనిక పత్రికగా మారింది!

పంతులు మాతృభాషాభిమానం సాటి లేనిది. అందుకనే తెలుగున పత్రిక నిర్వహించడం, అయితే, ఇంగ్లీషులో నడిపితే ఇంకా జనామోదకరంగా వుంటుందని ఒక ఉద్దేశం. అందుకని వేరే ఇంగ్లీషులో పత్రిక పెట్టుకుండా, ఉభయతారకమైన చిన్న యుక్తి చేశాడు పంతులు — మామూలుగా వెలువడుతున్న తెలుగు పత్రికకే ఒక చిన్న ఇంగ్లీషు అనుబంధం చేర్చడం, కానయితే, కొద్దికాలంలోనే ఈ 'సప్లిమెంటు' నిలుపు చేయబడింది.

అటు అమృతాంశనం, విలియమ్స్ కంపెనీ, ఇటు ఆంధ్రపత్రిక విరాజమానమై, తెనుగునాడంతటా దివ్యకాంతులను వెదజల్లి సాగినాయి. ఆనాడు ఆంధ్ర పత్రిక దర్శన విషయి గ్రామమే లేదంటే అతిశయోక్తి కాదు.

\* \* \*

తంబుకెట్టివీధి ఏడో నంబరు, ఆ ఎర్రరంగు భవనంలో ఎంతోనుంది ఎన్నో రికాల పనులు చేస్తూ వుంటారు. మందుల తయారీ, పత్రికా ముద్రణ, గ్రంథ విక్రయం, ఒక్కొక్కరుగా జట్టు జట్టుగా ఎడతెరిపి లేకుండా అలా పిజిటర్లు వస్తూనే వుంటారు, వెళుతూనే వుంటారు.

ఆ మందుల దిపోకి, ఆ పత్రికా కార్యస్థానానికి, ఆ పుస్తకాల షాపుకి అధిపతి అయిన ఆ దివ్య మంగళమూర్తిని దర్శించటానికి నచ్చారా?—అయితే 'పంతులు గారున్నారా?' అని ఫారవాణ్ణి అడిగి తెలుసుకోండి. ఉన్నారని అంటే తిన్నగా మేడమీదికి వెళితే సరి—

నిరాడంబరమైన తెల్లటి ఖద్దరు దుస్తులతోను, కళ్లజోడుతో చిన్నగదిలో కూర్చునివున్న ఆ నిరుపమాన తేజస్వి కనిపిస్తారు. ఎంత పని రద్దీలో ఉండనీ, వాత్సల్య పూరితంగా మందహాసం చేస్తూ,

వచ్చిన ప్రతివారినీ ఆదరిస్తారు. చెప్పేదంతా సావధానంగా ఆలకిస్తారు. సందర్శన ఫలం వెంటనే సంతరింపజేస్తారు.

ఆ మహాశయుడే దేశోద్ధారక విశ్వదాత—  
కళాప్రపూర్ణ శ్రీ కాశీనాథుని నాగేశ్వరాపురపంతులు!

నిద్రావస్థలో ఉన్న ఆంధ్రజాతిని మేల్కొలిపి, సర్వతోముఖమైన చైతన్యాన్ని రేకెత్తించిన నవయుగ పురుషుడే మన దేశోద్ధారక డు.

ప్రకృతకూ సంస్థలకూ, కుడి ఎడమ అనక లక్షలకు లక్షలు విరజిమ్మిన దానకరుడే మన విశ్వదాత.

కోట్లకు పడగలెత్తిన శ్రీమంతులే సాహసించ లేనినాడు పత్రికా నిర్వహణకు సమకట్టి ఆచంద్ర తారార్కమయిన ఆంధ్రపత్రికనూ, భారతీ వీణాన్నీ స్థాపించినది మన కళాప్రపూర్ణుడే.

ఆంధ్ర సారస్వతానికి కొత్త శక్తిని రూపాన్నీ ఇచ్చి, ఆంధ్ర విజ్ఞాన సర్వస్వమూ ఆంధ్ర గ్రంథ మాలనూ నిర్వహించిన మేటి మన ఆంధ్రభోజుడే! నాగేశ్వరాపు పంతులు కష్టజీవి, సాహసోపేతుడు, త్యాగి, భోగి, సంస్కర్త, అకలంక దేశభక్తుడు, కళాపిపాసీ, నాట్యకళాభిమాని, ఆంధ్ర జాతీయ నిర్మాత!

\* \* \*

పంతులు జీవిత చరిత్రను మూడు ముక్కల్లో చెప్పవచ్చు. ఎముకలేని చెయ్యి, కరకులేని నాలుక, ఎనలేని హృదయం—ఇవే ఆ మహానుభావుడి ప్రసాద గుణాలు.

ఇంతకూ—అయన యశశ్చంద్రికలను వెదజల్లినది దేశపేవకాదు, కళాభిమానం కాదు, ఆంధ్రపత్రిక కాదు, భారతీ కాదు. ఇంట్లో, ఆఫీసులో, జైలులో, దారి ప్రయాణంలో, సభలో, సమావేశాల్లో—ఎవరెక్కడ ఏది అర్థించినా లేదనక ఇచ్చే జీవితవ్రతం. ఇదే పంతులు కీర్తికి మూలకందం.

ఇంకా చెప్పాలంటే—జాతి, పక్ష, రాష్ట్ర విభేదాలకు ఎంతమాత్రమూ తావులేని ఆయన విశాల హృదయం.

వినదలిస్తే—పంతులుగారి సాహసం — ఔదార్యం,



వితరణ వదాన్యత, వీటిని ప్రదర్శించే ఇతిహాసాలు వందలూ వేలున్నాయి.

\* \* \*

కృత్తివెన్ను, గరికెపూడి, మాట్లంగ్రామాల్లో కాశీనాథునివారి భూములున్నాయి. ఇవన్నీ కలిపి 'కృత్తివెన్ను జమిందారీ' అంటారు. ఒకసారి ఆంధ్ర ప్రత్రికా ఆఫీసులో రైతు సేవకుల సమావేశం జరిగింది. పంతులే అధ్యక్షులు. మూలని కూర్చున్న యువకులు గుసగుస లాడారు; 'జమిందారీల రద్దు తీర్మానమా? మాన అధ్యక్షులూ జమిందారేనే!' అని. ఈ మాట చెవిని బడగానే పంతులు నవ్వుతూ—'నే నెదురీదుతానా? నా జమిందారీ భేషగా వచ్చజేప్పేస్తా దేశానికి...' అన్నారు.

1930 సత్యాగ్రహం, పంతులుకి జల్మానా పడింది. చెల్లించ లే దాయన. ప్రభుత్వం కార్ అటాచ్ చేసి, పుదుచ్చేరిలో కొన్ని వందలకు హీన క్రయానికి విడుదల చేసింది. ద్రయివరు కందసామి కంట తడి పెట్టాడు. అతన్ని ఒదారుస్తూ పంతులు సవాల్ చేశారు: 'ఎందుకోయ్ వెర్రివాడా విచారిస్తావ్? రేపు మళ్ళా ఒక కొత్తకారు కొనుక్కురా. ఈ గవర్నమెంటు ఇలా ఎన్ని కార్లు తీసుకుంటుందో, నేనూ చూస్తా. రోజుకో కారు కొంటా, చూస్తో!'

\* \* \*

ఒక విద్యార్థి వచ్చి, జీతం కట్టడానికి సొమ్ము లేదన్నాడు. వెంటనే జేబులో చేయి పెట్టితీసి, ఆ నోటు అతని చేతిలో ఉంచారు పంతులు. విద్యార్థి చిత్తర పడి 'అయ్యా, మీరు నా కిచ్చింది మారు రూపాయల నోటుండీ!' అన్నాడు. 'అది నీ అదృష్టం!' అని చెప్పి పంపాడు పంతులు!

వని మీద ఒకాయన సికింద్రాబాదునించి బొంబాయి వెళ్లారు. తిరుగుదలలో వూనా వచ్చేప్పు టకి పెట్టే సామానూ దొంగల పొలయింది. ఈ నిస్సహాయ స్థితిలో ఆయన సెకండ్ క్లాసు పెట్టెలో కూర్చున్న ఒక వ్యక్తితో తన గోడు వల పాసు కున్నాడు. ఆ కూర్చున్నాయన లేచి బుకింగ్ ఫీసుకి

వెళ్లి, సికింద్రాబాద్ కి టికెట్టు కొనితెచ్చి ఇచ్చి వెళ్లి పోయారు. ఇలా చేసిన ఆ దేవపురుషుడు నాగేశ్వరరావు పంతులేనని తరువాత తెలియవచ్చింది!

\* \* \*

పంతులు మొగమాటి. మనసు మెత్తన. ఒక్కొక్కప్పుడు కోపంతోనే దానం చేపేవారు.

రేపే ఉగాది. సంతకాలు పెట్టాల్సిన చెక్కుల దొంతర మేటగా వుంది టేబిల్ పైన. అంతలో వచ్చారు—హిందూ యువతీ శరణాలయం విర్యహిస్తున్న దేశసేవిక యామివీపూర్ణ తిలకమ్మ.

'వచ్చిన వనేవిటో చెప్పెయ్యండి' అన్నారు పంతులు. 'పిల్లలకి రేపు పండుగ. చూసి వెళదామని...' అన్నదామె. 'ఈ ఆరువ్వుర లక్షల పట్టుణంలో నే నొక్కణ్ణే కనబడుతున్నానా? నాలుగు చోట్లకూ వెళ్లాలి, నలుగురి వద్దా వసూలు చేసుకోవాలిగాని...' అని పంతులు చీకాకు పడ్డారు. మౌనంగా ఉన్నది తిలకమ్మ.

అయిదు విమిషాలయ్యాక 'అయితే పండుక్కి ఎంత కావాలి?' అనడిగారు పంతులు. 'పదిపాను రూపాయలైతే సరిపోతుందన్నది తిలకమ్మ. పాతిక రూపాయ లిచ్చారు పంతులు. నమస్కరించి వెళి పోయిందామె.

వెంటనే బంట్లోతు వెళ్లి ఆమెను వెనక్కు పిలుచుకువచ్చాడు. పంతులుగారన్నారు: 'ఏమిటమ్మా, మీరూ అనలేదు, నేనూ మరిచా. రేపు సంవత్సరాది కదూ. ఆశ్రమంలో పిల్లలకి బట్టలు ఏర్పాటు చెయ్యొద్దా?' అంటూ ఊణం యోచించి, 'ఇదుగో, ఈ యాభై పట్టుకెళ్లి, ఖాదీ స్టోర్సులో పిల్లలకు బట్టలు కొనుక్కెళ్లండి!' అన్నారు. ఆయనలో ఈ ఊణిక మార్పుకి ఆఫీసులో అందరూ ఆశ్చర్య పోయారు.

\* \* \*

పంతులు దేశభక్తి, త్యాగనిరతి సాటిలేనివి. ఉప్పు సత్యాగ్రహం, 1932 శాసనోల్లంఘనం సమయాలో ఆయన శ్రీ కృష్ణ జన్మస్థానం అలంకరించారు. 1934 లో, కాంగ్రెసు పార్టీ మొలకీజోర్డు శాసన



పభా ప్రవేశానికి అంగీకరించినప్పుడు ఒక స్థానానికి పంతులు నిలిచారు. 25,000 వోట్లు తేడాతో ప్రత్యర్థిని పట్టికొట్టించారు! ఈ తేడా ఇండియా మొత్తానికే రికార్డు చేయాల్సిన సంఖ్య అని వ్యక్తమయింది!

\* \* \*

పంతులు మాతృభక్తి గణనీయమైనది. ఎల కుర్రులో ఉచిత మాధ్యమిక పాఠశాలను స్థాపించి తల్లి రుణం తీర్చుకొన్నాడు. హరిజనోద్ధరణ ఆయనకు ప్రాణం. అందుకే ఈ పాఠశాలలో పంచమ బాలురకు ప్రవేశముంది.

అభిప్రాయాలలో సనాతనమంటే పంతులుకు తృణీకార భావంలేదు, కాని అధునాతనమంటే మోజు. అంతశ్శాఖా వివాహాలకు ఆయన ఎంతో ప్రోత్సాహమిచ్చారు. సంస్కరణాభిలాషకు ఈ నిదర్శనం చాలదా?

ఇంకో సంగతి—ఒక్కగా నొక్క కుమార్తె.

రజన్వలానంతర వివాహం చేయాలని సంకల్పం. ఆ నాటి ఛాందసులు ఎదురు తిరిగారు. కరపత్రాలు పంచిపెట్టి ప్రచారం చేశారు. ఈ ఆర్పాటానికి జంకలేదు పంతులు, లెక్క చెయ్యలేదు. అత్యంత వైభవంగా కార్యం జరిపించి, ఉన్నతమైన తన ఆదర్శాన్ని దీక్షతో నెరవేర్చాడు.

\* \* \*

గృహ విషయంలోనే కాదు, సాహిత్య శాఖలోనూ సంస్కారానికి ముందడుగు పంతులుదే, అటువంటి రచనలకు ఆయన ప్రోత్సాహం, పూర్తి అవలంబన లభించేది. 'భారతి'లో 'ఎంకిపాటలు' ప్రచురణకు హుషేరిచ్చింది పంతులుగారే. ఆ రచన ఎంత గాలి దుమారాన్ని రేపింది!

ఆంధ్రప్రదేశ్ ఉగాది సంచికలో పీఠికాపురాస్థాన (రామకృష్ణ) కవుల చిన్ని పద్యరచన—'పూర్వ కవుల పాడి కవిత్వం' ప్రకటితమయింది. ఆ వ్యాసం తెనుగు నాడునే కదిలించి వేసింది. ఇటువంటి సంఘటనలు

పంతులుకు సరదా. పంతులు నిర్వహించే పత్రికా

## మీ బిడ్డ సంతోషంగా ఉండాలంటే



**అమృతాంజన్**  
**గ్రైప్ మిక్చర్ ఇవ్వండి**

బిడ్డ అపకుండా  
వీడుస్తూఉంటే  
జీర్ణశక్తి  
బాగాలేదేమో!  
పాపకి అమృతాంజన్  
లిమిటెడ్ వారి  
గ్రైప్ మిక్చర్  
ఇవ్వండి. నులినొప్పి,  
వాయువు, అజీర్ణం  
పట్టవచ్చే కాలంలో  
ఇబ్బందులు త్వరగా  
తగ్గిపోతాయి. బిడ్డ  
ఇంకా సంతోషంగా  
ఉంటుంది.  
అమృతాంజన్  
లిమిటెడ్



సంచయం ఎంగరెందరో పండితులకు, విద్వాంసులకు, చిత్రకారులకు ఆండ ఆయి నిలిచింది.

పంతులుకు సంగీతంలోనూ చిత్రలేఖనంలోనూ ప్రవేశమే కాదు, ప్రావీణ్యత ఉన్నది. భీశాలి, త్యాగ మూర్తి ఆయన పంతులు కృషి అద్వితీయం. ఆయనది అమృత హృదయం.

సకల కళాసంశోభితమయిన నిజయవాడ—దుర్గా కళామందిరం పంతులు నిర్మించినదే. దాని కదే సాటి.

ఆయన నివసించే 'శ్రీబాగ్' భవనం ఆంధ్ర రాజకీయాల శుభ వాతావరణాని కొక శాశ్వత చిహ్నం. రోజూ ఉదయంవూట ఈ శ్రీబాగ్‌లోనే పనసచెట్టు కింద కూర్చోవడం పంతులకు అలవాటు.

పలువిధాల ఆంధ్రను ఉద్ధరించిన ఈ యుగ పురుషుడు, యోగిపుంగవుడు, ధన్యజీవి 1938 ఏప్రిల్ 19—న ఆంధ్రావనిని అంధకారంలో ముంచి, 71 ఏళ్ల వయస్సులో మనల విడనాడి వెళ్లిపోయినాడు!

కామశేనువు దివి కేగింది,  
దేశం బావురుమన్నది!

'ఈ సొత్తు, సంపద నా ఆంధ్ర సోదరులది, నేను బ్రష్టిని' అనే భావంతో జీవితం గడిపిన మహా పురుషుడు నాగేశ్వరావు పంతులు. ఈ విషాదవార్త చెవిని బడగానే మహాత్ముడు—'ఈ దానకర్ణుడి స్థానం అక్రమించటానికి ఎవరున్నారు?' అని ప్రశ్నించాడు. నిజానికిది జవాబులేని ప్రశ్న.

పంతులుగారు దివంగతులైన వార్త తెలియ

గానే తుది దర్శనంకోసం లక్షలాది దుఃఖితులువచ్చి విలపించారు.

పట్టణ ప్రజకు ఈ దర్శన భాగ్యం లభించింది. కాని, యావదాంధ్రలో జనం పంతులుగారి భౌతిక దేహాన్ని ఎలా చూడగలరు? ఈ అసకాశాన్ని కల్పించిన మహామహుడు శ్రీ గూడవల్లి రామబ్రహ్మం. ఆయన అధ్వర్యన సారథి పిలింపువారు. 'పంతులుగారి కడపటి యాత్ర' అనే టాపికల్ టాక్ చిత్రాన్నితీసి ఆంధ్ర రోకానికి సమర్పించారు.

అంతేకాదు, పంతులుగారికి అత్యంత ప్రేమ మయిన సంస్కరణ హరిజనోద్ధరణ కాబట్టి, సారథి వారి మొట్టమొదటి చిత్రం 'మాలపిల్ల'కూడా నాగేశ్వరావుగారికి అంకితం చేశారు.

రామబ్రహ్మంగారికి పంతులుపట్లగల గౌరవమూ గాతాభినానమూ ఆయన తన 'ప్రజామిత్ర' స్రవ్యేక సంచికలలో విపులంగా వెల్లడించారు. విశ్వదాతను గురించి ఎందరో మహామహుల సందేశాలను సంతరించి ఆ సంచికలలో ప్రకటించారు.

అధునికాంధ్ర నిర్మాత విశ్వదాత. ఆయన మనల బాసిపోవడం మన దురదృష్టం. వర్తమానంగా ఉంటున్న మన జాతి నాటినించీ నిర్జీవమై పోయిందన్నమాట నిజం.

రాష్ట్ర రాష్ట్రేతర వ్యత్యాసం లేని విశ్వదాత మన కొక అండ, ఒక భరోసా. గొప్ప 'ధైర్యం'. మన విశ్వదాత ఉన్నాడు కదా అనే ఆ ధైర్యమే ఆంధ్ర జీవితాన్ని పునరుద్ధరించింది.

విచిత్ర పురుషుడు విశ్వదాత. ఆయన జీవితం ఆదర్శనీయం, మార్గదర్శకం. అటువంటి మహావ్యక్తి మళ్లా మన ఆంధ్రమాత కడుపున పుడతాడా!



# ఆత్మమూర్తి

## డా॥ మాదిరాజురంగారావు

ఎక్కడో వెతక నక్కరలేదు

ఇక్కడే ఉన్నాను.

వెళ్లు మనసులోకి ఏకాంతంగా

ఆధారం కోరకుండా, అనుభవం వీడకుండా.

నినాదం కాదు శాసనం కాదు

శాస్త్రం కాదు పురాణం కాదు,

అన్నిటినీ అధిగమించిన వాస్తవం

ఎన్నిటినీ విలీన పరచుకున్న రూపం.

అనుభవానికీ, ఆలోచనకూ

లోతులో దొరికేనూ

ఎత్తులో అందేనూ.

అణువు నుండి అణువులోకి ప్రసరిస్తూ

క్షణం నుండి క్షణంలోకి పయనిస్తూ

బంధన నుండి స్వేచ్ఛామతినై

ఎడారిలో పచ్చని నిజమై

ఇక్కడే ఉన్నాను.

క్షణాలనుండి హాయనాలు

పరచుకొని బ్రతుకులో,

హృదయంలో స్పందించే

ప్రాణానికి పరిమాణమై

హృదయంనుండి నిర్గమించే

శబ్దానికి సంగీతమై,

నిన్నటి గ్రీష్మానికి దగ్ధమైన

అడవి నుండి ఊహ చకితంగా

నేటి వర్షానికి అంకురం వలె

ఉద్గమిస్తూ ప్రతి మనస్సులో,

ప్రతి క్షణమూ భవిష్యత్తు బారచాచి

అను క్షణమూ చావు ఎరువైన చోట,

కొసలు సాగే ఊపిరి తీవెలలో

కాలాన్ని కొలుస్తూ, ఆయుస్సు పెంచుతూ,

నేను వెళ్లగలను శైశవంలోకి

నేను ఎగుర గలను భవిష్యత్తులోకి,

ఉండలేను అమాయకంగా

నిల్వలేను అవ్యవస్థలో.



భూమి ఆకాశమూ  
ప్రాణులూ కామనలూ  
వ్రేలుతున్నాయి తలలో  
ఆడుతున్నాయి ఎదలో.

ప్రపంచం మేల్కొని వున్న మనస్సుకు  
ఏ క్షణాని కా క్షణమే ఒక సమస్య.  
నేను కాదు బాలుణ్ణీ, చంద్రుణ్ణీ  
నేను కాదు దేవతనూ, భక్తుణ్ణీ.

కాలంలో ఒక భాగంగా  
వరచుకొని ఉన్న నేను,  
జ్ఞానంలో ఒక అంశంగా  
ఆవహించి ఉన్న నేను,  
అహం నుండి నిర్గమించి  
క్రమించే ఆనందాన్ని.

ఉచ్చాస నిశ్వాసాల  
లయతో సాగే కాలం,  
ఉదయ సాయం సంధ్యలు  
రాగంతో మారే కాలం,  
నా కంటి వెలుగులోని  
వాస్తవికతకు దర్పణం!  
దర్పణంలో బింబించే సమస్యలు  
ఫణిమాలలు! మాలా ఫణులు!

ఇక్కడే ఉన్నాను నేను  
స్వర్ణసత్యంలో వజ్ర సుందరంగా  
ఇక్కడే ఉన్నాను నేను  
బ్రతుకు నేలపై కృషి ఫలంగా,

అంతరంగ మూర్తి మస్తకం  
హిమాలయం నుండి  
వివేక అపారీ పదం  
కన్యాకుమారి వరకు  
విరిసిన కిర్మీర రూపమై  
కదలే జన సందోహంలో,  
ఎక్కడో వెతక నక్కరలేదు  
ఇక్కడే ఉన్నాను, ఆత్మమూర్తిని!

పలుకుతూ అందరిలో  
ఒకే రాగమూర్తిని,  
మెదలుతూ అందరిలో  
ఒకే శిల్పరేఖనై.



బంగారు 'భారతి'కి  
భాస్కరరావు  
శుభాకాంక్షలు!

అనంతలక్ష్మి ఆర్ట్ పిక్చర్స్ వారి

# 'ప్రేమలు - పెళ్ళిళ్లు'

'నటసాహిత్యం' నాగేశ్వరరావు, శారద, జయలలిత.

దర్శకత్వం : వి. వేంకటేశ్వరరావు

నిర్మాత : దగ్గుపాటి భాస్కరరావు



# ఎంగిడు - ఋష్యశృంగ

శ్రీ తిరుమలరామచంద్ర

బ్రిటీషల మెసపాటేమియా, సుమేరియా, అప్పీరి  
యాల ప్రాచీన చరిత్రలను చదువుతున్నప్పుడు,  
వాటి కొన్ని కథలకు, మన భారత రామాయణం  
కథలకు ఉన్న యాదృచ్ఛిక సామ్యాలనుబట్టి, మన  
రామాయణ భారతాలు అనేక కాలాల, అనేక జాతుల,  
అనేక ప్రాంతాల ప్రాగౌతిహాసిక స్వరూప కథనాల  
సమాహారాలని నాకు ఉన్న భావం దృఢపడింది.

ప్రతి ప్రాచీన సాహిత్యమూ మొదటి గేయ  
రూపంలో ఉండి, తర్వాత పాత్యరూప మయినదన్నది  
వాఙ్మయ మర్మజ్ఞుల అభిప్రాయం. ప్రతి ప్రాచీన సాహిత్య  
మూ, కొన్ని వర్గాలతోనో, ఒక వర్గ పరంపరతోనో  
వీయమానమవుతూ, ఒక దశలో స్థిరపడిపోతుందని  
సాహిత్య తత్వజ్ఞుల నిర్ణయం. హోమర్ మహాకవి  
పేరనున్న ఇలియడ్, ఒడిస్సే అనే ఇతిహాసాల రచయిత  
ఒకరు కాదని, హోమర్ దాంబాలు అనబడేవారు వరం  
వరగా పాడేవారని, అంటే, హోమర్ వంశమువారో,  
హోమర్ శిష్య పరంపరవారో పాడేవారని, హోమర్  
కథలోని ఒకానొక వీరుడైన నెస్టర్ వంశంవాడూ,  
ఏథెన్స్ పాలకుడూ అయిన పీసిస్ట్రాటోస్ కాలంలో—  
అంటే క్రీస్తుకు పూర్వం 8 వ శతాబ్దంలో  
ఆహోమర్దాంబాలతోనే గ్రంథస్థం చేయబడిందని  
జార్జ్ థామసన్ అనే విమర్శకుడు తన మార్క్సిజం  
అండ్ పోయెట్రీ (Marxism and Poetry) అనే  
గ్రంథంలో వివరించాడు. ఇలియడ్ మన అనుష్టుప్  
ఛందస్సువంటి హెక్సామీటర్ అనే ఛందస్సులో గావం  
చేయబడింది. మొదట గేయంగా ఉన్న ఈ ఇలియడ్  
గ్రంథస్థం కాగానే పాత్యమయింది.

ఈ సూత్రం రామాయణ విషయంలోనూ  
వర్తిస్తుంది; బాలకాండ చతుర్థ సర్గ చూస్తే:—

‘హింస్ర వధ మిత్యేవం  
చకార చరిత వ్రతః

పాత్యే గేయే చ మధురమ్  
ప్రమాణైః త్రిభి రన్వితమ్.  
జాతిభి స్తప్తభి ర్యుక్తం  
తంత్రీ లయ సమన్వితమ్  
ఁసైః శృంగార కరుణ  
హస్య రౌద్ర భయానకైః,  
వీరాదిభి రసై ర్యుక్తం  
కావ్యమేత దగాయతామ్.  
తా తు గాంధర్వ తత్త్వజ్ఞైః  
స్థానమూర్చన కోవిదౌ

తా కవాలిత్ సమేతానాం  
సాధానాంచ సమాగమే  
మధ్యే సభం సమీపస్థా  
ఇదం కావ్య మగాయతామ్.

(సర్గ 4—శ్లో 7-15)

ఇది రామాయణవతరణగాథ. దీనిని వాల్మీకి  
శిష్యులు, పుత్రపాఠ్యులు అయిన కుశీలవకుళలవులు  
గానం చేశారని స్పష్టం. వాల్మీకి మహర్షి దీనిని  
పాత్యమనికూడ అన్నాడు గనుక, పాటగావినే వాపిక  
లేని మేధావుల గోష్ఠాలలో ఇది పాఠ్యమయిన్నీ ఉండి  
ఉంటుంది; ఇప్పుడు కేవలం పాత్యమే అయింది.  
రామాయణ వస్తువుకూడ తక్కిన ప్రాచీనజాతుల  
అది కావ్యాలలాగే అతి ప్రాచీనవస్తువు; ఇది అనాదిగా  
జనం నోళ్లలో వెలిగివస్తూ, వాల్మీకివంటి మహాకవి  
చేతులలో కమనీయతమరూపం పొందిందని అను  
కున్నా లిప్పులేదు. వాల్మీకికూడ 22 వ వ్యాసుడనే  
కదా మన సుప్రవాచయం. కనుక వాల్మీకి సాక్షుగేయ  
రూపంలోఉన్న రామాయణం గాథను విస్తృతం చేసి  
ఉండవచ్చు.



వాల్మీకి రామాయణాన్ని గాయతీ సంపుటి కరణం చేశాడనే వాదమూ ఉంది. ప్రపంచసాహిత్యంలో మొట్టమొదట మల్లెపూవని నేను ఎమ్మే ఋగ్వేదం మధుచ్ఛందుని గాయతీచ్ఛందస్సుతో ప్రారంభమవుతుంది—

“అగ్నివిశాశే పురోహితమ్  
యజ్ఞస్య దేవ మృత్యుజమ్  
హోతారం రత్నధాతవమ్

అని. పిదప మాధుచ్ఛంది ఋక్కుతో సమాప్తమవుతుంది. గాయనాను గుణమైంది గనుక ఈ ఛందస్సుకు గాయతీ అని పేరు వచ్చిందేమో! “చతుర్వింశత్యక్షరా త్రివదా, షట్కుక్షీః” అని గాయతీ లక్షణం. కాని అదేమి విచిత్రమో, మనం విశేషంగా ప్రశంసించే గాయతీ మంత్రం ఋక్సంహితలో కావరాదు; గోవధ బ్రాహ్మణంలో ఉన్నదే నెడు ప్రచారమయింది క్రింద పేర్కొన్న రీతిగా.

“తత్సవితు ర్వరేణీయం  
భర్గో దేవస్యధీమహి  
ధియో యోనః ప్రచోదయాత్”

ఈ గాయతీ మూడు పాదాలకూ మొత్తం పాదం చేర్చి గానం చేసిన అనుష్టుప్ ఛందస్సు కూడ ఋక్ సంహితలో ఉంది. కాని, ఈ అనుష్టుప్ ఛందస్సుకు ఒక్కొక్క పాదంలో ఒక అక్షరం ఊసం కావడంవల్ల దాన్ని స్వరంతో పూరించుకొని పఠించడం సంప్రదాయమయింది. ఈ అక్షరాలమయిన అనుష్టుప్ ఛందస్సును వాల్మీకి ప్రమాణీకరించి, ధారాళంగా వాడుకచేసి ఉంటాడు. తన రామాయణానికి వేదసమ్మితత్వం కల్పించడానికి 24 వేల శ్లోకాలు మంత్రాక్షరానుసారంగా చేసి, సంపుటికరించి ఉంటాడు.

మన రామాయణంలోగే సుమేరియన్ గాథలో గిల్గిమేష్ పురాణం అచ్చుతమైంది. గిల్గిమేష్ క్రీస్తుకు మూడువేల సంవత్సరాల ముందున్నవాడు. ఈ గిల్గిమేష్ పురాణం ఉర్బన్నమైంది పోగా మిగిలింది అస్సీరియాలో కొంత రబ్బమయిందని విద్వాంసులు అంటున్నారు. క్రీస్తుకు పూర్వం ఆరవ శతాబ్దిలో,

అంటే, బుద్ధ భగవానుని సమకాలంలో అస్సీరియాను వీలైన అసుర్బానీపాల్ మృణ్మయఫలక గ్రంథాలయానికి చెందిన 12 మృణ్మయఫలకాల ముక్కలు లండన్ లోని బ్రిటిష్ మ్యూజియంలో ఉన్నాయి. వాటిలోని ఒక కథ రామాయణ బాలకాండ ప్రారంభంలోని ఋష్యశృంగ మహర్షి కథను పోలి ఉంది. దానిని విల్ డ్యూరాంట్ వ్రాసిన ఆవర్ ఓరియంటల్ హెరిటేజ్ అనే గ్రంథం నుంచి గ్రహించింది ఉవాహరిస్తాను.

గిల్గిమేష్ చక్రవర్తి దైవాంశ సంభూతుడు. ఇతనిని పూజిస్తే అయిన ఇస్సార్ ప్రేమిస్తుంది. కాని, గిల్గిమేష్ సంయమంతో ఉంటాడు. గిల్గిమేష్ ఇలు వేల్పు ఆరురు. ఆరురు దేశప్రజలతో పెద్ద పెద్ద పనులు చేయిస్తూ, స్త్రీ పురుషులు కలవడానికే అవకాశం ఇవ్వడు. దానితో జవాబా అగ్గిపోతుంది. పంటలు పండించేవారు లేకపోతారు. క్షామం ఏర్పడుతుంది. ఇస్సార్ ఆరురుతో దేశపరిస్థితి వివరించి “గిల్గిమేష్ తో సరితూగేవాడిని పుట్టించు. వాల్గిద్దరూ పోరాడుకుంటుంటారు. అప్పుడు ప్రజలు సంతానాభిలాషు లవుతారు. ఉత్పత్తి పెరుగుతుంది” అంటుంది. ఆరురు బంకమట్టి ముద్దచేసి, ఊది, ఒక వీరుణ్ణి సృష్టిస్తుంది. అతని పేరు ఎంగిడు. ఎంగిడు వరాహంవలె బలవంతుడు; సింహంవలె సహ గంభీరుడు. పక్షివలె వేగవంతుడు. అతడు అడవిలో ఉత్పాతం కలిగిస్తాడు. అతనిని బలంతో ఎదిరించడంకన్నా, సామదానాలతో పట్టుకోవాలని గిల్గిమేష్ ప్రయత్నిస్తాడు. ఒక అందగత్తె అయిన ప్రీ స్టి సును—దేవాలయార్చకురాలిని— పంపుతాడు. ఆమె ఎంగిడును వశపరచుకొని పిలుచుకొని రావడానికి అడవికి పోతుంది. ఆమె పోయి—అతనిని విశాసాలతో ఆకర్షించి, మర్యపెట్టి పిలుచుకొని వస్తుంది.

“Then the priestess loosend her buckle  
Unveiled her delight  
For him to take his fill of her  
She hung not back she took up his lust  
She opened her robe that he rest up  
on her



She aroused in him rapture the work  
of woman  
His bosom pressed against her  
Engidu forget where he was born."  
(PP. 250-252.)

ఎంగిడి నగరానికి వచ్చిన తర్వాత గిల్గిమేష్తో  
యుద్ధం చేస్తాడు. ఇద్దరూ సమబలులు గమక  
మిత్రులు అవుతారు.

ఈ కథ రామాయణంలోని ఋష్యశృంగుని  
కథను తలపిస్తుందనడం నిజం. ఋష్యశృంగుడు  
స్త్రీ పురుషభేదం ఎరుగక ఆశ్రమంలోనే పెరిగిన  
వాడు. దశరథుడు అతనిని దుర్భిక్షం తొలగించడానికి  
పిలిపిస్తాడు. అతనిని పిలుచుకొని రావడానికి వెళ్లిన  
వేళ్ళలు, తామూ ఋషులమేనని చెప్పుకుంటారు. ఎన్నో  
ప్రలోభాలతో అతనిని పిలుచుకొని వస్తారు. ఆ ఘట్టం  
లోని కొన్ని కోణాలను ఉదాహరిస్తాను.

“ఋష్యశృంగో వనచరః  
తపస్స్విధ్యా యా సంయుతః  
అనభిజ్ఞస్త్వ నారీణామ్  
పురుషీణాం నుభన్యచ

గణికాస్తత్ర గచ్ఛంతు  
రూపవత్య స్త్వరాకృతాః  
ప్రలోభ్య వివిధోపాయైః  
ఆనేష్యంతి హ నత్కృతాః

తాత్ప్రతనేషాః ప్రమదాః  
గాయంత్యో మధుగన్ధరాః  
ఋషీపుత్ర ముపాగమ్య  
సర్వావచన మబ్రువన్

అష్టాశమపి ముఖ్యాని  
ఫలానీమాని మే ద్విజ  
గృహాణ విప్ర భద్రదంతే  
శత్రయన్యచ మా చిరమ్

తతస్తాః తం సమాలింగ్య  
సర్వాపార్ష సమన్వితాః  
మోవకాన్ ప్రదదుః తస్మై  
భక్ష్యాంశృ వివిధాన్ తథా

ఏహ్యశ్రమ పదం సౌమ్య  
అస్మాక మితి చాబ్రువన్  
శ్రుత్వాహి వచనం తాసాం  
సర్వాసాం హృదయా గమన్,  
గమనాయ మతిం చక్రే  
తంచ నిమ్యః తథాస్త్రియః

(ఐ. స 10. శ్లో 3-27)

ఈరెండు కథలలోనేకాక వీరిద్దరిపేర్లు -  
ఎంగిడు, ఋష్యశృంగ పదాలలోని పోలికనుకూడ  
చూడడం అవసరం. ఎంగిడు, శృంగిపదాల పోలికను,  
కథలోని పోలికనుబట్టి, ఈ రెండింటికీ ఆకరం  
ఒకటయినా కొవారి లేక, ఒక ప్రాంతంనుంచి మరొక  
ప్రాంతానికన్నా వ్యాపించి ఉండాలి.

రామాయణంలోని మరొక గాథకు ఈ సీద్దే  
లోని ఒక గాథకు పోలికలున్నాయి. వర్జిల్ ఈసీద్దేలో  
చెప్పిన నేమి కథకు రామాయణం యుద్ధకాండలోని  
విశల్య కరణి ఆనయన గాథకు కొంత పోలికలుండడం  
చూస్తే మనకు సుమేరియన్ సంస్కృతికిగల  
సంబంధం తెలుస్తుంది.

ఇటలీలోని అరీషియా ఆడవులలో దియానా  
అనే ఒక వనం ఉంది. దానిని అనుకొని ఒక నరస్సు  
ఉంది. దియానా ఒక వనదేవత. ఈ నరస్సుపేరు  
నేమి నరస్సు. ఈనరస్సు సమీపాన ఒక సంజీవి  
వృక్షం ఉంది. ఆ వృక్షం చుట్టూ రేయింబవళ్ళ  
విచ్చుకత్తితో కాపలాకాస్తూ తిరుగుతూంటాడు ఒక  
వ్యక్తి. అతని పేరు వనరాజు, నేమి మహర్షి -  
Priest of Nemi. అతడు ఎవరో వచ్చి తన మీద  
పడుతారేమో నన్నట్టు దిక్కులుచూస్తూ తిరుగుతూ  
ఉంటాడు. ఎవరైనా ఆ గంతుకులు వస్తే ద్వంద్వ



స్వర్ణ భారతి కు బాటాంక్షలు

వీనస్ కంపైన్స్

## మంచివాడు (కలర్)

నాగేశ్వరరావు, వాణిశ్రీ, కాంచన, రమాప్రభ, సత్యనారాయణ, రాజ్ బాబు, పద్మనాభం.

దర్శకత్వం : వి. మధుసూధనరావు

నిర్మాత : జి. గోవిందరాజన్

సంగీతం : కె. వి. మహదేవన్

అన్నపూర్ణా పిక్చర్స్

## బంగారు కలలు (కలర్)

నాగేశ్వరరావు, వహిదా రహమాన్, లక్ష్మి, యస్. వి. రంగారావు, కాంతారావు, రాజ్ బాబు.

సత్యనారాయణ, అల్లు రామలింగయ్య.

దర్శకత్వం : ఆదుర్తి సుబ్బారావు

నిర్మాత : డి. మధుసూధనరావు

సంగీతం : యస్. రాజేశ్వరరావు

సురేష్ మూవీస్

## చక్రవార్త (కలర్)

శోభన్ బాబు, వాణిశ్రీ, చంద్రకళ, యస్. వి. రంగారావు, నాగభూషణం,

దర్శకత్వం : వి. మధుసూధనరావు

నిర్మాత : డి. రామానాయుడు

సంగీతం : కె. వి. మహదేవన్

వీనస్ మహిళా పిక్చర్స్

## యశోద శ్రీకృష్ణ (కలర్)

జమున, యస్. వి. రంగారావు, గుమ్మడి, నాగయ్య, విక్కిలినేని, ప్రభాకరరెడ్డి, చంద్రమోహన్, మంజుల, కృష్ణకుమారి, యస్. పరలక్ష్మి, హేమలత, శ్రీదేవి.

దర్శకత్వం : సి. యస్. రావు

నిర్మాత : సి. హెచ్. ప్రకాశరావు

సంగీతం : యస్. రాజేశ్వరరావు

ప్రసాద్ ఆర్ట్ పిక్చర్స్

## ప్రాడక్స్ నెం. 14

దర్శకత్వం : కె. పి. అత్మ

నిర్మాత : ఎ. వి. సుబ్బారావు

ప్రసాద్ ఆర్ట్ పిక్చర్స్

## ప్రాడక్స్ నెం. 15

దర్శకత్వం : డి. రామారావు

నిర్మాత : ఎ. వి. సుబ్బారావు

చిత్రాలయం పిక్చర్స్

## ప్రాడక్స్ నెం. 16

చంద్రకళ, విష్ణువర్ధన్, రాజ్ బాబు, రమాప్రభ.

దర్శకత్వం : శ్రీధర్ సంగీతం : విశ్వనాథన్

శ్రీ సారథీ స్టూడియోస్

అదుపరి చిత్రం

????

విజయవంతముగా

జెపిని

ప్రదర్శింపబడుచున్న

## కన్నవారి కలలు (కలర్)

శోభన్ బాబు, వాణిశ్రీ, లత, గుమ్మడి, ప్రభాకరరెడ్డి, రామకృష్ణ, గీతాంజలి.

సంగీతం : వి. కుమార్ ఛాయ : కె. హెచ్. కవచియా నిర్మాత, దర్శకుడు : ఎస్. ఎస్. తాలవ్

నవయుగి పిలింస్, విజయవాడ - గుంతకల్ - సికిందరాబాద్



యుద్ధంలో ఇలానిని నేమి మహర్షిని—చంపీ, తానే నేమి ఋషి అవుతాడు. ఆ వన సంపదాయం అది. మరల ఎవరైనా వచ్చి ఆ వనరాజును చంపితే వాడే వనరాజు; ఆ చెట్టు చుట్టూ తిరుగుతాడే. ఆ విధంగా ఎవరో వచ్చి చంపేవరకు ఉన్నవాని అధికారం నిలిచి ఉంటుంది. అతడు కంటికి రెప్పలాగ కాపాడే చెట్టు బంగారుచెట్టు. ఒక్క బంగారు రెమ్మను ఎవరైనా వంచారా, వనరాజు అతనితో తలపడుతాడు. విరిచిన వాడు చస్తే, బంగారురెమ్మ అక్కడే ఉండిపోతుంది. వాడు గెలిస్తే తానే రాజైపోతాడు; చెట్టునుంచి కదలడానికి వీలులేదు. వీరీతిగా చూచినా మృత సంచీ వని అయిన బంగారుచెట్టుగాని, కొమ్మగాని, రెమ్మ గాని అక్కడినుంచి కదిలే అవకాశం లేదు; ఏ దశ లోను. ఈ కథలోని కార్యకారణభావం మనకు వద్దు. అవాదిగా వస్తున్న కథ ఇది. ఈ సీడ్ లో ఉంది.

అత్మబాదు యుద్ధంలో మూర్ఖుడు సర్పడు, హనుమంతుడు సంచీవని తేవడానికి పోతాడు. అక్కడ కావలా ఉన్న గంధర్వులతో యుద్ధం చేస్తాడు. ఆ చెట్టును తాకకుండా పర్యతాన్నే పెకలించుకొని వస్తాడు. అంతకుముందు మారీచ పుత్రుడైన కాల నేమి హనుమంతుని మాయచేసి, దారి తప్పించ జూస్తాడు. ఈ విశిష్టకరణి ప్రస్తావనలోనే కాలనేమి ప్రసక్తి రావడంవల్ల ఈ సీడ్ లోని Priest of Nemi-నేమి మహర్షికి, ఈ కాలనేమి వృత్తాంతానికి ఏదో సంబంధం ఉన్నట్టు తోస్తుంది. ఈ కాలనేమి వృత్తాంతం రామాయణం దక్షిణాపథ పాఠాలలో ఉంది.

కాలనేమి అనురుడు. అనురభాషలో—అస్సీరీలో కల్ వదానికి నాయకుడు అని అర్థం. లు—గల్= మహా నాయకుడు. మన పురాణాలలో కాలకేయ కాలయవవాది పవా లన్నాయి. కల్ అంటే నల్లని వాడు కాదు. యవనుల నాయకుడు కాలయవనుడు అయిఉంటాడు. నూ—ఒండై—గల్=అంతఃపుర రక్షక నాయకుడు. గల్—ఉక్కన్=ఒక శ్రేణి నాయకుడు. గల్—నాగర్=రక్షక శ్రేణి నాయకుడు—శ్రేష్ఠి. గల్—శిముగ్=హోవా కార్మిక నాయకుడు. లు—గల్—అండ= అండ మహానాయకుడు—మహారాజు. తమిళ భాషలో లాగ పాత అస్సీరీలోను పర్షానికంతా ఒకే అక్షరం గమక కల్, గల్ రెండూ పర్షాయారే. ఈ విషయాల అస్సీరీ విద్వాంసులైన పురాతత్వవేత్తలు చెప్పగా విన్నాను.

పెక్కు మహాసంస్కృతులకు పుట్టినిల్లయిన అసియా పశ్చిమ ప్రాంతంలో పుట్టిన ఈ సుమేరియన్ గాథ అటు వర్జిల్ కు, ఇటు వాల్మీకి మహర్షికి పాకి ఉంటుందా? ఇటునుంచి అటు కూడ వెళ్లి ఉండ వచ్చు. ఋగ్వేదంలోని ఫణిసరమా సువాదం షేయడ్ కు ఆధారం కావచ్చునని మాక్స్ ముల్లర్ ఋగ్వేదం పీఠికలో సూచించారు.

డాక్టర్ ఎస్. ఆర్. రావ్ మహేంబోదరో లిపు లకు సుమేరియన్ సంస్కృతిలో పాత్ర కలవడంతో, సుమేరియన్ సంస్కృతి ఎడల జిజ్ఞాస ఇప్పుడు తీవ్రంగా వ్యాపిస్తున్నది. దీనివల్ల మన సంస్కృతి లోని ఎన్నో 'వ్యాస ఘట్టాలు' చిక్కు విడిపోతాయని ఆశించవచ్చు; విశ్వసించవచ్చు.







## శ్రీ శివలెంక శంభుప్రసాద్ గారు

జననము 26-1-1911

శివసాయుజ్యం 8-6-1972

శ్రీ॥ శే॥ శివలెంక శంభుప్రసాద్ గారు శివసాయుజ్యం సొంది సంవత్సరస్సర ఐదంటే 'అప్పడే ఒక ఏణ్ణార్థం గడచిపోయిందా' అని ఆశ్చర్యం కలుగు తుంది. కాలానికి ఒకరి ఇష్టాన్నిష్టాలతో నిమిత్తం లేదు. చరిత్రను ముందుకుసాగేట్టు చేయడమే కాలం పని. దాని విధిని అది నిర్వహిస్తూ వుంటుంది. కాని యంత్రాలకు భిన్నులమైన మానవులం స్మృతులకు తెలియనివారు అడగవచ్చు. సమాధానం విశదంగా బద్దులం. అందులోనూ ఒక సంస్థలాంటి వ్యక్తి అయితే ఆలోటు లలాగే వుండి పోతుం దనిపిస్తుంది. శంభు ప్రసాద్ గారు లేనిలోటు ఆటు వంటిది.

**పెద్ద సరిస్థివరిటి**  
**ఊర్వక్తి ఏడీ?**  
\* శ్రీ డి. రామలింగం \*

పొరజూస్తే చరిత్ర గమనంలో మనం కోల్పోయిన వ్యక్తులలో కొందరు మళ్ళీరారు, రావడం ఎన్నటికో! అసలు వస్తారో రారో మరో శతాబ్దికైనా అనిపిస్తుంది. అలాంటి వ్యక్తులలో కీ॥ శే॥ శంభు ప్రసాద్ గారు ఒకరనిపిస్తుంది. ఏమిటి ఆయనలోని గొప్పతనం? అని ఆయన్నుగూర్చి వ్యక్తిగతంగా తెలియనివారు అడగవచ్చు. సమాధానం విశదంగా చెప్పాలంటే చాలా వ్రాయవలసి వస్తుంది. సూక్ష్మంగా చెప్పాలంటే మహనీయులూ ఆంధ్ర భ్యుదయ నిర్మాతలూ అయిన దేశోద్ధారక కాశీనాథుని నాగే

శ్వరరావు పంతులుగారు నెలకొల్పిపోయిన తెలుగుజాతి

సంవత్సరస్సర దాటిన తరువాత ఇప్పుడు వెనక్కి సంస్థలను - అంటే ఆంధ్ర పత్రికను, సచిత్ర వార



పత్రికను, భారతిని, అమృతాంజనాన్నీ స్థాపకులు ఏ ఉద్దేశంతో నెలకొల్పారో ఆ లక్ష్యాలను దృష్టిలో పెట్టుకొని పెంపుచేయడం, వాటికి ఇంకా విస్తరిస్తే, పెరుగుదలనూ సాధించడం, అది కూడా కొన్ని దశాబ్దాల పాటు మధ్య ఎటువంటి అంతరాయం లేకుండా నిర్వహించి వాటిని శాశ్వత సంస్థలుగా రూపొందించడం, రెండవది కవులనూ రచయితలనూ ప్రోత్సహించి వారిని ఇతర ఆకర్షణలకు లోను కావద్దని చెప్పి వారిలో వున్న ప్రజ్ఞా ప్రాభవాలకు ఉత్తేజం, ఉద్దీపనం కలిగించి, ఇదిగో ఇది మీరు పోవలసినదారి, యదార్థంగా విశిష్టమైన సాహిత్య నిర్మాణానికి పాటుపడండి, ప్రలోభాలకు గురియ్యే సరికొండం మానుకోండి, ఏమాత్రమైనా ప్రగతి సాధిస్తే అది తెలుగుజాతికి కలికితురాయి అని ప్రబోధించడం, ప్రతిభ ఉన్నవారిని పైకితేవడం, వారిని వేలాది పాఠకులకు పరిచయం చేయడం, సాహిత్యంలో జాతి కులమత విభేదాలకు రావులేదు. రాజకీయాలకు అంతకన్నా ప్రమేయం పనికిరాదు; రచయితలు రచయితలే మరొకరు కాకూడదని నిష్కర్షగా చెప్పడం, వారిని అలా మలచడంలో కొంతవరకు కృతకృత్యులు కావడం, అటు రాజకీయ రంగంతో కూడా కొంత సంబంధం కలవారు కాబట్టి (దేశ స్వాతంత్ర్యోద్యమంలో ఆంధ్రరాష్ట్ర, ఆంధ్రప్రదేశ్ నిర్మాణంలో ఆంధ్రప్రతిక ప్రముఖపాత్రవహించి జాతీయోద్యమాలకు అండగా నిలిచింది గనుక) రాజకీయ నాయకులు వచ్చి సమస్యలను చర్చిస్తే నిర్భయంగా నిశ్చలంగా తమ అభిప్రాయాలను చెప్పడం, దేశం ఎటు పోతోంది, ఏమిటి అయోమయం అని అడిగే భావుకులకు మేధావులకు చల్లగా ప్రశాంతంగా నిదానంగా పరిస్థితులను విశదీకరించి మనకున్న మార్గాంతరాలు ఇవే అని తర్కబద్ధంగా విశదీకరించడం, అన్నిటికన్న ఇదిగో ఈవ్యక్తి దగ్గరకు వెళ్లి మాట్లాడితే మేలు, కొంత ప్రయోజనముంటుంది, కొంత వెలుగును ప్రసరింప జేస్తారు. మనకు నచ్చినా నచ్చకపోయినా ఆయన చెప్పేవాటిలో


కొంత అర్థం వుంటుంది. కమ్మకున్న అయోమయ తాన్ని పటాపంచలుచేసి అరణ్యంలోంచి ఒయటికి తెచ్చి మార్గం చూచుకోండని చెప్పి ఒక వెలుగుబాట చూపిస్తారు అన్న విశ్వాసం సాంఘిక, రాజకీయ, సాహిత్య రంగాలలో కృషిచేసే వారికి కలిగించి చైతన్యాలను గావించడం శంభుప్రసాద్ గారి వ్యక్తిత్వంలో గల విశేషాలలో ఎన్నదగినది.

ఏదైనా వ్యవహారం వచ్చినప్పుడు ఎంత నిష్కర్షగా, కటువుగా, కుండ బ్రద్దలు కొట్టి నట్లుగా మాట్లాడేవారో, మనిషిలో అంత సాధారణత్వం సహజ సిద్ధంగానే వుండేది. అచ్చం ఆంధ్ర ఆసామి, ఈ నెలలో పుట్టిన మనిషి, రైతుకుటుంబానికి చెందిన వ్యక్తిలా మనస్సు, మాటతీరువుండేవి. రైతుబిడ్డలంటే చాలా ఇష్టపడేవారు. పల్లెలనుంచి వచ్చిన పామరులతో ఎలా మాట్లాడటం ఏమి మాట్లాడటం, ఏరీతిలో వాళ్లకు చెప్పడం అనేవి శంభుప్రసాద్ గారికి తెలిసినంతగా చాలా తక్కువమందికి తెలుసునేమో అని నాకు అనిపించేది. ఇప్పుడు అటు వంటి వ్యక్తి, సలహాదారు, సరస సంభాషణా చతురుడు, మేధావి ఏడి? చిమ్మ చీకటిని చీల్చివేయగల మార్గదర్శి ఏడి? ఆయన కూర్చునే ఆ గదిలో ఆ దర్బారులేవీ? చుట్టూ ప్రపంచంనుంచి వచ్చిన సుప్రసిద్ధ పత్రికలతో, పుస్తకాలతో మోయడం కష్టమైన ఎన్ సైక్లో పేడియాలతో, డిక్షనరీలతో వాద్య విశేషాలతో మనిషి ఒక్కడుగా వున్నా ఏదో సాధనతో వున్నట్లు, కదలకపోయినా ఏమో చేస్తూ వున్న కార్యదీక్షాపరుడుగా వుండేవాడు. ఇక కవులతో రచయితలతో ఆయన జరిపే గోష్ఠాలు, సంగీత జ్ఞానం గలవారితో చేసేచర్చలు, మధ్యమధ్య వచ్చే కేంద్ర రాష్ట్ర మంత్రులతో రాజకీయ నాయకులతో వారు పక్కకురండని సూచిస్తే వెళ్లి మాట్లాడి 'ఇలా చేస్తే బాగుంటుందని నా అభిప్రాయం' అని చెప్పేసి, మళ్లీ తనకు ఆపులైన సాహితీపరులతో సంభాషణలు కొనసాగించడం, ఆరోగ్యం బాగా



# భారతి రజతోత్సవము (శ్రీ బాగ్)

[ 1949, జనవరి 8 ]



“భారతి రజతోత్సవ” సభలో భారతి సంపాదకులు శ్రీ శివలెంక శంభుప్రసాద్ గారు శుభసందేశములు చదువుతున్న దృశ్యం. అధ్యక్షసీతం లంకరించినారు—శ్రీ వేలూరి శివరామశాస్త్రి, ఉత్సవాలను తిలకిస్తూ కుర్చీలో ఆసీనులైనారు ‘మహర్షి’—బులుసు సాంబమూర్తి పంతులుగారు, శ్రీ శంభుప్రసాద్ గారి ప్రక్కను స్థానము—భారతి సంపాదక వర్గంలోని శ్రీ తిరుమల వేంకట రంగాచార్యులు.

లేకున్నా ఈ దినదర్శన పాడించడం ఆయనకే సరిపోయింది. కొన్ని సందర్భాలలో నేను గమనించి దేమిటంటే ఆరోగ్యం మరీ బాగాలేక పడకవేసి ఏదో ద్రవపదార్థంలో ఆలలి లీర్చుకుని రోజుల్లోనే మాద్యశులం వెళ్లి కూర్చుంటే శారీరకమైన ఆ బాధ మరచిపోయి తిరిగి తమ సారం అంటూనే, అస్థిలికి వచ్చి ఉత్సాహంగా నిర్వో కొత్త విషయాలు మాట్లాడేవారు. ఒక్కొక్కప్పుడు చీరమైన చర్మతోకిదిగి పరిస్థితి ఇది ఉన్నట్లు చూడటం ఒకమాట చెప్పి, ఎదుటి వ్యక్తినే లోచించుకోండన్నట్లు మౌనంగా వుండి మరొక వ్యాసకంఠోకి మారేవారు. చుట్టూ

వివిధరంగాలకు చెందిన వ్యక్తులు—శిలిం దర్శకులు బి. ఎన్. రెడ్డి, రచయితలు చక్రపాణి, సరసరాజు, సంగీత విద్వాంసులు సంధ్యవందనం శ్రీనివాసరావు, వారి ప్రతికర మేనేజరు, ఉపసంపాదకులు, వచ్చే పోయే రాజకీయ నాయకులు, దాక్షర్లు, లాయర్లు, వణిక్రముఖులు, ఎవరూ కాఫీత్రాగుతారో, ఎవరికి సేగరెట్టు కావాలో కనపెట్టి అందరినీ ఆదరించడం, ఎవరు వెళ్లినా ఆయన ఎటువంటి ఆరోగ్యంతో వున్నా, అన్ని విషయాలు మాట్లాడి వారు సంతృప్తితో వెళ్లిపోయేట్లు చూడటం—ఇటువంటి ప్రతిభా సాధనమునైతే వ్యక్తి ఆంధ్రులకు మద్రాసు నగ



# మద్రాస్ మైలాపూరులోని శ్రీబాగ్ లో—

భారతి రజతోత్సవ సమావేశములో పాల్గొన్న కొందరు కవిపండిత ప్రముఖులు



ముందు వరుస (ఎడమనుంచి కుడికి) బలిజేపల్లి లక్ష్మీకాంతకవి, కోలవెన్ను రామకోటిశ్వర రావు, డా॥ నేలూరి వేంకట రమణయ్య, స్వామి శివశంకర శాస్త్రి, సభాధ్యక్షులు శతావధాని వేలూరి శివరామశాస్త్రి, భారతి సంపాదకులు శివలెంక శంభుప్రసాద్, స్థానిక శాఖామాత్యులు కల్లూరి చంద్రమౌళి, దోర్నల శోభనాద్రి శాస్త్రి, డా॥ శ్రీపాద గోపాలకృష్ణమూర్తి.

రెండో వరుస: బులుసు వేంకటేశ్వర్లు, డా॥ గిడుగు సీతావతి, నిడుదవోలు వేంకటరావు, కవిసమాఖ్య విశ్వనాథ సత్యనారాయణ, దేవులపల్లి కృష్ణశాస్త్రి, పిలకా గణపతిశాస్త్రి, గరిమెళ్ల సత్యనారాయణ, రాళ్లపల్లి అనంతకృష్ణ శర్మ, కోట సుందరరామ శర్మ.

మూడో వరుస: జనమంచి రామకృష్ణ, కోరాడ రామకృష్ణయ్య, నోరి వరసింహశాస్త్రి, చ. పిచ్చయ్య, ఆకొండి పరబ్రహ్మ శాస్త్రి, మల్లంపల్లి సోమశేఖర శర్మ, శ్రీరంగం శ్రీనివాసరావు, వేదము వేంకటరాయ శాస్త్రి, న్యాయపతి రాఘవరావు గార్లు.

రంలో ఏడి? తెలుగువారికి రాష్ట్ర రాజధానిలో అప్పుడప్పుడు దర్శనమిచ్చి 'మార్గదర్శకంగా వుండే నూటికి నూరుపాళ్లు తెలుగు మేధావి ఏడి? మాబోటి వాళ్లకు ఈలోటు మరీ స్పష్టంగా తెలిసి వస్తోంది ఇప్పుడు. ఎవరివద్దకు వెళ్లడం? ఎక్కడికైనా వెళ్లొచ్చు. కాని అవ్వకీ ఏడి? అలాంటి బుద్ధి

సంపన్నుడు ఎక్కడ? ఆ మేధ, ఆ విజ్ఞానం ఎక్కడ ఉంది? అన్న ప్రశ్నలు తీరికవేళల్లో కలుగుతాయి. అందుకు సమాధానం దొరకదు. ఆయన స్మృతి మాత్రం మిగిలిపోతుంది. ఆయన్ను వారు కొన్ని దశాబ్దాలపాటు నిర్వహించిన సంస్థలతో మాత్రమే చూచుకోగలం. యశశ్శతాదు డాయన.



స్వర్ణ భారతికి  
డి. రామానాయుడు  
శుభాకాంక్షలు.

---



సురేష్ మూవీస్ వారి  
'చక్రవాకం'

[ఈస్ట్ మన్ కలర్ చిత్రం]

తారాగణం : శోభన్ బాబు, వాణిశ్రీ, చంద్రకళ.

నిర్మాత : డి. రామానాయుడు

దర్శకత్వం : వి. మధుసూదనరావు



# ఆధునిక చిత్రకళ

శ్రీ పిలకా లక్ష్మీనరసింహమూర్తి

మొత్త సాంఘిక రాజకీయ భావాలను, మూర్తి చిత్ర కళను, పకృతి సౌందర్యము, మొదలయిన చిత్రకళ ఉపాంగాన్ని దాటిన ఒకానొక కొత్తమార్గము నేటి శిల్ప చిత్రకళకు ఏర్పడింది.

ఇంకో ఇంకో పురాణ శ్రవణము చేసిన భారతీయ ప్రజల దృష్టి వేరు. ఆధునిక చిత్రకారుల దృక్పథం వేరు వేష భాషల్లోను కనపడుతుంది తే - ఇద్దరిమధ్యను. కాని సద్భావాలు ఏ తరానికి చెందినా ఏదో ఒక విధంగా ప్రజలకు వంటపట్టడము ముఖ్యము. అవైనా పదికాలాలపాటు జీవిత నౌకని నడపాలి. సురక్షితంగా నౌకను ఒడ్డున చేర్చుకొని ధన్యత సుకృతము లలిత కళలకు పట్టాలి. ప్రజలుచూచి ఆనందించే బొమ్మలు ధృవతారలా శాశ్వతంగా పచ్చిలిల్లాలి.

స్థూలంగాచూస్తే చిత్రకళలో మూడు తరగతుల వాళ్లున్నారు. వాళ్లు పూర్వులు ఆధునికులు. మళ్ళి ఆధునికుల్లో అతివాద మితవాదులున్నారు. ఈ మూడు తరగతుల వాళ్లకు శిల్ప చిత్రకళల పట్ల ఎంతైనా బాధ్యత ఉంది. అది సార్వకాలికమని ఒక తరం గతించకుండా ఇంకో తరం స్వీకరించాల్సిన గురుతర బాధ్యత అని ననీసులు గ్రహించాలి. అప్పుడే ప్రగాఢ గురుశిష్య సంబంధము ఏర్పడి రచనా పద్ధతులు సమసిపోవు.

అది అలా ఉండగా లలితకళల అభ్యున్నతిని కోరేవాళ్లు మడికట్టుకు కూర్చోవడం తగదని ఆధునికులు అంటారు. మార్పు లేకుండా మార్పును నిరోధిస్తూండడము సంస్కృతి సంబంధమైన ప్రవాసమని వాళ్లు అభిప్రాయము. అంటే సంస్కృతీవరంగా వివిధ దేశాలమధ్య నూతన భావాల్ని ఇచ్చిపుచ్చుకోవడం అవసరమని వారి ఉద్బోధం. బాగుంది. ఆ విషయాల పట్ల ప్రపంచ చిత్రకారులెవరు విముఖత చూపనక్కరలేదు. కాని చిత్రములు శిల్పములు తయారు చేసేపుడే

ఎటొచ్చి దేశకాల భేదాలనుబట్టి మార్పులు వస్తూంటాయి. ఆ మార్పులు సంప్రదాయాల్ని తోసి రాజనకుండా ఉంటే అంత బాధలేదు. పూర్తిగా విడగొట్టుకున్న మార్పులు ప్రజా సామాన్యానికి అర్థం కావు. ఆ విధంగా ఆధునిక శిల్పచిత్రకళల్లో గట్టిచిక్కు వచ్చిఉంది. అర్థంకాని బొమ్మలు ఆరంభమైనాయి. అలాంటి వాళ్లలో యుగకర్త అనిపించుకున్న పునుడికే తాను ధనికవర్గం వినోదంకోసం బొమ్మలువేస్తూ కాలం వెళ్లబుచ్చానే తనన అట్టుకుంది. ఆ బాధను ఆయన లోకానికి వెళ్లబుచ్చాడు. అందుకు ప్రపంచ చిత్రకారులు అచ్చగ్రహణ్ణులు. అయినా లోకము గుడ్డిదే అనిపించుకుంది. అయిస్పటికి ప్రజలు గుడికివెళ్లి వేట పోతులని విద్యాధికులు అనుకుంటే మాత్రం పాఠబాటు పడ్డవాళ్లు అవుతారు.

మనదేశంలో అధ్యయనం చేసిన వాళ్లకు భగీరథ తపస్సువల్ల గంగావతరణంచేసి భారతీయ చిత్రకళలో భస్మరాసుల్ని తడిపిన మహాపురుషు డెవరని జిజ్ఞాస కలుగుతుంది. భారతీయుల్లో ఇప్పటి వాళ్లలో పోని హిమవత్సరత శిఖర సందర్శనంచేసిన చిత్రకారులెందరు. ఆ మాటకువస్తే గోరీశంకర శిఖర సందర్శనం చేయని భారతీయుడు భారతీయుడేకాదు.

నేటి చిత్రకళ జాతీయమో అంతర్జాతీయమో ఆయాదేశ చిత్రకళా వీధుల్లోకి తొంగిచూచినపుడు చిత్రవిచిత్రమయిన భావశబలతలు ద్రష్ట మనః ఫలకంమీద ప్రతిఫలిస్తాయి. అనేక జ్ఞాపకాలు వస్తాయి. చిత్రకారుల తపన అర్థం చేసుకో గలిగిన వాళ్లకు కళ్లు చెమ్మగిలుతాయి. శిల్ప చిత్ర కళల్లో భావాంబర వీధికేసిచూస్తే మంచి చెడు ఉంది. ఏ భావాన్నయినా కావ్యవస్తువుగా తీసుకుని చిత్రించవచ్చుననుకుంటే ఆయా భావాలకు ఉదాత్తత తీసుకురాగలగాలి. అప్పుడే ఆ శిల్ప రసాత్మకమైన ఆపరబ్రహ్మ అనిపించుకుంటాడు. కాని ఇప్పటి శిల్పాలు చిత్రాలు అశ్లీలము



అమంగళకరము జగుప్స కలిగిస్తున్నాయి. దానికి కారణము లలితకళలు జీవితానికి దూరం కావడము ఒకటి. రెండవది బంగారానికి గీటురాయి ఎలాంటిదో లలిత కళలకు నిత్యజీవితము గీటురాయివంటిది కావడము విస్పష్టము.

ఏ కాలంలోను గొప్ప శిల్పాలు చిత్రాలు పురావస్తు ప్రదర్శన శాలలకోసము గాలరీలకోసము ఎవరు తయారు చెయ్యరు. చిత్రకారులు గతించాకనో వాళ్ళ గౌరవార్థంగానో కొన్నిటిని గాలరీల్లో భద్రపరిచారన్నది వేరే విషయము. పూర్వయుగంలో శిల్పచిత్రకళల్ని ప్రభువులు ప్రజలు గౌరవించారు. వాటిని వారి ఇళ్ళలో పదిలంగా దాచుకున్నారు. చిరకాలం పూజించుకున్నారు. ఆయా రకమైన కళాసంపద యావత్తు ఆయాదేశ ప్రజలకు తరతరాలుగా వంశపారం పర్యంగా సంక్రమించిన ఆస్తి వంటిదైంది.

ఇప్పుడు మనం ఉన్నది ప్రజాయుగము. నవీనయుగంలో ప్రతిదేశంలోను ఆర్ట్ గాలరీలకే ప్రాముఖ్యం

ఉంది. కాని ఆ గేలరీలుకూడా ఇంకోరకం జ్యాలర్సే తయారై పోకూడదు. అలాంటి ప్రమాదం ఆర్థికాని చిత్రకళతో సంభవించవచ్చు.

మరో ముఖ్యవిషయం ఏమిటంటే వివిధదేశాలు పాపం అంతర్జాతీయతకోసం ఎంత ఎగబాకినా విదేశీయుల కోసమని ఏ చిత్రకారుడు బొమ్మలు వేయడు. అలా వెయ్యడం అసహజము కూడాను. కనుక వివిధదేశాల్లో ఘనులు పేరు ప్రతిష్ఠలు సంపాదిస్తే ఆ వివరాలు తెలుసుకోడం మంచిదే. ఎందువల్లనంటే అచ్చయంత్రము, త్వరిత గమనమునల్ల, దేశదేశాల ప్రజలు సన్నిహితౌతున్నారు. అయినప్పటికీ హృద్గతం కాని వాటిని సమారాధన చేయలేని భావాల్ని, ఎవరి నెత్తిని ఎవరు రుద్దడానికి ప్రయత్నించకూడదు. బలాత్కారంవల్ల ఆయా భావాలు ఆస్వాదయోగ్యం కావు సరికదా వాటిని కాలక్రమేణ ప్రజలు పరిహరించడం జరుగుతుంది. కనుకనే లలిత కళల్లో సుస్థిరమైన జాతీయతపై నిలబడి అంతర్జాతీయత ఆశించాలి.

తెలంగాణాతి సాహిత్యజ్యోతి "ధారతి"

అర్థశత సంవత్సరోత్సవ సందర్భంగా

హార్షికమైన అభినందనలు !!



నవోదయ పబ్లిషర్స్



ఈ నాటి రూపరహిత చిత్రకళయందలి గుణ గణాలను పరిశీలించడం అవసరము. ఈ చిత్రకళలో పుష్కలంగా రంగులగారడీ ఉంది. ఆ రంగుల వెనుక కొంచెకేము శక్తి ఉన్నాయి. భావము శూన్యము. శూన్యమంటే—

ఇదమిద్దమని నిర్ణయించ లేనిదేదో ఉంది. ఈ రకమైన చిత్రకళను శూన్య చిత్రకళ అని, లేక విచిత్ర చిత్రకళ అని, కొంత శక్తి వేగము ఉన్నాయి కనుక మైరావణి చిత్రకళ అని, నామకరణం చెయ్య వచ్చును. పై పేర్లు వాడుకకోసం అనుకుంటున్నాం కనుక వాటిని ఎవరు అపార్థం చేసుకోకూడదు.

మత సాంఘిక చరిత్రక భావములు తద్గత రూపములుకాక ఏదో విచిత్ర స్ఫురణ మాత్రమే కలిగిన శిల్ప చిత్రములే నేడు ప్రపంచం అంతటా తాండ విస్తున్నాయి. విదేశాల్లో వాటి ఎడల ఆ దేశాల ప్రజలు గౌరవాదరాలు చూపిస్తున్నట్లు కనిపిస్తుంది. కాని మనదేశంలోనే ఓటి విషయమై ప్రజలకు బాగా విముఖత ఉంది. ప్రజలువచ్చి చిత్రకళా ప్రదర్శనాలు చూడరు. ఈ పరిస్థితిని సరిదిద్దడానికి ప్రతికలు బాగా తోడ్పడాలి. నిజానికి ఉజ్వలమైన మనదేశ చరిత్ర, మహాత్ముడు స్వతంత్రంకోసం జరిపిన శాంతి యుత పోరాటం మొదలైన భావాల్ని మన చిత్రకారులు ముమ్మరంగా చిత్రించలేదు. ప్రజలు నిత్యం కోరుకునే రూపచిత్రణ లేదు. సాంఘిక భావాలు పూర్తిగా సమపి పోయాయి. దేశంలోని వనరామణీయకత్వము ప్రకృతి సౌందర్యము బొమ్మల్లో ఎక్కడ కనిపించదు. ఇది ఇప్పటి శిల్పకళల అయోమయ స్థితి లనంటే అతి శయోక్తికాదు.

మా చిన్నతనంలో పిల్లల్ని పెద్దలు కోతి వెధ వలని మందలించేవారు. అలాంటి అల్లరి పిల్లలే పెరిగి పెద్దవాళ్లయి శిల్పచిత్ర కళలు చేపట్టి నాలుగైదు దశాబ్దాలు పనిచేసి ఘనులనిపించుకున్న వాళ్లు మన దేశంలోను ఉన్నారు. వివిధ దేశాల చరిత్ర తిరగేస్తే ఆ దేశాల్లోను తగులారు. స్థూలంగా నేటి చిత్ర కళారంగం చూస్తే కొందరు పాషాణపాక ప్రభువులు చిట్టేం కట్టిన బొమ్మలు వేస్తారు. వాళ్లు రాళ్లు తిని జీర్ణం చేసుకుని అలాంటి బొమ్మలు వేస్తున్నారా

అని బొమ్మల్ని తరిచిన కొద్ది భయం వేస్తుంది. తిరుగుబాటు వాళ్ల బొమ్మల్లో సుష్కలంగా ఉంది. పోనీ ఆ బొమ్మలు ప్రజల నైతిక పాఠమార్పిక దృష్టికి ఏమైనా తోడ్పడుతున్నాయో అంటే అలాంటిదేమీ కనపడదు. సుస్థిర మానసిక శాంతికి తోడ్పడు తున్నాయో అంటే జవాబు లేదు. శుద్ధ భౌతిక వాదం తప్ప ఏం లేదు.

మనవాళ్లు దాదాపు పాతక ముప్పై ఏళ్ల క్రితము వైదికమంత్రాల మహిమ పోలేదని బొమ్మల ద్వారా లోకానికి చాటారు. భారతి పాఠశ్రతులు తిర గేస్తే ఆ నాటి చక్కని చిత్రాలు కొన్ని కనిపిస్తాయి. ఆ విధంగా భారతి చిత్రకళను చేసిన సేవ చిరస్మర ణీయము.

ఇప్పటి యువకుల్లో పేరున్నవారిని మీ రెవరు బాబూ అని ప్రశ్నిస్తే తాను చిత్రకళలో శూన్యవాది నని, ధనికుల ఎత్తుబిడ్డనని, అంటే లనవచ్చు. సమ్మికకోసం లతను కరువుకాటకం బొమ్మల్లో వేసి చూపవచ్చు. ఏది లేకుండా బొమ్మల్లో గారడీ చేసి అన్ని ఉన్నాయనవచ్చు. అస్థిసంజరాలచేత నృత్యం చేయించవచ్చు. ఎటు చూచినా ఆధునిక చిత్రకళ మంచిచెడ్డలతో మిళితమై అగమ్యగోచరంగా ఉంది. ద్రష్టకు దూరదూరాంచలాల మనులుతోంది. ప్రజ లకు సమీపవర్తిని కాదు.

చిత్రకళా సంస్థలు విదేశాల్లో ఎక్కువ. మన దేశంలో చాలా తక్కువ. చిత్రకారులు ముఠాలు ముఠాలుగా తిరుగుతూ జయమో అపజయమో పొందుతూ గిల్లికజ్జాలు పెట్టుకుని సంస్థలు లేవ దీస్తూ వాళ్లల్లో వాళ్లు కీచులాడుకుంటూ ఉంటారు. ఇవన్ని చూస్తుంటే కోతులు మధువనాలు జ్ఞాప కానికి వస్తాయి. కల్పవృక్ష చ్చాయలు కామధేనువును పిదికిన సర్వసంపదలు కలిగినప్పుడు భారతీయ చిత్ర కళ మళ్లి సువర్ణయుగ స్థాపన చేస్తుందని ఆశా భావం అకురిస్తుంది.

కొన్ని సంవత్సరాల క్రితము మద్రాసులో దూర ప్రాచ్యదేశ ఆధునిక చిత్రకళా ప్రదర్శనం చూడ్డం జరిగింది. అదంతా పూర్తిగా ఎల్లాబ్బిక్కు చిత్రకళ. ఆ చిత్రలో దూరప్రాచ్యదేశ సంప్రదాయాలు ఏమీ



తేవు. జాతీయత అనలే లేదు. విశేషించి పోనీ ఆదేశం ప్రజల ఇప్పటి అభిరుచులైనా ఉన్నాయా అని పరిశీలించాను. ఏమీ లేదు. ఆశ్చర్యచకితుడనైనాను, ఆ బొమ్మల్ని ఏ పాశ్చాత్య దేశానికో చెందినవని ఎందుకు అనరాడదు. అందరికీ బోధపడాలనడం దౌర్జన్యం అనిపించుకుంటుంది. నిజమే. కాని వెయ్యి మందిలో ఎందరికీ నచ్చాయి ఆ బొమ్మలు. వెయ్యి సంఖ్య లోంచి సున్నల్ని మినహాయిస్తే ఒకటి మిగిలినట్లు ఎవరికో ఒకరిద్దరికీ మాత్రం బోధపడుతుందంటే ఆ మాత్రం దౌర్జన్యం కాదా.

అబ్రహ్మిక్కు బొమ్మలో కొన్నిటిని ఏరి విదేశాల్లో పిచ్చి ఆసుపత్రులలో ప్రదర్శిస్తే మానసికంగా పిచ్చివాళ్ళకు కొంత మనస్వస్థ్యం కలిగిందని ఆ మధ్య చదివాను. బొత్తిగా అర్థం కాకపోవడంకంటే అది మంచిదే అనిపించింది. ఆ బొమ్మలు కూడా ఒక ప్రయోజనాన్ని సాధించిన విషయం రూఢి అయింది. ఆ విధంగా మన పిచ్చిఆసుపత్రుల్లో కూడా మన వాళ్ళ బొమ్మలు కొనిపెట్టడం చాలా అవసరము.

వీధి గుమ్మంలో కళ్ళాపు చల్లి సుందరతర మైన రంగవల్లులు ముగ్గులు పెట్టడం ఇప్పటికీ మన సంప్రదాయంలో ఉంది. పిచ్చిముగ్గులు వెయ్య వద్దని చిన్నపిల్లల్ని తల్లులు కూకలేస్తూ ఉంటారు. అలాగే చిత్రకారుల్ని పిచ్చిపిచ్చి బొమ్మలు వెయ్య కండ్రా అని మా చిన్నతనంలో గురువులు అంటూ ఉండేవారు. వాళ్ళ మాట కాదని ముందుకు వెళ్ళిన వాళ్ళేంత ముందుకు వెళ్ళారో ప్రజలు తెలుసు కుందుకు ప్రయత్నించాలి. ఎటు చూచినా ఇప్పటి చిత్రకళ ఇంద్రజాలంలా కనిపిస్తోంది. గారడీలు, సర్క సులు, కత్తిసాములు, మొగ్గులు, సాముల్ని మింగి నజీ వంగా వాటిని బైటికి తేవడంవంటి అద్భుత చర్యలు వీళ్ళ చిత్రరచనా పద్ధతుల్లో స్పష్టంగా కనిపిస్తాయి. పోని ఇటు ప్రజల్ని చూద్దాం అంటే ఏ దేశ మత సాంఘిక రాజకీయ వ్యవస్థలూ ఆదేశానికి ఉన్నాయి. అలాగే పునాదులువేసి కట్టుదిట్టంగా కట్టిన మత వ్యవహారాలు, వాటి ప్రచారాలు ఉన్నాయి. పైగా

వీటికి తోడు యంత్రయుగ పదఘట్టనల విజ్ఞాన పరిధులు నానాటికి పెరిగిపోతున్నాయి. ఆ విధంగా విదేశాల్లో శిల్పచిత్రకళలు గబగబా మారాయి. ఆ మార్పుల్ని అర్థం చేసుకునో, చేసుకోకనో మన దేశం లోని ఇప్పటి చిత్రకళ పెరగాలంటే మరి మన ప్రజలు వెనకపడిపోయారు. లలితకళలకు వాళ్ళ కూడా ముఖ్యమయిన భాగస్వాములు. కనుక బొమ్మలు అర్థంకాక బాధపడతారు. ప్రపంచ చిత్రకళారంగం పరిశీలిస్తే ఒక్కొక్క యుగంలో ప్రజలు ముందు లలితకళలు వెనుక. లేక లలితకళలు ముందు ప్రజలు వెనుకలాంటి ముందువెనుకలు కనిపిస్తాయి. ఆ విధంగా ప్రజలకు లలితకళలకు అవినాభావ సంబంధం ఉందని ఇప్పటి చిత్రకారులు గ్రహించి పనిచేయాలి.

మరో ముఖ్యవిషయం ఏమిటంటే విదేశాల్లో అబ్రహ్మిక్కు యుగంలో ప్రవేశించడానికి ముందు శిల్ప చిత్రకళల ఉపాంగాల్లో ఆదేశాల చిత్రకారులు ఘన మైన కృషి చేశారు. మన దేశంలో, అలా జరగ లేదు. రవివర్మయుగం దాటి నంగీయులు వేసిన దేశీయ రచనా మార్గాల్లో కొంత మంచి కృషి జరి గింది. అంతే. మిగతా ఉపాంగాల్లో సరియైన కృషి చేయకుండానే గభీలున అబ్రహ్మిక్కు యుగంలోకి ఇప్పటి మన దేశ చిత్రకారులు దూకారు. ఈ పరిస్థితి చూస్తే మన వేళ్ళతోనే మన కళ్ళు పొడుచుకుంటున్నా మేమో అని చిత్రకారులు నిదానంగా ఆలోచించాలి. అంతేకాకుండా మన వాళ్ళ ఒకే పరుగు. పరుగుతప్ప మార్పుపేరిట బొమ్మల్లో ఏమీ కనిపించదు.

## ఉ ప యో గ క ర మైన

## సరికొత్త గ్రంథములు

వ్యవసాయము— ఏషియా— కోళ్ళ పెంపకము— అడవులు—  
 తోటనని— యింజనీరింగ్— వైద్యము— వివిధ సాంకేతిక  
 విషయములపై గ్రంథములు గలవు. కేటలాగు ఉచితము.  
 ఇంగ్లీషులో వ్రాయండి.

**N. K. PAUL & SONS,**  
 P. B. No. 12202, Calcutta—5.



ఎబ్బాన్కు చిత్రకళతో మనిషికి రెండు కాళ్లు రెండు చేతులు ఉండవు. కళ్లు ముక్కుచెవులు ఉండవలసిన చోట ఉండవు. శరీరంమీద రాతితలఉన్న మనుష్యులవుపడతారు. ఇప్పటి మావవ జీవితంలో మనిషి ఇలా ఉంటాడు అని ఆ—బొమ్మల సూచన ఉద్బోధ అయి ఉండాలి. రావణాసురుణ్ణి అర్ధం చేసు కున్న భారతీయ ప్రజలకు శాశ్వత మనుష్యులెవరో తెలియడం లేదు. గిరిగిరి లిరుగుతున్న లలితకళా చక్రం ప్రస్తుతము తలక్రిందైతే మళ్ళి క్రిందుమీదవుతుందని ఓపికపట్టాలి.

మళ్ళి కొత్తదనం రావాలంటే లలితకళా రాధ కులు ప్రకృతి మాతనే ఉపాసించాలి. కొత్త రుచులు కొత్తవెలుగులు మాడాలంటే ఆ జగజ్జనని పాదాల మ్రోల ఇప్పటి వాళ్లు మోకరిల్లాలి. మనం ఉన్నది ప్రజాయుగం గనుక, ప్రజల ధనాన్ని దుర్వినియోగం చేయకుండా, అటు ప్రజాదరణను పుష్కలంగా చిత్ర కారులకు సంపాదిస్తూ, ఇటు ప్రజారంజకమైన శిల్ప చిత్రకళలు వర్దిల్లడానికి చిత్రకారులు నడుంకట్టి పని చేయడానికి లలితకళా అకాడమీలు పనిచేయాలి.

ఏ యుగంలో చూచినా శిల్ప చిత్ర కళలకు స్త్రీ మూర్తి సద్వంగ సుందరమైన అధిష్ఠాన దేవత. ఆ విధంగా స్త్రీ ప్రతియుగంలోను లలితకళకు పుష్టిని అమిర గౌరవాన్ని చేకూర్చింది. అందుచేత శృంగార మును, చతుర్విధ పురుషార్థాల్లో తృతీయ పురుషార్థాన్ని చిత్రకారులు అనుచితంగా బొమ్మల్లో చిత్రించ కూడదు.

పద్నాలుగో శతాబ్దికి చెందిన దక్షిణదేశ కుడ్య చిత్రాల్లో శృంగారాన్ని ఆనాటి చిత్రకారులు పచ్చి పచ్చిగా చిత్రించారు. వేస్తేవేశారు కాని ఎప్పుడో దేవా లయాలు సందర్శిస్తేనే కాని కనపడని మిథున శిల్పాలు చిత్రాలు నిత్య సందర్శనానికి ఏర్పడినవి కావు. వ్యాపార సరళికి దిగకుండా లలితకళల్లో శృంగారమును ఉచిత రీతినే ప్రదర్శించాలి. హద్దుమీరి ఇప్పటివాళ్లు దాన్ని రసాభాసం చేయకూడదు.

ఎబ్బాన్కు చిత్రకారులు ఆకారాన్నే తీసుకోన ప్పుడుశృంగార రసాన్ని ఎలా చిత్రిస్తారు.రూపం ఉంటేనే సభారంజకత్వం ఉండాలి అన్న మాట శిలాక్షరం అయింది.

మళ్ళి లలితకళలు వేరు. హస్తకళలు వేరు. శిల్ప చిత్రకళల్లో పనిచేస్తున్న నవీనులు వాటిలో సాధించలేని పరిణతిని హస్తకళను జీవనాధారంగా చేసు కుని ఏమి సాధిస్తారు. నేటి చిత్రకారులు పై వివ రాలు తెలుసుకుని మరి హస్తకళల్లోకి దిగాలి.

ఏది ఎలా ఉన్నా ప్రజలు ప్రజలే. ప్రజల్ని ఎవరు ఎంతోకాలం కళ్లు కప్పలేరు. వాళ్లకు కావలసిన దేదో వాళ్లు జాగరత్ పెట్టుకుంటూపోతారు. వాళ్ల చేతుల్లోనే లలితకళలు పచ్చగా పెరిగి అభ్యున్నతికి వస్తాయి. షిగతావి మఖకు పుట్టి పుబ్బకు రాలిపోతా యని వాళ్లరుగుదురు. దేశ కాలాల్ని పరిశీలిస్తూ శిల్పులు చిత్రకారులే జాగరత్గా పని చేయాలి.

(ఈ వ్యాసంలోని అభిప్రాయాలు రచయిత యొక్కవే—సం.)



# స్వర్ణోత్సవ 'భారతి' కి మా శుభాకాంక్షలు



## కమర్షియల్ గూడ్స్ ట్రాన్స్ పోర్టు

హెడ్ ఆఫీసు :

కొత్తపేట పోస్టు బాక్స్ నెం. 89

గుంటూరు, 522001

ఫోన్ : 20560

అడ్మినిస్ట్రేటివ్ ఆఫీసు :

107, తంజుచెట్టి వీధి,

పి. బి. నెం. 1254. మద్రాసు 600001

ఫోన్స్ : 24485 — 25748



### —: మా బ్రాంచీలు:—

ఆదోని  
అమరావతి  
అనంతపురం  
బెంగళూరు — 73785  
భీమవరం  
బొంబాయి — 338837  
చిరంజీవి  
చిత్తూర్  
చిత్తూర్ (హాల్బోక్ సి & ఎఫ్)  
కడప  
కర్నూలు  
గుంటూరు  
గుంటూరు  
గుంటూరు-ట్రాన్స్ పోర్టు యార్డ్  
గుంటూరు (హెచ్. బి.)  
హైదరాబాద్ — 41904  
కర్నూలు

కరీంనగర్  
కావలి  
కర్నూల్  
మద్రాస్ (మెయిన్ ఆఫీస్)  
మద్రాస్ (బుకింగ్)  
మద్రాస్ (డెలివరీ)  
మద్రాస్ ట్రాన్స్ పోర్టు యార్డ్  
మద్రాస్ (మెయిన్ రోడ్)  
మద్రాస్ (వార్టౌస్ రోడ్).  
మద్రాస్ (అంబర్నాల్)  
మచిలీపట్నం  
నంద్యాల  
నెల్లూరు  
నిజామాబాద్  
ఒంగోలు  
పాలకొల్లు  
ప్రొద్దుటూరు

రాజమండ్రి — 526  
సేలం  
సికిందరాబాద్ — 73591  
సూర్యాపేట  
శ్రీకాకుళం  
తాడేపల్లిగూడెం  
తణుకు  
తెనాలి  
ధాన్ (బాంబే)  
తిరుపతి  
తుని  
విజయవాడ—1—75179  
విజయవాడ—2—77250 (గవర్నర్ పేట)  
విజయవాడ—3 (ఇండస్ట్రియల్ ఏరియా)  
విశాఖపట్టణం — 3269  
విజయనగరం — 360  
వరంగల్



# సంజ్ఞా

డా॥ విశ్వనాథ

# తర్కము

అరుణాచలం

సంజ్ఞా తర్కము—

పుట్టుపూర్వోత్తరాలు

‘గణితము వరసర సంకతములైన స్వీకృతాలమంచి తప్పనిసరిగా ఉత్పన్నమయ్యే ఫలితాల నమగ్న చర్చ’ అని బెర్ట్రాండ్ రస్సల్ (1872—1970) చక్కగా నిర్వచించినాడు. సాధారణంగా ఏ గణితశాఖలో నైనా కొన్ని స్వీకృతాలతో ప్రారంభించి తార్కికంగా సిద్ధాంతాలను అన్వేషించడం మనం తరచూ చూస్తుంటాము. ఇట్లా ఉత్పన్నమయిన స్వీకృతాలను సిద్ధాంతాలను సమ్మిళితం చేసి ఫలానా గణితశాస్త్ర విభాగమని సార్థక నామకరణం చేస్తాము.

గణితశాస్త్ర వికాసానికి ముఖ్యంగా కావలసిన పరికరాలలో తర్కం ఒకటి. ‘గణితం శాస్త్రభాష’ అని విజ్ఞాత అన్నారు. శాస్త్రభాష ఖచ్చితమైన అర్థాలను ప్రతిపాదించవలె. కాబట్టి తద్రూపమైన గణితంలో సంశయానికి అస్పదమైన వాక్య నిర్మాణములుండకూడదు. అందువల్లనే గణితంలో మనం ఏకైక అర్థాన్ని ప్రతిపాదించే సంజ్ఞలను కోకొల్లలుగా వాడి సంశయాస్పద గుణమును తొలగిస్తాము. గణిత వికాసానికి సహకరించే తర్కం కూడా అందువల్లే సంజ్ఞాత్మకంగా విలసిల్లుతూ ఉంది.

గణిత శాస్త్రాచార్యులలో ప్రఖ్యాతికొన్న రైబ్నిట్ (1646—1716) విశ్వజనీనమైన ఒక శాస్త్రభాష స్థిరపడవలెనన్న ఎంతో కృషిచేసి క్రీ. శ. 1666 లో De arte Combinatoria అనే గ్రంథాన్ని ప్రచురించినాడు. గణిత సిద్ధాంతాలను విరూపించటంలో అవసరము, సంశ్లిష్టమూ అయిన వాక్య నిర్మాణాలను నిషేధించి, క్లుప్తంగా కావలసివచ్చి

సంజ్ఞలను ప్రవేశపెట్టి చక్కని చిక్కని ఉపపత్తుల కోసం విసుగు విరామం లేకుండా శ్రమించినాడు రైబ్నిట్. ఇతని కృషిలో సంజ్ఞాత్మక తర్కానికి అంకురార్పణ జరిగిందని నిశ్చయముగా చెప్పవచ్చు. తరవాత దాదాపు రెండు వందల సంవత్సరాలు, తర్క శాస్త్రాన్ని గణితం దృష్టి ప్రాముఖ్యంలోకి తెచ్చే ననే ప్రయత్నాలు జరిగినట్లుగా మనకు తెలియడం లేదు. గణిత పరిశోధనా ప్రపంచంలో, జార్జి బూల్ (George Boole, 1815—1864) అడుగు పెట్టిన నాడు మళ్ళీ, శుష్కించిపోయిన సంజ్ఞాత్మక తర్కం వికసించడం ప్రారంభించింది. మౌలికమైన వ్యాసాలు వ్రాసి శాస్త్ర ప్రపంచ దృష్టిని సంజ్ఞాతర్కంవైపు త్రిప్పినాడు బూల్. బూల్ కు సంపూర్ణ సహకారాన్నిచ్చి, ఈ కృషిలో పాల్గొన్న ఇంకొక మహనీయుడు, ఆగస్టస్ డి మార్గన్ (Augustus De Morgan, 1806—1871) వీరి తరవాత అమెరికాలో, జర్మనీలో, ఇటలీలో కొందరు గణితజ్ఞులు, తార్కికులు, తర్క శాస్త్రాన్ని గణితాత్మకంగా పెంపొందించినారు.

సంజ్ఞాతర్కాన్ని, అభినవ దృక్పథంలో బాగా వికసించ చేసిన ఖ్యాతి, జర్మనీ దేశము డైన గట్లాబ్ ఫ్రేగే (Gottlob Frege, 1848—1925) కు సంక్రమిస్తుంది. గణితశాస్త్రంలో అక్కడక్కడా దొసగులు ఉన్నాయని గుర్తించి, వాటిని పోగొట్టి గణిత శాస్త్రాన్ని గట్టి పురాదులమీద నిల్పవలెననే మహదాశయంతో ఫ్రేగే కృషి చేసినాడు. బూల్, డిమార్గన్ ల కృషులు ఏ విధంగా వరసర సహకారంతో వర్ధిల్లినాయో, అట్లాగే ఫ్రేగే, గైవప్పె పీనో (Giuseppe Peano, 1858—1932) కృషుల వరసర సహకారంతో వర్ధిల్లి ఆధునికతను పుంజుకొన్నాయి.



అట్లాగే బెర్ట్రాండ్ రస్సల్, ఆచార్య వైట్ హేడ్ (Prof A. N. Whitehead 1861-1947)లు కలసి తర్కశాస్త్రానికి విశిష్ట స్థానాన్ని కల్పించారు. గణితశాస్త్రం, తర్కంలో ఒక భాగమే అని ఉద్ఘాటించారు. 1910-13 ల మధ్య Principia Mathematica అనే మూడు భాగాల తార్కిక బృహద్రంథాన్ని రచించినారు నేడు అది విశ్వవిఖ్యాతి పొందిఉన్న సంగతి గణితజ్ఞులందరూ ఎరిగినదే. 1934-39 మధ్యకాలంలో మల్టీ ఇంకో ఇంట రచయితలు ఒకరినొకరినారు. వీరు : డేవిడ్ హిల్బర్ట్ (David Hilbert, 1862-1943), పాల్ బెర్నాస్ (Paul Bernays) లు ఒక్కొక్క జట్టు ఒక్కొక్క విశిష్ట దృక్పథంతో తర్కశాస్త్రాన్ని పెంపొందించినప్పటికీ ప్రపంచం మొత్తంమీద స్థూలంగా అందరూ రస్సల్, వైట్ హేడ్ల పంథానే అనుసరిస్తున్నారు. ఈ ఈ సంజ్ఞా తర్కాన్ని రేఖామాత్రంగా ఈ వ్యాసంలో చర్చిస్తాము.

## ప్రాథమిక నిర్వచనాలు

ప్రతిపాదన : నిజా నిజాలను సూటిగా తెలిపే అర్థవంతమైన పదబంధము. ప్రతిపాదనకు ఉదాహరణలు :

- (1) హిమాలయాలు పర్వతములు (నిజము)
- (2) 10 సరిసంఖ్య (నిజము)
- (3) 21 వర్గ సంఖ్య (అనిజము)
- (4) అరవిందుడు తత్త్వవేత్త (నిజము)
- (5) తిక్కన హిందీకవి (అనిజము)

సాధారణంగా ప్రతిపాదనలను p, q, r... సంజ్ఞాతో సూచిస్తాము. ఒకటికంటే ఎక్కువైన ప్రతిపాదనలను కలిపి కొత్త ప్రతిపాదనలను ఉత్పన్నం చేస్తాము. పై ఉదాహరణలలో ప్రతిపాదనలు (1), (2) లను కలిపితే

(i) 'హిమాలయాలు పర్వతములు, 10 సరి సంఖ్య' అనే కొత్త ప్రకటన రదిస్తుంది.

ఇంకో విధంగా కలిపి

(ii) 'హిమాలయాలు పర్వతాలు లేదా 10 సరిసంఖ్య' అని వ్రాయవచ్చు.

ఇంకా, (iii) 'హిమాలయాలు పర్వతాలైతే, అప్పుడు 10 సరి సంఖ్య'.

(iv) 'హిమాలయాలు పర్వతాలయి, అయినప్పుడే 10 సరి సంఖ్య' ఇవే గాకుండా

(v) 'హిమాలయాలు పర్వతాలు కావు.'

(vi) '10 సరి సంఖ్య కాదు.'

అనే ప్రతిపాదనలు కూడా ఉత్పన్న మవుతాయి. ఈ కొత్త ప్రతిపాదనలు i) నుంచి vi) లలో సముచ్చయ చిహ్నము '.' లేదా, ఆయితే— అప్పుడు, ఐ ఐనప్పుడే, కావు కాదు, అనే కూర్పు పదాల ద్వారా ఉత్పన్న మయినవని తెలుస్తుంది. ఈ కూర్పు పదాల స్థానే కింద సూచించిన సంజ్ఞలను తీసుకొంటాము.

p, q లు ఏదో రెండు ప్రతిపాదనలు అనుకొందాము.

1. p మరియు q (ఉదాహరణము i)) అనే ప్రతిపాదనను  $p \wedge q$  అను సూచిస్తాము.

p, q లు రెండూ నిజము లైనప్పుడే  $p \wedge q$  నిజమవుతుంది. ఇట్లాంటి మిశ్ర ప్రతిపాదనను సంయోజనము (Conjunction) అని వ్యవహరిస్తాము

(2) p లేదా q (ఉదాహరణము ii) అనే ప్రతిపాదనను  $p \vee q$  అని సూచిస్తాము. p, q లు రెండింటిలో ఏదో ఒక్కటి నిజమైనప్పుడు  $p \vee q$  నిజమని చెబుతాము. ఇట్లాంటి మిశ్ర ప్రతిపాదనను వియోజనము (Disjunction) అని అంటాము.

(3)  $p \rightarrow q$  అనటంలో p నిజమయితే అప్పుడు q నిజమవుతుందనే భావాన్ని ప్రకటిస్తాము. p నిజమై q అనిజమైనప్పుడు మాత్రమే  $p \rightarrow q$  అనే మిశ్రప్రతిపాదన అనిజము. ఇట్లాంటి ప్రతిపాదనను అంశరూపనము (Implication) అంటాము

(4)  $p \leftrightarrow q$  అనటంలో p నిజమైనప్పుడు q నిజము, q నిజమైనప్పుడు p నిజము అన్నభావం



ప్రకటితం కావలె. ఉభయత్రా నిజం భాసిల్లవలె. రెండూ అనిజములైనప్పుడుకూడా  $P \leftrightarrow Q$  ప్రతిపాదన అర్థవంతంగానే ఉంటుంది. గనక నిజంగానే పరిగణించవచ్చు. ఇట్లాంటి ప్రతిపాదనలను తుల్యత (Equivalence) అంటాము.

(5)  $P$  అనటంలో  $P$  కావీది అనే అర్థాన్ని ఆపాదిస్తున్నాము.

$P$  ప్రతిపాదనకు విరుద్ధమైన అభిప్రాయాన్ని  $P'$  సూచిస్తుంది.

$P'$  నిజము కావాలంటే  $P$  అనిజముగా ఉండవలె.

$P$  అనిజము కావాలంటే  $P$  నిజముకావలె.

కొందరు  $P'$  ను  $!P$  అనికూడా వ్రాస్తారు.

కనక  $A, V \rightarrow, \leftrightarrow, '$  అనే ఐదు సంజ్ఞలలో మొదటి నాలుగు ప్రతిపాదనలమీద యుగ్మ ప్రక్రియలను సూచిస్తాయి. చివరిది ఒకే ప్రతిపాదన మీద ప్రక్రియను సూచించేందుకు అని మనకు విశదమౌతుంది.

## భాషా సాంప్రదాయాలు—

## తార్కిక సాంప్రదాయాలు

మామూలు సంభాషణలలో సముచ్చయాన్ని (.) ఉపయోగించి రెండు ప్రతిపాదనలను కలిపేటప్పుడు రెండు ప్రతిపాదనలు పూర్వపర సంబంధాన్ని కలిగిఉంటాయి సాధారణంగా.

ఉదాహరణకు : నన్నయ భారతాన్ని రచించినాడు.

నన్నయ రాజరాజనంద్రునికి తన గ్రంథాన్ని అంకిత మిచ్చినాడు. వీటిని సముచ్చయంలో సంయోజించి ఒకే మిశ్ర ప్రతిపాదన చేస్తాము. సజ్ఞా తర్కంలో పూర్వపర సంబంధం లేని ప్రతిపాదనలను కూడా తీసుకొని సముచ్చయించవచ్చు.

గులాబి ఒక పువ్వు

36 ఒక వర్గ సంఖ్య.

వీటినుంచి 'గులాబి ఒక పువ్వు, 36 ఒక వర్గ సంఖ్య' అనే కొత్త ప్రతిపాదన ఉత్పన్నమౌతుంది. ఇది అగ్ధభరితమూ, నిజమున్నూ.

అట్లాగే మామూలు వ్యవహారంలో 'లేదా' అనే కూర్పు పదాన్ని రెండు విధాలుగా వాడవచ్చు.  $P$  లేదా  $Q$  అన్నప్పుడు ' $P$  యో, లేదా  $Q$  యో—రెండూ కావు' అనే భావనతో ఒకసారి,

$P$  యో, లేదా  $Q$  యో, లేదా రెండూ ఆనో! ఇంకొకసారి. భావిస్తూ ఉంటాము. గణిత తర్కంలో ఈ రెండవ భావనను సూచించేటట్లుగానే '∨' (లేదా) సంజ్ఞను వాడతాము.

ఉదాహరణకు మనం మిత్రుల ఇంటికి ఆలిథులుగా వెళ్ళినప్పుడు వాళ్ళు 'పోనీయాలన్నాయి. మీరు ఏది అభిలషిస్తారు?' అనే ప్రశ్నకు సమాధానంగా 'బోర్నవిటా లేదా ఓవర్బిన్' అంటాము.

మామూలుగా, గేస్తు, రెంటిలో ఏదో ఒకటి పట్టుకొస్తాడు.

తార్కిక బుద్ధితో మనం అతణ్ణి అక్షేపించి, రెండూ తెమ్మని నిర్బంధించి తెప్పించి త్రాగవచ్చు కూడా! దాన్ని శాస్త్రం సమ్మతించుచుంది!!

అట్లాగే 'అయితే—అప్పుడు' కూర్పును కూడా పూర్వపర సంబంధం గల ప్రతిపాదనలతోనే చేస్తామని ఇదివరకే ప్రస్తావించినాము. కానీ గణిత తర్కంలో ఈ నిబంధనను పాటించము. కాబట్టే ఈ విభాగానికి చెందిన తార్కిక ప్రతిపాదనలు అశ్చర్యాన్ని కలిగిస్తాయి మొదటో.

ఉదా॥ (1) పైద్రాబాదు ఆంధ్రప్రదేశ్ కు ముఖ్య పట్టణం అయితే—అప్పుడు కాశీ గంగానదీ తీరంలో ఉన్నది.

(2) ఈరోజు సోమవారం అయితే, అప్పుడు రాముడు దశరథుని కుమారుడు.

(3) సోతన్న భారత గ్రంథకర్త అయితే అప్పుడు గాంధీజీ భారత జాతిపిత.



‘స్వర్ణ’ భారతికి

మా శుభాకాంక్షలు

విజయా ప్రాడక్షన్స్

వడపళని

మద్రాసు-26



(4) శ్రీ కృష్ణుడు యశోదకొడుకు అయితే నికృష్ట అమెరికా అధ్యక్షుడు.

పై ఉదాహరణలలో ప్రతి ప్రతిపాదనలో రెండు భాగాలున్నాయి. మొదటి భాగాన్ని p అని, రెండవ భాగాన్ని q అని సూచిస్తే

(1) తో p నిజము, q నిజము,  $p \rightarrow q$  నిజము.

(2) తో p నిజము, q నిజము,  $p \rightarrow b$  నిజము.

(3) తో p అనిజము, q నిజము,  $p \rightarrow q$  నిజము.

(4) తో p నిజము, q అనిజము,  $p \rightarrow q$  అనిజము.

గనక 'p  $\rightarrow$  q' ప్రతిపాదన నిజం కావాలంటే, p నిజమైనా, అనిజమైనా q మాత్రం తప్పనిసరిగా నిజం కావాలి.

ఇక 'అయి, అయినప్పుడు' కూర్పును తీసుకొందాము. తర్కంలో  $p \leftrightarrow q$  చర్చించేటప్పుడు, p, q లు ఒకే అర్థాన్ని ప్రతిపాదించ నక్కరలేదు.  $p \leftrightarrow$  నిజమయ్యేందుకు p, q లు ఉమ్మడిగా నిజాలు కావాలి లేదా అనిజాలు కావాలి.

'21 వర్గ సంఖ్య' : p అనుకొందాము.

'4 ప్రధాన సంఖ్య' : q అనుకొందాము.

21 వర్గసంఖ్య అయితే 4 ప్రధాన సంఖ్య-1.

4 ప్రధాన సంఖ్య అయితే 21 వర్గసంఖ్య-11.

1, 11 ప్రకటనలు ఉమ్మడిగా లభించేటట్లు.

'21 వర్గసంఖ్య అయి, అయినప్పుడే 4 ప్రధాన సంఖ్య' అని క్లుప్తంగా వ్రాస్తాము. ఈ ప్రతిపాదన నిర్వచనం ప్రకారం నిజము, ఈ నిజమైన ప్రతిపాదన నిజంగా ఆశ్చర్యాన్ని కలిగిస్తూ ఉంది కదూ!

**నిజానిజాలు తెలిపే పట్టీలు**

సంయోజన, వియోజన, అంతర్బాధన, తుల్యత, నిషేధములను చక్కగా, క్లుప్తంగా వివరించేందుకు పట్టీలను యీయారు చేసుకొందాము. పట్టీలలో ఒక ప్రతిపాదన నిజమైతే దాన్ని T తోనూ, అనిజమైతే దాన్ని F తోనూ సూచిస్తాము.

(1) సంయోజన—పట్టీ

| p | q | $p \wedge q$ |
|---|---|--------------|
| T | T | T            |
| T | F | F            |
| F | T | F            |
| F | F | F            |

ఈ పట్టీని సంయోజన నిర్వచనాన్ని నిర్మించుకొన్నాము.

(i) ప్రతిపాదన F నిజము, ప్రతిపాదన q నిజము,  $p \wedge q$  ప్రతిపాదన నిజము.

(ii) p, q లలో, ఏ ఒక్కటి నిజంకాక పోయినా,  $p \wedge q$  నిజంకాదు. ఈ అంశాలనే పై పట్టీ సంజ్ఞాత్మకంగా వివరిస్తుంది.

(2) వియోజన—పట్టీ

| p | q | $p \vee q$ |
|---|---|------------|
| T | T | T          |
| T | F | T          |
| F | T | T          |
| F | F | F          |



'అతడు ఆంధ్రుడయితే అప్పుడు అతడు భారతీయుడు' అనే వాచ్యము.

'భారతీయుడు కాకంటే అతడు ఆంధ్రుడు కాదు' అన్న వాచ్యానికి సర్వవిధాలా సమావము.

అలాగే తుల్యతను పొందినూ ఉండటం తార్కికు కు సరదా. దీనివల్ల తర్క ప్రక్రియలైన నయోజన, వియోజన అంతర్భావన, తుల్యతా నిషేధము, కొంతవరకు పరస్పరాధారములుగా నిర్వహించవచ్చునని తెలుస్తూ ఉన్నది. కాబట్టి తర్క శాస్త్ర అధ్యయనానికి ఇది ప్రతి ఒక అన్ని అవసరమైనవి కావని తెలుస్తూ ఉన్నది.

ఉదా ||  $(p \vee q)$  ప్రతిపాదన  $(p' \wedge q')$  కు

తుల్యము

| $p$ | $q$ | $p'$ | $q'$ | $p \vee q$ | $p \wedge q'$ | $(p' \wedge q')$ |
|-----|-----|------|------|------------|---------------|------------------|
| T   | T   | F    | F    | T          | F             | T                |
| T   | F   | F    | T    | T          | F             | T                |
| F   | T   | T    | F    | T          | F             | T                |
| F   | F   | T    | T    | F          | T             | F                |

ఇట్లాగే పట్టిలు కట్టి

$(p \rightarrow q)$  ,  $(p \wedge q')$  తుల్యమని,

$(p \wedge q)$  ,  $(p' \vee q')$  తుల్యమని

$p \leftrightarrow q$  ,  $[(p \rightarrow q)(q \rightarrow p)]$

తుల్యమని నిరూపించవచ్చు.

సంపూర్ణ ఆరోగ్యంలో ప్రముఖ స్థానాన్ని వహించే

సుఖనిద్ర (Sound Sleep) పొందాలంటే...

చివా మంచుచుక్కలకు ..... నిల్చిపోండి

టి.ఎ.సి.టి. ప్రాండ్ నవారు నే

వాడండి.



సప్తయచేయవారు


ది అసోసియేటెడ్ కాటన్ టేప్ ఇండస్ట్రీస్ మార్కెటింగ్ కంపెనీ

P.B. No. 15 పాలకొల్లు (A.P.)



# డా॥ నేలటూరి వెంకటరమణయ్యగారి భాషాసేవ

## శ్రీ వేదము వేంకటరాయ శాస్త్రి



### డా॥ నేలటూరి వెంకటరమణయ్య

ఆంధ్ర వాఙ్మయ చరిత్రలో మహాకవులు, సంస్కృతాంధ్రోధయ భాషాకవిలు బహు భాషా పండితులు, వ్యాఖ్యాతలు, నాటక కర్తలు, నిఘంటు నిర్మాతలు, వచన రచయితలు విమర్శకులు, అంకితులు, యక్షగాన రచయితలు, వాగ్గేయ కారులును ఎందరో వెలిసిరి గాని ఆధునిక యుగ ప్రారంభము వరకు చరిత్రకారులు లేరు. ప్రాచీన గ్రంథములను లిఖిత గ్రంథ పరిశోధన పూర్వకముగా పఠించి, శాసనములను లిపి జ్ఞానముతో పాఠ నిర్ణయాదిపరిశ్లేషముతో పరిశీలించి విషయ మెఱిగి, ఆ యా శాస్త్రములు పంచాంగాదికముల పరిజ్ఞానముతో కాల నిర్ణయ మొనర్చి, ఏ యే చారిత్రక కాలము లకు మూలాధారములేవో ఆలోచించి సంపాదించి, పుక్కిడి పురాణ మహాత్మ్యాదికములనుండి వాస్తవమైన చరిత్రను, ఆచార్యత కృషిచేత వెలికిదీసి అమోఘశ్చార్యకరములైన యధార్థములను మనకు ప్రసాదించిన విమర్శక ప్రకాండలు మన కాలమున ఏర్పడినారు. అట్టి వారిలో నొకరై, ఇంకను వార్తాకృ మున కూడా భాషా సృజనము చేయుచున్న వారిలో శ్రీ నేలటూరి వెంకట రమణయ్యగారు మనకు ప్రత్యక్ష నిదర్శనము.

పెద్దల జీవిత చరిత్రల పఠనము యువకులకు ఉత్తేజకరములు, మార్గదర్శకములు బహుశా బోధకములు. చరిత్ర

రచనయు జీవిత చరిత్ర రచనయు నూతన సాహిత్య విద్యల, పాశ్చాత్యులు మన దేశముతో సంబంధము పెట్టుకొన్నది మొదలు నూతన ప్రక్రియ లేర్పడినవి. విశ్వ విద్యాలయములు, ప్రాచ్య లిఖిత పుస్తక భాండాగారములు, పురాతత్వ పరిశోధనాలయములు ఇత్యాదులతో నూతన విమర్శకదృష్టియు కుదిరి పరిశోధనాసక్తి, అంకురించి నవ నవోన్మేషమై వాఙ్మయ చరిత్రలను దేశ చరిత్రలను వెలువడినవి. ఈ విషయములలో పాశ్చాత్యులు మనకు మార్గ దర్శకులై అమోఘమైన దేశసేవ చేసిరి. అట్టి నూతన విమర్శక వాఙ్మయ ప్రక్రియలను అందుకొని మన పండితులు శ్రీ కావలి వెంకట చౌజ్జయ్య కాలమునుండియు, మొకంజీ దొర చరిత్రకు పునాదులు వేసినది మొదలు వలుపురు పరిశోధక మహానీయులు వెలిసిరి. శ్రీ చిలుకూరి వీరభద్రరావు, కొమఱ్ఱాజు లక్ష్మణరావు, మల్లంపల్లి సోమశేఖరశర్మ, నేలటూరి వెంకట రమణయ్య మున్నగు పెద్దలు నేటి చారిత్రకాగ్రేసరులలో ప్రధానులు. ఇందులో శ్రీ నేలటూరి వారును మల్లంపల్లి వారును జంట కవులవలె కాకపోయినను, ఒక జట్టుగానుండి కలసి మెలసి పరిశోధక వ్యాసంగము చేసినవారు. మల్లంపల్లివారు గతించి పదియేండ్లకు మించినది. శ్రీ నేలటూరివారు ఇంకను భాషాసేవ సేయగలియుండుట ఆంధ్రుల మహద్భాగ్యము.

భారతి పత్రికకు 1974 లో ఏబది యేండ్లు నిండు చున్నవి. దాదాపు మొదటి నాలుగేండ్లు లేదేమోగాని, అటు తర్వాతనుండి నేటిదనుక అవిచ్ఛిన్నముగ శ్రీ రమణయ్యగారి వ్యాసములు భారతిలో ప్రకటింపబడు చున్నవి. రజతోత్సవములో పాల్గొని మరల స్వర్ణోత్సవములో వీరు పాల్గొనుట అద్భుతము. వీరి చరిత్రయు 'భారతి' చరిత్రలో అంతర్భాగ మగుటచే శ్రీ రాధాకృష్ణ నాగేశ్వర రాయ సోదరులు వీరి చరిత్రకు ఇందు ప్రధానముగా ప్రకటింపగోరుట ఎంతో సమంజసము. శ్రీ కాశీనాథుని నాగేశ్వరరావుగారికి శ్రీ రమణయ్యగారియందు ఎంతో గౌరవము. శ్రీ శంభు ప్రసాదుగారు అంతకు మించి స్నేహ గౌరవములు చూపి 1951 లో వీరికి వీరి భారతీ సేవకు వీరికి రు. 1116 బహూకరించినారు. పెద్దల యనుబంధమును శ్రీ శివరెం సోదరులు పొగొట్టక నిర్వహించుట వారి సంస్థకు శోభ, ఆంధ్రవాణికి పూజ, విద్యజ్ఞనులకు ఉత్సవము.

శ్రీ నేలటూరి వెంకట రమణయ్య గారు శ్రమజీవి. శ్రమయు పరిశ్రమయు మిళితములై వారి జీవితములో ఆ పరిశ్రమయే అనంద రసానుభూతి ప్రదమై, ప్రతికణ తపస్సుగాను పద్వోవర ప్రసాదముగాను అనుకూలించి వాగ్దేవతా సమాధాన రూపమును తాల్చి అలరారినవి. ఒక సామాన్య



## డా॥ నేలటూరి వెంకటరమణయ్యగారి భాషాసేవ

నిర్జన విద్యార్థి మహా పండితుడై, అపరిమిత సాంఘికతను సరిమిత ధనమును సంపాదించిన కథ, మార్గమెరుగని బాట సారి మార్గాన్వేషణము చేయుచు స్వపరిశ్రమచే గవ్యస్థానము చేరిన చరిత్ర, అనుక్షణ సంశయ భయాకులిత దుర్గమ సాహిత్య చారిత్రక సాంధ్రారణ్యమున గవేషణ తత్పరుడై, ఒక్కొక్క మెట్టును ఎనంద జనకమును, పురోగమనోత్తేజకరమును అగు చుండ, మరల మరల అనుమానములు తాకుచుండిన వెనుదిరుగని పట్టుడలవో బాట నిర్మించుకొని తత్త్వము కనుగొన్న చారిత్రక తాత్వికుని మహద్విజయము— వీరి చరిత్ర.

నేలటూరు గ్రామము నెల్లూరుజిల్లాలో నెల్లూరి నగరమునకు తూర్పున సుప్రసిద్ధ ముత్తకూరు కృష్ణా పట్టణములకు సమీపమున వేడోక సామాన్య గ్రామము. ఇది విజయ నగర రాజుల కాలమున పుదుూరు ద్రావిడ బ్రాహ్మణుల కీయమైన యగ్రహారము. అట్టివే చుట్టుపట్ల మామిడి పూడి, అనంతపురము మున్నగునవి. నెల్లూరు, గంటూరు, చిత్తూరు ఉత్తరపు ఆర్కాడు జిల్లాలు పుదుూరు ద్రావిడులకు దాదాపు వేయేండ్లనుండియు నివాసభూమి. తమ వైదిక విద్యలకు పెచ్చి ఆ యా కాలపు రాజులు వీరలకిచ్చిన యగ్రహారములు వీరిలో కలవు. కృష్ణానదీ కాంచీ నగరముల నడుమ నుండిన వీరికి పుదుూరు ద్రావిడులను పేరు తవ్వక యేర్పడినదిగాని ప్రాచీన కాలమున తమిళము మాతృభాషగా గలిగిన ద్రావిడులు వీరు. అందుకు విశేషముగా శంకర భాష్యమేగాక, రామానుజ భాష్యమును గూడ బోధించుచు అందులకు అగ్రహారములు సంపాదించిన శాసనములు గలవు. శ్రీ వైష్ణవాచార్యుడైన నాదముని, ఆశవందారు (యామునాచార్యులు) రామానుజాచార్యులందఱును చారిత్రకముగా చూచిన నేటి పుదుూరు ద్రావిడుల మూల పురుషులుగా కనబడుచున్నారు. కొందరు విజ్ఞాని చందనధారులైయుండ కొందఱు నామధారణము చేయుచు, స్వయమాచార్య పురుషులై, ఏ మతమువారికిని శిష్యులుగాక, స్వతంత్రులై, విద్యా వ్యాసంగములు చేయుచుండిరి. అట్టివారిలో నేలటూరిని సంపాదించినవారు చారవ్యాజ గోత్రులు, ఆపస్తంబసూత్రులు, యజుశ్శాఖాధ్యాయులు. ఈ యింటిపేరు తర్వాతనే ఏర్పడియుండవలెను.

వెంకట రమణయ్యగారి తండ్రిగారు సుబ్బయ్యగారు. తాతగారు లక్ష్మీనారాయణగారు. ముత్తాత వెంకటాచలం ఉరవ్ 'తాతాచార్లు'గారు. అందఱును ఆచార్యునియే చెప్పబడుచుండిరి. వెంకట రమణయ్యగారిని బాల్యమిత్రులందఱును వెంకట రమణాచార్యుని యెరుగుదురు. ఈ నేలటూరివారి శాఖకు చెందిన పద్మనాభాచార్యులనువారు రెండు మూడు శతాబ్దములక్రింద గంగవరము అగ్రహారమును సంపాదించి గంగవరము వైష్ణవశాఖకు మూలపురుషులైరి. ఈ శాఖకు చెంది వారే సుప్రసిద్ధ పండితులు శ్రీమాన్ నేలటూరు రామదాసయ్యగారు (నెల్లూరు.) అగ్రహారీకులైయుండియు 'వేదో' కారణాంతరముల వలన అది పోగా కుటుంబము పేద పడినది.

శ్రీ వెంకట రమణయ్యగారి జననము 1893 లో. నేలటూరు గ్రామమందే. సమీపమందు మునునూరివారిపాలెమను గ్రామములో మునుకూరు సుబ్బారెడ్డిగారను సంపన్నులు తమ కొమాళ్లు చంద్రారెడ్డి, శేషురెడ్డి, అబ్బిరెడ్డి మున్నగు వారికొఱకు వారి వాకిట ఒక బడి ప్రారంభించిరి. అచ్చట మామిడిపూడి వెంకటాచార్యులనువారు (వీరును పుదుూరివారే) పాఠశాలపు మెట్రీక్యులేషన్ ఉప్పిపోయినవారు, సంస్కృతాంధ్రములు చక్కగా చదివినవారు ఉపాధ్యాయులు. చుట్టుపట్ల వారు వలమంది ఈ బడిలో చదువుకొనుచుండగా వెంకట రమణయ్యగారును వారి సోదరులు రాఘవయ్యగారును ఈ బడిలో ఇంగ్లీషుతోకూడ ప్రాథమిక విద్యయేగాక పెద్ద నగర పాఠశాలలో చేరుటకు తగినంత నేర్చుకొనిరి. 1906 లో నెల్లూరి మూలపేటకుపోవుదారిలో సతేభాను పేటలో మిషన్ స్కూలులో చేరిరి. అచ్చట జాన్ కోళండవేలు అనువారు హెడ్మాస్టరు. బంధువుల రామచంద్రశాస్త్రిగారు ఆంధ్ర పండితులు. అల్లాడి సీతారామశాస్త్రిగారు సంస్కృత పండితులు. నేలటూరు శ్రీనివాసాచార్యులు ఇంగ్లీషు తదితర విషయములు బోధించువారు. పరీక్షించి 1 ఫారములో చేర్చుకొనిరట. గాడేపల్లి శేషయ్యగారు స్కూలుకు గుమాస్తా. ఆ కాలమున వత్సరాంత పరీక్షలు డిసెంబరులో. ఆలస్యముగా బడిలో చేరినందువలన డి. ఇ. వో. గారి అనుమతి కావలసివచ్చినది. అది వచ్చుట ఆలస్యమైనది. క్రొత్తగా వచ్చిన వెంకట రమణయ్యగారికి విద్యార్థుల నడుమ కొత్తయ్య యని పేరు పెట్టిరి. విద్యార్థులలో నలుబది యేడవ స్థానమునుండి 11 వ స్థానమునకును, రెండవ స్థానమునకు వల త్వరగా వచ్చిరట. వీరి సహాధ్యాయి, తర్వాత నెల్లూరిలో సుప్రసిద్ధ డాక్టరుగా వెలసిన శ్రీ అల్లాడి మహాదేవయ్యగారు (ఎవర్య మామిడిపూడి వెంకట రంగయ్యగారి అల్లుడు. బావిమరది) ఎప్పుడును మొదటి స్థానము నాక్రమించియుండువారట. అట్లే ఇంటర్మీడియేటు వరకు ఇరువురును సహాధ్యాయులుగానే యుండిరి.

బీద కుటుంబము. శ్రమ జీవనము. సుప్రసిద్ధ న్యాయవాదులు పరోపకార పాఠీణులు శ్రీ తూములూరి శివరామయ్యగారు నెల్లూరిలో తమ వృత్తి ప్రారంభించిన కాలమున వారు బీద బ్రాహ్మణ విద్యార్థుల కెంతో ఉపకరించి వార భోజనాదుల కేర్పాటు చేయింపగా, తమ్ముడు రాఘవయ్యగారు అచ్చట భుజించెడివారు. శివరామయ్యగారి భాండాగారమందలి పుస్తకములను వదలక చదువుకొనుచుండువారు. ఇరువురును ఒక చోటికి పోవుట యేల యని వెంకట రమణయ్యగారు మధుకర వృత్తి నవలంబించిరి. ఎవరైనను కనుగొనిన వోర్సు కొనుచు, స్థలముచాలని యొక యింట నివసించుచు కల క్షేమము చేసిరి. 1913 సం. S S L C పరీక్షయై, మదరాసుకువచ్చి, మణిలి హాస్టలులో చేరి, 1915—16 లో ఇంటర్మీడియేటును, 1918—19 లో B. A. Hons ఉత్తీ



ర్లులైరి. ఆ నర్పు చదువు నుద్దేశము మొదటలేదు. B A . లో భాషలు లేకపోయినందున ప్రసిద్ధిపాలుగానుండిన స్కీన్లరుగారును, ఆచార్య కార్లీగారును వీరియందు ఆదరము వహించి ఆనర్పులో చేర్చుకొనిరి. తర్వాత కొద్దికాలము బెంగుళూరు వెస్టీ కమిషన్ కాలిజియేట్ హైస్కూలులో కొంతకాలము అధ్యాపకులుగా నుండి 1920—21 లో మరల మదరాసుకు వచ్చిరి. క్రైస్తవ కళాశాలలో చారిత్రకాధ్యాపకోద్యోగ మేదియు భాషగా లేనందున ప్రాసెసరు కార్లీగారు సిఫారసుమీద కొన్ని నెలలు కళాశాలలోను, ఉన్నత పాఠశాలలో ఆంధ్రోపాధ్యాయులుగా పనిచేసి Best Telugu Pandit అని పేరు సంపాదించి 1922 లో కళాశాలలో చారిత్రకాధ్యాపకులైరి. అది మొదలు 1931 వఱకు క్రైస్తవ కళాశాలలో నుండిరి.

ఇప్పటికి వీరికి జీవితములో విద్యార్థి దశ దాటి, ఉద్యోగ దశలో మొదటి ఘట్టము. ఈ కాలములోనే జీవితములో గొప్ప మార్పును భావి చారిత్రక పరిశోధనలకు పునాదులును కుదిరినవి. మొదటి పునాది నెల్లూరిలోనుండునప్పుడే విద్యార్థి దశయందే వడినది. బాల్యమునుండి చదువులమీద శ్రద్ధ యుండినందున 1910—11 సంవత్సరముల ప్రాంతమందే మా తాతగారు వేదము వేంకటరాయశాస్త్రిగారితోను, వారి సోదరులు వేంకటాచలముగారితోను పరిచయము కలిగినది. ఒకమారు నెల్లూరి ఆంధ్ర భాషాభిమాని సమాజమువారి ప్రతాపరుద్రీయ నాటకప్రదర్శనమును చూచి దానిపై వత్రికలతో వెంకట రమణయ్యగారు (విద్యార్థిగా నుండునప్పుడు) సమీక్ష వ్రాయగా సమాజమువారు చదివి, తాతగారికి తెలుపగా, వారు ఆ సమీక్ష చదివి, తమ బంధువర్గమువాడు గానే యుండునని వూహించి పిలిపించి, సంతోషించి, అది మొదలు తమ కడకు రాకపోకలకు ప్రోత్సాహ మిచ్చిరట. మిషన్ హైస్కూలులో నటేశయ్యర్ అను ఉపాధ్యాయులు చరిత్ర బోధించుచు, వేంకటాచలముగారిని గురించి చెప్పి వారికడకు పొమ్మని సలహా ఇచ్చిరట. ఎంత గొప్పవారిని దగ్గరకు రాసియని వేంకటాచలముగారు నటేశయ్యరుగారి విద్యార్థి యనగానే అదరించి, విద్యార్థులకు పాఠశాలలో బోధింపబడు చరిత్రయంతయు తప్పనియు మంచి పరిశోధన జరుగవలెనని బోధించెడివారట.

మదరాసుకువచ్చి ఉద్యోగము కుదిరిన ప్రారంభకాల మందే శ్రీ మానవల్లి రామకృష్ణకవిగారి స్నేహము లభించెను. వీరి తమ్ముడు రాఘవయ్యగారు ప్రెసిడెన్సీ కాలేజీలో ఉన్నత విద్య నభ్యసించి Chemistry ఉపాధ్యాయుడుగా American Baptist High School 1921 లో కొంతకాలముండి, త్వరలోనే 1921 లోనే రాయపురము Medical School లో అధ్యాపకులైరి. ఈ కాలమున వీరి కుటుంబము Mint Street లో శ్రీ రామకృష్ణ కవిగారి యింటికి సమీపముగాన ఎక్కువగా వారిని కలిసికొనుచుండెడివారు.

ఇంటిలో కూడ పాండిత్యపు వాతావరణము బాల్యము నుండియు లేకపోలేదు. చక్కవి కవి, పెక్కు యక్ష గానములు రచించినవారు, విజయాశ్వ చరిత్ర కావ్యకర్తలు శ్రీ పురాణము పిచ్చయ్యశాస్త్రిగారు వీరికి మేనమామగారు. వీరికి 1909 లో కుమార్తె నిచ్చి పెండ్లి చేసినవారు శ్రీ నరస్వతుల మార్య నారాయణశాస్త్రిగారు, సంస్కృతాంధ్ర పండితులేగాక వెంకట గిరి సంస్థానమున పండితులును, వైదిక విద్వాంసులునుగా ప్రసిద్ధి వహించి యుండిన నరస్వతుల శేషశాస్త్రిగారి కుమారులు. ఈ యిరువురు పండితులు మదరాసులో కొన్ని పాఠశాలలో ఆంధ్రోపాధ్యాయులుగా నుండి భాషాసేవ చేసినవారే. ఇందఱును కలసియే యుండెడివారు.

మా తాతగారి ఆముక్తమాల్యదా వ్యాఖ్యాన రచనా కాల మున ముద్రణ వ్యయమునకు తాతగారికి సాయపడినవారిలో ఈ నెలూరుసోదరులు కలరు. తమకు వరుంబడి ఎక్కువ లేకపోయినను వచ్చుచుండిన జీతములో ఇరువురును కలిసి ఎట్లా సమకూర్చి కొంత ద్రవ్య మిచ్చివారు. ఈ విషయము తాతగారు పేర్కొనియున్నారు. తత్సార్వము వ్యాఖ్యకు తాతగారు వీరిక వ్రాయుకాలమున పెక్కు శబ్దములకు ఉదాహరణములు సంపాదించుటకు తాతగారు నిర్దేశించిన గ్రంథములను చదివి వెంకటరమణయ్య చాల ఉదాహరణములను సేకరించి ఒనంగిరట. ఇవెల్ల వీరికానుబంధమున తాతగారు చేర్చి యున్నారు. దీనివల్ల తమకు తెలుగు కావ్య పఠనానక్తి అభివృద్ధి యైనదని వెంకటరమణయ్యగారు తెలిపియున్నారు.


ఆంధ్ర కావ్యములలో అంతర్భూతమై ఎంతో చారిత్రక విషయము కలదని వీరు గుర్తింప గలిగిరి. కావ్యావతారికలోని కవులయొక్కయు, రాజులయొక్కయు చరిత్రలే కాక వర్ణనాంశములలో ఉపమానములలో, ఉత్పేక్షలలో, చమత్కార కల్పనలలో తమ సమకాలిక వాతావరణము కన్నులకు కట్టిపట్లు మన కవులు వర్ణించిన విషయమును వీరు గుర్తించి తమ రచనలలో వివరించి యున్నారు.

ఈ విధముగా సంస్కృతాంధ్ర భాషల పరిచయమును చారిత్రకాధ్యాపకోద్యోగమును దొరకిన కాలమున జీవితమందు పెద్ద మార్పుకు కారణమైన యొక సంభవము జరిగినది. అది సోదర వియోగము. రాఘవయ్యగారు రసాయనశాస్త్రము చదివినను బాల్యమందే మహా మేధావియై వేదాంతశాస్త్రము (Philosophy) ఆంగ్ల సాహిత్యము మున్నగు వానియందు ఎంతో ప్రవేశించి పెద్దలతో ప్రసంగములు చేయుచు పెక్కు వ్యాసములు రచించుచు నుండినవారు ఆకస్మాత్తుగా తమ ముప్పదవయేట 1927 లో మరణించిరి. ఇది వెంకట రమణయ్యగారికి పెద్ద దెబ్బ. జీవితమున మరువరాని విషాదము. అంతవరకు తాము చేయుచుండిన చారిత్రక పరిశోధనలను తమ్మునితో చర్చించుచుండెడివారట. కళాశాలలో కార్లీగారు వీరికి వ్రేవచన కాలమును లగ్గించి, చారి



“స్వర్ణ” భారతి

---



‘పల్లెపడుచు’

శుభాకాచక్రలు

---

నిర్మాత : వాళిరాజు ప్రకాశం



త్రక పరిశోధన కవశమిచ్చి, ఆనర్పు విద్యార్థులకు విజయ నగర చరిత్రను బోధించుటకు వియోగించియుండిరి. ఒక్క విజయ నగరమేగాక, ఆంధ్రుల చరిత్రనూ, పల్లవ, చాళుక్య, చోళరాజుల చరిత్రలను పరిశోధించుటకు ప్రారంభించి, మూలాధారములును వీరు పఠించి నారంభించియుండిరి. క్రైస్తవ కళాశాల మాన పత్రికలో పల్లవులను గూర్చి వ్యాసములు ప్రకటించు చుండిరి. బాల్యమునుండియు తోడునీడగా పెక్కు విధముల ప్రోత్సాహముగా నుండిన మేధావియైన సోదర వియోగము దుర్భరమై ఆ కాలమున దానిని మరచుటకుమరింత చదువులలో మునిగి బాప్య ప్రపంచమును మరచిపోవుటకు చేసిన ప్రయత్నమే అత్యధిక చారిత్రక పరిశోధన రూపమును దాల్చినది. అంతవరకు సోదరుని ప్రోత్సాహమున చేసియుండిన 'థీసిసు' Oregin of the outh Indian Temples అను దానికి డాక్టరేటు బిరుదు దొరకినది.

సోదరుడు పోయిన కొరతనుతీర్చు సోదర తుల్యుడుగా వీరికి ఈ కాలమున దొరికినవారు సుప్రసిద్ధ పరిశోధకులు శ్రీ మల్లం పల్లి సోమశేఖరశర్మగారు. శ్రీ శర్మగారి వ్యాసమును ఖండించుచు వెంకటరమణయ్యగారు 1928 లో భారతిలో 'చాళుక్యుల చరిత్రలో కొన్ని సంశయములు' అని ప్రచురించిన వ్యాసమే భారతికి వారి తొలి వ్యాసము. ఈ వ్యాస ప్రచురణానంతరము శర్మగారితో పరిచయమేర్పడి, శర్మగారు వీరి యాక్షేపముల నొప్పుకొని అదిమొదలు శ్రీ శర్మగారు గతించువరకు వారిమైత్రి గాఢముగా పెరిగినది. ఈ యిరువురి భాషాసేవను గూర్చి జీవిత చరితాంశములను గూర్చి వ్రాయనారంభించిన యెడల మహా భారతమంతయగును గాన ఇందు శ్రీ వేంకటరమణయ్యగారి చారిత్రక పరిశోధనను గురించియే ప్రధానీకరించి సంగ్రహముగా వ్రాయదలంచితిని.

1928 లో డాక్టరు పట్టము పొందిన వెనుక 1930—31 వరకు క్రైస్తవ కళాశాలలో అధ్యాపకులుగా నుండి, ఆ సంవత్సరము మదరాసు విశ్వవిద్యాలయమున హిస్టరీ డిపార్టు మెంటులో 'రీడరు'గా నియమితులైరి. అంతకుముందే వెలు వడిన వీరి రచనలు త్రితోచన పల్లవ—కరికాలచోళులను ఆంగ్ల గ్రంథము, కంపిలి—విజయనగరము అను (ఆంగ్ల) వ్యాస సంచయమును 1929—1931 నడుమను తర్వాతను కూడ ఆంధ్రదేశమందు వీరును శర్మగారును కలిసి పలుతావులకు పోయి శాసనములను సంపాదించి భారతిలో ప్రకటించుటకు ప్రారం భించియుండిరి. 1931 లో వీరితో ఈ పదవికి పోటీచేసినవారు ప్రొఫెసర్ సి. ఎస్. శ్రీనివాసాచారి, వి. రంగాచార్య, వి. ఆర్. రామచంద్రదీక్షితర్ మున్నగువారు. అప్పుడు విశ్వవిద్యాల యమువారు ఏర్పరచిన పదవీ నియామక సంఘము (Selection Committee) లో నుండిన సభ్యులు, జధునాద్ సర్కార్, ఫాదర్ హీరాన్ ఇంకనెవరో. ప్రొఫెసర్ కార్లిగారు చేర్మెను. అందఱును ఏకగ్రీవముగా వెంకటరమణయ్యగారిని సిఫారసు చేసిరి. తర్వాత సత్యమూర్తిగారు మున్నగు కాంగ్రెసు దేశభక్తులు వీరిని

రాకుండచేయుటకు ఎన్ని కుయుక్తులు వన్నినను శ్రీ కాశీనాథుని వాగేశ్వరరావుగారి హెచ్చరిక వలన జాగ్రత్తపడి శ్రీ వెంకట రమణయ్యగారు ఈ పదవిని పొందిరి.

1931 సంవత్సరము నుండియు వీరి రచనలు మదరాసు విశ్వవిద్యాలయము వారిచే పెక్కు ప్రచురింపబడినవి. క్రైస్తవ కళాశాల యందుండినప్పుడే విజయనగర చరిత్రను ఆనర్పు విద్యార్థులకు పాఠము చెప్పియుండినందున ఆ విషయమందే పరిశోధన ప్రారంభించిరి. 'కంపిలి—విజయనగరము'లో విజయనగర స్థాప కులు ఆంధ్రులు, ఓరుగంటివారు, హరిహరబుక్కరాయండ్రని వ్రాసినందులకు కొందరు కర్ణాటకులు ఆయాసపడి ఖండనములు వ్రాసియుండిరి. వారికి జవాబుగాను ఇంకను తమ పరిశోధనల ఫలితముగాను—

(1) The Origin of the City and the I mpire of Vijayanagara అను గ్రంథమును (ఆంగ్ల మున) ప్రకటించిరి. ఇందులో విజయనగర సామ్రాజ్యమును, రాజధానిని స్థాపించిన హరిహరబుక్కరాయలును వారి సోదరు లును, సంగమపంశమువారు, మాధవ విద్యారణ్యుల సాయ మును పొందియుండిరని సోపవత్తికముగా శ్రీ వెంకటరమణయ్య గారు నిరూపించిరి. ఈ గ్రంథము దేశమందు చాల సంచల నము కలిగించినది. (1933)

(2) అటు తర్వాత Tnird Dynasty of Vijaya- nagaia అను గ్రంథమును, శ్రీ కృష్ణదేవరాయల తమ్ము డైన అచ్యుత రాయల చరిత్రమును, నాటి విజయనగర ఆచారాది విషయములను పెద్ద గ్రంథముగా ప్రకటించిరి. ఈ గ్రంథము మదరాసు యూనివెర్సిటీ వారిచే వీరిచే రచితమైన ద్వితీయగ్రంథముగ బ్రకటింపబడినను నది వీరు క్రైస్తవ కళాశాలలోనుద్యోగము చేయుచున్నప్పుడే రచింపబడియుండెను. (1935)

ఈ కాలమందే, ఓరుగంటి పతనానంతరము మరల హిందూధర్మమును నెలకొల్పి బృహత్ప్రయత్నము చేసి పోరాడిన కాపయనాయకుని గుఱించి వ్రాసిరి. దీనినే చక్కగా పరిశ్రమచేసి పెంపొందించి శ్రీ సోమశేఖరశర్మగారు తర్వాత వ్రాసిరి.

(3) వెలుగోటి వారి వంశము చరిత్ర ఎం.బి.ఎస్. లైబ్రరీలో తప్పులతో నుండిన దానిని, తిరుపతికిపోయి శ్రీ మానవల్లి రామకృష్ణ కవిగారి సలహా పొంది, పాఠములు సంస్కరించి, తమ యమూల్య చారిత్రక విషయములతోడి ఆంగ్లో పోర్చుగీసుతో ప్రకటించిరి. (1939)

(4) ఇంతవరకు సంస్కృతాంధ్ర కర్ణాటక భాషల పరి చయముతో పరిశోధన సాగినది. ఆంధ్ర చోళ పల్లవ చాళుక్యుల శాసనములను పరిశీలించుటచే వ్రాచిన లిపి జ్ఞానము కుదిరినది. కాని విజయనగర చరిత్రకు ముఖ్యమైన యాధారములు మహామ



## డా॥ నేలటూరి వెంకటరమణయ్యగారి బాషాసేవ

దీయుల పార్శ్వ భాషలో రచితములై యున్నవి. అందులకై నయ్యద్ యూషా యనువారి సాయమున వర్షియను పాఠము చెప్పించు కొని చదివి పుతూహాన్ సభాతిన్ అను గ్రంథమును చదివి, ఇంకను ఫెరిస్తామున్నగువారి రచనలను ఆ భాషలలో మూలగ్రంథము లలో చదివి, హిందూ శాసనాద్యధారములతో పోల్చి Early Muslim Expansion అను గ్రంథమును ప్రకటించిరి. మహమ్మదీయులు మొదటమొదట దండయాత్రలువచ్చి దేవగిరిని, ఓరుగంటిని, కంపిలిని, ద్వారనముద్రమును జయించిన చరిత్ర ములను విశదీకరించినారు. హిందూరాజ్యములు మహమ్మదీయుల కెట్లు వశమైన వో, ఎంతదాధపడి మాధవవిద్యారణ్యాది మహాను భావులు మరల హిందూధర్మమును వెలకొల్పుటకు విజయనగర మునకు పునాదులు వేసిరో ఇందు విపులముగా చర్చించి మహమ్మ దీయ చరిత్రకారుల వ్రాతల సత్యాసత్యములను తేల్చినారు. ఇంత దూరము వీరు ఎందులకు వ్రాయవలసి వచ్చినదనగా అంతకు ముందు మద్రాసు యూనివర్సిటీలో హిస్టరీ ప్రొఫెసరుగా నుండిన శ్రీ డాక్టరు యన్. కృష్ణస్వామయ్యగారు వ్రాసిన South India and Her Muhammadan Invaders అను గ్రంథములో నేవిషయములు చక్కగా తెలువబడలేదు. వెంకట రమణయ్య గారి ఈ గ్రంథమును జధునాథ్ సర్కారుగారు చాల కొనియాడిరి.

(5) మొహెంజోదరోలో కనబడిన శైవమతాదివిహ్న ముల మీద దేశమున పెక్కు వాదోపవాదములు జరుగుచుండ Rudra Siva అను నుపన్యాసములను (Dr G. Subra- manya Iyer's Endowment.) ఇచ్చి హరప్ప మొహెంజో దరోలో దొరికిన పురాతన వస్తుశకలములను, వాస్తు నిర్మాణ వశిష్టములను ఆర్యులవనిగాని, ద్రావిడులవనిగాని నిర్ణయించు టకు తగినయాధారములు కావని తేల్చినారు.

(6) అన్నిటికంటెను విశేషమైనది Further Sour- ces of Vijayanagara History అనునది. ఇదివరలో శ్రీ సి.కృష్ణస్వామయ్యగారు Sources of Vijayanagara History ని ప్రకటించిరి. అదికొంతయే. దానికి చేర్చదగినది ఎంతో వెంకటరమణయ్యగారు సేకరించిరి. ఆచార్య నీలకంఠశాస్త్రిగారు ఈ కృషికి ఆశ్చర్య సంతోషములపాలై తామును అందు భాగస్వాములు కాగోరి, డచ్ మున్నగువారి రచనలనుండి కొద్దిగా చేర్చి (చాల కొద్దియే) ఆ ప్రతిష్ఠలో కొంతపంచుకొనిరి. ఈ గ్రంథము ఇరువురిపేరిటను వెలువడినది. దీనికి గొప్ప చరిత్రాత్మకమైన పీఠికను శ్రీ వెంకటరమణయ్యగారిొక్కరే రచించిరి.

(7) ఇది సమగ్ర విజయనగర చరిత్రకాక, ఆయా ఆధార ములకు విశదీకరణమగుటచేత, సమగ్ర విజయనగర చరిత్ర వ్రాయనారంభించి కొంతవఱకు వ్రాసి ఇంతలో 1946 లో

మదరాసు విశ్వవిద్యాలయమునుండి విరామమును పొందిరి. ఈ గ్రంథము ఇంకను అసమగ్రము, అమూల్యము.

(8) విశ్వవిద్యాలయమును వడిసిన తర్వాత మదరాసు Record Office లో Regional Research Offi- cer గా కొంతకాలము పనిచేసి Freedom Movement చరిత్ర రచనకు వలసిన విషయమును సేకరించిరి. అటువెనుక 1961 లో హైదరాబాదుకు పోయి District Gazetteers Office లో Asst-Editor గా నుండి కడప, కర్నూలు, అనంతపురము, గుంటూరు, నెల్లూరు జిల్లాల గెజటీరులకు కావలసిన చారిత్రకభాగములను సేకరించిరి.

(9) 1951 లో తూర్పు, వేంగిచాళుక్యుల చరిత్రమును వ్రాసి ప్రకటించిరి (వేదము వారి ప్రచురణ) (ఆంగ్లము)

(10) వేములవాడ చాళుక్యుల చరిత్రను వ్రాసి (ఆంగ్ల) శాసన ప్రతిదింబములతో హైదరాబాదు పురాతత్వశాఖ వారి ప్రచురణగా వెలువరించిరి.

ఇట్లు ఆంగ్లమున ఇన్ని చారిత్రక పరిశోధక గ్రంథములు వెలువరించుచు ఆంగ్లమున వ్రాతలలో వ్యాసములను, శాసనము లను ప్రాచీనుల నుండి రెడ్డిరాజులకాలము వరకును అనేక విషయ ముల మీద ప్రకటించిరి. తెనుగులో భారతి పత్రికారాజమున నాడు 1928 ప్రాంతమున వ్యాసములు ప్రచురించుటకు ప్రారం భించినవారు ఇంకను వదలక ఆ పనిని కొనసాగించుచునేయున్నారు. శ్రీ కృష్ణదేవరాయల చరిత్రను సమగ్రముగా భారతిలో ప్రక టించి కీ. శే. శ్రీ శివలెంక శంభుప్రసాదుగారిచేత వేయిన్ని నూట వదునారు రూప్యములు పారితోషికముగా పొందిరి. ఇదిగాక రామ రాజన బల్లెరు (కన్నడము నుండి ఆంధ్రీకరణము) వేములవాడ చాళుక్యుల చరిత్ర మఱియు పెక్కు తూర్పు చాళుక్య విజయనగర చరిత్రాంశములపై వ్యాసముల భారతియందే ప్రకటించిరి. భాసా సుబ్బారావుగారి స్వతంత్రతో విజయనగర సామ్రాజ్య చరి త్రను తెలుగున ప్రకటించిరి. మధుర తంజావూరు నాయక రాజుల చరిత్రమును ప్రత్యేక పుస్తకముగా సుబ్బారావుగారి సహాయమున వెలువరించిరి. తెలుగుభాషా సమితివారి సంపుటములకు చాల వ్యాసములు వ్రాసిరి. కాని మూడవ సంపుటము సంపాదకు లలో పీఠికరు.

వీరు చేసిన చారిత్రక సిద్ధాంతమును గూర్చియే యొక గ్రంథము వ్రాయదగును. ముఖ్యముగా విజయనగరసామ్రాజ్య స్థాపకులు ఆంధ్రులనుటయేగాక కర్ణాటక శబ్దము కూడ ప్రాచీనాంధ్రశాతకర్ణులవలన వచ్చినదనియు, శాతకర్ణులు పాలించిన రాజ్యమునకును, వారికిని మూలస్థానము కర్నూలు జిల్లా లోని కన్నినాడని, అదియే తొలుత కర్ణినాడు (శాతకర్ణి



వాడు) గా నుండి మారినదనియు, నేటి సాతానికోటకును సాతానివారికిని సంబంధములేదనియు, అది 'సాతవాహనికోట', 'సాతవాహనివార'గా నుండి మారినదనియు, క్రమముగా ఈ పేరు చాళుక్యులు మున్నగువారు, ఇచ్చటినుండియే వ్యాపింపగా, వారివలన, ఎటెట్లో మారి తుదకు కర్ణాటక దేశమునకు పేరయ్యెననియు విశదీకరించి యున్నారు.

ఆంధ్రవాఙ్మయ చరిత్రను వీరే రచించిన చాల భాగుండును. ఎందరో కవులను గుఱించి కాలనిర్ణయకావ్య విమర్శలు వ్రాసియున్నారు.

కాని వీరు వట్టి చరిత్రకారులు మాత్రముకారు. ఆంధ్రమున చక్కని కృషిచేసి భాషా వాఙ్మయచరిత్రక విషయముల మీద చాల వ్యాసములు వ్రాసినారు. వీనినెల్ల ఒక సంపుటముగా హైదరాబాదు ఆంధ్ర సారస్వత పరిషత్తువారు ప్రకటించి యున్నారు. దీనికే ఆంధ్రప్రదేశ్ సాహిత్య అకాడమీవారు రు. 1116 లు పారితోషిక మిచ్చిరి.

పాల్కురికి సోమనాథుడెప్పటివాడు అను వావిళ్ళవారి ప్రచురణలో (1955) నీతఁడు ప్రతాపరుద్రుని (1296—1323) కాలమువాడని నిర్ణయించిరి.

మదరాసు ఓ ఎమ్ ఎస్ లైబ్రరీవారికి హైదరు చరిత్ర కుమారరామునిచరిత్ర విష్ణువాయావిలాసము మున్నగు పెక్కు గ్రంథములకు సంపాదకులగుటయేగాక యక్షగానముల మీద చక్కని పరిశ్రమ చేసిరి. తెనుగు ప్రబంధ పఠనాసక్తి వీరికి మెండు. నన్నిచోడుని కుమారసంభవమునకు సగము వఱకు వ్యాఖ్య రచించియున్నారు. అందలి పెక్కు పదములను గూర్చి అర్థనిర్ణయ వ్యాసములు భారతిలో ప్రకటితములు.

వీరు చక్కని కథకులు, చరిత్రకేతి వృత్తములనుగ్రహించి


రెలుగులోను ఇంగ్లీషులోను చాలకథలు కల్పనాభివ్యుమిద వ్రాసి యున్నారు.

మొన్నటివఱకు హైదరాబాదు రాజ్యాంగము వారి పురాతత్వశాఖ లో శాసనపరిశోధకులుగా నుండి పూర్వ తిరిగి అమూల్యములైన శాసనములు సంపాదించినారు. అందు ముఖ్యము పంపకవి తమ్ముడు జినవల్లభుని గంగధరశాసనము. పంపకవియు అతని సోదరుడును ఆంధ్రులని చక్కగా నిరూపించిరి. ఇటీవల మదరాసు విశ్వవిద్యాలయమువారి యాచార్యమున సర్విల్లియం మైయర్స్ ఉవన్యాసములను విష్ణుకుండినుల మీద ఇచ్చి పల్లపులాంధ్రులనియు, విష్ణుకుండినుల ధ్వజమునేవారు పెంపొందించిననియు, ఆంధ్రదేశమునుండియే కాళింగులు ఆలయనిర్మాణపు కీతులను గ్రహించిననియు గట్టిగా ప్రతిపాదించిరి.

వీరు వ్రాయవలసినవి వ్రాసి ప్రకటింపవలసినవియు పెక్కులు గలవు. అచ్చటచ్చట చేసిన యువన్యాసములును పత్రికలలో వ్రాసిన వ్యాసములును కొన్ని వందలుండుననొ. ఇదిసమగ్ర జీవితచరిత్రకాదు. భాషకు వారొనర్చిన సేవకు ఒక పాటిసంగ్రహ విషయ నూచిక.

విజయనగరచరిత్ర (మొదటిభాగము), కృష్ణదేవ రాయలు (అను పూర్వ స్వతంత్ర, భారతీ రచనలు) రెండు యిటీవల ఆంధ్రప్రదేశ్ పురావస్తు పరిశోధకశాఖవారిచే పున కరూపమున ప్రచురింపబడినవి. తెనుగు విష్ణుకుండిన చరిత్ర ప్రచురణకు సిద్ధముగానున్నది. అంగ్లమున కృష్ణదేవరాయల చరిత్రను వ్రాయుచున్నారు.

శ్రీ వేంకటరమణయ్యగారు ఎనుబదియేండ్ల వృద్ధులైనను ఎంతో ఓషికతో ఇంకను పరిశోధన చేయుచున్నారు. వీరికింకను దేశసేవ చేయించును గాక.







చిత్రంతో అప్పు. రాను రాను పౌరాణిక చిత్రాలతో సంభాషణలు కూడా ప్రతికల వ్యావహారికానికి దగ్గరగా ఉండే భాషలోనే వ్రాయడం జరుగుతోంది. అంచేత సినీమాలు ప్రత్యేకంగా ప్రచారంలోకి తెచ్చిన వ్యావహారికం ఏదీలేదు. అయితే ప్రతికల వ్యావహారికాన్ని సినీమాలు ప్రజలకు బాగా అలవాటు చేశాయి. ప్రతికలు తండ్రి వంటివైతే సినీమాలు తల్లివంటివి. అందువల్ల ప్రతికల వ్యావహారికం సామాన్య ప్రజకు 'మాతృభాష' అయింది.

ఇక మాండలికాల విషయం.

1. ప్రశ్న : తెలుగు సినీమాల ద్వారా ఒక రకం 'వాడుక భాష' బాగా ప్రచారంలోకి వచ్చింది అని ఎందరో అనుకుంటున్నారు. నిజమా? 'మాండలికాలు' ఏవయినా తెలుగు సినీమాలలో ఉపయోగించడం జరిగిందా? ముందు ముందు ఉపయోగించడం జరుగుతుందా?

జవాబు : సినీమాల ద్వారా ప్రచారంలోకి వచ్చిన 'వాడుక భాష' అంటూ ఏదీలేదు. దిన వార ప్రతికలు అలవాటు చేసిన వ్యావహారిక భాషనే సినీ రచయితలూ ఉపయోగిస్తున్నారు. మొట్టమొదట తెలుగు దినపత్రిక అయిన 'ఆంధ్రప్రభ' మొదట్లో ఒక్క సంపాదకీయంలో ఉప్ప-వార్తా ప్రచురణ అంతా గ్రాంథికం లోనే సాగిందే. పిమ్మట గ్రాంథికంలోనే వ్రాసే వారు. తరువాత చివరకు జనవాణి, ఆంధ్రప్రభ పూర్తిగా వ్యావహారికం ప్రచారంలోకి తెచ్చాయి. అన్ని ప్రాంతాలకూ ఆమోదమొసగి మైన ఒక రకం వ్యావహారికం ప్రచారం ద్వారా ప్రచారంలోకి వచ్చింది. ఆ భాషనే రచయితలు తమ రచనలో వాడడం మొదలు పెట్టారు. సినీమా సంభాషణలకు కూడా అదే భాషను రచయితలు వేటివరకూ ఉపయోగిస్తున్నారు—పౌరాణిక

రచయిత పుట్టి పెరిగిన ప్రాంతాన్నిబట్టి, అతను వ్రాసే సంభాషణలలో ఎక్కడయినా ఆ ప్రాంతపు మాండలిక ప్రయోగాలు దొర్లి ఉండవచ్చు. కాని మాండలిక భాష విరివిగా సినీమాలలో వాడడం జరగలేదు. పాత్రోచిత్రమైన భాష పేరులో అప్పుడప్పుడు కొన్ని హాస్య పాత్రలకు మాండలిక భాష వాడడం జరిగింది. అయితే వ్రాసిన వారూ అవి పలికేవారూ ఆ 'యాస'ను పూర్తిగా ఒకే రకంగా పట్టుకోలేక పోవడంవల్ల, అది గడ్డను పుట్టిన భాషగా గాక కృతకంగా ధ్వనించడం జరిగింది, ఎన్నో చోట్ల. ఒక చిత్రంలో మన ప్రముఖ హాస్యకారుడు రేలంగి పోషించిన పాత్రను రచయిత తూర్పుభాష ఉపయోగించాడు. ఆ చిత్రం కేతడినోల్లవ సందర్భంలో రేలంగి వివిధ కేంద్రాలు పర్యటించినప్పుడు—ఆ మాండలికం తెలియని జిల్లాలలో అసలా భాష హాస్యమే పుట్టించలేదనీ—తెలిసిన విశాఖపట్నంలో విద్యార్థులు తమ భాషను అపహాస్యం చేశాడని ఆ నటుణ్ణి దుయ్యబట్టారనీ—అకడే అన్నాడు. మాండలిక భాష ముందు ముంద

['సినీమా' ముఖ్యమయిన కళాసాధనాలలో ఒకటి, అంటే అతిశయోక్తి కానేరదు. తెలుగు చలన చిత్రాలు నెలకొని తెలుగు సమాజం మీద ఎన్నో విధాలుగా తమ ప్రభావాన్ని చూపిస్తున్నాయంటే కూడా అతిశయోక్తికేమీ కానేరదు. చలనచిత్ర పరిశ్రమకి ఆంధ్రదేశంలో చెప్పుకోదగిన స్థానం ఉంది.

జానపద సాహిత్యం, నాటకాలని గురించి జరిగిన పరిశీలనలు చిన్ననంతుకూడా సినీమా గురించి జరిగినట్లుగా ఉనిపించదు. తెలుగు సినీమాలకి రాసే వారిలో ఎందరో రచయితలుగా పేరుపొందిన వారు ఉన్నారు, వసుక ఈ రోలు కొంత ఆశ్చర్యం కలిగిస్తూనే ఉంటుంది. రచయితగా, సంపాదకుడుగా, చలన చిత్ర నిర్మాతగా పేరుపొందిన చక్రపాణిగారు కొన్ని ప్రశ్నలకి ఇచ్చిన సమాధానాలు ఎన్నో కొత్త ఆలోచనలు కలుగజేసి వీలు కలిగించ వచ్చు.

సంపాదకుడు]



యినా విరివిగా సినీమాలలో ఉపయోగించడం జరగదని పిస్తుంది.

2. ప్రశ్న : తెలుగు సినీమాలకు పేరు పొందిన బెంగాలీ కథలు ఎక్కువగానూ, తెలుగు రచయితల కథలు తక్కువగానూ ఉపయోగపడ్డట్లు ఒక ప్రవాదం ఉంది. ఇది ఎంత వరకు నిజం?

జవాబు : బెంగాలీ మూల కథలు ఆధారంగా నిర్మించిన తెలుగు చిత్రాలు బహుకొద్ది-దేవదాసు, స్వయంసిద్ధవంటివి వేళ్లమీద లెక్కపెట్టవచ్చు. అవి కూడా బెంగాలీలోనూ హిందీలోనూ విజయవంతమైన చిత్రాలుగా రూపొందిన తరువాతనే తెలుగులో తీయడం జరిగింది. అంచేత బెంగాలీ కథలు ఎక్కువగా తెలుగు చిత్రాలకు వినియోగపడ్డాయనడం నిజంకాదు. మొదటి దశలోకూడా ఆ మాత్రం స్వతంత్ర రచనలు తెలుగు చిత్రాలుగా రూపొందిక పోలేదు. ఈ మధ్య కాలంలో ఎన్నో తెలుగు నవలలు చిత్రీకరించడం జరిగింది. 1972-73 సంవత్సరాలలో చిత్రకథలకు నవలల గిరాకీ ఎంతగానో పెరిగింది. పది పదిహేను తెలుగు నవలలు చిత్రాలుగా రూపొందుతున్నాయి. నిజానికి బెంగాలీ కథలకన్న తమిళ కథలు ఎక్కువగా తెలుగు చిత్రాలుగా రూపొందాయి. తమిళంలో విజయవంతమైన చిత్రాలుకొని తెలుగులో నిర్మాతలు నిర్మించారు. అలాగే మంచి తెలుగు చిత్రకథలుకొని తమిళులు తీశారు. ఈ రకమైన వినిమయం తెలుగు తమిళ కన్నడ మళయాళ భాషలమధ్య ఎక్కువ. కొద్ది బెంగాలీ కథలు, మరాఠీ కథలుకూడా తెలుగు చిత్రాలుగా వచ్చాయిగాని, అటువంటివి తక్కువ.

3. ప్రశ్న:—నేటి రచయితల భావనా శక్తి, చైతన్యం మీద సినీమాల ప్రభావం చాలా ఉందని కొందరి నమ్మకం. మీరే మంటారు?

జవాబు : ముస్సెల్లీసలబై ప్లెక్సితం రచయితలమీద సినీమా ప్రభావం ఏమీ లేదు. టాకీలకు కొత్తరోజులవి. చిదువుకున్నవారి సంఖ్య తక్కువ. వారిలోనూ సాహిత్యాభిరుచిగల మేధావులు ఏ కొద్ది మందో ఉండేవారు. ఆ రోజుల్లో రచయితలు ఆ

మేధావులకోసమే వ్రాసేవారు. ప్రపంచ సాహిత్యరీతుల ప్రభావం వారిమీద ఎక్కువగా ఉండేది. క్రమంగా సినీమా దేశంలో ఏకైక వినోద సాధనంగానూ వ్యాపారంగానూ స్థిరపడి పోయింది. అక్షరాస్యతకూడా కొంత పెరిగింది. క్రమంగా రచయితలు సామాన్య ప్రజను రంజింపజేసే కథలు వ్రాయడం మొదలుపెట్టారు. ఈ నాడు ఎందరో రచయితలు తమ రచన సినీమాకు ఉపయోగపడాలనే దృష్టితోనే వ్రాస్తున్నారు. పుస్తకాలు ప్రచురించిన దానికన్న సినీమాకు కథ ఎన్నిక అయితే ఎక్కువ డబ్బు వస్తుంది. అందువల్ల సినీమా ప్రభావం నేటి రచయితలమీద ఎక్కువగా ఉంది. ఈ నాడు పత్రికలలో ధారావాహికంగా వెలువడుతున్న నవలలు అంచుమించు అన్నీ స్త్రీలకు కుతూహలం కలిగించి, వారి మనస్సును కరిగించే సంఘటనలతో నిండి ఉంటున్నాయి. సినీమాలకు కావలిసిందికూడా అదే గనక, ఆ కథలు సినీమా నిర్మాతలు కొని చిత్రాలు తీస్తున్నారు. అందువల్ల రచయితల భావనాశక్తి వారి చైతన్యంమీద సినీమా ప్రభావం ఎంతో ఉంది.

4. ప్రశ్న:—ప్రయోగాత్మక చిత్రాలు తెలుగులో రాకపోవడానికి కారణం ఏమిటి?

జవాబు : సినీమా పెద్దపెట్టుబడితో జరిగే వ్యాపారం. సాధారణంగా చిత్ర నిర్మాత తనకు ప్రతి ఫంం ఎక్కువ రావాలని ఆశించి చిత్రాలు తీస్తాడు. ప్రయోగ చిత్రాలుతీసి, అవి ప్రజామోదం పొందకపోతే అతను పూర్తిగా చితికి పోతాడు. అంచేత ఏ చిత్ర నిర్మాతా ప్రయోగ చిత్రాల జోలికి పోడు. ఆ మాట కొస్తే కొత్త రచనా ప్రయోగాలను పత్రికలే ప్రచురించడం లేదు. వ్యాపార దృష్ట్యా బాగా స్థిరపడ్డ వారపత్రికలలోకూడా మేధావులకు రుచించే రచన ఒకటి కూడా కనబడదు. ప్రచురించే అన్ని కథలలో ఏ ఒక్క కథో మేధావులకు నచ్చేది వేసినా పత్రిక వ్యాపారరీత్యా దెబ్బతినదు. అయినా పత్రికలు ఈ సాహసం చెయ్యడం లేదు. ఇంక సినీమా నిర్మాతలు ఎలా సాహసించగలరు? ప్రజల అభిరుచి పెరిగి, విద్యా సంస్కారాలు విస్తృతమైనవి



ఆంధ్ర సాహిత్యానికి  
అనుపమాన సేవ చేసిన



స్వర్ణ భారతికి

ఇవే ...

నా

హృదయఃపూర్వక

నివాళులు:

ఎమ్మెస్ రెడ్డి

కౌముది పిచ్చర్లు

10, డా. నాయర్ రోడ్డు,

మద్రాసు - 600017.



తమై కొత్తరకం చిత్రాలుచూసి ఆనందించే వృద్ధులు వైశాల్యం ప్రజలకు అలవడినప్పుడు, ప్రయోగాత్మక చిత్రాలు తప్పక వస్తాయి. కాని తెలుగుదేశంలో అటువంటి అవకాశం కనుచూపు మేరలో ఉన్నట్టు కనపడదు.

5. ప్రశ్న:—సినిమాలమీద రచయితల ప్రభావం ఏమన్నా ఉందా?

జవాబు : ఏమీ లేదు. ప్రముఖ రచయితల చేత సినిమాలకు వ్రాయించాలని కొందరు నిర్మాతలు ప్రయత్నించారు. హాళీవుడ్ మొదలుకొని హిందీ, తెలుగు చలనచిత్ర రంగాలవరకు. ప్రముఖ ఆంగ్ల రచయిత వోడ్ హౌస్ హాళీవుడ్ లో చాలా కాలం ఉన్నాడు. ఫ్రేమ్ చంద్, సుదర్శన్, ఉగ్రవంటి ప్రముఖ హిందీ రచయితలను కూడా హిందీ చిత్ర నిర్మాతలు ఆహ్వానించారు. కాని ఇంచుమించు అందరూ విఫలమయ్యారు. ఆ రచయితలు చలనచిత్ర నిర్మాణాన్ని తమ ప్రతిభకు అనుగుణంగా మలుచుకోలేక పోయారు. సినిమా ప్రభావానికి లొంగిపోయిన రచయితలే, ఈ రంగంలో స్థిరపడ గలిగారు. తెలుగు సిని రంగం లోనూ అదే జరిగింది.

6. ప్రశ్న:—తెలుగు సినిమాలకు వ్రాసేవారిలో పద్యకవితలు వ్రాసిన కవులే ఎక్కువమంది ఉన్నారన్నది నిజమేనా?

జవాబు : కాదు. పద్య కవితలు వ్రాసే వారెవరూ కథా రచయితలుగా, సంభాషణా రచయితలుగా సిని రంగంలోకి రాలేదు. శ్రీ శ్రీ, అనిసెట్టివంటి కవులు డబ్బింగు చిత్రాలకు ఎక్కువ వ్రాశారేగాని, స్వతంత్రంగా సంభాషణలు వ్రాసినది బహు అరుదు. పినిరంగంలో స్థిరపడ్డ రచయితలలో ఎక్కువమంది నాటకకర్తలుగా పేరుపొందినవారు ఆత్రేయ, నరసరాజు, పినిసెట్టి, నంది, దాసరి నారాయణరావు అందరూ నాటకకర్తలే. కొందరు కథలువ్రాసే వారు కూడా ఉన్నారు. పద్మరాజు వంటివారు.

7. ప్రశ్న:—తెలుగులో చిత్ర నిర్మాణం మొదలయిన నాటి నుంచి నేటివరకు మూలంగా వచ్చిన మార్పు లేమిటి?

జవాబు : తెలుగులో చిత్ర నిర్మాణం 1934-35 లో ప్రారంభమైంది. మొదటి అయిదారు

సంవత్సరాలపాటు తీసిన చిత్రాలలో ఎక్కువ భాగం పౌరాణిక గాథలు. కొన్ని జానపద చిత్రాలుకూడా ఆ రోజుల్లో వెలువడ్డాయి. 1937-38 లో వాహిని-సారథి సంస్థలు రంగంలో ప్రవేశించి సాంఘిక చిత్రాలు తియ్యడం మొదలు పెట్టాయి. యుద్ధానంతరం వచ్చిన చిత్రాలలో సాంఘికాలే ఎక్కువ. 1952 వాటికి ఇంచుమించు జానపద చిత్రాలు ఆగిపోయాయి. తిరిగి 1960 తరువాత భట్టివిక్రమార్కతో ప్రారంభమై జానపద చిత్రాలు విరివిగా రావడం మొదలుపెట్టాయి. విశలాచారి, భావనారాయణ ఎన్నో విజయవంతమైన జానపద చిత్రాలు తీశారు. అయిదారు సంవత్సరాలక్రితంవరకు వాటి దశ వెలిగింది. ఆ తరువాత ఇంచుమించు ఆగిపోయాయి. క్రిందటి దశాబ్దంలో గూఢచారి చిత్రాలు విరివిగా వచ్చాయి. ఈ మధ్య అవికూడా తగ్గాయి. ఆ నాటినుంచి నేటి వరకూ సాంసారిక జీవితాన్ని ప్రతిబింబించే సాంఘిక చిత్రాలు వస్తూనే ఉన్నాయి, ప్రజాదరణ పొందుతూనే ఉన్నాయి. సాంకేతికంగా చిత్ర నిర్మాణంలో అభివృద్ధి ఆ యేటి కాయేడు ఎంతగానో కనిపిస్తోంది. కథ చెప్పే విధానంలో—యుగధర్మాన్నిబట్టివేగం బాగా పెరిగింది. ముందు ముందు ఇంకా ఎన్నో మార్పులు రాబోతాయి. కొంతవరకు పట్టువాస ప్రజలు ముఖ్యంగా యువతరం కొంతమారారు. అయితే సామాన్య ప్రజల అభిమానాలు అభిరుచులు ఎక్కువగా మారలేదు. వల్లెప్రాంతాల ప్రజలు వెనకటిలాగే ఉన్నారు. అంచేత పాత సెంటిమెంటుకు ప్రాధాన్యమిచ్చే సాంఘిక చిత్రాలు ప్రజాదరణ పొందుతూనే ఉంటాయి.

8. ప్రశ్న:— ముందు ముందు తెలుగు సిని రంగంలో ఎటువంటి మార్పులు రానున్నాయి?


జవాబు : తెలుగు సినిమా కొత్త పుంతలు తొక్కలేదు. ఇతర భాషలలో వెలువడ్డ కొత్తరకం ప్రయోగాత్మక చిత్రాలు—విజయవంతమైనవి, తెలుగు నిర్మాతలు కొని తీయడం జరిగింది. ఈ చిత్రాలు విజయవంతం కావడం చూసి, కొందరు నిర్మాతలు అనుకరిస్తున్నారు. కొందరు విజయం సాధించగలుగు




తున్నారు. కొందరు దెబ్బతింటున్నారు. ముందు ముందు ఎటువంటి మార్పులు రానున్నాయో ఊహించడం కష్టం. ఒకటిమాత్రం చెప్పవచ్చు. ఇప్పుడు కొంత చదువూ సంస్కారం ఉన్న యువకులు నిర్మాతలుగా దర్శకులుగా సినీరంగంలో ప్రవేశిస్తున్నారు. వారినుంచి కొత్తతరహా చిత్రాలు వస్తాయని ఆశించవచ్చు. భాషకు సంబంధించినంతవరకు, కొంత వరకు మాటలలోనూ, అంతకన్న ఎక్కువగా పాటలలోనూ సాహిత్యపు విలువలలో పురోగతి కనిపిస్తోంది. ఎక్కడో క్లబ్బు డాన్సులవంటివాటిలో తప్ప అశ్లీలత లంతగా కనిపించడంలేదు. ఈ ఇష్టాగోష్టిని ముగిస్తూ ఒక్కమాట.

ముసలి తరంవారు తమ తరువాతి తరంవారు దిగజారిపోతున్నారని వాపోడం మనం చూస్తుంటాం. అది పొరబాటు. మా తాతలకన్నా మా తరం వారం ముందంజవేశామని మా నమ్మకం. అది చాలావరకు నిజం. ఆ నిజమే మా తరువాతి తరంవారికీ వర్తిస్తుంది. మేం ఏమనుకున్నా, కాలచక్రం వెనక్కి

తిరగనట్టుగానే, అభివృద్ధి వెనుకంజవెయ్యదు. తానీ ప్రతివ్యక్తి తాను ఆగినచోటే ప్రగతిచక్రం ఆగిపోయిందనీ, ఆగిపోవాలనీ అనుకుంటాడు. ఇది మానవ సహజం. నేటి యువతరం కొన్నాళ్లు గడిచాక ఇలాగే అనుకోవచ్చు. కాని ఆ తరువాతి తరంవారు వారికన్న అన్నిరంగాలలోనూ ముందంజవెయ్యడం తథ్యం. మహాభారతకాలంనాటి విలువలు ఆచారాలు మహమ్మదీయ పరిపాలననాటికి లేవు. మహమ్మదీయులనాటి విలువలు ఆచారాలు అంగ్ల పరిపాలననాటికి లేవు. అనాటి విలువలు స్వతంత్రభారతంలో లేవు. ఈ మార్పులు ఇంతటితో ఆగవు. సాంఘిక ఆర్థిక వ్యవస్థలు ఎప్పటికప్పుడు మారుతూనే ఉంటాయి. మార్పును ఎవరూ ఆపలేరు. ప్రతిమార్పు అభివృద్ధి కాకపోవచ్చు. కాని నాగరకత మొత్తం పరిశీలిస్తే, ఈ మార్పులవెనుక కొంత అభివృద్ధి విధిగా ఉండి తీరుతుంది. ఆ మార్పులకు అనుగుణంగా రేపటి సాహిత్యాది కళలతోపాటు సినీమాకళ కూడా మారుతుంది. ఆ మార్పు వెనుక అభివృద్ధి విధిగా ఉంటుంది.







ద్రెబలీ పాలరాతితో చెక్కిన కుక్క విగ్రహం, మనిషి ఎత్తునిమించి బంగారురంగు బుద్ధ విగ్రహం (ఇది ఆగ్నేయ ఆసియాలో ఎక్కడో తయారయినదిగా తోస్తుంది), చెయినాభాష అక్షరాలుకల టీకెటిల్



శ్రీ కోడూరు రామమూర్తి

(ఆదేశం ఉత్పత్తి), పాతఫిడేళ్లు, విచిత్రమయిన ఆకారాలు కల ఇతర సంగీతవాద్యాలు, ఏవేవో పౌరాణిక గాథలలోని సన్నివేశాల చిత్రపటాలు, కొయ్యశిల్పాలు, పాతవస్త్రాలు, దీపాలు, తోలుబొమ్మలు, పాతపుస్తకాలు, సాత్రిగ్రామాలు, విగ్రహాలు, శంఖాలు ... శ్రీ కోడూరి రామమూర్తిగారి ఇంటికి వెళ్లగానే కనిపించేవి ఇవన్నీ, ఇంకా ఎన్నో ..... రామమూర్తిగారి ఇల్లు ఒక మ్యూజియమ్‌లాగ ఉంటుంది. ఆయన ఒక్కొక్క వస్తువునీ చూపించి వాటి చరిత్రని గురించి చెప్తూఉంటే ఆయనకి తెలుగు కళాకారుల మీదఉండే గాఢాభిమానం ఎటువంటిదో తెలుస్తుంది — ఎందుకంటే, ఏమయినా వస్తువు తెలుగు మాట్లాడే వాళ్లు తయారుచేసినది అయితే ఆయన ఆ విషయాన్ని మళ్ళీ మళ్ళీ నొక్కి చెప్తారు. రామమూర్తిగారితో కొంతసేపు గడిపిన వారికి — ఆయన వచ్చిన వారిని పానీయాదులతో సత్కరించటాన్ని గురించి వేరే చెప్పనవసరంలేదు—ఈ కాలం వదిలి కనీసం ఒక శతాబ్దం వెనుకకి వెళ్లినట్లుంటుంది! ఇదొక విధంగా చూస్తే ఒక ప్రమాదమే! అసలు రామమూర్తిగారే

బొమ్మలు వేస్తారన్న సంగతిని మరిచిపోయే ప్రమాదం అది... 'కోరా'గారు ఆధునిక పద్ధతులని అనుసరించి బొమ్మలు వేస్తారు. (పాతవస్తువులమీది ప్రేమతో మునిగిపోయిన ఆయన నేటి కాలప్రభావానికి దూరం అయిపోలేదు!) 'వాటిలో 'పాత' ఏమయినా ఉందా?' అంటే, 'ఉంది!' అనవచ్చు... 'కోరా'గారు పాతకాలం చిత్రకారులు కొన్ని వృక్ష విశేషాలనుంచి ఏవిధంగా రంగులు తయారుచేసి వాటిని వాడేవారో అదే విధంగా తామూ రంగులు తయారుచేసి వాటిలో 'కొర్ర' బొమ్మలు— ఈకాలం అభిరుచులకి కూడా సరిపోయేవి—వేస్తారు (ఆయన మామూలు వాటర్ కలర్‌లతోవేసిన బొమ్మలు వగయిరాల సంగతి సరేసరి! వాటినిగురించి ఇక్కడ చెప్పకొనక్కరలేదు!) అటు



దేవదాసి (తంజావూరు పద్ధతి)

వంటి బొమ్మ ఒకదానిని ఈ భారతి సంచికలో చూడవచ్చు... శ్రీ కోడూరి రామమూర్తిగారు కేవలం చిత్రకారులుకారు తెలుగువారి కళాభిరుచులన్నిటికీ ఒక చిహ్నం వంటివారు... (ఒక విలేఖరి)





‘అధిరసుధ’ (కలంకారీ పద్మం)

వృక్షకాండము:

శ్రీ కోడూరు రామమూర్తి.

169 a







# తమిళభాషా సాహిత్యములపై తెలుగు ప్రభావము

డా॥ చల్లా రాధాకృష్ణ శర్మ

తమిళ నవయుగ ప్రవక్త అయిన సుబ్రహ్మణ్యభారతి 1917 వ సంవత్సరంలో 'తెలుంగ మహాసభై' (ఆంధ్ర మహాసభ) అనే ఒక వ్యాసం వ్రాస్తూ, అందులో ఇలా పేర్కొన్నారు. "రాజనీతి శాస్త్రంలో తెలుగు వారికి గల ప్రావీణ్యం లతి ప్రాచీనమైనది. పాటలీపుత్ర నగరంలో వర్తిల్లిన ఆంధ్ర రాజ్యమూ, తరువాతి కాలంలో తమిళనాడును పరిపాలించిన విజయనగర సామ్రాజ్యమూ పేర్కొనదగినవి. తెలుగువారు తమిళుల్ని పరిపాలించిన చిహ్నాలు మన భాషలోనూ నిఘంటువులలోనూ చెరగని ముద్రలుగా నిలిచిపోయినవి. మన సంగీత నాట్య శాస్త్రాలు కూడా నేటివరకూ తెలుగులోనే మునిగి వున్నవి. మన గాయకులు పాడే కీర్తనలలో ఉత్తమమైనవి తెలుగు కీర్తనలే. దేవదాసీలు నాట్యం చేసేటప్పుడు పాడబడే వర్ణములూ, జావళీలూ మొదలైన వాటిలో కూడా రుచికరములైనవి తెలుగు భాషలోనివే. మన గ్రామాలలో నివసిస్తున్న తెలుగు రెడ్లు, నాయుళ్లు, బ్రాహ్మణ పురోహితులు, దేవదాసీలు (క్రీస్తుష్టదేవ) రాయల వారి కాలంలో ఇక్కడికి వచ్చి స్థిరపడిన వారే. మన వివాహ సమయాలలో పాడే పాటా, లాలీ మొదలైనవన్నీ కూడా తెలుగువారి సంప్రదాయానికి చెందినవే. మన భాషలో గమనం (సునిశిత పరిశీలన) సాగను, ఎచ్చరిక, దొర, వాడిక, కొంచెం మొదలైన నూర్లకొలది తెలుగు మాటలు కలసి మెలసిపోయినవి. తెలుగువారి మేలుబడిలో తమిళవాడులో అధర్మం అన్నది లేదు. తమిళులకు ఒక న్యాయమనీ, తెలుగువారికి మరొక న్యాయమనీ ఉండేది కాదు. తెలుగు జాతి రాజనీతి శాస్త్రంలో అందే వేసిన జాతి....."

తెలుగువారి పరిపాలనలోని వైశిష్ట్యమునే కాక తెలుగు భాషలోని మాధుర్యమును కూడా గ్రహించిన సహృదయుడు సుబ్రహ్మణ్య భారతి. ఆయన దృష్టిలో తెలుగు సుందరమైన భాష. గానానుకూలమైన భాష. భారతదేశం అనే మధుర గీతంలో తమిళ జాతీయ కవి తెలుగు భాషను ప్రశంసించిన పీఠాని పరికించండి.

"విరియ గచిన వెన్నెల రాత్రిలో  
చేర దేశపు చెలులు చెంతనుండవ్  
సుంద రాంధ్ర పదమ్ము పాడచున్  
సింధునదిని పడవ నడుపుచు నాడదాం."

తెలుగు, తమిళం, కన్నడం, మొదలైనవి! దక్షిణ భారత దేశంలో ప్రచారంలో వున్న భాషలలో ప్రధానమైనవి. ఇవి బహు ప్రాచీనమైనవే కాక, తోబుట్టు భాషలు కూడా! కాగా, ఈ భాషలు వ్యవహరించే వారిమధ్య దగ్గరి చుట్టరికం నెలకొనడంలో ఆశ్చర్యంలేదు.

క్రీస్తుశకం 11 వ శతాబ్దిలో సంతరించబడిన కలింగ తుప్పరణి అనే తమిళ చారిత్రక కావ్యంలో తత్కర్త అయిన కవి చక్రవర్తి జయంగొండార్ కన్నడ భాషను గురించి ముచ్చటిస్తూ, అందులో కొన్ని తెలుగు మాటలూ, పెక్కు తమిళ శబ్దములూ కానవచ్చినట్లు పేర్కొన్నాడు. అనగా తెలుగు, తమిళ శబ్దాల కలయికవల్ల కన్నడం ఏర్పడినట్లు ఆయన అభిప్రాయం. కన్నడ వండితు లీ అభిప్రాయాన్ని సమర్థించారు. కాని సుప్రసిద్ధ తమిళ పరిశోధక విద్వాంసులూ, బహుగ్రంథ రచయితలూ అయిన ము. రాఘవయ్యంగారు తమ 'అరాయ్చ్చి త్తొగుది' అనే వ్యాస సంకలనంలో తెలుగు కన్నడ భాషలను గురించి ప్రస్తావిస్తూ, పేర్కొన్న అంశాలు గమనింపదగినవి. "అది (కన్నడం) తమిళం, తెలుగు (వడుగు) భాషల కలయికవల్ల ఏర్పడిన భాష అని ప్రాచీన తమిళ విద్వాంసుల విశ్వాసం.....ఈ ప్రమాణములను పురస్కరించుకొని చూడగా, తెలుగునకు తమిళమునకు ఉన్నంత ప్రాచీనతగలదని గ్రహించవచ్చును."

కాగా, తెలుగు తమిళములు బహు ప్రాచీనములైన భాషలనీ, వీటిని వ్యవహరించేవారి నడుమ నెలకొన్న బాంధవ్యం కూడా బహు ప్రాచీనమైనదనీ నిస్సంశయంగా చెప్పవచ్చు.

తమిళ వాఙ్మయంలో ప్రాచీనమూ, ప్రశస్తమూ అయిన గ్రంథం తొల్కాప్పియం. ఇది ప్రామాణికమైన లక్షణ గ్రంథం. దీన్ని రచించిన తొల్కాప్పియనార్ కావ్యములలో ప్రయోగింపదగిన తమిళ శబ్దములను ఇయట్ చోల్ (వ్యవహారంలో మార్పు చెందని తమిళ శబ్దములు), తిరిచోల్ (మార్పు చెందిన శబ్దములు—కావ్య ప్రయోగములు) దిశైచ్చోల్ (అన్య దేశ్యములు) వడసాల్ (సంస్కృత శబ్దములు) అని నాలుగు విధములుగా విభజించాడు. ఈ విభాగంవల్ల, తొల్కాప్పియర్ కాలంనాటికే తమిళంలో అన్య దేశములూ సంస్కృత శబ్దములూ చోటు చేసుకున్నట్లు చెప్పవచ్చు.



అన్య దేశములను గురించి వివరిస్తూ తరువాతి లాక్షణికుల ఇలా పేర్కొన్నారు. తమిళదేశానికి చెందిన వన్నెండు భాగములకు వెలుపలవున్న దేశములనుండి—అనగా తమిళ దేశపు సరిహద్దు దేశములనుండి—గ్రహించబడిన శబ్దములకు దిశై చ్చోత్కత్ (అన్య దేశములు) అనే పేరుకలిగింది.

ప్రాచీన కాలంలో తమిళభాష ప్రచారంలో ఉన్న దేశాన్ని వన్నెండు భాగాలుగా చేశారు. తమిళనాడుకి ఉత్తర సరిహద్దుగా తెలుగుదేశం ఉన్నట్లు తమిళ విద్వాంసులంతా అంగీకరించిన విషయమే. తొల్కాప్పియనార్ కాలపువాడైన వనం పారనార్ 'వడవేంగడం తెన్ కుమరి యాయిడై త్తమిళ కూటు నల్లల గత్తు' అని పేర్కొన్నాడు. ఉత్తరమున వేంకట శైలమూ, దక్షిణమున కన్యాకుమారి ఈ రెంటికీ మధ్య వున్న ప్రదేశంలో తమిళభాష వ్యవహారంలో ఉన్నట్లు సై వాక్యం స్పష్టం చేస్తున్నది.

మయిలైనాదర్ అనే మరొక ప్రాచీన లాక్షణికుడు తమిళదేశము నావరించి పదిహేడు దేశము లాన్నట్లు తెలియ జేశాడు. వాటిలో ఒకటి తెలింగం. తొల్కాప్పియనారు గురు వైన అగస్త్యుని కాలంలోనే ఈ వివిధ దేశముల నుంచి మాటలు కొన్ని తమిళంలో ప్రవేశించివుండవచ్చునని మయిలైనాదర్ వ్రాతవల్ల తెలియవస్తున్నట్లు యస్. వై. యాపురిపిళ్ళై తమ 'ఇలక్కణ చ్చిన్దనైగల్' (పుట 44) లో పేర్కొన్నారు.

తెలుగువారు తమిళమును అరవ మనీ, తమిళుల్ని ఆరవ లనీ వ్యవహరించడం పరిపాటి. అలాగే తమిళులు తెలుగుని మొదట్లో వడుగు అనే పేరుతోనూ, తెలుగువారిని వడగర్ అనీ వ్యవహరించారు. వడుగు శబ్దం ప్రాచీనమైనది. తమిళ వాఙ్మయంలో తొలియుగమైన సంగకాలంలోనే వడుగు శబ్దం వాడుకలోకి వచ్చింది. తరువాతి కాలంలో తెలుగు వారిని తెలుంగర్ అని వ్యవహరించడం జరిగింది. నేటికీ తెలుగు బలిజ కులస్తుల్ని తమిళులు వడుగర్ అనే వ్యవహరిస్తున్నట్లు తెలుస్తున్నది.

సంగకాలపు గ్రంథములైన అగ నానూటు, పుట నానూటు, కుటుంతాగై మొదలైన వాటిలో వడుగు శబ్దం తొమ్మిది చోట్ల వాడబడింది. వడుగులు తమిళమునకు భిన్నమైన భాష వాడేవారని పరాక్రమోపేతులనీ తమిళ సేనా నాయకులకు శత్రువులనీ చెప్పబడింది. సంగవాఙ్మయంలోనే తెలుగు నాయకుల పేర్లు కనిపించడం గమనింపదగిన విషయం.

సంస్కృత శబ్దాలతోపాటు తెలుగు మాటలు కూడా వ్యావహారిక తమిళంలోనే కాక, గ్రాంథిక తమిళంలోనూ ప్రవేశించక పోలేదు. మదరాసు విశ్వ విద్యాలయంవారు ప్రకటించిన తమిళ నిఘంటువులో తెలుగునుండి 488 మాటలు తమిళంలో ప్రవేశించినట్లుగా తెలుపబడింది. కాని డా. వి. ఐ. సుబ్రహ్మణ్యన్ 450 తెలుగు మాటలే ప్రవేశించినట్లు అభిప్రాయపడ్డారు. మరి గో రాయన ద్రావిడ భాషనుంచీకూడా

ఇన్ని మాటలను తమిళం గ్రహించకపోవడం పేర్కొనదగిన అంశం.

నేటికీ తమిళులు తమ దైనందిన వ్యవహారంలో ఉపయోగించే కొన్ని తెలుగు మాటలను పరిశీలిద్దాము.

కొంజం (కొంచెం)  
కొంజమా నంజమా (కొంచెమా నంచమా)  
కోమట్టి (కోమటి)  
కోసరం (కోసం)  
నయనా (నాయన)  
సిన్న (చిన్న)  
ఉప్పునం (ఉబ్బనం)  
సోమారి (సోమరి)  
తప్పు తంటా

వ్యావహారిక తమిళంలో—ముఖ్యంగా మదరాసు, చెంగల్పట్టు, దక్షిణ ఉత్తరార్కాడు జిల్లాల తమిళంలో—తెలుగు భాషా ప్రభావం మరింత స్పష్టంగా గోచరిస్తుంది. మదరాసు పరిసరాలలో తమిళులు కొందరు తెన్నం చెడి (కొబ్బరిచెట్టు) వాళ చెడి (అరటి చెట్టు) అని వ్యవహరిస్తారు. చెడి అనగా మొక్క. చెట్టుని మరం అంటారు. చెడి, చెటు సరూపములుగా ఉండడంవల్ల తెలుగువారివలె మదరాసు ప్రాంతపు తమిళులు కొబ్బరిచెట్టు, అరటిచెట్టు అని వ్యవహరిస్తున్నారని భావించవచ్చు. కాని మధుర, తిరునెల్వేలి మొదలైన ప్రాంతాలలో తెన్నమరం, వాళమరం అనడం అలవాటు. మనం చెట్టు చేమా అన్నట్లుగా చెంగల్పట్టు జిల్లాలో కొన్నిచోట్ల చెడి చెట్టు అనడం వాడుక.

మరొక ప్రయోగం. తమిళ వైష్ణవులు సెయ్దుక్కొండు (చేసికొను) అనడానికి బదులుగా సెంజిట్టు అంటారు. చేసికి ప్రతి రూపం సెంజి అనవచ్చు. కొన్ని తమిళ సమాసాలలో కూడా తెలుగు మాటలు చోటు చేసుకున్నవి. ఆట్టు దొడ్డి, ఎర్రంగాడు మొదలైన మిశ్ర సమాసాలు ఈ కోవకు చెందినవే. వీటిలో దొడ్డి, ఎర్ర అనేవి తెలుగు మాటలు. ఇటు వంటి మిశ్ర సమాసాలు ముప్పయితొమ్మిది తమిళ నిఘంటువులో పేర్కొన బడినవి.

వైష్ణవ మత గ్రంథాలు చాలా వరకు తమిళంలోనే ఉన్నా, తమిళం వైష్ణవులకు (అంధ్ర వైష్ణవులకు కూడా) మత భాష అయినా, వైష్ణవుల యింటి పేర్లలో తెలుగు దనం ఉట్టిపడుతూ ఉండడం గమనింపదగినది. మాడభూషి, చక్రవర్తుల, నలాన్ చక్రవర్తుల మొదలైనవి వైష్ణవుల యింటి పేర్లు. తమిళులకు ఇంటి పేర్లు లేవు. శ్రీమద్రామానుజాచార్యులవారి యింటి పేరు ఆసూరివారని చెపుతారు. ఆయన ముఖ్య శిష్యులలో ఒకడు వడుగ నంది. అనగా తెలుగు నంది అన్నమాట. నంది అనేది గౌరవ వాచకం.



## తమిళ భాషా సాహిత్యములపై తెలుగు ప్రభావము

ఇక తమిళ కావ్యాలలో తెలుగు మాటలకు తానొసగిన మహా కవులలో మొదటివాడు కవి చక్రవర్తి దిరుదాంకితుడైన కంబకవి అనవచ్చు. కంబడు క్రీస్తుశకం 11 వ శతాబ్దికి చెందినవాడు. కొందరు 9 వ శతాబ్ది అనీ అంటారు.

● మహాకవి తన రామాయణంలో యుద్ధకాండలో తమ్మి, అక్కట అనే తెలుగు మాటలు ఉపయోగించాడు. సుందర కాండలో 'తొలియ కురంగు' (తొలుట అనే అర్థంలో) అని వాడాడు. తిరుప్పగళ్, విరరి విడుతూడు మొదలైన రచనల్లో కూడా కొన్ని తెలుగు మాటలు చోటు చేసుకున్నవి. చాల, చెప్పు (మాట చెప్పు) వంటి కొన్ని మాటలు వాడుక తమిళంలో నేడు భిష్టము లయినవి. ప్రాచీన కావ్యాలలో ఇవి కనిపిస్తున్నవి. (ఆలయం తొళువదు చాలవుం నన్దు—ఆలయమును సేవించుట చాల మంచిది) కాని శ్రీలంకలోని తమిళులు తెలుగువారివలె చాల, చెప్పు, చోల్ అని వ్యవహరిస్తున్నారు. అనగా, తమిళులు సకార లేక శకారయుక్తం పలికే మాటలను (చోల్—సోల్) శ్రీలంక తమిళులు తెలుగువారి వలె చకారయుక్తంగా పలుకుతున్నారని చెప్పవచ్చు.

భాషా విషయకంగానే కాక చారిత్రకంగానూ, సాంస్కృతికంగానూ తెలుగువారికీ, తమిళులకూ మధ్య సంబంధ బాంధవ్యాలు గలవు. ఇవి నిన్న మొన్నటివికావు. అతి ప్రాచీనమైనవి. సంగకాలంనుంచీ అవిచ్ఛిన్నంగా వస్తున్నవి. సంగ వాఙ్మయంలో తెలుగు నాయకుల పేర్లు కొన్ని కనిపిస్తున్న విషయాన్ని మొదటనే పేర్కొన్నాను. ప్రప్రథమంలో తెలుగువారూ తమిళులూ శత్రుభావంతో సంవరించినా కాలక్రమాన, వారు భయమధ్య స్నేహభావం నెలకొన్నది. చారిత్రకదృష్టితో చూస్తే, ఈ సంబంధాన్ని మూడు విభాగాలు చెయ్యవచ్చు.

తమిళులూ, తెలుగువారూ స్నేహభావంతో సంవరించిన కాలం మొదటి విభాగం. సంగకాలమునకు తర్వాత పల్లవ మహీపతి మామల్లుని సేనాధిపతి అయిన పరంజ్యోతి వారాహిని ముట్టడించి హస్తగతం చేసుకోవడంతో తెలుగువారికీ, తమిళులకూ నడుమ రాకపోకలకు శ్రీకారం చుట్టినట్లయింది. పల్లవుల పరిపాలనాకాలంలో భక్తుద్వయమునకు రాజాదరణ లభించింది. ఈ ఉద్యమ నాయకులు దక్షిణా పథమంతటా పర్యటించారు. దేశంలో అంతకుపూర్వం నెలకొన్న జైన బౌద్ధ మతాల వ్యాప్తికి అడ్డమాకలు వేశారు. ఈ భక్తుద్వయం తమిళుల్ని, తెలుగువారిని సన్నిహితులుగా చేసి వుండవచ్చు.

రెండవ విభాగం చోళరాజులు తెలుగు నాడును కైవసము కావించుకుని పరిపాలించిన కాలం. ఆ రోజులో చోళ వంశీయులు చాళుక్య స్వపులతో వైవాహిక సంబంధం కూడా ఏర్పరుచు కున్నారు. విమలాదిత్యుడు రాజరాజచోళుని కుమార్తె అయిన కుండమిని పరిణయమాడడం, విమలదిత్యుని కుమారుడైన రాజరాజనరేంద్రుడు మొదటి రామేంద్రుని కుమార్తె అయిన అమ్మంగదేవిని వివాహమాడడం, రాజరాజనరేంద్రుని కుమారుడు కులోత్తుంగచోళుడు చివరికి పళాల చోళ సామ్రా

జ్యానికి రాజు కావడం మొదలైన విషయాలు విజ్ఞు లెరిగినవే. ఈ వైవాహిక సంబంధాల వల్ల, తమిళులు తెలుగు దేశంలో స్థిర నివాసములు ఏర్పరుచుకోవడమూ జరిగింది.

చోళ మహీపతులు బలహీనులైన తర్వాత విజృంభించినవారిలో కాకతీయులు ముఖ్యులు. కాకతీయులకాలంలో కూడా తమిళులు తెలుగు దేశానికి రాకపోకలు సాగిస్తూ వుండేవారని చెప్పడానికి, కంబకవి 1162 నుంచి 1197 దాకా రాజ్యం చేసిన మొదటి ప్రతాపరుద్రుని ఆస్థానమును సందర్శించడమే సాక్ష్యం.

మొదటి ప్రతాపరుద్రుడు ఓరుగల్లు నేలుచున్న కాలంలో మూడవ కులోత్తుంగచోళుడు చోళరాజ్యం పరిపాలిస్తూ వుండేవాడు. ఎందువల్లనో సరిగా తెలియరలేదుగాని, చోళునికీ, కంబకవికీ మధ్య వైమనస్యం ఏర్పడింది. అందువల్ల, కంబడు మొదటి ప్రతాపరుద్రుని ఆస్థానానికి వెళ్ళినట్లు, ఆ తమిళ కవిరాజు కమనీయ కవితా శక్తికి కాకతీయ నృపుడ ముగ్ధుడైనట్లు తెలియవస్తున్నది. ఆ సందర్భంలో కంబకవి ప్రతాపరుద్రునిమీద ఒక పద్యం చెప్పినట్లు, ఐతిహ్యం. ఆ పద్య భావమిది: 'అవనియంతయు నీ అతిథులగుటవలనను, ఐదావతంవంటి పట్టపు టేనుగు నెక్కి పూరేగుతున్న నిన్ను చూచి మోహం పట్టలేక మదనతులు కింద పరుచుకుని శయనించుటవలనను, రుద్రా! నీ ఒరంగల్లునాడులో అరటి యాకులు కరవైనవి.'

కంబకవి తన రామాయణ మహాకావ్యంలో తెలుగు మాటలకు తావు కల్పించడమే కాక, తెలుగు నేలను పైరు పచ్చరి నెలవుగా తీర్చిదిద్దుతున్న గోదావరిని కూడా ప్రశంసించాడు. ఉత్తమ కవిత గౌతమీ ప్రవాహంవలె ఉండాలని పేర్కొన్నాడు. గోదావరి నడకలో ఉత్తమ కవితా లక్షణములను దర్శించిన కంబుని యీ పద్యాన్ని పరికించండి.

'బువియసు క్కణియా యాన పారుడన్దు పులత్తిట్రాగి  
అవి యగత్తురై కడాంగియై స్తిణై నెటియ శావి  
చ్చనియుట తైళిను తణ్ణై న్నొళుక్కముం తుళువి  
చ్చాన్దోర్  
కవియెన క్కిడన గోదావరియినై వీరర్ కణ్డార్'  
(ఆరణ్యకాండం, శూర్పణగై పుడలం)

(భూదేవికి ఆలంకార ప్రాయపైనదీ, శ్రేష్ఠమైన వస్తువులను పాలాలకు సమకూర్చునదీ. వేడివి పొగొట్టగల రేవులు గలదీ, పలు ప్రాంతముల మీదగా ప్రవహించునదీ, చల్లనిదీ, పొంగే స్వభావం గలదీ, పెద్దలు చెప్పిన కవిత వంటిదీ — అయిన గోదావరిని పరాక్రమోపేతుడైన రామ లక్ష్మణులు దర్శించినారు.

ఈ పద్యంలో అడ, పి ర్, ల టై, లిడై, ఒళుక్కం అనే లయచు మాటలు వాడబడినవి. ఇవి సదివరంగానూ, కవిత్వపరంగానూ ప్రయుక్తములు.



నదివరం :

అణి—సోందర్యం

పొరుగ్—సారవంతమైన నీరు, ప్రవాహవేగంలో కొట్టుక వచ్చే వండుమట్టి మొదలైనవి.

తుత్తె—వివిధ ఘట్టములు (రేవులు)

తిత్తె—నది ప్రవహించే మార్గం.

ఒళ్ళుక్కం—వంకర టింకర నడక.

కవిత్వ పరం:

అణి—అలంకారం

పొరుగ్—ధ్వని, భావం

తుత్తె—భావ వ్యక్తికరణ విధానం

తిత్తె—(శృంగార వీరరస ప్రధానములైన) ఇతివృత్తం ఒళ్ళుక్కం—శైలీ మాధుర్యం.

'కిడన్ల గోదావరి' అనడంవల్ల పొంగుతున్న గోదావరిని కంఠకవి చూచినట్లు గ్రహించవచ్చు.

నేను కాకతీయుణ్ణి, నిస్సహాయుణ్ణి కాను—అని అర్థమిచ్చే 'నాన్ కాక్కిత్తియన్, పోక్కిత్తియన్ అల్ల' అనే రుచికరమైన సామెత ఒకటి తమిళంలో ఉన్నది.

విజయనగర సమ్రాట్టులూ వారి సామంతులనదగిన నాయకరాజులూ తమిళనాడుని వంశంచేసుకుని పరిపాలించిన కాలం మూడవ విభాగం. చోళుల యేలుఒడిలో తమిళులు తెలుగుదేశానికి రాకపోకలు సాగించినట్లే, విజయనగరసామ్రాజ్యముల దొరతనంలో తెలుగువారు ఎందరెందరో తమిళదేశానికి తరలివెళ్లి, అక్కడే స్థిరనివాసాలు ఏర్పరచుకున్నారు. వారిలో కవి పండితులూ గాయనీ గాయకులూ మొదలైనవారున్నారు. ప్రభువులు తెలుగువారయిన కారణం వల, ఆరోజుల్లో తమిళులు కూడా తెలుగు భాషాసాహిత్యాల అధ్యయనం చేశారు. అంతటితో ఆగక కొందరు తెలుగులో చక్కని రచనలు వెలయించి తెలుగుసాహిత్యంలో కూడా స్థానం సంపాదించు కున్నారు. ఈ కోవకు చెందినవారిలో సుబ్బరామదీక్షితులు, టి. యస్. మురుగేశం పిళ్ల, అర్కాటు త్యాగరాజమొదలి, అప్పాపు మొదలి మొదలైనవారు చిరస్మరణీయులు.

నాయకరాజుల కాలంలో మధుర తంజావూరు ప్రాంతాలలో తెలుగు కవితకు పెండ్లివందిళ్లు వెలిసినవి. మధుర రాజ్యంలో తెలుగే రాజభాషగా ఉండేదనవచ్చు. ఎందుకనగా, మధుర నాయక రాజులకు సంబంధించిన 25 శాసనాలు తెలుగులోనే ఉన్నవి. ఈ దృష్టితో చూసినప్పుడు, వీరికాలంలో వసుచరిత్రకంపై రసవత్కావ్యాలకు తమిళంలో అనువాదాలు వెలయడం వింతగా తోచదు. తంజావూరులోని మహారాష్ట్రులు కూడా తెలుగులో రచనలు చేయడంపార్చించ దగిన విషయం. పుదుక్కోట సంస్థానధ్యక్షునిమీద 'శ్రీ బృహదంబా సహాయం' అని తెలుగులో వ్రాయబడివుండడం గమనింపదగిన అంశం. ఎట్టియాపుర సంస్థానంలోనూ తెలుగు

పండితులు ఉండేవారు. ఈ విషయాదికాన్ని అలవోకగా పరిశీలించినా, అలనాటి తెలుగువారు తమిళనాడులో సాధించిన సాంస్కృతిక విజయం మహత్తరమయిందని తెలుస్తుంది. కనుకనే తెలుగు వెలుగు తమిళుల సాంస్కృతిక జీవనం మీద కూడా కొంతవరకు పడింది.

ఈ రాజకీయ సాంస్కృతిక సంబంధాల వల్లనే తెలుగు మాటలలోపాలు తెలుగు రచనలు కూడా తమిళసాహిత్యంలో చోటు చేసుకున్నవి.

తమిళంలో యావ్వరుంగలక్కారిగై అనే ప్రశస్తమైన ఛందోగ్రంథం ఒకటి ఉన్నది. ఇది క్రీస్తుశకం 11వ శతాబ్దిలో వెలుగులోకి వచ్చింది. దీన్ని అమృతసాగరుడనే జైనుడు రచించాడు. గుణసాగరుడనే మరొక జైను రచయిత యావ్వరుంగల విబుద్ధి అనే వ్యాఖ్యానం వ్రాయించాడు.

యావ్వరుంగలం వెలుగులోకి రాకపూర్వమే తెలుగుకన్నడ భాషలలో వడుగుచ్చుచందం, గుణ కాంకియ అనే ఛందోగ్రంథాలు వెలువడినట్లు గుణసాగరుడు తన వ్యాఖ్యానంలో ఉదాహరించాడు. వడుగుచ్చుచందం అనగా ఆంధ్రచ్చుచందం. దీన్ని వాంచియార్ అనే జైనుడు వ్రాశాడట! గుణసాగరుడు ఈ తెలుగుకన్నడ ఛందోగ్రంథాలను ఉదాహరించడం వల్ల, వీటిని అమృత సాగరుడు కూడా సంప్రదించి వుండవచ్చు. కాని వాంచియార్ సీ గురించి మనకు వివరాలేమీ స్పష్టంగా తెలియడం లేదు. వాంచియార్ రేచియార్ గా ఉండ దగుననీ, అప్పుడు వడుగుచ్చుచందం రేచియ (రేచన) రచించిన కవిజనాశ్రయం కావచ్చునని శ్రీ వేటూరి ప్రభాకరశాస్త్రి గారు పేర్కొన్నారు. కాని తమిళ వ్రాత ప్రతులలో ఆపరంజియార్ అనే పేరు కనిపిస్తున్నదని శ్రీ ము. రాఘవయ్యంగారు పేర్కొన్నారు. ఈ విషయంలో ఇంకా పరిశీలన జరగవలసి వుంది.

తమిళ శైవ సాహిత్యాన్ని సునంపన్నం చేసిన గ్రంథాలలో బనవపురాణం ఒకటి. తమిళ బనవపురాణానికి పాల్కురికి సోమనాథుని బనవపురాణం మాతృక. కన్నడ బనవపురాణానికి కూడా ఇదే మాతృక.

తమిళ బనవపురాణం క్రీస్తుశకం 14వ శతాబ్దిలో వెలువడింది. ఇది పద్యకృతి. కవిని గురించిన వివరాలుసరిగా తెలియరాలేదు. కథాకథాన దృష్టితో చూచినప్పుడు, తెలుగు తమిళ బనవ పురాణాలలో కొంత భేదం ఉన్నట్లు కనిపిస్తుంది. తమిళ బనవ పురాణకర్త కన్నడ బనవ పురాణాన్ని కూడా అనుసరించడం వల్ల, కథాకథనంలో భేదం ఏర్పడింది. తెలుగులో రేచి కథలు కొన్ని కన్నడ బనవ పురాణంలో కనిపిస్తున్నవి. అయినా శైవ సాహిత్యంలో పాల్కురికి సోమనాథునిది ఆచార్య వీరమని చెప్పవచ్చు.

రామరాజ భూషణుని రమణీయ కృతి అయిన వసుచరిత్రకు తమిళంలో చక్కని అనువాదం ఒకటి వెలిసింది. తమిళ వసుచరిత్ర 16వ శతాబ్ద చివరి భాగంలోగాని, 17వ



## బంగారు భారతికి

50 వత్సరములు నిండిన శుభసమయమున

మా శుభాకాంక్షలనందజేస్తూ!!

కళాభిమానులకు 1974 లో మేము అందజేయు  
మాకానుక నటరత్న పద్మక్తి యస్.టి.రామారావు నటించిన

# మనుషుల దేవుడు

తారాగణం

గుమ్మడి - రాజబాబు

కృష్ణంరాజు - పద్మశ్రీరేలంగి

ధూళిపాళ - సొక్కిరంగారావు

రామ్మోహన్ - రామదాసు

అశోక్ కుమార్ శుశి

చిరంజీవి ఫణిచక్రవర్తి

వాణిశ్రీ

పద్మశ్రీ బి.సర్వజాదేవి

విజయలలిత

అంజలిదేవి

పి.ఆర్.వరలక్ష్మి రత్న శుశి

చిరంజీవి భువనోత్పరి

నిర్మాత:

ఎ.పుండరీకాక్షయ్య - బి.వి.ప్రసాద్

దర్శకత్వం

శ్రీ బాగ్గర చిత్ర నిర్మాణ సంస్థ



శతాబ్ది మొదటి భాగంలోగాని వెలిసినట్లు తెలియవస్తున్నది. అరబిక్ శాఖకు చెందిన విజయనగరాధీశ్వరుల వంశీయుడూ, తిరుప్పరావల్లి జిల్లాలోని మడునై పరిసరముకూడా అయిన తిమ్మభూపతి ప్రేరణచే తొంగైమాన్దురై అంగలత్తాడుం అయ్యన్ అనే కవి వసుచరిత్రను తమిళం చేశాడు. ఈ తిమ్మభూపతి అది పరిపూర్ణంగా పరివం అనే ఒక తమిళ కృతిని కూడా అంకితం పొందాడు.

అంగలత్తాడుం అయ్యన్ పభుమ్మడలు! అతడు తెలుగులో అంత పండితుడు కాదు. ఇద్దరు మిత్రుల సహాయంతో వసుచరిత్రను అతడు తమిళం చేశాడు. కాని రామరాజభూషణుని కమనీయ శ్లోకము అనువదించడం సులభమైన పని కాదు. అయినా, తమిళకవి మూలంలోని శృంగారాన్ని తమిళ పాఠములకు తెలియజేయడానికి ప్రయత్నించి చాలావరకు కృతకృత్యుడైనాడు. ఈ తమిళ వసుచరిత్రను మదరాసు, ప్రాచ్య భారత ప్రస్థాన భాండగరం వారు 1952లో ముద్రించారు. తత్సంపాదకురైన శ్రీ తి. చంద్రశేఖర్ తమమున్ను డిలో అలా తెలియ జేశారు. 'తమిళంలో చక్కని కన్యలలో విలసిల్లే కంఠరామాయణం, విశ్వ భారతం, నైషధ మొదలైన కావ్యానికి తరువాతిదిగా ఈ కృతిని ఉద్ఘాటించ వచ్చు'. కంఠరామాయణములకు తమిళవాఙ్మయంలో చాలా ప్రచారం ఉన్నదని వేరుగా చెప్పి సవసరం లేదు.

తమిళకవుల్ని అకర్షించే మరొక తెలుగురచనకూ లేకపోలేదు. వెంగళాడి పుష్పయామాత్యుడు వ్రాసిన భాను మద్విజయం తమిళం చేయబడిందని బ్రౌన్ దొరవారి ఆధి ప్రాయం. 1600 ప్రాంతమున గివసించిన పరమానందరూతి రచించిన వేదాంత వర్ణికమనీ తత్త్వ రచనకు సదాశివయోగి తమిళంలోకి అనువదించాడు.

ఎట్టయూపుర సంస్థానాధిపతులూ హూణాంధ్ర ద్రవిడ భాషా విశారదులూ అయిన జగదీశ్వరరామమూర ఎట్టప్ప మహారాజగారి ప్రోత్సాహంతో సుబ్బరామదీక్షితులు కవిత్రయం వారి మహాభారతమును తమిళం చేశాడు. సుబ్బరామదీక్షితులు సంగీత సాహిత్య పరిజ్ఞానుడు. అయిన తన సంగీత సంప్రదాయ ప్రదర్శనిలో ఇలా వ్రాసుకున్నాడు. 'ఎట్టప్ప మహారాజ శ్రీ మహాభారతమందు బద్ధస్పృహలు. కవిత్రయమువారిచే తెనిగింపబడిన శ్రీ ఆంధ్రమహాభారతము వీ మహారాజ అనుమతి వలన నాచే ద్రవిడీకరింపబడి యచ్చొత్తించి బడినది.'

ఏనుగుల వీరాస్వామయ్యగారి కాశీయాత్ర కూడా తమిళం చేయబడింది. అనువాదకులు శ్రీ కోమలిశ్వరన్ పేట్టు శ్రీనివాసపిళ్లై. ఆరోజుల్లో ఈ యాత్రాగ్రంథం చాలా ప్రచారంలో ఉండేదనేందుకు ఈ విషయం ఒక నిదర్శనం.

తెలుగు శతకాలు కూడా తమిళనాడులో ప్రచురప్రచారంలో ఉన్నవి. ముఖ్యంగా సుమతి, వేమన శతకాలు బాగా వ్యాప్తిలో ఉన్నవి. వేటికీ పాఠాళులు పోతన భాగవతం నుంచి

(గణేంద్రమోక్షం మొదలైన ఘట్టాలనుంచి) కొన్ని పద్యాలు ఉదాహరిస్తూ పుంటారు.

వేమన పద్యాలను సీతారామ ప్రసాద్ (1892), పుదుచ్చే నారాయణదాసర్ (1903) ప్రభృతులు తమిళం చేశారు. తెలుగు పద్యాలను తమిళలిపిలో ఇచ్చారు. అర్థ తాత్పర్యాలు కూడా ఇచ్చారు. నారాయణదాసర్ అనువాదం పేర్కొనదగినదే అయినా వేమన పద్యాలకు మంచి అనువాదం ఒకటి వెలువడ వలసిన అవసరం ఎంతైనా ఉన్నది.

సుమతి శతకమును ఎళుమూర్ సమరపురిముదలి యార్ తమిళం చేశాడు. ఈ అనువాదం 1904లో అచ్చయింది. తమిళలిపిలో తెలుగు పద్యాన్ని మొదట ఇచ్చి, తర్వాత అనువాదం టీకా తాత్పర్యాలు కూడా ఇవ్వబడినవి.

తమిళ సుమతిశతకంలో ఉదాహరించబడిన కొన్ని పాఠాంతరాలు పరిశీలించ దగినవి. ఉదాహరణానికి ఈ పద్యం పరికించండి.

'ఉదకము ద్రావెడు హయమును  
మదమున నుచ్చింగుచుండు మత్తేభంబున్  
మొదవు కడ నున్న వృషభము  
జదివిన యా నీచు జేర జనకుర సుమతి'.

చదువని యా నీచుకడకు— అని పాఠాంతరం ఇవ్వబడింది. ఇప్పుడు ప్రచారంలో ఉన్న పాఠాలు 'చదువని యానీచుకడకు' చదువని యా నీచు జేర'—అనేవి. తమిళ సుమతిశతకం 'చదివిన యానీచుజేర'—అన్న పాఠమును గ్రహించింది. చదువుకున్నా అల్పబుద్ధిగల నీచుని చేరవలదు— అని అర్థం చెప్పబడింది. కనుక చదువని యానీచుకడకు అనే పాఠం కంటే, ప్రస్తుత పాఠం బాగుంది. కాని సి. పి. బ్రౌన్ సంపాదించిన సుమతి శతకంలో 'చదివిన యా శూద్రు కడకు' అని ఉన్నది.

మహాకవి సుబ్రహ్మణ్య భారతి చంద్రికైయిన్ కర్తె అనే తన అసంపూర్ణ సాంఘిక నవలలో కందుకూరి వీరేశలింగం పంతులు దంపతులకు పెద్ద పీటవేశాడు. ఇది గమనింపదగిన విషయం. కందుకూరివారు ఈ నవలలో ఒక ముఖ్యమైన శాస్త్ర. ఒక వ్యాసంలో భారతి కొండా వెంకటప్పయ్య గారిని ప్రశంసించాడు. మరొక వ్యాసంలో పోతన త్యాగరాజులను సభిక్తికంగా సంస్మరించాడు. భారతి పంటి జాతీయకవి తెలుగు భాషనూ, తెలుగు మహాపురుషులనూ కొనియాడిన విషయాన్ని కనుక చూస్తే ఆ మహాకవి తెలుగు భాషాసాహిత్యాలపట్ల ఎంత ఆదరభావం గలదో వ్యక్తమవుతుంది.

ఇక దక్షిణరేణంలోని వాగ్గేయకారులపై తెలుగు ప్రభావం ఇంతా అంతా అనలేము. శ్యామాశాస్త్రి, పట్నం సుబ్రహ్మణ్య అయ్యరు, తిరువత్తూరు త్యాగరాజయ్యరు ప్రభృతులు తమిళులే అయినా తెలుగులో చవి చక్కనా గల కీర్తనలు వల



## తమిళ భాషా సాహిత్యములపై తెలుగు ప్రభావము

యించారు. త్యాగరాజు కృతులకు తమిళంలో వ్యాఖ్య వెలయించి తమిళనాడులో వాటి ప్రచారానికి తోడ్పడిన రామనాథపురం శ్రీనివాసయ్యంగారు సేవను సంగీతాభిమానులు విస్మరించలేరు. ఈ మధ్య శ్రీ టి. యస్. పార్థసారథి త్యాగరాజుకీర్తనలకు చక్కని తమిళంలో అనువాదం సంతరించారు. ఆయనే త్యాగరాజు ప్రహ్లాద చరిత్రను కూడా తమిళం చేశారు.

ఆధునికాంధ్ర వాఙ్మయంలోని ఉత్తమ కథానికలనూ వ్యాసాలనూ తమిళం చేస్తున్న శ్రీమతి యస్. కె. సీతాదేవిని గురించి రెండుమాటలు చెప్పడం సముచితం. కళాపూర్వక దయకథను 'రత్నమాల' అనే పేరుతో వీరు తమిళులకు పరిచయం చేశారు. శ్రీయుతులు చింతానీక్ష్టితులు, ముని మాణిక్యం మొదలైన రచయితల కథలను సీతాదేవి తమిళం చేసి వివిధ పత్రికలలో ప్రకటించారు. డాక్టర్ పి. వి. రాజమన్నారు గారి నాగుపాము, శ్రీ కొడవటిగంటి కుటుంబరావు గారి కుచిరిన సంబంధం మొదలైనవి కూడా తమిళం చేయబడినవి. శివగంగ వస్త్రపులైన శ్రీ రుద్ర తులసీదాస్ 15 గురు తెలుగు రచయితల కథలను ఒక సంపుటంగా తమిళంలో ప్రకటించారు.

శ్రీ విశ్వనాథ సత్యనారాయణగారి 'వేయి పడగలు'లోని కథను 'ఆయిరం తలై నాగం' అనే పేరున సేను తమిళులకు పరిచయం చేశాను. శ్రీ పి. వి. సుబ్రహ్మణ్యం 'ఏకవీర'ను తమిళం చేశారు. వీరే శ్రీ రాచకొండ విశ్వనాథశాస్త్రిగారి లల్పజీవి సి (అల్పజీవి) తమిళంలోకి అనువదించారు. శ్రీమతి ముప్పాళ రంగనాయకమ్మ గారి పేక మేడలు (కాగిత మాలిగై) కూడా అనూదిత మయింది. శ్రీ అడివి బాపిరాజుగారి నారాయణరావు (అను శ్రీమతి యం. యస్. కమల) యింకను

మరికొన్ని తెలుగు నవలలు తమిళంలోకి వచ్చినవి. రాజ పాళయం వస్త్రపులు శ్రీ ము. జగన్నాథరాజు గురజాడవారి కన్యాశుల్కమును తమిళంలో నాటకంగానే అనువదించారు.

వ్యక్తులేకాక, సాహిత్య సంస్థలు కూడా తెలుగు రచనలను తమిళం చేసి ప్రకటించినవి. కేంద్ర సాహిత్య అకాడమీ, నేషనల్ బుక్ ట్రస్టు, దక్షిణ భాషా పుస్తకసంస్థ మొదలైనవి యీ అనువాద కార్యక్రమంలో నిమగ్నములై ఉన్నవి. ఈ వివిధ అనువాద రచనల వల్ల తెలుగువారూ తమిళులూ సాహిత్య వైజ్ఞానికరంగములలో మరింత సన్నిహిత లభింపరని నిస్సంశయంగా చెప్పవచ్చు. కానీ బెంగాలీ, హిందీ మొదలైన భాషల నుంచి వస్తున్న అనువాదాల సంఖ్యలో పోల్చి చూస్తే, తెలుగు నుంచి తమిళంలోకి వెళ్లిన పుస్తకాల సంఖ్య అత్యల్పమనక తప్పదు. ఇది శోచనీయం! భాషాధ్యయనంలో పాటు తులనాత్మక సాహిత్య పరిశీలనానికి కూడా ప్రాధాన్యం లభించినప్పుడు, ఈ పరిస్థితిలో కొంతవరకు మార్పు ఏర్పడుతుందని ఆశించవచ్చు.

తెలుగు తమిళములు తోబుట్టుభాషలు. కనుక వీలైనదుమ అతి ప్రాసాసమూ అత్యంత సన్నిహితమూ అయిన సంబంధం నెలకొనడంలో ఆశ్చర్యం లేదు. తెలుగు తమిళం నుంచి కొత్తవిషయాలు గ్రహించినట్లే, తమిళం తెలుగునుంచి కొత్తవిషయాలు గ్రహించడంలో వింతలేదు. ఇలా ఒక భాష మరొకభాషనుంచి కొత్త విషయాలు గ్రహించి తనలో లీనం చేసుకోవడం న్యూనతగానో దోషంగానో భావించరాదు నిజానికిది అభ్యుదయ లక్షణం! సహృదయతకు నిదర్శనం. అప్పుడే మనకు భారతీయ సాహిత్య సంపదనూ, అందులోని వైవిధ్యమనూ గ్రహించడానికి వీలు కలుగుతుంది.





# కాకతీయుల శిల్పము

డా॥ శ్రీపాద గోపాలకృష్ణమూర్తి

కాకతీయులనే పాలకవంశమువారు హనుమకొండ ఓరుగల్లా నగరములు రాజధానులుగా క్రీ. త. 1050 ప్రాంతము నుంచి 1325 వరకు పాలించిన వారు. వీరు సేనాలుగా కళ్యాణి చాళుక్యులనూ, సామంతులుగా తూర్పు చాళుక్యులనూ సేవించి, విక్రమాదిత్యుడనే పశ్చిమ చాళుక్యరాజు ఇచ్చిన హనుమ కొండ రాష్ట్రములో పాలకులుగా స్థిరపడిన వారు. వంశానుగతంగా యుద్ధనీరులు కనుక ఖడ్గసహాయము తోనే — చాళుక్యులు పతనమైన తర్వాత — తమ రాజ్యవిస్తరణము చేసుకొన్నారు. క్రీ. త. 1110 ప్రాంతంలో రాజ్యానికివచ్చిన రెండవ ప్రోలరాజు కాలంలోనే, పేరుకు పశ్చిమ చాళుక్య సామంతులే అయినా, కొండపల్లి, మంధనీ పాలకులను యుద్ధంలో నిర్బించి స్వతంత్రంగా వర్తించారు. మొదటి బేతరాజు కొడుకు మొదటి ప్రోలుడి (సుమారు 1060) కాలానికి హనుమకొండ కోటమాత్రమే ఉండేది కట్టడాలేవీ అతడు లేపినట్లులేదు. అతని రాణి తన ఇష్టదైవము పాంచాల రాయణ్ణి ప్రతిష్ఠించి ఆలయమూ పల్లె నిర్మింపించిందట. అది ఎక్కడిదో తెలియదు. ఈ ప్రోలుని కొడుకు రెండోబేతరాజు బేతేశ్వరము అనే ఆలయము కట్టించెనట. హనుమకొండ కోటకున్న ఎత్తైన రాతిద్వార తోరణాలు ఈయన పెట్టించి ఉండవచ్చును. కొడుకులు లేక తమ కులదైవము కాక తిని అర్పించాడటా, ఆమె ప్రసాదముగా రెండో ప్రోల రాజు పుట్టినాడట. కాకతిమన్న దేవత దుర్గాశక్తి అని విద్యానాథుడు రాశాడు. కాని ఆమె దుర్గకాదు, మణి యముని శక్తి చాముండి. ఈమెయే అలం పురములో జోగురాంబ (యోగేశ్వరి) పేరుతో పూజలందుకునేది ఆకాలంలో. హనుమకొండ ప్రాంతంలో కాకతిమ్మ గుడి ఆ నాటికి ఉన్నట్లుా కానరాదు. కాని కాకతి పురాధినాథుడు అనే బిరుదు ఉండినది బేతరాజుకు.

రెండో ప్రోలరాజు — రెండో బేతరాజు కొడుకు — 1110 ప్రాంతానికి రాజ్యానికి వచ్చాడు. పేరుకి కళ్యాణి చాళుక్య సామంతుడే అయినా కొండపల్లి

గోవిందరాజునీ మంధని గుండరాజునీ యుద్ధములో జయించి, చివరికి చాళుక్య రాజపుత్రుడు కమార శైల పుణ్ణి ఎదిరించి బంధించి విడిచిపెట్టేడు ఈయన. యాదవ రాజ్య ప్రధాని కాబోలు హేమాద్రి ఈతని మీదికి కొల్లిపాక ఏలతూండిన జగద్దేవణ్ణి పంపితే, అతడినీ ఓడించాడు. ఈతని విజయోత్సాహము ఉత్తరాడినుండి వలస వచ్చిన శైవాగమ పండితుల శివాలయ నిర్మాణానికి, తన రాణి ఇనుగుర్తిలో ప్రతిష్ఠించిన జలంధర భైరవాలయ నిర్మాణానికి, తన మంత్రి బేతన భార్య మైలమ నిర్మించిన పద్మాక్షి ఆలయ నిర్మాణానికి ఆమోదము నిచ్చిందని చెప్పవచ్చు. అప్పటి శివాలయాలలో చెప్పకోదగ్గ శిల్పాలు వెలయలేదు గాని పద్మాక్షి గుట్టపిది జైనస్థాపర శిల్పానికి మంచి ప్రోత్సాహము చూపింది. అక్కడి పార్శ్వనాథుడూ మైలమ్మా బేతనా శిల్పాలు ఈ కాలంలోనే చెక్కేరు. పద్మాక్షి గుడిలోని శిల్పాల — పార్శ్వనాథుడూ ధర జేంద్రుడూ పద్మాక్షి ఆర్థశిల్పాలు — రాష్ట్రకూటుల కాలానివే. అక్కడి కడలాలయ వనదికి మైలమదేసిన సాయముతో అక్కడ గుడి, బయట శిల్పాలూ ఆవిర్భవించాయి. ఓరుగల్లు కోటలోని ఏకశిల పైని ఆలయము జైనమంది — ఈ కాలానిదే. శిల్ప సంప్రదాయాల — మెట్ల శిఖరాలూ, దీర్ఘచతురస్రపు పానపట్టాలూ జైనతీర్థంకరుల రాతివిగ్రహాలూ, నవాధి శిల్పాలూ (ఓరుగల్లు కోటలోనివి) జైనములే. పాడుగాటి ముక్కుగల గుండని నల్లరాతి పానపట్ట మొకటి ఈకాలపు శిల్పాల స్వోపజ్ఞము. (ఇది రాష్ట్రకూటుల దానపులపాటి శిలాపాన పట్టమును అనుకరించిందన లేము) ఇనుగుర్తి జలంధర భైరవుడూ కాశేశ్వరపు అన్నపూర్ణా విగ్రహాలు ఈ కాలానివే. ఇవి వెనుకనున్న రాతిపలకకు అతికినట్లున్నా నిండు శిల్పాలే అనవచ్చును. వీటి విన్యాసములైతే పౌరాణికములే కాని తీర్పిడి స్థానికమే. జైన తీర్థంకరుల శిల్పాలలో వర్ణనూనుని సింహలాంఛనాలూ సింహాసనమూ పార్శ్వనాథుడికి అనురూప సంప్రదాయావజ్ఞ శైవ శిల్పాలకు రాలేదు.



రెండో ప్రాంతరాజు కొడుకు రుద్రదేవుడు రాజ్యానికి వచ్చే కాలానికి కాకతీ రాజ్యము స్థిరపడింది. ఈయన కాశీబుగ్గ, అయిననోలు, మొగిలిచర్ల దేవాలయాలు కట్టించాడు. మొదటి రెండింటి శిఖరాలూ కోటలోని శంఖుని గుడి శిఖరాలవలె మెట్లు మెట్లుగానే వున్నాయి. కదంబ రాజ్యములో చిన్న జైనాలయాలు విమావపు నమోనాలో పొట్టిగనున్న మెట్లు శిఖరాలవి. కాకతీయ మండలములో ఈ శిఖరాలు, ఇటుకలతో కట్టడములో పొడూగ్గా తయారయ్యాయి. శిఖరాలులేని ఆలయాలు రాతినికూడా ఆ కాలంలో ఉండేవి కాని శిల్పసంపద వాటిలోనూ ఏమంతలేదు. కొలనుపాక జగద్దేవ నారాయణాలయమూ అయిననోలు మైలాపరదేవగుడి ఈ రకానివి. రుద్రదేవుడికి వర్తమానములో దండయాత్ర చూచిన త్రికూచాలయము దొడ్డగడ్డపల్లి లక్ష్మీదేవి ఆలయము నమూనాలోడి—నచ్చినది కాబోలూ, ఈ విజయయాత్రానంతరము ఆ రూపముతో హనుమకొండలో వేయిస్తంభాలగుడి నిర్మింపించాడు. ఈ ఆలయ నిర్మాణముతో కాకతీయ శిల్పానికాళ్లు వచ్చాయి.

ఈ ఆలయము నమోనా నిశ్చలంచబడిన తర్వాత ప్రతీ శిలాఖండమూ రాతిగని దగ్గరే శిల్పుల చేత తీర్చబడి, ఆలయస్థానములో దాని చోటలో అది అమర్చబడింది. నేటి చిన్నపిల్లలు కర్ర ముక్కలతో అటు ఇట్లు కట్టినట్లే నాటి వాస్తు శిల్పులు దేవాలయాలను చెక్కితీర్చిన రాతిపలకలతో పేర్చి 'కట్టినారు. చిత్రమేమిటంటే, ఇలాగ పేర్చి కట్టిన దేవాలయపు దాదా అంచులూ, ఆలయాల ద్వార బంధాలూ, పై కమ్మలూ దానిపై మేరా, స్తంభాల పలక కుదురులూ, స్తంభాల పొడవులో సమదూరాలలో వున్న పట్టీలూ, మండపాలలో కప్పగా పేర్చిన రాతిపలకల మేరలూ మొత్తం శిల్పాలతో నింపేరు. ఈ శిల్పాల ఇతివృత్తము అలంకారమూ శైవ, పౌరాణిక, వ్యక్తులూను.

ఆలయము మొత్తము హోయసాలల సోమనాథాలయ పద్ధతిలో మూడు చిన్న ఆలయాలు—పొయ్యిగడ్డలు పేర్చినట్లుగా కూర్చడమువల్ల ఏర్పడింది. హోయసాల ఆలయాలు పెట్టెలవలె కనిపిస్తాయి, మండపాలలో చీకటి. కాకతీయుల ఆల

యాలు వెలుగుగా వుంటాయి. హోయసాలల శిల్ప వ్యక్తులు బొద్దుగా పొట్టిగా వుంటారు, కాకతీయ శిల్ప వ్యక్తులు పొడవూ సన్నమూ. వారికి అలంకార భారము జాస్తి. వీరి అలంకారాలు బరువులుకాదు. అక్కడ లతల చిక్కములు ఎక్కువ, ఇక్కడ లేవు. అక్కడ కథా శిల్పము తక్కువ, ఇక్కడ ఎక్కువ.

కాకతీయుల విజృంభణానికి ముందు వాస్తు శిల్పమూ శిలా శిల్పమూ జైనుల చేతులలో ఉండేవి. ఆలయ శిఖరాలూ, తీర్థంకర విగ్రహాలూ, సింహ సనాలూ, తీర్థంకరుల అంగరక్షకులు యక్షిణీ యక్షులూ ఇవే జైనుల శిల్ప ఇతివృత్తాలు. ఏమి మార్పులు చేసినా వీటితోనే, వీటితోనే. కనక ఒక తీర్థంకరుని రూపమే నాలుగు వైపులా చెక్కిన చౌముఖాలూ, ఒకొక్క పెడ ఆరుగురిని చొప్పన నాలుగుపెడలా ఇరవై నలుగురినీ చెక్కిన చౌవీస తీర్థంకర శిల్పాలు పరిపాటి అయినాయి. వద్మాక్షి గుడిలో ఇవి కనిపిస్తాయి. తీర్థంకరులు సింహసనము మీద కూర్చుంటే ఇరువైపులా చామరధారులూ సింహసనము ముందు దిగువవైపు ఆ తీర్థంకరుని చిహ్నాలు—సింహమో పద్మమో శంఖమో వంటివి—చెక్కినవి ఆ కాలంలో గొప్ప జైనక్షేత్రమైన కొలనుపాక ఆలయాలలో ఉండేవి. వీరశైవులు ఆ విగ్రహాన్ని ధ్వంసం చేశారు. కొన్ని ఆలయాలలో—శైవులు వీటిని 'మతలు'గా మార్చుకున్నారు. తీర్థంకరుల చిహ్నాలతో పానవట్టాలు మాత్రము మిగిలి ఉన్నాయి. ఓరుగల్లు కోటలో శిథిలము చేసిన తీర్థంకర విగ్రహాలున్నాయారెండు మూడు దీర్ఘచతురస్రాకార పానవట్టాలు—వర్తమాన మహావీరుడిని—ఉన్నాయి. బాదామి చాళుక్యుల కాలపు అయిహోళి జైనాలయాల ద్వార బంధాలమీద ఇటూ అటూ మూడేసి చిహ్నాలు—ఏనుగు కుంభాంధుడూ పూర్ణకుంభమూ—కనిపిస్తాయి. కాకతీయ రాజ్యములో ఏ ఆలయమేనా—శిల్పములేని ఆలయము ద్వారబంధాల మీద ఈ మూడింటిలో ఏ చిహ్నముతోనైనా అది జైనాలయమని గుర్తుపట్టవచ్చును. ఓరుగల్లు కోట గోడమీది దక్షిణాన్న ఒక ఆలయము కనిపిస్తుంది నేటికీ. బైరానిపల్లిలో ఒకటుంది.

రుద్రదేవుని తర్వాత కొద్దికాలము అతని తమ్ముడు మహాదేవుడు కాకతీ రాజ్యము పాలించాడు. ఇతడు యాదవులతోడి యుద్ధములో మరణిస్తే



ఈయన కొడుకు గణపతిని బంధించి ఉంచి ఆ రాజు కొన్నాళ్లకు విడిచి నంటారు. గణపతి ఓరుగల్లుకువచ్చి తాను లేనప్పుడు రాజ్య సమైక్యతను కాపాడిన సేనానులకు పెద్ద పెద్ద భూభాగాలిచ్చాడు. వారు అడవులు నరికి ఆ మేరలను సుక్షేత్రాలుగా తీర్చి చెరువులు కట్టించి, ఆలయాలు నిర్మించారు. పాలంపేట రుద్రేశ్వరాలయమూ, కటాక్షపుర శివాలయమూ, వగునూరు త్రికూటాలయమూ, నాగులపాడు శివాలయమూ, ఓరుగల్లు కోటలోని కేశవశ్రీస్వయంభూ దేవాలయాలూ గణపతిదేవుని కాలంలోనే నిర్మాణమైనాయి. వీటన్నిటా శిల్పము పరిపరి విరిసింది. కనబడడము అలంకార శిల్పములాగే కనబడుతుంది గాని ఇది దేవాలయము మొత్తాన్ని ఏక శిల్ప ఖండముగా తీర్చిన బృహచ్చిల్ప మనీ అనవచ్చును. పాలంపేట రుద్రేశ్వరాలయము జగద్వింత. స్తంభాలూ బోధికలూ దూరాలూ లోకపుూ, ద్వారబంధాలూ, వాటి తోరణాలూ, మండపముల అంచుల వెంబడిని ఏర్పరచిన అరుగుల వీపులూ, డాబా అంచులూ, ఆలయాల వెలుపలి మేరా చాలక, స్తంభాలకూ దూరాలకూ కలిపే వాలుకమ్ముల (Brackets) మీద సాలభంజకలనూ సింహాలనూ చెక్కేరు. ఇవన్నీ పేరుకు అర్థశిల్పాలేకాని విజానికి నిండు శిల్పాలే. ఇతివృత్తాలు కేవలము శైవములు కావు. జీవితోత్సాహమూ, సర్వమత సంప్రదాయాలూ, సమకాలిక సుందర వాతావరణమూ రంగరించుకుపోయి ఆ కాలపు శిల్పాలుగా రూపొందేయి. సంప్రదాయాల కట్టు తెగిపోయాయి. శిల్పంలో దేవతలుకూడా తమ తాహతునుటచి నర్తనము చేశారు. సరస్వతీ, బ్రహ్మ, శివుడూ, ఇంద్రుడూ తమ వాహనాలమీద నర్తిస్తారా పరిహారముకూడా ఆనందంలో ఒళ్లుమరచి విన్యాసాలు పోతారు. శిల్పపు పట్టీలలో డాలుపట్టుకున్న సైనికుడి పక్కన గణపతి, ఆయన పక్కన జడదారి, ఆయన పక్కన నర్తకి, ఆ పక్కన మితునము, దాని పక్కన ఏనుగు. ఇలాగ ఎన్నో ఏనుగులు ఆలయము చుట్టూ ఒకటి వరుగు, ఇంకొకటి వెనక్కి చూస్తుంది, మరొకటి కాలుతో ఇంకో కాలు గోకుకుంటుంది. కాకతి రాజ్యములోని సరదా అంతా చిన్నరూపాలతో రాయిగట్టింది పాలంపేట రామప్పదేవాలయంలో. రాతి దూలాల పాడూగు మేరలలో పారణిక గాథలు గజాసుర సంహారమూ, శివకల్యాణమూ, గజముఖాసుర యుద్ధమూ, అమృత మథనమూ శిల్పించారు. ఇది

రాతిని అంటి పెట్టుకున్న అర్థ శిల్పముకాదు, మఱి దూలాలకు అంటించిన నిండు శిల్పము. ద్వారబంధాల దిగువన ఒకరూ ఇద్దరూ ద్వారపాలురుకాదు, జైన సంప్రదాయము వనుసరించి ఒక గుంపు. అందులోనూ కథా సాదృశ్యము; మండపాల అంచున కట్టిన లోఅరుగుల మళుపుల దగ్గర చిన్ని ఆలయాలూ వాటిలో దేవతా విగ్రహాలు గజము ఎత్తువి. హోయ సాయిలు వారి దేవాలయాలలో ఏర్పరచిన అవకాశాన్ని తమ రుచుల కనుకూలంగా మలచుకొన్నారు కాకతీయ సేనానులు. పాలంపేట ప్రత్యేకత రాతికి మెరుగు. పాలంపేట నంది నల్లగాజుతో నిన్న పోత పోసినట్లున్నది. చెరువుగట్టు ఆలయంలో ఇంకొక నంది, ఓరుగల్లు కోటలోని నందులూ లింగాలూ ఈ మెరుగువే. ఎండకీ వానకీ కగ్గింది ఆ మెరుగు. ఈ మెరుగు చందవోలు జ్యోతిర్లింగానికి, నాగార్జున కొండ రంగనాథస్వామికి అందింది.

గణపతిదేవుడి కాలంలో నిండు శిల్పాలు ధారాళంగా మలిచారు. సాలభంజికలు సరే. దేవాలయ ద్వారాల కిటూ అటూ పెట్టిన ఏనుగులూ, నందులూ సరే. జగద్విఖ్యాతి పొందిన ఓరుగల్లుకోట ద్వార తోరణాలు నిండు శిల్ప పరాకాష్ఠ కద? పాలంపేట ఓరుగల్లుకోటా నాగులపాడూ ఆలయాలే నిండు శిల్పాలు. అవి వాస్తుశిల్పసూత్రాలు కావు. ఇక చతుర్ముఖ లింగాలూ, ద్వారపాలురూ, (నేటికీ ఆలయాలలో కనబడే) బ్రహ్మ సరస్వతీ యోగనరసింహుడూ సూరసలింగమూ చెన్నకేశవుడూ గణపతీ, వీరభద్రుడూ, నిండు శిల్పాలు, కాకతీయులు తాము ప్రత్యేకత నిమిచ్చి రచించుకున్న విగ్రహాలే.

బసవేశ్వరుని నిగ్రాణముతో విజృంభించిన వీర శైవము గణపతిదేవుని రాజధానిలోనూ ఆయన దండయాత్ర దారులలోనూ ప్రళయ స్పృహను చేసింది. వీరభద్రుని పసాయి త ఖడ్గము నాడు దతుని తల నేమో గాని కాకతీయుల నాడు జైనతీర్థంకర విగ్రహాల రాతి తలలనే నటికినది. కొలనుపాకలో వేములవాడలో శివ గంగలో పెనుగొండలో ఓరుగల్లులో ఆ తలలు నేటికీ కనబడతాయి తిక్కనగారిలో 'హనుమకొండ నివాసులైన' జైనగురులు వాదించి ఓడిన తర్వాత వారి ఆలయాలు గణపతిదేవుడు కూల్చివేయించినాడని



సోమదేవరాజీయము. ఈ ధ్వంసమునకు ఈయనగారి నెల్లారు దండయాత్రలో ఆటవిడపు. అమరావతీ, నాగర్జునకొంప ఉప్పుగుండారూ జైనాలయాలు కూడేయి విగ్రహాలు విరిగేయి. అంతే ఈ వినాశముతోపాటు వీరశైల మైలాలు వీరశిల్పము — ప్రజాశిల్ప మంటము — మొలకొంది. యుద్ధాలలో మరణించిన శైవులను వీరగల్లులు వెలిశాయి. వల్లభ రాముడు క్రీడాదిరాజములో వర్ణించిన 'గాలంపు కొంకి కంకాళ చర్మము గుచ్చి ఉడువీధి నుయ్యెల లగాగే' లంటున్నట్టిట్లో, మొక్కులు తీర్చుకోడానికి బాకులతో పాపిరూ గొంతులూ చీరుకునేవాడు. పాదపాదాదు ముక్కులూ... ఆసీను మ్యాజీయములో, గండకత్తెలలో నెడలను వెళుక నుంచి ఉత్తరించుకునే వారు నెల్లాలలో, కత్తులను కింద మోపి విడికిలి పట్టుతో నొక్కి పంకారూ 'కలువాడి కత్తుల గిన్న పొరల్లో ఉట్టి చేతులకొని ఉంటే నారూ' నెల్లాలలో కనబడతాయి. ఇక అరచేతులలో కర్పూర హారతప్పేవారూ, సహగమనము చేపేవారూ లెక్కే లేదు. తెలుగు శిల్పములో ఈ కొత్త దీపము కాకతీయుల కాకతీయదే.

గణపతి తర్వాత ఆయన కూతురు రుద్రమదేవి క్రీ. త. 1260లో రాజ్యానికి వచ్చింది. ఈమెకు మత గురువు శివ దేవయ్య. ఆయన ప్రోత్సాహముతో నీమె పుష్పగిరి మఠమూ ఇతర శైవమఠాలూ స్థాపించింది. అక్కడి శిల్పాలు మైలాలు వీరగౌరవీ శివభావీ చుట్టును కాక జైన సహారా కూడా చూపిస్తున్నాయి. ఓటికి తోడు శ్రీ చక్రాలూ, శివ యోగల శిల్పాలూ ఈ కాలంలో వచ్చాయి. ఇవీ ప్రజాశిల్ప పుష్పదళాలే.

రుద్రమ్మ కాలంలో ప్రత్యేకంగా న్యాయపరిపాలన కాకతీయుల విగ్రహాలు. ఈమె నాడుగు చేతులలోనూ పరుసగా ఉపయోగముగా త్రిశూలముగా కత్తి రక్త పాత్రా ధరించే యముని శక్తి చాముండి. సప్తమాతృకల లోనిది. నక్క ఈమె చిహ్నము. శివము ఆసనము. గద్ద చుట్టము. అంతే కాకతీయుల 'కాకతీ'కి ధ్వజ మెక్కడ లేదూ, ఆసనమున్న చోట నక్కలేదూ, నక్క పున్న చోట శివాసనము లేదు, హనుమకొండ 'భద్రకాళి' కాకతీయే, భద్రకాళి కాదు, ఈమెకు

శివాసనము కూడా ఉన్నది. ఈ ఆలయమూ మొగిలి చర్ల ఏకవీర ఆలయమూ రుద్రమ్మ కట్టించినవే. రుద్రమ్మ కాలంలోనే కాకతీయుల ఏకవీర పూజలూ విగ్రహాలూ ఎక్కవయ్యాయి. ఏకవీర తల రూపాన్నే కనబడుతుంది. ఓరుగల్లు కోటలో, మండపాక ఆలయ ములో ఉండవల్లిలో. అనేక దేవాలయాలలో — జాకారంలో ప్రత్యేకంగా — కాలిలో ముల్లు తీయించుకునే వేటకల్తే పక్కన పాములను ధరించిన నగ్నయువతీ రేణుక ఆయిన ఏకవీరయే. కాకతీయుల ఏకవీర సైన్యం ఉంటుంది. సలక్కుడు నుండి మంథని వరకూ ఈ 'భోగవతి కన్యలు మాంకాళి మాధవి'లను ఎన్ని ఆలయాలలోనైనా చూడవచ్చు. ముఖ్యంగా మండపాక 'పల్లారమ్మ గుడి'లో.

రుద్రమ్మ తరవాత ప్రతాపరుద్రుడు రాజ్యానికి వచ్చాడు. స్తంభాలు పేర్చి నిలబెట్టి 'కట్టిన' వేయి స్తంభాలగుచ్చు అనేవి ఈతడు కొలనుపాకలోనూ మంథనిలోనూ ఇతర స్థలాలలోనూ నిర్మించాడు. ఈతని సేనానులు త్రికూటాలు నిర్మించారు. మంథని గౌతమేశ్వరాలయము ఈయన కాలానిదే దీనిపైన జైన తీర్థంకరుల బొమ్మలూ ఉన్నాయి. ప్రతాపరుద్రుడు శైవజైన వైష్ణవాలను సమంగా గౌరవించాడు. ఓరుగల్లు కోటలో నిల్చున్న జైనాల యాలు ఈయన కాలంలోనే వచ్చి ఉంటాయి. ఈ కాలపు శిల్పము సాపుడేరి అలంకార భరము క్రుంగ దీయని శరీర చెత్తవ్యయముతో గజిబిజిలేని నిసర్గ సౌందర్యముతో వెలసినది. హవీలీశాయంపేట పాంచాల రాయడూ, శంభుని గుడిలోని నందులూ రామన్న పేట నరస్వతీ మండపాక కాకతీ అందమైన శిల్పాలు.

చీమకుర్తి కంచువిగ్రహాలు కృష్ణుడూ రుక్మిణీ — మద్రాసు మ్యాజీయములోనివి — ప్రతాప రుద్రుని కాలంలోనివి కావలెను. ఓరుగంటి విలాసి నుం పోలిక దున్నులలో నహ వాటికి చాలా ఉన్నది.

కాకతీయుల శిల్పము హొయసల శిల్పానుకారి కాదు, ఈ శిల్పానికి జీవము జీవితోత్సాహమూ సర్వ సమానత్వమూనూ. దానికి మఠమూ స్వల్లకారుల ననురీతిమా జీవాలు. హొయసాల వ్యక్తులని స్థిర విన్యాసాలు, కాకతీయులవి చరవిన్యాసాలు.



# అరవై యేళ్ల ఆంధ్రసాహిత్యంలో నిలిచేది

## శ్రీ నోరి నరసింహ శాస్త్రి

(వ్యాసంలో వెల్లడించిన భావాలు రచయితవే. సం.)

I కాలావధి నిర్ణయము

అరవై యేళ్లు నిండితే షష్టిపూర్తి చేసుకుంటాము గదా! 1913 లోనే నవ్య కవిత్వమనేది ప్రత్యక్షరూపంలో 'అభినవ కవితామండలి'తో ఆవిర్భవించినది. ఆ మండలి పక్కాన రాయప్రోలు సుబ్బారావు ఆ సంవత్సరమే 'తృణకంకణము' 'కష్ట కమల' ప్రచురించారు. 'తృణకంకణము' పీఠికతో ప్రాచీన కవిత్వము మీద తిరుగుబాటు ప్రకటించి తన రచన 'భావ గీతము' Lyric- అని పేర్కొన్నారు.

బొంబాయినుండి ఆంధ్రవారపత్రిక చెన్న పట్టణము దిన పత్రికగా చేరినది 1914 లో ఐనా, దానిని గూర్చిన విజ్ఞప్తి 9—4—1913 ప్రమాదీన సంవత్సరాది సంచికల లోనే పంతులుగారు ప్రకటించినారు. పత్రిక చెన్న పట్టణ యాత్ర ఆంధ్రుల చరిత్రలో నూతనాధ్యాయానికి అంకు రారోపణ.

1913 లోనే ప్రథమాంధ్ర మహాసభ చావట్లలో సమావిష్టమైనది. 1913 లోనే శ్రీ గిడుగువారి 'నిజమైన సంప్రదాయము' వావిళ్లవారు ప్రచురించినారు. అప్పటికి రెండేళ్ల క్రిందటనే శ్రీ చిలుకూరి వారి 'ఆంధ్రుల చరిత్ర' ప్రథమ భాగము ప్రకటింప బడినది.

అట్లాగే 1911 లోనే ఆంధ్ర ప్రచారిణీ గ్రంథ మాల స్థాపించబడి భారతీయ నవలల ఆంధ్రీకరణలు ప్రచు రించసాగినా, ఆ గ్రంథాల వ్యాప్తి విస్తారమైనది 1913 నుంచే.

తిరుపతి వెంకటేశ్వరులకూ, కొప్పరపువారికీ తగాదాలు 1911 లోనే ప్రారంభమైనా, ఆ తగాదాల దుష్ఫలితాలతో పాటు, ఆంధ్ర లోకములో ఆంధ్ర కవిత్వాభిమానము సర్వ సాధారణమై కవితా రచనోత్సాహము ఉత్తుంగ తరంగరూపము ధరించినది 1913 నుంచే!

1913 కు కొద్దికాలము క్రిందటనే శ్రీ గురుజాడ వారి వ్యావహారిక భాషా కవితలు ఆరంభమైనవి.

ఈ వ్యావహారిక భాషా ప్రమాదమునుండి గ్రాంథిక భాషను తప్పించవలెనను ఉద్దేశముతో, ఆంధ్ర సాహిత్యము పరిషత్తు 1911 లో అవతరించి ప్రాచీనాంధ్ర గ్రంథ ప్రచురణకు ఎంతో దోహదను చేసినది. ఆం. సా. పరిషత్తు 1913లోనే గుంటూరు కాలేజీ హాలులో సమావేశము జరిపినది. ఆంధ్ర దేశములో అన్ని మూలలనుంచి వచ్చిన ఆంధ్ర దేశ విద్వాంసు

లను, గ్రంథకర్తలను దర్శించే మహాభాగ్యము ఈ వ్యాసకర్తకు కలిగినది ఆ సందర్భములోనే.

ఈ వ్యాసకర్తకు 13 సం. లు నిండి సాహిత్యం రుచి మరిగినది 1913 నుంచే. అందువల్ల కూడా ఈ అరవై ఏళ్ల సాహిత్యంలో నిలిచేది స్మరించి అక్షర రూపమిచ్చి రసవ ద్రచనల మననముతో ధన్యత పొందదలచినాడు.

II ప్రమాణ సూచన

సాహిత్యశాఖ అన్నిటిలో అగ్రగణ్యమైనది కవిత్వము. ఈ అరవై ఏళ్లలో ఆంధ్రములో భావ కవిత్వము, పూర్వచరిష్టు కవిత్వము, అభ్యుదయ కవిత్వము, అధి వాస్తవిక కవిత, వచన కవిత, దిగంబర కవిత్వము, విప్లవ కవిత్వము, జానపద కవి త్వము కొత్త కొత్త పుంతలు తొక్కినవి. ఐనా సంప్రదాయ కవిత్వము నూతన చైతన్యముతో నిశ్చలంగా సాగుతూనే ఉన్నది, దాని ఛాయ ఈ నూతన శాఖ అన్నిటిలోనూ రూఢంగానో, ప్రత్యక్షంగానో, హెచ్చుగానో తగ్గుగానో ఆవహిస్తూనే ఉన్నది.

నాటికలు నాటకాలు సహస్రాధికంగా పుట్టినవి. కథా నిక ఎన్నెన్నో రూపాలు ధరించినది. నవల బహుముఖముగా విజృంభించినది. విమర్శ రంగము విస్తరించినది.

ఇన్ని శాఖలుగా విశేష వ్యాప్తి పొందిన ఆంధ్ర సాహిత్యంలో నాలుగు కాలాలపాటు నిలిచేది ఏది? ఇది ఒకరి దృష్టితో తేలే విషయము కాదు. తమ తమ దేశాల రాజకీయ ప్రాబ ల్యమువల్లనూ, ఈ కాలపు ప్రచార సాధనాలవల్లనూ సామాన్య జనంలోనే కాక, కొంత బుద్ధిమంతులలో కూడా వ్యాప్తి పొందు తున్న సరికొత్త సిద్ధాంతాల కొలబద్దతోనూ తేలే విషయం కాదు. దాదాపు 3,000 సం లనుంచీ నేటివరకూ నిలిచివున్న గ్రీకు సాహిత్య గ్రంథాలూ, 2,000 సం. ల పైకాలము నుంచీ నిలిచివున్న లాటిను గ్రంథాలూ, 600 సం. ల నుంచీ నిలిచిన ఇటాలియను స్పానిషు గ్రంథాలూ, 600 సం. ల నుంచీ నుంచీ పున్న ఫ్రెంచి, ఇంగ్లీషు జర్మను గ్రంథాలు, 200 సం. ల నుంచీ విజృంభించిన రష్యా సాహిత్యమూ, 150 సం. ల నుంచీ ప్రపంచాన్ని మింగుతున్న అమెరికను గ్రంథాలూ, ఎందుకు నిలుస్తున్నవి? సంస్కృతంలో కాల నిర్ణయము చేయ వీలులేని వేదాలూ, 2,000 సం. ల పైచిలుకు నిలిచిన రామాయణ భారతాలూ, 2,000 సం. లలోపుగా పుట్టి నిలిచివున్న భాసకాలిదాసాది మహాకవుల గ్రంథాలూ ఎందుకు నిలిచినది? తమిళములో 1600ల సం. ల నుంచీ కన్నడంలో 1000సం.ల నుంచీ, ఆంధ్రంలో 900 సం.ల నుంచీ, నాలుగు



ఆంధ్రసాహితీ 'రాజధాని'

భారతికి

జ్యో  
హ్న  
రు  
లు



ఎన్. ఎస్. మూర్తి, బాపు, రవణ

చిత్రకల్పన  
మద్రాసు - 18.



ఐదు, ఆరు వందల సంవత్సరములనుంచీ వంగ, హిందీ, మరాఠీ మళయాళ, గుజరాతీ, ఒరియా మొదలయిన భారతీయ భాషలలో కొన్ని గ్రంథాలు ఎందుకు నిలిచినవి? అరబ్బీలో 1300 సం. ల నుంచీ ఫారసీలో 900 సం. ల నుంచీ ఎట్లా నిలిచినవి? ఏ భాషలోనైనా మానవీయ గ్రంథాలుగా—క్లాసిక్సుగా ఎందుకు పరిగణింపబడతాయి? ఏ లక్షణాలు నాలుగు కాలాల పాటు నిలవడానికి దోహదించినవో భావన చేయడము వ్యాయము గదా!

ఏ భాషలో రచన ఐనా నిలిచేందుకు ప్రధాన కారణము రసవత్త్వము. దీనికి మన సంస్కృత లక్షణవేత్తల నిర్వచనాన్ని కొంత విస్తృతి చేయక తప్పదు. రసము, సాహిత్య మాత్రాలకు— ప్రాచీనమైనవైనా ఆధునికమైనవైనా— కట్టువడదు.

ఐతే కవి చొడవు శతకము, పద్యాలలో వచ్చి బూతులు చేర్చినందుకే, నిలిచినది. 'లేజీషిటర్లీసు లవరు' తత్త్వమైన కారణాల వల్లనే జగద్వ్యాప్తి పొంది వ్యామోహం కలిగించినది. రాధికా సాంత్వనాదులూ ఆ జాతివే. నేటి దిగంబర కవిత్వము కూడా అటువంటి కారణాలవల్లనే నిలుస్తుందేమో చెప్పలేము. అట్లా ప్రత్యేక కారణాల వల్ల నిలిచేవి వాటి సాహిత్యగుణం వల కాదు కనుక అటువంటి వాటిని ఇందులో గ్రహించ దలచ లేదు.

నిలవడానికి సర్వసాధారణంగా కొన్ని లక్షణాలు ఉపకరిస్తవి. అట్టి వాటిలో లయ ఒకటి. అందువల్ల వచనానికి కంటే ఛందోబద్ధమైన రచనలకే నిలిచేందుకు అవకాశ మొక్కువ ఉన్నది. లయ జ్ఞాపక ముంచుకోవడానికి, మళ్ళీ మళ్ళీ మననము చేయడానికి అనుకూలమిస్తుంది. అందువల్ల ఇందులో పద్యకావ్యాలకే ప్రథమ గణ్యత్వము వచ్చింది. కాదంటే వంటి గద్య కావ్యాలు పుట్టలేదు కాని, పుట్టి ఉంటే అటు వంటి వాటిని పద్య కావ్యాలతోపాటే పరిగణించవలసి వచ్చేది.

ఏ రచన ఐనా మరీ చిన్నదైతే, మనస్సుకు ఎక్కినా శాశ్వతంగా సంపూర్ణత్వస్థి నివ్వలేదు. ఈ కాలంలో మంచి ఖండకావ్యాలు ఎన్నో మంచివి పుట్టినవి. వాటిని స్మరింప లేదు. చిన్న కథలు కూడా అంతే. అవన్నీ పూర్వమెప్పుడో ఎవరో చెప్పిన చాటువుల వంటివి. అవి నేటికీ నిలిచి ఉన్న మాట నిజమే. వాటిలో ఒక్క మెరుపు తళుక్కుమంటుంది. మెరుపుకు 'క్షణప్రభా' అన్న సార్థక నామ మున్నది.

అదేవిధంగా కావ్యము మరీ పెద్దదైనా నిలిచే గుణము ఉండడము కష్ట సాధ్యము. ఏ వాల్మీకియో వ్యాసుడో చేయి చేసుకుంటే తప్ప! ఈ కాలంలో ఆంధ్రదేశంలో వ్యాసవాల్మీకులు పుట లేదు.

ఈ అరవై యేళ్ల సాహిత్యంలో నిలిచేది ఏది? చాలా కష్టమైన ప్రశ్న. ఏమి చెప్పినా దూషణ తిరస్కారాలు కుప్ప తెప్పలుగా వస్తవని తెలిసే ఈ సాహసానికి ఒడిగట్టివాను. విమర్శ పరంపరకు మనస్సు చెడిపోయి అనుపత్తికి పోవలసిన

దౌర్బల్యము లేదు. అన్యాయంగా విమర్శించినా నిబ్బరం కోల్పోయి మాట్లాడే దౌర్బల్యం కూడా లేదు. ఈ అరవై యేళ్లబట్టి ఆంధ్రము, సంస్కృతము, ప్రాకృతములలోనే కాక, గ్రీకు, లాటిను, ఇటాలియను, స్పానిషు, ఫ్రెంచి, అంగ్లము, జర్మను, రష్యను, ఫారసీ, అరబ్బీ, జాపనీసు— ఇత్యాది విదేశీయ భాషలలోనూ, వంగ మహారాష్ట్ర తమిళ కన్నడ హిందీ ఇత్యాది స్వదేశ భాషలలోనూ, 'క్లాసిక్సు' అని ప్రఖ్యాతిపొందిన మహా గ్రంథాల స్వరూపము, ముఖ్యంగా ఆంగ్లానువాదాల ద్వారా తెలుసుకోడానికి తపనతో కూడిన ప్రయత్నము— తపస్సు— అండగా చూసుకొని ఈ సాహసానికి వ్యాసకర్త ఉపక్రమిస్తున్నాడు. కొన్ని ఆంధ్ర మహా గ్రంథాలు దృష్టిలో పడక తప్పి పోయి ఉండవచ్చు. విశాల హృదయు లని భావించిన నలుగురు మిత్రులను జాబితాలు పంపుడని అర్థింపగా రెండు వచ్చినవి. ఇద్దరు ముగ్గురు పహృదయులతో సంప్రదించినాను. కొన్ని చేర్చడమూ వద్దా అనే సందేహము కలిగినప్పుడు, వాటిని తీసి మళ్ళీ పఠించినాను. ఐదారు సంవత్సరాల నుంచీ ఈ విషయము మథన చేస్తూ సాహితీ మిత్రులను సంప్రదిస్తూ వచ్చినాను. ఐనా కొన్ని ఉద్గ్రంథాలు తప్పిపోయి ఉండవచ్చు. ఆ గ్రంథాలకూ గ్రంథకర్తలకూ క్షమాపణ చెప్పుకొని ఉపక్రమిస్తున్నాను.

ఐనా ఒక మనవి! ఇందులో వదిలినవి చూడవద్దు. చేర్చిన వాటిని చూసి అవి నిలిచేవని వ్యాసకర్తతో ఏకీభవిస్తే ధన్యుడు. సందేహము కలిగితే ఆ గ్రంథాలు సంపాదించి బాగ్రతగా పఠింపుడని సహృదయులను వేడుకొంటున్నాను. ఈ పరిగణన వల్ల ఆంధ్ర సాహిత్య క్షేత్రం ఈ అరవై ఏళ్లలో ఎంత మంచి పంట పండించిందా అని తలచుకొని ఆనందించాను. ఈ ఉత్తమ కావ్యాల స్మరణ వ్యాసకర్తకు రెండు నెలల బట్టి కలిగించిన ఆనంద మింతంత కాదు.

1913 సం. రము కాలవరిధిగా పెట్టుకొన్నందున గత శతాబ్దిలోనూ ఈ శతాబ్ది ఆరంభంలోనూ భాషాసేవ చేసిన ఉద్దండ పండితులూ రచయితలూ ఇందులో రారు. శ్రీయుతులు వేదము వేంకటరాయశాస్త్రి, కందుకూరి, కొక్కొండ, ధర్మవరం కృష్ణమాచార్యులు, చిలకమర్తి, వావిల కొలను సుబ్బారావు, నాదెళ్ల పురుషోత్తమ కవి, గురజాడ అప్పారావు, వడ్డాది ముబ్బారాయుడు, జనమంచి శేషాద్రి శర్మ గార్ల వంటివారు ఇందులో సక్యత్తుగా తప్ప రారు. వారి రచనలలో శ్రీ వేదము వారి ప్రతాపరుద్రీయము రాకపోయినందుకు ఎక్కువగానూ, శ్రీ గురజాడ కన్యాశుల్కము రానందుకు తక్కువగానూ, విచారము కలిగినది. శ్రీ తిరువతి కవుల పాండవోద్యోగాలు కాల పరిధిని దాటవని భావించినాను. పాండవవిజయం ముందే వచ్చినా రెండిటి మిశ్రమము కాల పరిధిలోనే జరిగింది.

### III పద్యకావ్యాలు

1913 లో ఆంధ్రోద్యమము విజృంభించి కవులను ఉర్రూతలూగించినది. కొంత తర్వాతనే ఐనా శ్రీ విశ్వనాథ



## అరవై యేళ్ల ఆంధ్ర సాహిత్యంలో నిత్యవది

'ఆంధ్ర ప్రశస్తి', 'ఆంధ్ర పౌరుషము', 'శ్రీ తుమ్మల రాష్ట్ర గానము' వచ్చినవి. కాని ఆంధ్రాభిమానము కేవలం కవిత్వపు ముద్దగా రూపు కట్టినది శ్రీ రాయప్రోలు సుబ్బారావు 'తెనుగు తోట'లో. అది ఆంధ్ర కవితా కన్యకు మేలుకొలుపు పాట. శ్రీ రాయప్రోలు భావ కవులలో అగ్రగణ్యుడు, నవ్య కవితా స్థాపకుడు. అది 1914 లో వచ్చినది. అది చదివిన ప్రథమ కణం నుండి నేటివరకూ వ్యాసకర్తకు మధుర స్మృతిగా నిలిచి ఉన్నది. శ్రీ రాయప్రోలు తొలి కావ్యాలలో 'తెనుగుతోట' నిలుస్తుంది. ఆయన పరిణతుడైన కొద్ది కవితా శక్తి క్షీణించ సాగినది. ఐనా పరిణతుడైన తర్వాత కొంత కావ్య లక్షణ సిద్ధాంతాలతో కలిసినా కావ్య రూపం పొందిన 'రమ్యలోకము' కూడా నిలుస్తుంది. ఆ రెండిటిలో తేటగీతిలో కొత్తదీప్తి నిక్షేపించినారు.

దాదాపు 'తెనుగుతోట' పుట్టినప్పుడో కొంచెము ముందుగానో పుట్టిన శ్రీ గురుజాడ 'పూర్ణమ్మ కథ' మధుర మైనదే. కాని దాని కథా వస్తువు శ్రీ రాయప్రోలువారి 'కష్ట కసుల'లో వరే అన్ని కాలాలలో ఆకట్టేది కాదు. కాబట్టి నిలిచే కావ్య కోటిలో చేర్చలేకున్నాను. ఐనా దానిలో ఉన్న వ్యావహారికాంధ్ర భాషా మాధుర్యము దాన్ని నిలిపే అవకాశమున్నది.

ఈ యుగరంభంలో తేటగీతికి ఎక్కువ వ్యాప్తి కలిగినది. ఆధంబస్సులో కొత్తమాధుర్యము చూపడానికి తోడ్పడ్డవారిలో శ్రీ వెంకట సార్వభౌమకవులు ముఖ్యులు. కాని వారు ద్విపదలో వ్రాసిన 'ఏకాంతసేవ' అపూర్వాద్యుతమైన ఆధ్యాత్మికానుభూతి కలసిన మధురవాసనలతో గుబాళిస్తున్నది. 'ఏకాంతసేవ' తప్పక నాలుగు కాలాలపాటు నిలుస్తుంది.

భావ కవులలో ముందు ప్రసిద్ధికి వచ్చినవారు శ్రీ దేవుల సల్లి కృష్ణశాస్త్రి, శ్రీ వేదుల సత్యనారాయణశాస్త్రి. వారి కావ్యాలన్నీ ఖండకృతులు. అది ఎన్నో ఎంతో మధురమైనవైనా ముందుచేసిన నియమం ప్రకారము క్షణప్రభలు. శ్రీ దేవుల సల్లి నాటికలు నిలిచేవి ఉన్నవి. వాటి ప్రస్తావన ఆ సందర్భంలో వస్తుంది.

శ్రీ శివశంకరుల 'హృదయేశ్వరి' 'వకుళమాలిక' తప్ప తక్కిన ఖండకావ్యాలన్నీ ఆకోవలోనే కనుక వదలివేయబడినవి. 'హృదయేశ్వరి' ప్రపంచ ప్రసిద్ధమైన ప్రేమ కావ్యాలలో ఒకటిగా పరిగణింప వచ్చును. అందులో వకుళ వృక్షము తరుచుగా ప్రత్యక్ష మవుతుంది. 'వకుళమాలిక' ఆకథకి అపూర్వాద్యుత ఛక్కిరో వరింస్తుంది 'వకుళమాలిక'. పగడపూవు ఎండినా నానన బహుకాలముంటుంది. వకుళమాలిక కూడా కలకాల ముందుంది. శ్రీ శివశంకరుల పద్యగేయ నాటికలు ఆసందర్భంలో ప్రస్తావిస్తాము.

ఆకాలంలోనే ఒక్క వెలుగు వెలిగి ఆరిపోయిన ఇద్దరు కవులున్నారు. చామర్తి రాజశేఖరరావు 23 సం. ల ఈడులోనే గతించినాడు. అందువల్ల ఎక్కువ రచనలు ప్రచురించలేదు. ప్రచురించిన కొద్ది వాటిలో 'బృందావనము' అగ్రగణ్యము. అందులో కృష్ణరూపములో భారత నాయకాన్వేషణము చిత్రించి నాడు. శ్రీకృష్ణ కర్ణామృతము, భాగవతములలోని మధుర భక్తికి నాయకాన్వేషణ మనే నూతన శక్తి జోడింపబడినది.

ప్రచారము లేక ఈ కావ్యము విమర్శకుల దృష్టికి తగినంతగా రాలేదు. ఆంధ్రులు 'బృందావనం' మరిచిపోతే, జాతిరత్నాన్ని ఒకదాన్ని—కోహినూరు వంటిదాన్ని పోగొట్టుకొన్నట్లు!

చామర్తివలె కాక శ్రీ కొడవటిగంటి వెంకటసుబ్బయ్య పరదాగా దేశాటన చేయడానికి చిన్నతనంలోనే లేచిపోయి మళ్ళీ కనిపింపలేదు. వెళ్ళతూ 'సంధ్యాదాగము' అనే పేర కావ్యసంపుటి ప్రచురించినాడు, సాహితీసమితి సభ్యులు అతని 'కళ్యాణి' ని ఎక్కువ ప్రశంసించేవాళ్ళు. కాని అతని భిక్షువు కలకాలము నిలుస్తుంది.

1924 ప్రాంతాలలో బందరు ప్రసిద్ధినుండి బయట పడి, ఆంధ్రప్రదేశ్ ప్రసిద్ధి సంపాదించి, నేడు జగత్ప్రసిద్ధుడైన శ్రీ విశ్వనాథ సత్యనారాయణ ఉన్నారు. ఆయనయొవనములో వ్రాసిన 'గిరికుమారుని ప్రేమగీతాలు' ఉన్నవి. అవి ఖండికలే ఐనా ఏకనాయికానిష్ఠమైనవి గనుక నాలుగు కాలాలపాటు నిలుస్తుంది. వారు తర్వాత వ్రాసిన వాటిలో 'శృంగారవిధి' 'శశి దూతము' తప్పక కలకాలము నిలుస్తవి. మా దృష్టిలో 'కల్పవృక్షము' మరీ పెద్దదైపోయినది. వ్యాస వాల్మీకుల శక్తి ఆధునికుల కున్న దనడానికి మాకు సాహసము చాలదు. అదిగాక అది వాల్మీకికి వ్యాఖ్యానమంటున్నారు కవి. వ్యాఖ్యానాలు కావ్యాలు కావుగదా! దానికి జ్ఞానపీఠపురస్కారము వచ్చినందుకు ఆనందమే, దాని విలువ లక్ష రూపాయలు గనుక! 'కిన్నెరసాని పాటలు' సభాసరివ్యాప్తమైనవి. వారు సభలలో చదివే తీరులో ఆపాటల ఆకర్షణ మున్నది కాని కావ్యము కాదు కనుక, వాటిని నిలిచే కావ్యకోటిలో చేర్చలేదు.

శ్రీ విశ్వనాథ కంటే ముందే కావ్యరచన ఆరంభించిన శ్రీ పింగళి కాటూరి కవులున్నారు. ముఖ్యంగా కృష్ణావతారిక ద్వారా వారి 'సౌందరనందము' విస్తారవ్యాప్తి పొందినది. అందులో ఉండవలసిన బౌద్ధ వారావరణము కంటే గాంధేయ వారావరణముండడము జైచిత్తభంగమని మాబోంట్లు సందేహము. కాని అటువంటి జైచిత్త భంగాలు ప్రపంచ సాహిత్యాలలో కొత్తలు కావు. షేక్స్పీయరు నాటకాల నిండా అట్టివి కానవస్తున్నవి. అది గాక అందులో పద్యరచన మధురంగా పొగింది. అందువల్ల 'సౌందరనందము' నిలిచే కావ్యాలలోది అనక తప్పడంలేదు.

మొదటి రోజులలో ప్రసిద్ధికి వచ్చిన కవులలో, బసవరాజు అప్పారావు శ్రీ గురజాడ అడుగుజాడలలో నడిచిన వాడంటారు. కాని నిజానికి శ్రీ బసవరాజు స్వచ్ఛమైన కవి తాత్కాల స్వతంత్ర కవి. ఆయన కావ్యాలు మధురమైనవైనా ఖండికలు గనుక పరిగణించే వీలులేదు. వారు వినిపించగా విన్న 'వాయునందేశము' అనే దూతకావ్యముండవలె. అది ఆంధ్రదేశంలో ప్రధాన ప్రదేశాలను వర్ణిస్తుంది. అదిఎంత ప్రయత్నించినా దొరకలేదని వారి కావ్యాలు ప్రచురించిన వారన్నారు. ఎన్నటికైనా దొరికితే అది నిలుస్తుంది. ఇట్లా అవాంతరకారణాల వల్ల నిలిచే కావ్యాలు కొన్ని పురిటిలోనే సందుగొట్టి పోవడము విచారకరము!

(తరువాయి వచ్చేసంచికలో)



# ‘భారతీ శుభగభస్మి చయమ్ము’ వేదం రామశాస్త్రి

‘సంగీత మపి సాహిత్యం సరస్వత్యాః స్తనద్వయమ్  
ఏకమాపాత మధరం అన్యదాలోచనాఽమృతమ్’

పండితులకు పామరులకు పరమానందమును పంచి పెట్టునది సంగీతము. సాహిత్యము — అలోచన చేసి, ఆలసించినగాని ఆనందమును కలుగజేయనిది. సంగీతసాహిత్యములు భారతీదేవి స్తనములు. ఆ స్తన్యములగ్రోలి మానవుడు పరిపూర్ణుడై వర్తిల్లుచున్నాడు.

20 వ శతాబ్దమున ఆంధ్రుల జాతీయ జీవనముతోబాటు—అద్భుతమైన సాహిత్యసృష్టియు జరిగినది. అది 1924 వ సంవత్సరము. రుధిరోద్గారి పుష్పమాసము సాహిత్యసృష్టిలు ద్రష్టలు కళాప్రపూర్ణులుఁబడెను శ్రీ నాగేశ్వరరావుపంతులుగారు — ప్రతిభాపూర్ణులై, కారయిత్రీ భావయిత్రీ శక్తియుక్తులై— భారతీ సాహిత్య మాసపత్రికను వెలియింపజేశారు.

‘ఉద్దరేదాత్మ నాత్మానం’ — తన్ను తాను పెంపొందించుకొని ఆంధ్రజాతినంతను ఉద్ధరించిన యశస్వీ — నాగేశ్వరరావు పంతులుగారు.

భారతీ ప్రథమసంచిక మొదటిపుట సూర్యోదయంతో వెలిగే ‘భారతీ’ అక్షరములలో నిగూఢమైన అర్థము దాగియున్నది. భారతీ అనగా వెలుగుతో ప్రకాశించెడిదని భావము. విద్యారణ్యులు ఋగ్వేద భాష్యభూమికతో దీనిని ‘భారతీతి భారతీ’ అని నిర్వచించారు. అంతేగాక—శంకరభగత్పాదుల అనుయాయులైన సన్న్యాసులు—వారి సన్న్యాస స్వీకరణానంతరం— దీక్షానామమునకు చివర, గిరి, పూరి, భారతీ మున్నగు పేర్లను ధరిస్తారు. ఇవి దశవిధములైనవి; కనుక ‘దశనామ్ని’ అని పేరు.

‘దశనామ్ని’ యందు ‘భారతీ’ శ్రేష్ఠతమ మైనది. ఇట్టి శ్రేష్ఠతమైన, త్యాగచిహ్నమైన పేరు తమ మాసపత్రికకు పెట్టుటయేగాక, దానిని ఉన్నతత్వస్థుల సంప్రదాయములతో సాహిత్య మాసపత్రికగా వెలుగొందింప జేశారు. ‘గుణాః పూజాస్థానం గుణిషు న చ లింగం న చ వయః’— జాతిమత భేదములకు ప్రాధాన్యమీయక—గుణము లెక్కడ ఉన్నా పూజింపవలయునన్న ద్వేయముతో పాటుపడిన—వసుధైక కుటీంబీకులు శ్రీ నాగేశ్వరరావు పంతులుగారు.

పంతులుగారి తర్వాత ‘భారతీ’ సంపాదకత్వ బాధ్యత స్వీకరించిన శ్రీ శివలెంక శంభుప్రసాద్ గారు— సుమారు మూడున్నర దశాబ్దాలపాటు దానిని కడు సమర్థంగా నిర్వహించారంటే—అది శక్తియుక్తులకు, సాహిత్యాభిమానానికి నిదర్శన. సాహిత్యములో అనేక నూతన ప్రక్రియలకు ప్రవేశము కల్పించిన ధిషణాధీశాలి శ్రీ శంభుప్రసాద్ గారు.

ఈనాడు ‘భారతీ’ స్వర్ణోత్సవం జరుపుకుంటోంది. అది ‘భారతీ శుభగభస్మి చయమ్ము’ కూడా. అంతేగాక అది ‘భారతీదేవి ముంజేలి పలుకుచిలుక’ ‘సంగీతకన్య హి న స్వదే త మనసే మాద్వీక మృద్వీకయోః’ అంటే తేనెతోకూడిన ద్రాక్ష — అందరికీ తృప్తిని కలిగించునుకదా!

కమ్మని మాద్వీకమృద్వి అయిన మధురోహ లతో, కవితలతో, మంచి విమర్శలతో, కథలతో, వ్యాసాలతో భారతీ తన పాఠకులను ఇకముందు కూడా అలరిస్తుంది! తథాస్తు!!

‘కాలోహ్యాయం నిరవధి ర్విపులా చ పృథ్వీ.’

Printed and Published For Nageswara Rao Estates (Private) Ltd., by  
S. Nageswara Rao at the Andhra Patrika Press, 6 & 7 Thambu chetty Street,  
Madras-1 Editor : S. Radhakrishna.



---


**FOR PRECISION IN...**

# *Colour Printing*

*By Letterpress...*

...Its B. N. K's., superb printing  
that makes all the difference.

Its printing experience of  
over 30 years is at the  
back of this press superbly  
equipped with modern  
machineries and technicians  
of highest calibre.



**B. N. K. PRESS  
PRIVATE LIMITED,  
CHANDAMAMA BUILDINGS,  
MADRAS-26.**



అమృతాంజనము

అన్ని నొప్పులకు

దివ్యామృతము

80 ఏళ్ల పైగా పేరుపొందిన ఔషధము



అమృతాంజన్ లిమిటెడ్

బొంబాయి - మదరాసు - కలకత్తా -

న్యూఢిల్లీ - హైదరాబాదు





ಕರ್ನಾಟಕ ಸರ್ಕಾರದ ಅಧಿಕಾರ ವಹಿವಾಟು

|                  |                  |
|------------------|------------------|
| ಪ್ರಾಧಿಕಾರ ಸಂಖ್ಯೆ | KLVA104M106      |
| ಪ್ರಾಧಿಕಾರ ವೇರು   | ಭಾರತಿ            |
| ತಾರೀಖು           | 07 February 2025 |
| ಮುಂದು ರದ್ದು      | yes              |
| ವಿಮರ್ಶೆ ರದ್ದು    | yes              |
| ಮೊತ್ತದ ವೆಚ್ಚ     | 189              |
| ವಿಧಿ ನಿಯಮ ವೆಚ್ಚ  | no               |
| ಭಾಕೆ ವೆಚ್ಚ       | 4                |
| ಕೆಲಸ ವೆಚ್ಚ       |                  |
| ತಯಾರು ವೆಚ್ಚ      | akshaya          |
| ವೆಚ್ಚದ ವಿವರವಿವರ  | Nanya            |
| ವ್ಯಾಪ್ತಿ ವೆಚ್ಚ   | apson            |
| ವಿಶೇಷ ವೆಚ್ಚ      | HEMA             |
| ವೆಚ್ಚದ ವಿವರವಿವರ  |                  |
| ಪ್ರಾಧಿಕಾರ ವೆಚ್ಚ  |                  |
| ವ್ಯಾಪ್ತಿ ವೆಚ್ಚ   |                  |
| ಪರಿಶೀಲನೆ         | good             |